

शास्त्रिय रसायनशास्त्री

B

शास्त्रिय रसायनशास्त्री



LIBRARY

Rashtriya Sanskrit Sansthan  
Shastri Bhawan, New Delhi.

R. SK. S. LIBRARY  
Acc. No... 1115  
Class No. 2

दिल्ली ग्रन्थालय

साहित्यरत्नकोशे

द्वितीयः खण्डः



# साहित्यरत्नकोशे

द्वितीयः खण्डः



साहित्य अकादेमी

नूतन देहली

# पुराणेतिहाससंग्रहः

AN ANTHOLOGY OF THE  
EPICS AND PURĀÑAS

EDITED BY

S. K. DE, M.A., D.LIT.

AND

R. C. HAZRA, M.A., PH.D., D.LIT.



SAHITYA AKADEMI

NEW DELHI

*Sāhitya-ratna-kośah : Purāṇetihāsa-saṃgrahah* (Treasures of Sanskrit Literature : Vol. II—Selections from the *Mahābhārata*, the *Rāmāyaṇa* and the *Purāṇas*). Edited by Dr S. K. De and Dr R. C. Hazra. Sahitya Akademi, 1959.

© SAHITYA AKADEMI, NEW DELHI

Published by Sahitya Akademi, 74 Theatre Comm. Bldgs., Connaught Circus, New Delhi; and printed by S. N. Guha Ray at Sree Saraswati Press Ltd., 32 Acharya Prafulla Chandra Road, Calcutta-9. Rights of distribution with the Publications Division, Old Secretariat, Delhi-8

## PREFACE

The present Anthology consists of selections from what is known as *Itihāsa* and *Purāṇa*, the former comprising the two Great Epics of India, namely the *Mahābhārata* and the *Rāmāyaṇa*, and the latter including the *Purāṇas* and *Upa-purāṇas*. Broadly speaking, the Epic, if not the entire *Purāṇa*, occupies an intermediate stage between the Vedic and the classical Sanskrit literature.

Both the Epics and the *Purāṇas* cover an astonishingly extensive literature, growing, as they did, with the growth of centuries; and their contents possess interest of a widely diverse character. Apart from religious significance, they present to us most graphic pictures of the culture and civilization, the political and social life, and the philosophy and thought of Ancient India. The two Epics come up to a total of much more than a hundred thousand stanzas and constitute eight times the size of the *Iliad* and *Odyssey* put together; while leaving aside the innumerable *Upa-purāṇas*, the extent of the eighteen *Purāṇas* would be no less.

Of the two Epics, the more balanced and poetical *Rāmāyaṇa* is not unjustly regarded as the first great *Kāvya*, which gives expression to a more developed artistic sense; but the immense and less polished *Mahābhārata*, apart from its inexhaustible legendary, mythological, didactic and philosophical content, is more truly a heroic poem, rough-hewn and gigantic in proportion. The *Rāmāyaṇa* delineates the softer emotions of everyday life, with all its tenderness and sweetness, its endurance and devotion; and its characters are accordingly more often ideals of stea

fast regard for truth, womanly faithfulness and domestic virtues of affection and friendship. The *Mahābhārata*, on the other hand, mainly depicts, on a much larger canvas, the roughness of political life, with its valour and heroism, ambition and lofty rivalry; and we have characters of flesh and blood, with the good and bad qualities of great actors in a semi-historic world.

Apart from the historical, legendary and geographical information they contain in a greater degree, the *Purāṇas* are no less valuable documents than the Epics for a study of the life and thought of ancient times, especially with regard to folk-lore, mythology, morals and religion. None of them presents a consecutive or systematic narrative; but as repositories of ancient lore they string together varied tales, anecdotes and legends of gods and men. Some of them include sections on philosophy and statecraft, law and legal institutions, popular rites and festivals, manners and customs, as well as on fine and useful arts, grammar, lexicon, rhetoric, prosody, and even such curious pursuits as elephant-lore. Some of the *Purāṇas*, again, are of a distinctly sectarian bias, meant to glorify this or that deity, and incidentally describe sacred places of pilgrimage and legends connected with them; while others are almost encyclopaedic in scope and include a vast amount of miscellaneous but instructive information.

It is clear that to make selections from such a vast literature of diverse content and interest is not an easy task; and we must confess at once that it is well nigh impossible to produce, within the limits of space at our disposal, an anthology which would satisfy all tastes. With regard to the Epics some

would prefer the main story, while others would favour particular episodes, incidents, or characters. Those who are interested in history, philosophy or politics would fancy passages bearing on these specialized subjects in the Epics as well as in the Purāṇas; while those who are of religious bent of mind would seek passages of a pious import for particular sects or cults. Others, again, would be interested in the description of rites and festivals, in the Dharmaśāstra topics on manners and morals, or in the technical sections on the arts and sciences. Obviously these subjects are not of a wider and more general interest. There is a large number of *Subhāṣitas* or Wise Sayings scattered throughout the Epics and Purāṇas, and their appeal by themselves is perennial; but since a separate anthology is being compiled for them, they are not included by us.

It should also be noted that some of the passages worthy of selection are of inordinate length. The deservedly popular stories, for instance, of Śakuntalā, Sāvitrī and Damayanti, fine as they are, cover in the Epic several hundred stanzas each, which could not be accommodated in their entirety. We have, therefore, selected episodes from such well-known stories, although they themselves are episodes in the Epic. We have tried to reduce the length of some passages here and there by small omissions, but this could not be always done without the risk of damage to Epic (or Purāṇic) method, environment and context. These works have been subjected through centuries to unlimited expansion; and prolixity and diffuseness appear to be not incidental but essential to their leisurely style of exuberant narration. As such, they are the despair of the anthologist. Even

the leading narrative in both the Epics cannot be adequately represented by selected passages, for it covers about one-fourth of the Mahābhārata and the major portion of the Rāmāyaṇa, which itself is about one-fourth of the other epic. Nor can the main features of the major characters or all the important episodes and incidents be presented, in the same way, even in a condensed form. To the incident of the actual fight in the two Epics one whole Kāṇḍa (namely, the Yuddha-) in the Rāmāyaṇa, and four extensive battle-books (namely, the Bhīṣma-, Drona-, Karṇa- and Śalya-Parvans) in the Mahābhārata are devoted. The transactions of the war (in the Mahābhārata we have a series of eighteen battles fought on eighteen consecutive days) are narrated with almost inconceivable prolixity and endless repetition; and it is impossible to represent them by a few selected passages. We have taken only one short passage from the Rāmāyaṇa, which describes the fight of Rāma and Rāvaṇa, and two from the Mahābhārata, which depict some curious incidents in the battle-field. For the same reason of extraordinary length we could not, to our regret, reproduce, even in a reduced form, the passages describing the fall of the heroic figures of Bhīṣma, Drona and Karṇa respectively, although the incidents are narrated with considerable grandeur and pathos. With regard to the Rāmāyaṇa, again, the Kāṇḍas I and VII, no doubt, abound in interesting legends, but we leave them aside because their authenticity is not yet beyond question. The fire-ordeal of Sītā in Kāṇḍa VI could not also be included, as it is now known definitely to be a Southern interpolation.

In selecting passages from the Purāṇas we

follow generally the principles indicated above, but we do not overlook the five traditional topics of these works nor do we forget their comparatively late character, in which much greater importance came to be attached to matters of religious, social and moral value. Among the eighteen major Purāṇas there are two, namely, the Agni and the Garuḍa, which deal mostly with technical topics; and there are others, such as the Nāradīya, which are of late origin and contain little of general interest or literary excellence. Such works are naturally excluded from the list of our sources. Of the extant Upa-purāṇas, which number more than a hundred, only a few are available in print. They are, again, practically religious manuals of a sectarian character, mostly written in more recent times. Our scope of selection from the Upa-purāṇa literature, therefore, is very limited.

It will be seen that our chief problem in compiling this anthology is not what to include but what to exclude. For reasons mentioned above, our guiding principle has been not to emphasize the narrowly pious or purely philosophical, historical and other extraneous interest, but to select, within the prescribed limits of space, such passages as possess a wider and more human appeal and are of literary distinction and ethical quality.

In the case of the Rāmāyaṇa we have used the Bombay (Gujarati Press) edition, as no critical edition of its text is yet published. With regard to the Mahābhārata the text of those Parvans which have already been published in the critical edition of the Bhandarkar Oriental Research Institute, Poona, is followed in our selection; but for the unpublished

Parvans we had no other alternative than to accept the current Bombay edition of the Vulgate text. There are as yet no critical editions of the individual Purāṇas. We have, therefore, used different available editions printed at Calcutta, Bombay and Poona, to which relevant references are given in the table of contents. Some passages in the printed texts are obviously corrupt and have to be emended ; but emendations have been avoided as far as possible.

It is our pleasant duty to thank the members of the Sanskrit Advisory Committee of the Sahitya Akademi and its distinguished Vice-chairman, Dr. S. Radhakrishnan, for the honour of being invited to prepare this Anthology. To the courtesy of its Secretary, Sri Krishna Kripalani, we are indebted for assistance in various ways. We have profited by the suggestions of Professor Dr. V. Raghavan, who took the trouble of looking over the galley-proofs,—for which we thank him sincerely. We have also to thank Dr. Mrs. Sibani Dasgupta M.A., D. Phil. for ungrudging assistance in preparing the press copy.

S. K. DE  
R. C. HAZRA

## विषयानुक्रमणिका

### महाभारते

विश्वरूपदर्शनम् (६।३।३।१-५०)	१-६
अमृतमथनम् (१।१।५-१६)	७-१३
राजसभायां शकुन्तला (१।६।८-६९)	१४-१८
सर्वस्वान्तकरं द्यूतम् (२।५।८-६१)	१९-२९
दमयन्तीष्ठित्यागः (३।५।५-५९)	३०-३७
काम्यकवनप्रवेशः (३।१।७।९)	३८-३९
मत्स्योपास्त्यानम् (३।१।८।५।२-५२)	४०-४३
यमसावित्रीसंवादः (३।२।८।१)	४४-५१
उत्तरगोप्त्रहे बृहन्नदासारथ्यम् (४।३।४-३६)	५२-५८
विदुरापुत्रानुशासनम् (५।१।३।१-१३।४)	५९-६९
कर्णोपनिवादः (५।१।३।८-१४।१)	७०-७८
रात्रियुद्धे दीपोद्योतनम् (७।१।३।८।१-३४)	७९-८३
रात्रियुद्धे सैन्यनिद्रा (७।१।५।९।१।१-४८)	८४-८६
संसारगहनम् (१।१।५)	८७-८८
गृध्रजम्बुकसंवादः (१।२।१।४।९)	८९-९४
मृत्यूपास्त्यानम् (१।२।२।४।८।७-२५।०।४।१)	९५-१०।१
गौतमीलुब्धकव्यालमृत्युकालसंवादः (१।३।१।१।३-८।३)	१०२-११।०
महाप्रस्थानम् (१।७।१-३)	११।१-११।६

### रामायणे

रामनिर्वासनम् (२।१।८-१९)	१।१।७-१।२।१
रामानुगमने सीतायाः संकल्पः (२।२।७)	१।२।२-१।२।३
वनवासदुखम् (२।२।८।१-२५)	१।२।४-१।२।५
भरतप्रायंता (२।१।१।२।९-३।१)	१।२।६-१।२।७
हेमन्तवर्णनम् (३।१।६।१-४।२)	१।२।८-१।३।१
सीताहरणम् (३।४।६-४।७, ४।९)	१।३।२-१।४।१
सीतान्वेषणम् (३।६।०-६।१)	१।४।२-१।४।६

रामविलापः (३।६३)	१४७-१४९
माल्यवतपर्वते वर्षगिमः (४।२।८।१-६४)	१५०-१५६
अशोकवनिकायां सीता (५।१५)	१५७-१६०
रावणभयकातरा सीता (५।१९।१२-२१)	१६१-१६२
रामरावणयोर्युद्धम् (६।१०।७।२९-५२)	१६३-१६४
पुराणे	
वायवीये	
(ed. Ānandāśrama Press, Poona)	
जनकाश्वमेधे याज्ञवल्क्यप्रतिष्ठा (६०)	१६७-१६९
आदिराजपृथुचरितम् (६२)	१७०-१७७
देवासुरसंग्रामे शुक्रवृहस्पतिचरितम् (९७-९८)	१७८-१८९
मार्कण्डेये	
(ed. Bibliotheca Indica, Calcutta)	
मदालसायाः पुत्रोल्लापनम् (२५)	१९०-१९१
देवीस्तवः (८५)	१९२-१९४
शुभमवधानन्तरं सुरगणकृता देवीस्तुतिः (९१)	१९५-१९७
भूतिशिष्यकृतमग्निप्रसादनम् (९९-१००)	१९८-२०५
वैष्णवे	
(ed. Vaṅgavāśī Press, Calcutta)	
जडभरतोपाख्यानम् (२।१३-१६)	२०६-२२१
पुरुरवउर्वश्युपाख्यानम् (४।६)	२२२-२२४
रासकीडा (५।१३)	२२५-२२९
मात्स्ये	
(ed. Ānandāśrama Press, Poona)	
कचदेवयानीसंवादः (२५-२६)	२३०-२३२
नारायणकृतो मार्कण्डेयावबोधः (१६६-१६७)	२३३-२३९
वाराणस्युद्यानवर्णनम् (१८०)	२४०-२४२

## भविष्ये

(ed. Veṅkaṭeśvara Press, Bombay)

मगभोजकब्राह्मणवृत्तान्तः (११३९) २४३-२४७

भागवते

(ed. Rāma Nārāyaṇa Vidyāratna,  
Berhampore, Bengal)

सतीदेहत्यागः (४१३-४) २४८-२५५

गोपीगीतम् (१०१३१) २५६-२५८

कुन्तीकृतः कृष्णस्तवः (११७-८) २५९-२६२

कौमे

(ed. Vaṅgavāśī Press, Calcutta)

ब्रह्ममहेश्वरप्रादुर्भावः (११९) २६३-२६८

प्रलयवर्णनम् (२१४३) २६९-२७३

वामने

(ed. Veṅkaṭeśvara Press, Bombay)

हरललिते प्रावृद्धशरत्कालयोर्वर्णनम् (१-२) २७४-२७७

नरनारायणचरिते उर्वशीसृष्टिः (६-७) २७८-२८०

लंडे

(ed. Jivānanda Vidyāsāgara, Calcutta)

पराशारजन्मकथा (११६४) २८१-२८५

वाराहे

(ed. Veṅkaṭeśvara Press, Bombay)

संयमननिष्ठुरकसंवादः (५) २८६-२८८

धर्मव्याघकथा (८) २८९-२९२

पाचे

(ed. Ānandāśrama Press, Poona)

पुष्करतीर्थवर्णनम् (५११५) २९३-२९५

ब्राह्मे

(ed. Ānandāśrama Press, Poona)

हरिश्चन्द्रोपाख्यानम् (१०४)	२९६—३०३
कण्डुचरितम् (१७८)	३०४—३१२

स्कान्दे

(ed. Veṅkaṭeśvara Press, Bombay)

चिरकारिक्राह्मणवृत्तान्तः (१२१६)	३१३—३१६
ब्रह्मवैचते	

(ed. Ānandāśrama Press, Poona)

ब्रह्मसंपादितो राधाकृष्णविवाहः (४११५)	३१७—३२६
नारसिंहे	

(ed. Gopal Narayan &amp; Co., Bombay)

यमयमीसंवादः (१३)	३२७—३३०
विष्णुधर्मोत्तरे	

(ed. Veṅkaṭeśvara Press, Bombay)

नृत्स्योत्पत्तिः प्रशंसा च (३१३४)	३३१—३३३
देवीभागवते	

(ed. Rāmateja Pāṇḍeya, Banaras)

जनकशक्तसंवादे गृहस्थर्थर्मप्रशंसा (१११५-१९)	३३४—३४८
कालिकापुराणे	

(ed. Veṅkaṭeśvara Press, Bombay)

नरकासुरजन्म (३७)	३४९—३५३
------------------	---------

## THE EPICS



## विश्वरूपदर्शनम्

(मा० ६।३३।९-५०)

संबय उवाच ।

एवमुक्त्वा ततो राजन्महायोगेश्वरो हृरिः ।  
दर्शयामास पार्थाय परमं रूपमैश्वरम् ॥  
तत्रैकस्थं जगत्कृत्स्नं प्रविभक्तमनेकधा ।  
अपश्यद्वेवदेवस्य शरीरे पाण्डवस्तदा ॥  
ततः स विश्वमयाविष्टो हृष्टरोमा धनंजयः ।  
प्रणम्य शिरसा देवं कृताञ्जलिरभाषेत् ॥

अर्जुन उवाच ।

पश्यामि देवांस्तव देव देहे  
सर्वांस्तथा भूतविशेषसंधान् ।  
व्रह्माणमीरा कमलासनस्थ-  
मृषीश्च सर्वानुरगांश्च दिव्यान् ॥  
अनेकब्राह्मदरवक्त्रनेत्रं  
पश्यामि त्वा सर्वतोऽनन्तरूपम् ।  
नान्तं न मध्यं न पुनस्तवादि  
पश्यामि विश्वेश्वर विश्वरूप ॥  
किरीटिनं गदिनं चक्रिणं च  
तेजोराशि सर्वतो दीप्तिमन्तम् ।  
पश्यामि त्वां दुर्निरीक्ष्यं समन्ता-  
दीप्तानलाकर्द्युतिमप्रमेयम् ॥  
त्वमक्षरं परमं वेदितव्यं  
त्वमस्य विश्वस्य परं निधानम् ।  
त्वमव्ययः शाश्वतधर्मगोप्ता  
सनातनस्त्वं पुरुषो मतो मे ॥

अनादिमध्यान्तमनन्तवीर्य-  
 मनन्तवाहुं शशिसूर्यनेत्रम् ।  
 पश्यामि त्वां दीप्तहृताशबक्त्रं  
 स्वतेजसा विश्वमिदं तपन्तम् ॥  
 शावापूर्थिव्योरिदमन्तरं हि  
 व्याप्तं त्वयैकेन दिशश्च सर्वाः ।  
 दृष्ट्वाऽद्भुतं रूपमिदं तवोऽग्रं  
 लोकत्रयं प्रव्यथितं महात्मन् ॥  
 अमी हि त्वा मुरसंघा विशत्ति  
 केचिऽद्भीताः प्राञ्जलयो गृणन्ति ।  
 स्वस्तीत्युक्त्वा महर्षिसिद्धसंघाः  
 स्तुवन्ति त्वां स्तुतिभिः पुष्कलाभिः ॥  
 रुद्रादित्या वसवो ये च साध्या  
 विश्वेऽशिवनौ मरुतश्चोष्मपाश्च ।  
 गन्धर्वयक्षासुरसिद्धसंघा  
 वीक्षन्ते त्वा विस्मिताशचैव सर्वे ॥  
 रूपं महत्ते वहुवक्त्रनेत्रं  
 महाबाहो वहुवाहूरूपादम् ।  
 वहूदरं वहुदंष्ट्राकरालं  
 दृष्ट्वा लोकाः प्रव्यथितास्तथाहम् ॥  
 नभःस्पृशं दीप्तमनेकवर्णं  
 व्यात्ताननं दीप्तविशालनेत्रम् ।  
 दृष्ट्वा हि त्वां प्रव्यथितान्तरात्मा  
 धृतिं न विन्दामि शमं च विष्णो ॥  
 दंष्ट्राकरालानि च ते मुखानि  
 दृष्ट्वैव कालानलसंनिभानि ।  
 दिशो न जाने न लभे च शर्म  
 प्रसीद देवेश जगन्निवास ॥  
 अमी च त्वां धृतराष्ट्रस्य पुत्राः  
 सर्वे सहैवावनिपालसंघैः ।

भीष्मो द्रोणः सूतपुत्रस्तथासौ  
 सहास्मदीर्घरपि योधमुख्यैः ॥  
 वक्त्राणि ते त्वरमाणा विशन्ति  
 दंष्ट्राकरालानि भयानकानि ।  
 केचिद्विलग्ना दशनान्तरेषु  
 संदूश्यन्ते चूणितैरुत्तमाङ्गैः ॥  
 यथा नदीनां बहवोऽम्बुदेगाः  
 समुद्रमेवाभिमुखा द्रवन्ति ।  
 तथा तवामी नरलोकवीरा  
 विशन्ति वक्त्राण्यभिविज्वलन्ति ॥  
 यथा प्रदीप्तं ज्वलनं पतंगा  
 विशन्ति नाशाय समृद्धवेगाः ।  
 तथैव नाशाय विशन्ति लोका-  
 स्तवापि वक्त्राणि समृद्धवेगाः ॥  
 लेलिह्यसे ग्रसमानः समन्ता-  
 ल्लोकान्समग्रान्वदनैर्ज्वलद्धिः ।  
 तेजोभिरापूर्यं जगत्समग्रं  
 भासस्तवोग्राः प्रतपन्ति विष्णो ॥  
 आरुयाहि मे को भवानुग्रहूपो  
 नमोऽस्तु ते देववर प्रसीद ।  
 विज्ञातुमिच्छामि भवन्तमाचं  
 न हि प्रजानामि तव प्रवृत्तिम् ॥

श्रीभगवानुवाच ।

कालोऽस्मि लोकक्षयकृतप्रवृद्धो  
 लोकान्समाहर्तुमिह प्रवृत्तः ।  
 ऋतेऽपि त्वा न भविष्यन्ति सर्वे  
 येऽवस्थिताः प्रत्यनीकेषु योधाः ॥  
 तस्मात्त्वमुत्तिष्ठ यशो लभस्व  
 जित्वा शत्रून्मुडक्षव राज्यं समृद्धम् ।

मयैवैते निहताः पूर्वमेव  
निमित्तमात्रं भव सव्यसाचिन् ॥  
द्रोणं च भीष्मं च जयद्रथं च  
कर्णं तथान्यानपि योधवीरान् ।  
मया हतास्त्वं जहि मा व्यथिष्ठा  
युध्यस्व वेतासि रणे सपलान् ॥

अर्जुन उवाच ।

स्थाने हृषीकेश तव प्रकीर्त्या  
जगत्प्रहृष्ट्यत्यनुरज्यते च ।  
रक्षांसि भीतानि दिशो द्रवन्ति  
सर्वे नमस्यन्ति च सिद्धसंधाः ॥  
कस्माच्च ते न नमेरन्महात्म-  
नारीयसे ब्रह्मणोऽप्यादिकर्त्रे ।  
अनन्त देवेश जगन्निवास  
त्वमक्षरं सदसत्त्वं यत् ॥  
त्वमादिदेवः पुरुषः पुराण-  
स्त्वमस्य विश्वस्य परं निधानम् ।  
वेतासि वेद्यं च परं च धाम  
त्वया ततं विश्वमनन्तरूप ॥  
वायुर्यमोऽग्निर्बृहणः शशाङ्कः  
प्रजापतिस्त्वं प्रपितामहश्च ।  
नमो नमस्तेऽस्तु सहस्रकृत्वः  
पुनश्च भूयोऽपि नमो नमस्ते ॥  
नमः पुरस्तादथ पृष्ठतस्ते  
नमोऽस्तु ते सर्वत एव सर्वं ।  
अनन्तवीर्यमितविक्रमस्त्वं  
सर्वं समाप्नोषि ततोऽसि सर्वः ॥  
सखेति मत्वा प्रसभं यदुक्तं  
हे कृष्ण हे यादव हे सखेति ।

अजानता महिमानं तवेदं  
 मया प्रमादात्प्रणयेन वापि ॥  
 यच्चावहासार्थमसत्कृतोऽसि  
 विहारशय्यासनभोजनेषु ।  
 एकोऽथ वाप्यच्युत तत्समक्षं  
 तत्क्षामये त्वामहमप्रमेयम् ॥  
 पितासि लोकस्य चराचरस्य  
 त्वमस्य पूज्यश्च गुरुर्गरीयान् ।  
 न त्वत्समोऽस्त्यन्यधिकः कुतोऽन्यो  
 लोकत्रयेऽप्यप्रतिमप्रभाव ॥  
 तस्मात्प्रणम्य प्रणिधाय कायं  
 प्रसादये त्वामहमीशमीढ्यम् ।  
 पितेव पुत्रस्य सखेव सख्युः  
 प्रियः प्रियायाहंसि देव सोढुम् ॥  
 अदृष्टपूर्वं हृषितोऽस्मि दृष्ट्वा  
 भयेन च प्रव्यथितं मनो मे ।  
 तदेव मे दर्शय देव रूपं  
 प्रसीद देवेश जगन्निवास ॥  
 किरीटिनं गदिनं चक्रहस्त-  
 मिञ्चामि त्वा द्रष्टुमहं तथैव ।  
 तेनैव रूपेण चतुर्भुजेन  
 सहस्रवाहो भव विश्वमूर्ते ॥

श्रीभगवानुवाच ।

मया प्रसन्नेन तवाज्ञुनेदं  
 रूपं परं दशितमात्मयोगात् ।  
 तेजोमयं विश्वमनन्तमाद्यं  
 यन्मे त्वदन्येन न दृष्टपूर्वम् ॥  
 न वेदयज्ञाध्ययनैनं दानै-  
 नं च क्रियाभिनं तपोभिरुग्रैः ।

एवंरूपः शक्य अहं नृलोके  
 द्रष्टुं त्वदन्येन कुरुप्रबीर ॥  
 मा ते व्यथा मा च विमूढभावो  
 दृष्ट्वा रूपं घोरमीदृशममेदम् ।  
 व्यपेतभीः प्रीतमनाः पुनस्त्वं  
 तदेव मे रूपमिदं प्रपश्य ॥

संजय उवाच ।

इत्यर्जुनं वासुदेवस्तथोक्त्वा  
 स्वकं रूपं दर्शयामास भूयः ।  
 आश्वासयामास च भीतमेन  
 भूत्वा पुनः सौम्यवपुर्महात्मा ॥

## अमृतमथनम्

(म० ११५-१६)

शीनक उवाच ।

कथं तदमृतं देवैर्मथितं क्वच च शंस मे ।  
यत्र जज्ञे महावीर्यः सोऽश्वराजो महाद्युतिः ॥

गृत उवाच ।

ज्वलन्तमचलं मेरुं तेजोराशिमनुत्तमम् ।  
आक्षिपन्तं प्रभां भानोः स्वशृङ्खः काञ्चनोज्ज्वलः ॥  
काञ्चनाभरणं चित्रं देवगन्धर्वसेवितम् ।  
अप्रमेयमनाधृष्यमधर्मबहुलैर्जनैः ॥  
व्यालंराचरितं घोरैर्दिव्यीपधिविदीपितम् ।  
नाकमावृत्य तिष्ठन्तमुच्छ्रयेण महागिरिम् ॥  
अगम्यं मनसाप्यन्यैर्नदीवृक्षसमन्वितम् ।  
नानापतगसंघैश्च नादितं सुमनोहरैः ॥  
तस्य पृष्ठमुपारुह्य वहुरत्नाचितं शुभम् ।  
अनन्तकल्पमुद्दिदं सुराः सर्वे महीजसः ॥  
ते मन्त्रयितुमारवधास्तत्रासीना दिवीकसः ।  
अमृतार्थं समागम्य तपोनियमसंस्थिताः ॥  
तत्र नारायणो देवो ब्रह्माणमिदमब्रवीत् ।  
चिन्तयत्सु सुरेष्वेवं मन्त्रयत्सु च सर्वशः ॥  
देवैरसुरसंघैश्च मध्यतां कलशोदधिः ।  
भविष्यत्यमृतं तत्र मध्यमाने महोदधी ॥  
सर्वौषधीः समावाप्य सर्वरत्नानि चैव हि ।  
मन्यध्वमुद्दिधि देवा वेत्स्यध्वममृतं ततः ॥  
ततोऽभ्रविखराकारैर्गिरिशृङ्खरलकृतम् ।  
मन्दरं पर्वतवरं लताजालसमावृतम् ॥

नानाविहगसंघुष्टं नानादंष्ट्रिसमाकुलम् ।  
 किंनरैरप्सरोभिश्च देवैरपि च सेवितम् ॥  
 एकादश सहस्राणि योजनानां समुच्छृतम् ।  
 अधो भूमे: सहक्षेपु तावत्स्वेव प्रतिष्ठितम् ॥  
 तमुद्धर्तु न शक्ता वै सर्वे देवगणास्तदा ।  
 विष्णुमासीनमभ्येत्य ब्रह्माणं चेदमब्रवन् ॥  
 भवन्तावत्र कुरुतां बुद्धिं नैश्रेयसीं पराम् ।  
 मन्दरोद्धरणे यत्नः क्रियतां च हिताय नः ॥  
 तथेति चाब्रवीद्विष्णुर्ब्रह्माणा सह भार्गव ।  
 ततोऽनन्तः समुत्थाय ब्रह्माणा परिचोदितः ॥  
 नारायणेन चाप्युक्तस्तस्मिन्कर्मणि वीर्यवान् ॥  
 अथ पर्वतराजानं तमनन्तो महाबलः ।  
 उज्जहार बलाद्ब्रह्मन्सवनं सवनीकसम् ॥  
 ततस्तेन सुराः सार्धं समुद्रमुपतस्थिरे ।  
 तमूचुरमृतार्थयि निर्मथिष्यामहे जलम् ॥  
 अपांपतिरथोवाच ममाप्यंशो भवेत्ततः ।  
 सोढास्मि विपुलं मर्द मन्दरभ्रमणादिति ॥  
 ऊचुश्च कूर्मराजानमकूपारं सुरासुराः ।  
 गिरेरधिष्ठानमस्य भवान्भवितुमहंति ॥  
 कूर्मेण तु तथेत्युक्त्वा पृष्ठमस्य समपितम् ।  
 तस्य शेलस्य चाग्रं वै यन्त्रेणोन्द्रोऽभ्यपीडयत् ॥  
 मन्थानं मन्दरं कृत्वा तथा नेत्रं च वासुकिम् ।  
 देवा मथितुमारब्धाः समुद्रं निधिमम्भसाम् ।  
 अमृतार्थिनस्ततो ब्रह्मन्सहिता दैत्यदानवाः ॥  
 एकमन्तमुपाशिलष्टा नागराजो महासुराः ।  
 विबुधाः सहिताः सर्वे यतः पुच्छं ततः स्थिताः ॥  
 अनन्तो भगवान्देवो यतो नारायणस्ततः ।  
 शिर उद्यम्य नागस्य पुनः पुनरत्वाक्षिपत् ॥  
 वासुकेरथ नागस्य सहस्राक्षिप्यतः सुरैः ।  
 सधूमाः सार्चिषो वाता निष्पेतुरसकृन्मुखात् ॥

ते धूमसंघाः संभूता मेघसंघाः सविद्युतः ।  
 अभ्यवर्षं न्सुरगणाऽश्रमसंतापकशितान् ॥  
 तस्माच्च गिरिकूटाग्रात्रच्युताः पुष्पवृष्टयः ।  
 सुरामुरगणान्माल्यैः सर्वतः समवाकिरन् ॥  
 वभूवात्र महाधोषो महामेघरवोपमः ।  
 उदधेर्मध्यमानस्य मन्दरेण सुरामुरैः ॥  
 तत्र नानाजलचरा विनिष्पिष्टा महाद्विणा ।  
 विलयं समुपाजग्मुः शतशो लवणाम्भसि ॥  
 वारुणानि च भूतानि विविधानि महीधरः ।  
 पातालतलवासीनि विलयं समुपानयत् ॥  
 तस्मिंच भ्राम्यमाणेऽद्रीं संधृष्यन्तः परस्परम् ।  
 न्यपतन्यतगोपेताः पर्वताग्रान्महाद्रुमाः ॥  
 तेषां संधर्षेजस्चामिर्चर्चिभिः प्रज्वलन्मुहुः ।  
 विचुद्भूरिव नीलाभ्रमावृणोन्मन्दरं गिरिम् ॥  
 ददाह कुञ्जरांश्चैव सिहांश्चैव विनिःसृतान् ।  
 विगतासूनि सर्वाणि सत्त्वानि विविधानि च ॥  
 तमग्निममरथ्रेष्ठः प्रदहन्तं ततस्ततः ।  
 वारिणा मेघजेनेन्द्रः शमयामास सर्वतः ॥  
 ततो नानाविवास्तत्र सुखुवुः सागराम्भसि ।  
 महाद्रुमाणां निर्यासा ब्रह्मवश्चौषधीरसाः ॥  
 तेषाममृतबीर्याणां रसानां पयसैव च ।  
 अमरत्वं सुरा जग्मुः काञ्चनस्य च निःखवात् ॥  
 अथ तस्य समुद्रस्य तज्जातमुदकं पयः ।  
 रसोत्तर्मविमिश्रं च ततः क्षीरादभूद्घृतम् ॥  
 ततो ब्रह्माणमासीनं देवा वरदमन्त्रुवन् ।  
 श्रान्ताः स्म सुभृशं ब्रह्मोद्भूवत्यमृतं च तत् ॥  
 कृते नारायणं देवं दैत्या नागोत्तमास्तथा ।  
 चिरारब्धमिदं चापि सागरस्यापि मन्थनम् ॥  
 ततो नारायणं देवं ब्रह्मा वचनमन्त्रवीत् ।  
 विघत्स्वेषां बलं विष्णो भवानत्र परायणम् ॥

विष्णुरुचाच ।

बलं ददामि सर्वेषां कर्मतदे समास्थिताः ।  
क्षोभ्यतां कलशः सर्वमन्दरः परिवर्त्यताम् ॥

सूत उचाच ।

नारायणवचः श्रुत्वा बलिनस्ते महोदधेः ।  
तत्पयः सहिता भूयश्चक्रिरे भृशमाकुलम् ॥  
ततः शतसहस्रांशुः समान इव सागरात् ।  
प्रसन्नभाः समुत्पन्नः सोमः शीतांशुरुज्ज्वलः ॥  
श्रीरनन्तरमुत्पन्ना धृतात्पाण्डुरवासिनी ।  
सुरा देवी समुत्पन्ना तुरगः पाण्डुरस्तथा ॥  
कौस्तुभश्च मणिदिव्य उत्पन्नोऽमृतसंभवः ।  
मरीचिविकचः श्रीमान्नारायणउरोगतः ॥  
श्रीः सुरा चैव सोमश्च तुरगश्च मनोजवः ।  
यतो देवास्ततो जग्मुरादित्यपथमाश्रिताः ॥  
घन्वन्तरिस्ततो देवो वपुष्मानुदतिष्ठत ।  
श्वेतं कमण्डलुं विभ्रदमृतं यत्र तिष्ठति ॥  
एतदत्यन्द्रूतं दृष्ट्वा दानवानां समुत्थितः ।  
अमृतार्थं महान्नादो ममेदमिति जल्पताम् ॥  
ततो नारायणो मायामास्थितो मोहिनीं प्रभुः ।  
स्त्रीरूपमन्द्रूतं कृत्वा दानवानभिसंश्रितः ॥  
ततस्तदमृतं तस्य ददुस्ते मूढचेतसः ।  
स्त्रियै दानवदैतेयाः सर्वे तद्गतमानसाः ॥  
अथावरणमुख्यानि नानाप्रहरणानि च ।  
प्रगृह्याभ्यद्रवन्देवान्सहिता देत्यदानवाः ॥  
ततस्तदमृतं देवो विष्णुरादाय वीर्यवान् ।  
जहार दानवेन्द्रेभ्यो नरेण सहितः प्रभुः ॥  
ततो देवगणाः सर्वे पपुस्तदमृतं तदा ।  
विष्णोः सकाशात्संप्राप्य संभ्रमे तुमुले सति ॥

ततः पिबत्सु तत्कालं देवेष्वमृतमीप्सितम् ।  
 राहुर्विवुधरूपेण दानदः प्रापिवत्तदा ॥  
 तस्य कण्ठमनुप्राप्ते दानवस्यामृते तदा ।  
 आस्यात चन्द्रसूर्याभ्यां सुराणां हितकाम्यया ॥  
 ततो भगवता तस्य शिरश्चिन्नमलंकृतम् ।  
 चक्रायुधेन चक्रेण पिबतोऽमृतमोजसा ॥  
 तच्छैलशृङ्गप्रतिमं दानवस्य शिरो महत् ।  
 चक्रेणोत्कृतमपतच्चालयद्वसुधातलम् ॥  
 ततो वैरविनिर्बन्धः कृतो राहुमुखेन वै ।  
 शाश्वतश्चन्द्रसूर्याभ्यां ग्रसत्यद्यापि चैव तौ ॥  
 विहाय भगवांश्चापि स्त्रीरूपमतुलं हरिः ।  
 नानाप्रहरणीर्भीर्मिदनिवान्समकम्पयत् ॥  
 ततः प्रवृत्तः संग्रामः समीपे लबणाम्भसः ।  
 सुराणामसुराणां च सर्वघोरतरो महान् ॥  
 प्रासाः सुविपुलास्तीक्ष्णा न्यपतन्त सहस्रशः ।  
 तोमराश्च सुतीक्ष्णाग्राः शस्त्राणि विविधानि च ॥  
 ततोऽसुराश्चकभिन्ना वमन्तो रुधिरं वहु ।  
 असिशक्तिगदारुणा निपेतुर्धरणीतले ॥  
 छिन्नानि पट्टिशैश्चापि शिरांसि युधि दारणे ।  
 तप्तकाञ्चनजालानि निपेतुरनिशं तदा ॥  
 रुधिरेणावलिप्ताङ्गा निहताश्च महासुराः ।  
 अद्रीणामिव कूटानि धातुरक्तानि शेरते ॥  
 हाहाकारः समभवत्तत्र तत्र सहस्रशः ।  
 अन्योन्यं छिन्दतां शस्त्रैरादित्ये लोहितायति ॥  
 परिधैश्चायसैः पीतैः सनिकर्णे च मुष्टिभिः ।  
 निघ्नतां समरेऽन्योन्यं शब्दो दिवमिवास्पृशत् ॥  
 छिन्धि भिन्धि प्रधावध्वं पातयाभिसरेति च ।  
 व्यश्रूयन्त महाघोराः शब्दास्तत्र समन्ततः ॥  
 एवं सुतुमुले युद्धे वर्तमाने भयावहे ।  
 नरनारायणौ देवौ समाजगमतुराहवम् ॥

तत्र दिव्यं धनुदृष्ट्वा नरस्य भगवानपि ।  
 चिन्तयामास वै चक्रं विष्णुदर्शिवसूदनम् ॥  
 ततोऽम्बराच्चन्तितमात्रमागतं  
 महाप्रभं चक्रमभित्रतापनम् ।  
 विभावसोस्तुल्यमकुण्ठमण्डलं  
 सुदर्शनं भीममज्यमुत्तमम् ॥  
 तदागतं ज्वलितहुताशनप्रभं  
 भयंकरं करिकरबाहुरच्युतः ।  
 मुमोच वै चपलमुद्ग्रवेगव-  
 न्महाप्रभं परनगरावदारणम् ॥  
 तदन्तकज्वलनसमानवर्चसं  
 पुनः पुनर्न्यपतत वेगवत्तदा ।  
 विदारयद्वितिदनुजान्सहस्रशः  
 करेरितं पुरुषवरेण संयुगे ॥  
 दहत्कवचिज्ज्वलन इवावलेलिह-  
 त्प्रसह्य तानसुरगणान्न्यकृन्तत ।  
 प्रवेरितं वियति मुहुः क्षितौ तदा  
 पपौ रणे हधिरमधो पिशाचवत् ॥  
 अथासुरा गिरिभिरदीनचेतसो  
 मुहुर्मुहुः सुरगणमर्दयस्तदा ।  
 महावला विगलितमेघवर्चसः  
 सहस्रशो गगनमभिप्रपद्य ह ॥  
 अथाम्बराद्वयजननाः प्रपेदिरे  
 सपादपा वहुविधमेघरूपिणः ।  
 महाद्रयः प्रविगलिताश्रसानवः  
 परस्परं द्रुतमभिहत्य सस्वनाः ॥  
 ततो मही प्रविचलिता सकानना  
 महाद्रिपाताभिहता समन्ततः ।  
 परस्परं भृशमभिगर्जतां मुहु  
 रणाजिरे भृशमभिसंप्रवर्तिते ॥

नरस्ततो वरकनकाग्रभूषणी-  
 मंहेषुभिर्गगनपथं समावृणोत् ।  
 विदारयनिरिशिखराणि पत्रिभि-  
 र्महाभयेऽसुरगणविग्रहे तदा ॥  
 ततो महीं लवणजलं च सागरं  
 महासुराः प्रविविशुर्दिताः सुरः ।  
 वियद्गतं ज्वलितहुताशनप्रभं  
 सुदर्शनं परिकुपितं निशाम्य च ॥  
 ततः सुरैविजयमवाप्य मन्दरः  
 स्वमेव देशं गमितः सुपूजितः ।  
 विनाद्य खं दिवमपि चैव सर्वश-  
 स्ततो गताः सलिलधरा यथागतम् ॥  
 ततोऽमृतं सुनिहितमेव चक्रिरे  
 सुराः परां मुदमभिगम्य पुष्कलाम् ।  
 ददी च तं निधिममृतस्य रक्षितुं  
 किरीटिने बलभिदथामरैः सह ॥

## राजसभायां शकुन्तला

(म० १६८—६९)

वैषंपायन उचाच ।

प्रतिशाय तु दुःखन्ते प्रतियाते शकुन्तला ।  
 गर्भं सुषाव वामोरुः कुमारममितौजसम् ॥  
 त्रिषु वर्षेषु पूर्णेषु दीप्तानलसमद्युतिम् ।  
 रूपीदार्थगुणोपेतं दौःवन्ति जनमेजय ॥  
 जातकर्मादिसंस्कारं कण्वः पुण्यकृतां वरः ।  
 तस्याथ कारयामास वर्धमानस्य धीमतः ॥  
 दन्तैः शुब्लैः शिखरिभिः सिहस्रहननो युवा ।  
 चक्राङ्कितकरः श्रीमान्महामूर्धा महाबलः ।  
 कुमारो देवगर्भाभिः स तत्राशु व्यवर्धत ॥  
 षट्पूर्ष एव बालः स कण्वाश्रमपदं प्रति ।  
 व्याघ्रान्तिसहान्वराहांश्च गजांश्च महिषांस्तथा ॥  
 बद्धा वृक्षेषु बलवानाश्रमस्य समन्ततः ।  
 आरोहन्दमयंश्चैव कीड़श्च परिधावति ॥  
 ततोऽस्य नाम चक्रुस्ते कण्वाश्रमनिवासिनः ।  
 अस्त्वयं सर्वदमनः सर्वं हि दमयत्ययम् ॥  
 स सर्वदमनो नाम कुमारः समपद्यत ।  
 विक्रमेणौजसा चैव बलेन च समन्वितः ॥  
 तं कुमारमृषिर्दुष्टा कर्म चास्यातिमानुषम् ।  
 समयो यौवराज्यायेत्यब्रवीच्च शकुन्तलाम् ॥  
 तस्य तद्वलमाज्ञाय कण्वः शिष्यानुवाच ह ।  
 शकुन्तलामिमां शीघ्रं सहपुत्रामितोऽश्रमात् ।  
 भर्त्रे प्रापयताच्चैव सर्वलक्षणपूजिताम् ॥  
 नारीणां चिरवासो हि बान्धवेषु न रोचते ।  
 कीर्तिचारित्रघर्मंधनस्तस्मान्नयत माचिरम् ॥

तथेत्युक्त्वा तु ते सर्वे प्रातिष्ठन्ताभितीजसः ।  
 शकुन्तलां पुरस्कृत्य सपुत्रां गजसाह्लयम् ॥  
 गृहीत्वामरगभिं पुत्रं कमललोचनम् ।  
 आजगाम ततः शुभ्रा दुःखन्तविदिताद्वनात् ॥  
 अभिसृत्य च राजानं विदिता सा प्रवेशिता ।  
 सह तेनैव पुत्रेण तस्णादित्यवर्चंसा ॥  
 पूजयित्वा यथान्यायमब्रवीतं शकुन्तला ।  
 अयं पुत्रस्त्वया राजन्यौवराज्येऽभिषिञ्चयताम् ॥  
 त्वया ह्ययं सुतो राजन्मध्युत्पन्नः सुरोपमः ।  
 यथासमयमेतस्मिन्वर्तस्व पुरुषोत्तम ॥  
 यथा समागमे पूर्वं कृतः स समयस्त्वया ।  
 तं स्मरस्व महाभाग कण्वाश्रमपदं प्रति ॥  
 सोऽथ श्रुत्वैव तद्वाक्यं तस्या राजा स्मरन्नपि ।  
 अब्रवीन्न स्मरामीति कस्य त्वं दुष्टतापसि ॥  
 धर्मकामार्थसंबन्धं न स्मरामि त्वया सह ।  
 गच्छ वा तिष्ठ वा कामं यद्वापीच्छसि तल्कुरु ॥  
 सैवमुक्ता वरारोहा व्रीडितेव मनस्त्वनी ।  
 विसंज्ञेव च दुःखेन तस्थौ स्थाणुरिवाचला ॥  
 संरम्भामर्पताम्राक्षी स्फुरमाणोष्ठसंपुटा ।  
 कटाक्षैनिर्दहन्तीव तिर्यग्राजानमैक्षत ॥  
 आकारं गूहमाना च मन्युनाभिसमीरिता ।  
 तपसा संभृतं तेजो धारयामास वै तदा ॥  
 सा मुहूर्तमिव ध्यात्वा दुःखामर्पसमन्विता ।  
 भर्तारमभिसंप्रेक्ष्य कुद्धा वचनमब्रवीत् ॥  
 जानन्नपि महाराज कस्मादेवं प्रभाषसे ।  
 न जानामीति निःसङ्घं यथान्यः प्राकृतस्तथा ॥  
 अत्र ते हृदयं वेद सत्यस्यैवानृतस्य च ।  
 कल्याण वत् साक्षी त्वं मात्मानमवमन्यथाः ॥  
 योज्यथा सन्तमात्मानमन्यथा प्रतिपद्यते ।  
 किं तेन न कृतं पापं चोरेणात्मापहारिणा ॥

स्वयं प्राप्तेति मामेवं मावमस्थाः पतिद्रताम् ।  
 अध्यर्ही नार्चयसि मां स्वयं भायमिपस्थिताम् ॥  
 किमर्थं मां प्राकृतवदुपप्रेक्षसि संसदि ।  
 न खल्वहमिदं शून्ये रौमि कि न शृणोषि मे ॥  
 यदि मे याचमानादा वचनं न करिष्यसि ।  
 दुःपन्त शतधा मूर्धा ततस्तेज्य फलिष्यति ॥

दुःपन्त उवाच ।

न पुत्रमभिजानामि तवयि जातं शकुन्तले ।  
 असत्यवचना नार्यः कस्ते अद्वास्यते वचः ॥  
 मेनका निरनुक्रोशा बन्धकी जननी तव ।  
 यया हिमवतः पृष्ठे निमल्येव प्रवेरिता ॥  
 स चापि निरनुक्रोशः क्षत्रयोनिः पिता तव ।  
 विश्वामित्रो ब्राह्मणत्वे लुब्धः कामपरायणः ॥  
 मेनकाप्सरसां श्रेष्ठा महर्षीणां च ते पिता ।  
 तयोररपत्यं कस्मात्तं पुश्चलीवाभिधास्यसि ॥  
 अश्रद्धेयमिदं वाक्यं कथयन्ती न लज्जसे ।  
 विशेषतो मत्सकाशे दुष्टतापसि गम्यताम् ॥  
 कव महर्षिः सदैवोशः साप्सरा वव च मेनका ।  
 कव च त्वमेवं कृपणा तापसीवेषधारिणी ॥  
 अतिकायश्च पुत्रस्ते बालोऽपि बलवानयम् ।  
 कथमल्पेन कालेन शालस्कन्ध इवोद्गतः ॥  
 सुनिकृष्टा च योनिस्ते पुश्चली प्रतिभासि मे ।  
 यदृच्छ्या कामरागाज्जाता मेनकया ह्यसि ॥  
 सर्वमेतत्परोक्षं मे यत्वं वदसि तापसि ।  
 नाहं त्वामभिजानामि यथेष्टं गम्यतां त्वया ॥

शकुन्तलोवाच ।

राजन्सर्षपमात्राणि परच्छिद्राणि पश्यसि ।  
 आत्मनो विल्वमात्राणि पश्यन्नपि न पश्यसि ॥

मेनका त्रिदशोपवेव त्रिदशाश्चानु मेनकाम् ।  
 ममैवोद्विच्यते जन्म दुःखन्ता तव जन्मतः ॥  
 क्षितावटसि राजंस्त्वमन्तरिक्षे चराम्यहम् ।  
 आवयोरन्तरं पश्य मेरुसर्वपयोरिव ॥  
 स्वयमुत्पाद्य वै पुत्रं सदृशं योऽवमन्यते ।  
 तस्य देवाः श्रियं धन्ति न च लोकानुपाशनुते ॥  
 कुलवंशप्रतिष्ठां हि पितरः पुत्रमब्रुवन् ।  
 उत्तमं सर्वधर्माणां तस्मात्पुत्रं न संत्यजेत् ॥  
 स त्वं नृपतिशार्दूलं न पुत्रं त्यक्तुमहेसि ।  
 आत्मानं सत्यधर्मीं च पालयानो महीपते ।  
 नरेन्द्रसिंहं कपटं न बोढु त्वमिहार्हेसि ॥  
 वरं कूपशताद्वापी वरं वापीशतात्क्रतुः ।  
 वरं क्रतुशतात्पुत्रः सत्यं पुत्रशताद्वरम् ॥  
 राजन्सत्यं परं ब्रह्म सत्यं च समयः परः ।  
 मा त्याक्षीः समयं राजन्सत्यं संगतमस्तु ते ॥  
 अनृते चेत्प्रसङ्गस्ते श्रद्धासि न चेत्स्वयम् ।  
 आत्मनो हन्त गच्छामि त्वादृशे नास्ति संगतम् ॥  
 क्रतेऽपि त्वयि दुःखन्त शैलराजावतंसकाम् ।  
 चतुरन्तामिमामुर्वीं पुत्रो मे पालयिष्यति ॥

वैशंपायन उवाच ।

एतावदुक्त्वा वचनं प्रातिष्ठत शकुन्तला ।  
 अथान्तरिक्षे दुःखन्तं वागुवाचाशरीरिणी ।  
 क्रत्विक्पुरोहिताचार्यं मन्त्रिभिश्चावृतं तदा ॥  
 भस्त्रा माता पितुः पुत्रो येन जातः स एव सः ।  
 भरस्व पुत्रं दुःखन्त मावमंस्थाः शकुन्तलाम् ॥  
 जाया जनयते पुत्रमात्मनोऽङ्गं द्विधा क्रतम् ।  
 तस्माद्वरस्व दुःखन्त पुत्रं शकुन्तलं नृप ॥  
 अभूतिरेषा कस्त्यज्याज्जीवञ्जीवन्तमात्मजम् ।  
 शकुन्तलं महात्मानं दोःखन्ति भर पौरव ॥

भर्तव्योऽयं त्वया यस्मादस्माकं वचनादपि ।  
 तस्माद्द्वृत्वयं नाम्ना भरतो नाम ते सुतः ॥  
 तच्छु त्वा पौरवो राजा व्याहृतं वै दिवीकसाम् ।  
 पुरोहितममात्यांश्च संप्रहृष्टोऽब्रवीदिदम् ॥  
 शृण्वन्त्वेतद्द्वृत्वंतोऽस्य देवदूतस्य भाषितम् ।  
 अहमप्येवमेवैनं जानामि स्वयमात्मजम् ॥  
 यद्यहं वचनादेव गृह्णीयामिममात्मजम् ।  
 भवेद्द्वि शङ्खा लोकस्य नैवं शुद्धो भवेदयम् ॥  
 तं विशोध्य तदा राजा देवदूतेन भारत ।  
 हृष्टः प्रमुदितश्चापि प्रतिजग्राह तं सुतम् ॥  
 मूर्ध्ने चैनमुपाद्राय सस्नेहं परिष्पस्वजे ।  
 सभाज्यमानो विप्रैश्च स्तूयमानश्च वन्दिभिः ।  
 स मुदं परमां लेभे पुत्रसंस्पर्शजां नृपः ॥  
 तां चैव भार्या धर्मजः पूजयामास धर्मतः ।  
 अब्रवीच्चैव तां राजा सान्त्वपूर्वमिदं वचः ॥  
 कृतो लोकपरोक्षोऽयं संबन्धो वै त्वया सह ।  
 तस्मादेतन्मया देवि त्वच्छुद्धयर्थं विचारितम् ॥  
 मन्यते चैव लोकस्ते स्त्रीभावान्मयि संगतम् ।  
 पुत्रश्चायं वृतो राज्ये मया तस्माद्विचारितम् ॥  
 यच्च कोपितयात्यर्थं त्वयोक्तोऽस्मयश्रियं प्रिये ।  
 प्रणयिन्या विशालाक्षि तत्क्षान्तं ते मया शुभे ॥  
 तामेवमुक्त्वा राजपिर्दुष्टन्तो महिषीं प्रियाम् ।  
 वासोभिरत्रपानैश्च पूजयामास भारत ॥  
 दुष्टन्तश्च ततो राजा पुत्रं शाकुन्तलं तदा ।  
 भरतं नामतः कृत्वा यौवराज्येऽन्यथेचयत् ॥

## सर्वस्वान्तकरं द्यूतम्

(म० २१५८-६१)

शकुनिरुचाच ।

वहु वित्तं पराजैषीः पाण्डवानां युधिष्ठिर ।  
आचक्षव वित्तं कौन्तेय यदि तेऽस्त्यपराजितम् ॥

युधिष्ठिर उवाच ।

मम वित्तमसंख्येयं यदहुं वेद सौबल ।  
अथ त्वं शकुने कस्माद्वित्तं समनुपृच्छसि ॥  
अयुतं प्रयुतं चैव खर्वं पर्यं तथार्बुदम् ।  
शर्वं चैव निखर्वं च समुद्रं चात्र पर्ण्यताम् ।  
एतन्मम धनं राजस्तेन दीव्याम्यहं त्वया ॥

वैशंपायन उवाच ।

एतच्छुत्वा व्यवसितो निकृति समुपाश्रितः ।  
जितमित्येव शकुनिर्युधिष्ठिरमभाषत ॥

युधिष्ठिर उवाच ।

गवाश्वं बहुधेनूकमसंख्येयमजाविकम् ।  
यत्किंचिदनुवरणानां प्राविसन्धोरपि सौबल ।  
एतन्मम धनं राजस्तेन दीव्याम्यहं त्वया ॥

वैशंपायन उवाच ।

एतच्छुत्वा व्यवसितो निकृति समुपाश्रितः ।  
जितमित्येव शकुनिर्युधिष्ठिरमभाषत ॥

युधिष्ठिर उवाच ।

पुरं जनपदो भूमिरब्राह्मणधनैः सह ।  
अब्राह्मणाश्च पुरुषा राजचिष्ठिं धनं मम ।  
एतद्राजन्धनं महां तेन दीव्याम्यहं त्वया ॥

वैशंपायन उवाच ।

एतच्छु त्वा व्यवसितो निकृति समुपाश्रितः ।  
जितमित्येव शकुनिर्युधिष्ठिरमभाषत ॥

युधिष्ठिर उवाच ।

राजपुत्रा इमे राजञ्चोभन्ते येन भूषिताः ।  
कुण्डलानि च निष्काश्च सर्वं चाङ्गविभूषणम् ।  
एतन्मम धनं राजस्तेन दीव्याम्यहं त्वया ॥

वैशंपायन उवाच ।

एतच्छु त्वा व्यवसितो निकृति समुपाश्रितः ।  
जितमित्येव शकुनिर्युधिष्ठिरमभाषत ॥

युधिष्ठिर उवाच ।

श्यामो युवा लोहिताक्षः सिहस्कन्धो महाभुजः ।  
नकुलो म्लह एको मे यच्चैतत्स्वगतं धनम् ॥

शकुनिरुवाच ।

प्रियस्ते नकुलो राजनाराजपुत्रो युधिष्ठिर ।  
अस्माकं धनतां प्राप्तो भूयस्त्वं केन दीव्यसि ।

वैशंपायन उवाच ।

एवमुक्त्वा तु शकुनिस्तानक्षान्प्रत्यपद्यत ।  
जितमित्येव शकुनिर्युधिष्ठिरमभाषत ॥

युधिष्ठिर उवाच ।

अयं धर्मान्सहदेवोऽनुशास्ति  
लोके ह्यस्मिन्मण्डतास्यां गतश्च ।  
अनर्हता राजपुत्रेण तेन  
त्वया दीव्याम्यप्रियवत्प्रियेण ॥

वैशंपायन उवाच ।

एतच्छ्रुत्वा व्यवसितो निकृति समुपाश्रितः ।  
जितमित्येव शकुनिर्युधिष्ठिरमभाषत ॥

शकुनिरुवाच ।

माद्रीपुत्री प्रियौ राजस्तवेमौ विजितौ मया ।  
गरीयांसौ तु ते मन्य भीमसेनधनंजयौ ॥

युधिष्ठिर उवाच ।

अधर्म चरसे नूनं यो नावेक्षसि वै नयम् ।  
यो नः सुमनसां मूढ विभेदं कर्तुमिच्छसि ॥

शकुनिरुवाच ।

गर्ते मत्तः प्रपतति प्रमत्तः स्थाणुमृच्छति ।  
ज्येष्ठो राजन्वरिष्ठोऽसि नमस्ते भरतर्षभ ॥  
स्वप्ने न तानि पश्यन्ति जाग्रतो वा युधिष्ठिर ।  
कितवा यानि दीव्यन्तः प्रलपन्त्युत्कटा इव ॥

युधिष्ठिर उवाच ।

यो नः संख्ये नौरिव पारनेता  
जेता रिपूणां राजपुत्रस्तरस्वी ।  
अनर्हता लोकवीरेण तेन  
दीव्याम्यहं शकुने फल्गुनेन ॥

वैशंपायन उवाच ।

एतच्छ्रुत्वा व्यवसितो निर्कृति समुपाश्रितः ।  
जितमित्येव शकुनिर्युधिष्ठिरमभाषत ॥

शकुनिरुवाच ।

अयं मया पाण्डवानां धनुर्धरः  
पराजितः पाण्डवः सव्यसाची ।  
भीमेन राजनदियितेन दीव्य  
यत्कैतव्यं पाण्डव तेऽवशिष्टम् ॥

युधिष्ठिर उवाच ।

यो नो नेता यो युधां नः प्रणेता  
यथा वज्री दानवशत्रुरेकः ।  
तिर्यक्प्रेक्षी संहत भ्रूमहात्मा  
सिहस्कन्धो यश्च सदात्यमर्षी ॥  
बलेन तुल्यो यस्य पुमान्न विद्यते  
गदाभृतामग्न्य इहारिमद्दनः ।  
अनहंता राजपुत्रेण तेन  
दीव्याम्यहं भीमसेनेन राजन् ॥

वैशंपायन उवाच ।

एतच्छ्रुत्वा व्यवसितो निर्कृति समुपाश्रितः ।  
जितमित्येव शकुनिर्युधिष्ठिरमभाषत ॥

शकुनिरुवाच ।

बहु वित्तं पराजेषी भ्रातृ इच सहयद्विपान् ।  
आचक्षव वित्तं कीन्तोय यदि तेऽस्त्यपराजितम् ॥

युधिष्ठिर उवाच ।

अहं विशिष्टः सर्वेषां भ्रातृणां दयितस्तथा ।  
कुर्यामिस्ते जिताः कर्म स्वयमात्मन्युपप्लवे ॥

वैशंपायन उवाच ।

एतच्छ त्वा व्यवसितो निकृति समुपाश्रितः ।  
जितभित्येव शकुनिर्युधिष्ठिरमभाषत ॥

शकुनिरुद्धवाच ।

एतत्पापिष्ठमकरोर्यदात्मानं पराजितः ।  
शिष्टे सति घने राजन्याप आत्मपराजयः ॥

वैशंपायन उवाच ।

एवमुक्त्वा मताक्षस्तान्नलहे सर्वानवस्थितान् ।  
पराजयल्लोकवीरानाक्षेपेण पृथक्पृथक् ॥

शकुनिरुद्धवाच ।

अस्ति वै ते प्रिया देवी मलह एकोऽपराजितः ।  
पणस्व कृष्णां पाञ्चालीं तयात्मानं पुनर्जय ॥

युधिष्ठिर उवाच ।

नेव हस्वा न महती नातिकृष्णा न रोहिणी ।  
सरागरक्तनेत्रा च तया दीव्याम्यहं त्वया ॥

वैशंपायन उवाच ।

एवमुक्ते तु वचने धर्मराजेन भारत ।  
धिग्निगित्येव वृद्धानां सम्यानां निःसृता गिरः ॥  
चुक्षुभे सा सभा राजनानां संज्ञिरे कथाः ।  
भीष्मद्रोणकृपादीनां स्वेदश्च समजायत ॥

शिरो गृहीत्वा विदुरो गतसत्त्व इवाभवत् ।  
 आस्ते ध्यायन्नधोवक्त्रो निःश्वसन्पन्नगो यथा ॥  
 धृतराष्ट्रस्तु संहृष्टः पर्यंपृच्छत्पुनः पुनः ।  
 कि जित कि जितमिति ह्याकारं नाभ्यरक्षत ॥  
 जहर्ष कणोऽतिभूशं सह दुःशासनादिभिः ।  
 इतरेषां तु सम्यानां नेत्रेभ्यः प्रापतज्जलम् ॥  
 सौबलस्त्वविचार्येव जितकाशी मदोत्कटः ।  
 जितमित्येव तानक्षान्युनरेवान्वपद्यत ॥

दुर्योधन उवाच ।

एहि क्षत्तद्रौपदीमानयस्व  
 प्रियां भार्या संमतां पाण्डवानाम् ।  
 संमार्जतां वेषम् परंतु शीघ्र-  
 मानन्दो नः सह दासीभिरस्तु ॥

विदुर उवाच ।

दुर्विभाव्यं भवति त्वादृशेन  
 न मन्द संबुध्यसि पाशबद्धः ।  
 प्रपाते त्वं लम्बमानो न वेत्सि  
 व्याघ्रान्मृगः कोपयसेऽतिबाल्यात् ॥  
 आशीविषाः शिरसि ते पूर्णकोशा महाविषाः ।  
 मा कोपिष्ठाः सुमन्दात्मन्मा गमस्त्वं यमक्षयम् ॥  
 न हि दासीत्वमापन्ना कृष्णा भवति भारत ।  
 अनीशेन हि राजैषा पणे न्यस्तेति मे मतिः ॥

वैशंपायन उवाच ।

चिगस्तु क्षत्तारमिति त्रुवाणो  
 दर्पण मत्तो धृतराष्ट्रस्य पुत्रः ।  
 अवैक्षत प्रातिकामीं समाया-  
 मुवाच चैनं परमार्यमध्ये ॥

त्वं प्रातिकामिन्द्रौपदीमानयस्व  
 न ते भयं विद्यते पाण्डवेभ्यः ।  
 क्षत्ता ह्यं विवदत्येव भीरु-  
 ने चास्माकं वृद्धिकामः सदैव ॥  
 एवमुक्तः प्रातिकामी स सूतः  
 प्रायाच्छ्रीघ्रं राजवचो निशम्य ।  
 प्रविश्य च श्वेव स सिंहगोष्ठं  
 समाप्तदन्महिषीं पाण्डवानाम् ॥

प्रातिकाम्युवाच ।

युधिष्ठिरे द्यूतमदेन मत्ते  
 दुर्योधनो द्रीपदि त्वामजैषीत् ।  
 सा प्रपद्य त्वं धृतराष्ट्रस्य वेशम्  
 नयामि त्वां कर्मणे याज्ञसेनि ॥

द्रीपद्युवाच ।

कथं त्वेवं वदसि प्रातिकामि-  
 न्को वै दीव्येद्वायंया राजपुत्रः ।  
 मूढो राजा द्यूतमदेन मत्त  
 आहो नान्यत्कैतवमस्य किञ्चित् ॥

प्रातिकाम्युवाच ।

यदा नाभूत्कैतवमन्यदस्य  
 तदादेवीत्पाण्डवोऽजातशत्रुः ।  
 न्यस्ताः पूर्वं भ्रातरस्तेन राजा  
 स्वयं चात्मा त्वमथो राजपुत्रि ॥

द्रीपद्युवाच ।

गच्छ त्वं कितवं गत्वा सभायां पृच्छ सूतज ।  
 कि नु पूर्वं पराजैषीरात्मानं मां नु भारत ।  
 एतज्ञात्वा त्वमागच्छ ततो मा नय सूतज ॥

R. SK. S LIBRARY  
 Acc. No. 115  
 Class No. 1

वैशंपायन उवाच ।

सभां गत्वा स चोवाच द्रौपद्यास्तद्वचस्तदा ।  
कस्येशो नः पराजैषीरिति त्वामाह् द्रौपदी ।  
किं नु पूर्वं पराजैषीरात्मानमथ वापि माम् ॥  
युधिष्ठिरस्तु निश्चेष्टो गतसत्त्व इवाभवत् ।  
न तं सूतं प्रत्युवाच वचनं साध्वसाधु वा ॥

दुर्योधन उवाच ।

इहैत्य कृष्णा पाञ्चाली प्रश्नमेतं प्रभाषताम् ।  
इहैव सर्वे शृण्वन्तु तस्या अस्य च यद्वचः ॥

वैशंपायन उवाच ।

स गत्वा राजभवनं दुर्योधनवशानुगः ।  
उवाच द्रौपदीं सूतः प्रातिकामी व्यथन्निव ॥  
सम्यास्त्वमी राजपुत्र्याह्वयन्ति  
मन्ये प्राप्तः संक्षयः कीरवाणाम् ।  
न वै समृद्धि पालयते लघीया-  
न्यत्वं सभामेव्यसि राजपुत्रि ॥

द्रौपद्युवाच ।

एवं नूनं व्यदधात्संविधाता  
स्पर्शावुभौ स्पृशतो धीरवालौ ।  
धर्मं त्वेकं परमं प्राह् लोके  
स नः शमं धास्यति गोप्यमानः ॥

दुर्योधन उवाच ।

दुःशासनैष मम सूतपुत्रो  
वृकोदरादुद्धिजतेऽलचेताः ।  
स्वयं प्रगृह्यानय याज्ञसेनी  
किं ते करिष्यन्त्यवशाः सपल्लाः ॥

ततः समुत्थाय सुराजपुत्रः  
 श्रुत्वा ऋतुः कोपविरक्तदृष्टिः ।  
 प्रविश्य तद्वेष्म महारथाना-  
 मित्यब्रवीद् द्रौपदीं राजपुत्रीम् ॥  
 एहोहि पाञ्चालि जितासि कृष्णे  
 दुर्योधनं पश्य विमुक्तलज्जा ।  
 कुरुनभजस्वायतपद्मनेत्रे  
 घर्मेण लब्धासि सभां परंहि ॥  
  
 ततः समुत्थाय सुदुर्मनाः सा  
 विवर्णमामृज्य मुखं करेण ।  
 आत्मा प्रदुद्राव यतः स्त्रियस्ता  
 वृद्धस्य राज्ञः कुरुपुंगवस्य ॥  
 ततो जवेनाभिससार रोषा-  
 हः शासनस्तामभिगर्जमानः ।  
 दीर्घेषु नीलेष्वथ चोर्मिंमत्सु  
 जग्राह केशेषु नरेन्द्रपत्नीम् ॥  
 ये राजसूयावभूथे जलेन  
 महात्रती मन्त्रपूतेन सिक्ताः ।  
 ते पाण्डवानां परिभूय वीर्यं  
 बलात्प्रमृष्टा धृतराष्ट्रजेन ॥  
 स तां परामृश्य सभासमीप-  
 मानीय कृष्णामतिकृष्णकेशीम् ।  
 दुःशासनो नाथवतीमनाथव-  
 चचकर्पं वायुः कदलीमिवात्मि ॥  
 प्रकीर्णकेशी पतितार्धवस्त्रा  
 दुःशासनेन व्यवधूयमाना ।  
 हीमत्यमर्पणं च दह्यमाना  
 शनैरिदं वाक्यमुवाच कृष्णा ॥  
 इमे सभायामुपदिष्टशास्त्राः  
 क्रियावन्तः सर्वं एवेन्द्रकल्पाः ।

गुरुस्थाना गुरवश्चैव सर्वे  
 तेषामग्रे नोत्सहे स्थानुमेवम् ॥  
 नूशंसकर्मस्त्वमनायंवृत्त  
 मा मां विवस्त्रां कृषि मा विकार्योः ।  
 न मर्ययेयुस्तव राजपुत्राः  
 सेन्द्रापि देवा यदि ते सहायाः ॥  
 तथा ब्रुवन्ती करुणं सुमध्यमा  
 काक्षेण भर्तु न्कुपितानपश्यत् ।  
 सा पाण्डवान्कोपपरीतदेहा-  
 न्संदीपयामास कटाक्षपातैः ॥  
 हृतेन राज्येन तथा धनेन  
 रत्नैश्च मुख्यैर्न तथा बभूव ।  
 यथार्तया कोपसमीरितेन  
 कृष्णाकटाक्षेण बभूव दुःखम् ॥  
 दुःशासनश्चापि समीक्ष्य कृष्णा-  
 मवेक्षमाणां कृपणान्पतीस्तान् ।  
 आधूय वेगेन विसंजकल्पा-  
 मुवाच दासीति हसन्निवोगः ॥  
 कर्णस्तु तद्वाक्यमतीव हृष्टः  
 संपूजयामास हसन्सशब्दम् ।  
 गान्धारराजः सुबलस्य पुत्र-  
 स्तथैव दुःशासनमभ्यनन्दत् ॥  
 सभ्यास्तु ये तत्र बभूवुरन्ये  
 ताभ्यामुते धार्तराष्ट्रेण चैव ।  
 तेषामभूदुःखमतीव कृष्णां  
 दृष्टा सभायां परिकृष्यमाणाम् ॥

वैशंपायन उवाच ।

ततो दुःशासनो राजन्दौपद्या वसनं बलात् ।  
 सभामध्ये समाक्षिप्य व्यपकष्टुं प्रचक्रमे ॥

आकृष्यमाणे वसने द्रौपद्यास्तु विशां पते ।  
 तद्गूपमपरं वस्त्रं प्रादुरासीदनेकशः ॥  
 ततो हलहलाशब्दस्तत्रासीद् घोरनिस्वनः ।  
 तद्गूततमं लोके वीक्ष्य सर्वमहीक्षिताम् ॥  
 यदा तु वाससां राशिः सभामध्ये समाचितः ।  
 ततो दुःशासनः श्रान्तो ग्रीडितः समुपाविशत् ॥

## दमयन्तीपरित्यागः

(म० ३५५-५९)

बृहदशव उवाच ।

वृते तु नैषधे भैम्या लोकपाला महोजसः ।  
 यान्तो ददृशुरायान्तं द्वापरं कलिना सह ।  
 अथाब्रवीत्कर्ति शकः संप्रेक्ष्य बलवृत्रहा ।  
 द्वापरेण सहायेन कले ब्रूहि वव यास्यसि ॥  
 ततोऽब्रवीत्कर्ति शकः दमयन्त्याः स्वयंवरम् ।  
 गत्वाहं वरयिष्ये तां मनो हि मम तदगतम् ॥  
 तमब्रवीत्प्रहस्येन्द्रो निर्वृत्तः स स्वयंवरः ।  
 वृतस्तया नलो राजा पतिरस्मत्समीपतः ॥  
 एवमुक्तस्तु शक्रेण कलिः कोपसमन्वितः ।  
 देवानामन्त्य तान्सर्वानुवाचेदं वचस्तदा ॥  
 देवानां मानुषं मध्ये यत्सा पतिमविन्दत ।  
 ननु तस्या भवेन्याद्यं विपुलं दण्डधारणम् ॥  
 एवमुक्ते तु कलिना प्रत्यूचुस्ते दिवौकसः ।  
 अस्माभिः समनुजातो दमयन्त्या नलो वृतः ॥  
 कदच सर्वंगुणोपेतं नाश्रयेत नलं नृपम् ।  
 यो वेद धर्मानिखिलान्यथावच्छरितव्रतः ॥  
 यस्मिन्सत्यं धृतिर्दानं तपः शौचं दमः शमः ।  
 ध्रुवाणि पुरुषव्याघ्रे लोकपालसमे नृपे ॥  
 आत्मानं स शपेन्मूढो हन्याच्चात्मानमात्मना ।  
 एवंगुणं नलं यो वै कामयेच्छपितुं कले ॥  
 कृच्छ्रे स नरके मज्जेदगाढे विपुलेऽप्लवे ।  
 एवमुक्त्वा कर्ति देवा द्वापरं च दिवं ययुः ॥  
 ततो गतेषु देवेषु कलिद्वापिरमब्रवीत् ।  
 सहर्तुं नोत्सहे कोपं नले वत्स्यामि द्वापर ॥

भ्रंशयिष्यामि तं राज्यान्न भैम्या सह रंस्यते ।  
 त्वमप्यक्षान्समाविश्य कर्तुं साहाय्यमर्हसि ॥  
 एवं स समयं कृत्वा द्वापरेण कलिः सह ।  
 आजगाम ततस्तत्र यत्र राजा स नैषधः ॥  
 स नित्यमन्तरप्रेक्षी निषधेष्ववसच्चरम् ।  
 अथास्य द्वादशे वर्षे ददर्श कलिरन्तरम् ॥  
 कृत्वा मूत्रमुपस्थृश्य संघ्यामास्ते स्म नैषधः ।  
 अकृत्वा पादयोः शीचं तत्रैनं कलिराविशत् ॥  
 स समाविश्य तु नलं समीपं पुष्करस्य ह ।  
 गत्वा पुष्करमाहेदमेहि दीव्य नलेन वै ॥  
 अक्षद्यूते नलं जेता भवान्हि सहितो मया ।  
 निषधान्प्रतिपद्यस्व जित्वा राजन्नलं नृपम् ॥  
 एवमुक्तस्तु कलिना पुष्करो नलमभ्ययात् ।  
 कलिशचैव वृषो भूत्वा गवां पुष्करमभ्ययात् ॥  
 आसाद्य तु नलं वीरं पुष्करः परवीरहा ।  
 दीव्यावेत्यऋबीद्धाता वृषेणेति मुहुर्मुहुः ॥  
 न चक्षमे ततो राजा समाह्वानं महामनाः ।  
 वैदर्भ्याः प्रेक्षमाणायाः पणकालममन्यत ॥  
 हिरण्यस्य मुवर्णस्य यानयुग्मस्य वाससाम् ।  
 आविष्टः कलिना द्यूते जीयते स्म नलस्तदा ॥  
 तमक्षमदसंमतं सुहृदां न तु कश्चन ।  
 निवारणेऽभवच्छक्तो दीव्यमानमचेतसम् ॥  
 ततः पौरजनः सर्वो मन्त्रिभिः सह भारत ।  
 राजानं द्रष्टुमागच्छन्निवारयितुमातुरम् ॥  
 ततः सूत उपागम्य दमयन्त्यै न्यवेदयत् ।  
 एष पौरजनः सर्वो द्वारि तिष्ठति कार्यवान् ॥  
 निवेद्यतां नैषधाय सर्वाः प्रकृतयः स्थिताः ।  
 अमृष्यमाणा व्यसनं राज्ञो धर्मार्थदर्शिनः ॥  
 ततः सा बाष्पकलया वाचा दुःखेन कर्शिता ।  
 उवाच नैषधं भैमी शोकोपहतचेतना ॥

राजन्यौरजनो द्वारि त्वां दिदृक्षुरवस्थितः ।  
 मन्त्रिभिः सहितः सर्वे राजभक्तिपुरस्कृतः ।  
 तं द्रष्टुमर्हसीत्येवं पुनः पुनरभाषत ॥  
 तां तथा रुचिरापाङ्गीं विलपन्तीं सुमध्यमाम् ।  
 आविष्टः कलिना राजा नाभ्यभाषत किंचन ॥  
 ततस्ते मन्त्रिणः सर्वे ते चैव पुरवासिनः ।  
 नायमस्तीति दुःखार्ता ग्रीडिता जग्मुरालयान् ॥  
 तथा तदभवद् द्यूतं पुण्करस्य नलस्य च ।  
 युधिष्ठिर बहून्मासान्पुण्यश्लोकस्त्वजीयत ॥  
 दमयन्ती ततो दृष्टा पुण्यश्लोकं नराधिपम् ।  
 उन्मत्तवदनुन्मत्ता देवने गतचेतसम् ॥  
 भयशोकसमाविष्टा राजन्भीमसुता ततः ।  
 चिन्तयामास तत्कार्यं सुमहत्पार्थिवं प्रति ॥  
 सा शङ्कमाना तत्पापं चिकीष्यन्ती च तत्प्रियम् ।  
 नलं च हृतसर्वस्वमुपलभ्येदमन्त्रीत् ॥  
 बृहत्सेने व्रजामात्यानानाय्य नलशासनात् ।  
 आचक्षव यद्गृतं द्रव्यमवशिष्टं च यद्गमु ॥  
 ततस्ते मन्त्रिणः सर्वे जिज्ञाय नलशासनम् ।  
 अपि नो भागधेयं स्यादित्युक्त्वा पुनराव्रजन् ॥  
 तास्तु सर्वाः प्रकृतयो द्वितीयं समुपस्थिताः ।  
 न्यवेदयद्वीमसुता न च तत्प्रत्यनन्दत ॥  
 वाक्यमप्रतिनन्दन्तं भर्तारमभिवीक्ष्य सा ।  
 दमयन्ती पुनर्वेशम ग्रीडिता प्रविवेश ह ॥  
 निशम्य सततं चाक्षान्पुण्यश्लोकपराङ्मुखान् ।  
 नलं च हृतसर्वस्वं धात्रीं पुनरुवाच ह ॥  
 बृहत्सेने पुनर्गच्छ वाष्णेयं नलशासनात् ।  
 सूतमानय कल्याणि महत्कार्यमुपस्थितम् ॥  
 बृहत्सेना तु तच्छ्रुत्वा दमयन्त्याः प्रभाषितम् ।  
 वाष्णेयमानयामास पुरुषं राप्तकारिभिः ॥  
 वाष्णेयं तु ततो भैमी सान्त्वयञ्जलकणया गिरा ।

उवाच देशकालज्ञा प्राप्तकालमनिन्दिता ॥  
 जानीषे त्वं यथा राजा सम्यग्वृत्तः सदा त्वयि ।  
 तस्य त्वं विषमस्थस्य साहाय्यं कर्तुमहंसि ॥  
 यथा यथा हि नृपतिः पुष्करेण ह जीयते ।  
 तथा तथास्य द्यूते वै रागो भूयोऽभिवर्धते ॥  
 यथा च पुष्करस्याक्षा वर्तन्ते वशवर्तिनः ।  
 तथा विषयेयश्चापि नलस्याक्षेषु दृश्यते ॥  
 सुहृत्स्वजनवाक्यानि यथावज्ञ शृणोति च ।  
 नूनं मन्ये न शोषोऽस्ति नैषधस्य महात्मनः ॥  
 यत्र मे वचनं राजा नाभिनन्दति मोहितः ।  
 शरणं त्वां प्रपञ्चास्मि सारथे कुरु मद्वचः ।  
 न हि मे शुद्ध्यते भावः कदाचिद्विनशेदिति ॥  
 नलस्य दयितानश्चान्योजयित्वा महाजवान् ।  
 इदमारोप्य मिथुनं कुण्डिनं यानुमहंसि ॥  
 मम ज्ञातिषु निक्षिप्य दारकौ स्यन्दनं तथा ।  
 अश्वांश्चैतान्यथाकामं वस वान्यत्र गच्छ वा ॥  
 दमयन्त्यास्तु तद्वाक्यं वाण्येयो नलसारथः ।  
 न्यवेदयदशोषेण नलामात्येषु मुख्यशः ॥  
 तैः समेत्य विनिश्चित्य सोजनज्ञातो महीपते ।  
 ययौ मिथुनमारोप्य विदर्भास्तेन वाहिना ॥  
 हयांस्तत्र विनिक्षिप्य सूतो रथवरं च तम् ।  
 इन्द्रसेनां च तां कन्यामिन्द्रसेनं च बालकम् ॥  
 आमन्त्र्य भीमं राजानमार्तः शोचन्नलं नृपम् ।  
 अटमानस्ततोऽयोध्यां जगाम नगरीं तदा ॥  
 क्रतुपणं स राजानमुपतस्थे सुदुःखितः ।  
 भृति चोपययौ तस्य सारथ्येन महीपते ॥  
 ततस्तु याते वाण्येषु पुण्यश्लोकस्य दीव्यतः ।  
 पुष्करेण हृतं राज्यं यच्चान्यहृसु किंचन ॥  
 हृतराज्यं नलं राजन्प्रहसन्युष्करोऽब्रवीत् ।  
 द्यूतं प्रवर्ततां भूयः प्रतिपाणोऽस्ति कस्तव ॥

शिष्टा ते दमयन्त्येका सर्वमन्यदूतं मया ।  
 दमयन्त्याः पणः साधु वर्ततां यदि मन्यसे ॥  
 पुष्करेणैवमुक्तस्य पुष्पश्लोकस्य मन्युना ।  
 व्यदीर्घंतेव हृदयं न चैनं किञ्चिदब्रवीत् ॥  
 ततः पुष्करमालोक्य नलः परममन्युमान् ।  
 उत्सृज्य सर्वंगात्रेभ्यो भूषणानि महायशाः ॥  
 एकवासा असंवीतः सुहृच्छोकविवर्धनः ।  
 निश्चकाम तदा राजा त्यक्त्वा सुविपुलां श्रियम् ॥  
 दमयन्त्येकवस्त्रा तं गच्छन्तं पृष्ठतोऽन्वियात् ।  
 स तथा बाह्यतः सार्वं त्रिरात्रं नैषधोऽवसत् ॥  
 पुष्करस्तु महाराज धोषयामास वै पुरे ।  
 नले यः सम्यगातिष्ठेत्स गच्छेद्विष्यतां मम ॥  
 पुष्करस्य तु वाक्येन तस्य विद्वेषणेन च ।  
 पौरा न तस्मिन्सत्कारं कृतवन्तो युधिष्ठिर ॥  
 स तथा नगराभ्याशो सत्काराहर्त्ता न सत्कृतः ।  
 त्रिरात्रमुषितो राजा जलमात्रेण वर्तयन् ॥  
 क्षुधासंपीडयमानस्तु नलो वहुतिथेऽहनि ।  
 अपश्यच्छकुनान्कांशिचद्विरप्पसदृशच्छदान् ॥  
 स चिन्तयामास तदा निषधाधिपतिर्बर्णली ।  
 अस्ति भक्तो ममाद्यायं वसु चेदं भविष्यति ॥  
 ततस्तानन्तरीयेण वाससा समवास्तृणोत् ।  
 तस्यान्तरीयमादाय जग्मुः सर्वे विहायसा ॥  
 उत्पतन्तः खगास्ते तु वाक्यमाहुस्तदा नलम् ।  
 दृष्टा दिग्वाससं भूमौ स्थितं दीनमधोमुखम् ॥  
 वयमक्षाः सुदुर्बुद्धे तव वासो जिहीर्घवः ।  
 आगता न हि नः प्रीतिः सवाससि गते त्वयि ॥  
 तान्समीक्ष्य गतानक्षानात्मानं च विवाससम् ।  
 पुष्पश्लोकस्ततो राजा दमयन्तीमथाब्रवीत् ॥  
 येषां प्रकोपादैश्वर्यात्प्रच्युतोऽहमनिन्दिते ।  
 प्राणयात्रां न विन्दे च दुःखितः क्षुधयादितः ॥

येषां कृते न सत्कारमकुर्वन्मयि नैषधाः ।  
 त इमे शकुना भूत्वा वासोऽप्यपहरन्ति मे ॥  
 वैषम्यं परमं प्राप्तो दुःखितो गतचेतनः ।  
 भर्ता तेऽहं निबोधेदं वचनं हितमात्मनः ॥  
 एते गच्छन्ति वहवः पन्थानो दक्षिणापथम् ।  
 अवन्तीभृक्षवन्तं च समतिकम्य पर्वतम् ॥  
 एष विन्ध्यो महाशैलः पयोणी च समुद्रगा ।  
 आश्रमाश्च महर्षीणाममी पुष्पफलान्विताः ॥  
 एष पन्था विदर्भणामयं गच्छति कोसलान् ।  
 अतः परं च देशोऽयं दक्षिणे दक्षिणापथः ॥  
 ततः सा वाष्पकलया वाचा दुःखेन कर्शिता ।  
 उवाच दमयन्ती तं नैषधं करुणं वचः ॥  
 उद्वेषते मे हृदयं सीदन्त्यज्ञानि सर्वशः ।  
 तव पार्थिव संकल्पं चिन्तयन्त्याः पुनः पुनः ॥  
 हृतराज्यं हृतधनं विवस्त्रं क्षुच्छ्रमान्वितम् ।  
 कथमुत्सृज्य गच्छेयमहं त्वां विजने वने ॥  
 श्रान्तस्य ते धुधार्तस्य चिन्तयानस्य तत्सुखम् ।  
 वने धोरे महाराज नाशयिष्यामि ते क्लमम् ॥  
 न च भार्यासिमं किञ्चिद्विद्यते भिषजां मतम् ।  
 औषधं सर्वदुःखेषु सत्यमेतद् ब्रवीमि ते ॥

नल उवाच ।

एवमेतद्यथात्थ त्वं दमयन्ति सुमध्यमे ।  
 नास्ति भार्यासिमं मित्रं नरस्यात्तस्य भेषजम् ॥  
 न चाहं त्यक्तुकामस्त्वा किमर्थं भीरु शङ्कसे ।  
 त्यजेयमहमात्मानं न त्वेव त्वामनिन्दिते ॥

दमयन्त्युवाच ।

यदि मां त्वं महाराज न विहातुमिहेच्छसि ।  
 तत्किमर्थं विदर्भणां पन्थाः समुपदिश्यते ॥

अवैमि चाहं नृपते न त्वं मां त्यक्तुमहंसि ।  
 चेतसा त्वपकृष्टेन मां त्यजेथा महीपते ॥  
 पन्थानं हि ममाभीक्षणमाल्यासि नरसत्तम ।  
 अतोनिमित्तं शोकं मे वर्धयस्यमरप्रभ ॥  
 यदि चायमभिप्रायस्तव राजन्त्रजेदिति ।  
 सहितावेव गच्छावो विदर्भन्यदि मन्यसे ॥  
 विदर्भराजस्तत्र त्वां पूजयिष्यति मानद ।  
 तेन त्वं पूजितो राजन्मुखं बत्स्यसि नो गृहे ॥

नल उवाच ।

यथा राज्यं पितुस्ते तत्था मम न संशयः ।  
 न तु तत्र गमिष्यामि विषमस्थः कथंचन ॥  
 कथं समृद्धो गत्वाहं तव हृष्विवर्धनः ।  
 परिद्यूनो गमिष्यामि तव शोकविवर्धनः ॥

बृहदश्व उवाच ।

इति ब्रुवन्नलो राजा दमयन्ती पुनः पुनः ।  
 सान्त्वयामास कल्याणी वाससोऽधेन संवृताम् ॥  
 तावेकवस्त्रसंबीतावटमानावितस्ततः ।  
 क्षुत्पिपासापरिश्रान्ती सभां कांचिदुपेयतुः ॥  
 तां सभामुपसंप्राप्य तदा स निषधाधिपः ।  
 वैदर्भ्या सहितो राजा निषसाद महीतले ॥  
 स वै विवस्त्रो मलिनो विकचः पांसुगुणितः ।  
 दमयन्त्या सह श्रान्तः सुष्वाप धरणीतले ॥  
 दमयन्त्यपि कल्याणी निद्रयापहृता ततः ।  
 सहसा दुःखमासाद्य सुकुमारी तपस्त्वनी ॥  
 सुप्तायां दमयन्त्यां तु नलो राजा विशां पते ।  
 शोकोन्मथितचित्तात्मा न स्म शेते यथा पुरा ॥  
 स तद्राज्यापहरणं सुहृत्यगं च सर्वशः ।  
 वने च तं परिष्वंसं प्रेक्ष्य चिन्तामुपेयिवान् ॥  
 किं नु मे स्यादिदं कृत्वा किं नु मे स्यादकुर्वतः ।  
 किं नु मे मरणं श्रेयः परित्यागो जनस्य वा ॥

मामियं ह्यनुरक्तेदं दुःखमाप्नोति मत्कृते ।  
 मद्धिहीना त्वियं गच्छेत्कदाचित्स्वजनं प्रति ॥  
 मया निःसंशयं दुःखमियं प्राप्स्यत्यनुत्तमा ।  
 उत्सर्गं संशयः स्यात् विन्देतापि सुखं कवचित् ॥  
 स विनिश्चित्य वहुधा विचार्य च पुनः पुनः ।  
 उत्सर्गेऽमन्यत श्रेयो दमयन्त्या नराधिपः ॥  
 सोऽवस्त्रतामात्मनश्च तस्याश्चाप्येकवस्त्रताम् ।  
 चिन्तयित्वाध्यगाद्राजा वस्त्रार्घस्यावकर्तनम् ॥  
 कथं वासो विकर्तेयं न च बुध्येत मे प्रिया ।  
 चिन्तयैवं नैषधो राजा सभां पर्यचरत्तदा ॥  
 परिधावन्नथ नल इतश्चेतश्च भारत ।  
 आससाद सभोद्देशो विकोशं खञ्जमुत्तमम् ॥  
 तेनाधीं वाससशिष्ठत्वा निवस्य च परंतपः ।  
 सुप्तामुत्सृज्य वैदभीं प्राद्रवद् गतचेतनः ॥  
 ततो निवद्धृदयः पुनरागम्य तां सभाम् ।  
 दमयन्तीं तथा दृष्ट्वा फरोद निषधाधिपः ॥  
 यां न वायुर्न चादित्यः पुरा पश्यति मे प्रियाम् ।  
 सेयमद्य सभामध्ये शेते भूमावनाथवत् ॥  
 इयं वस्त्रावकर्तनं संधीता चारुहासिनी ।  
 उन्मत्तेव वरारोहा कथं बुद्धा भविष्यति ॥  
 कथमेका सती भैमी मया विरहिता शुभा ।  
 चरिष्यति वने घोरे मृगब्यालनिषेविते ॥  
 गत्वा गत्वा नलो राजा पुनरेति सभां मुहुः ।  
 आकृष्यमाणः कलिना सौहृदेनापकृष्यते ॥  
 द्विधेव हृदयं तस्य दुःखितस्याभवत्तदा ।  
 दोलेव मुहुरायाति याति चैव सभां मुहुः ॥  
 सोऽपकृष्टस्तु कलिना मोहितः प्राद्रवन्नलः ।  
 सुप्तामुत्सृज्य तां भार्या विलप्य करुणं बहु ॥  
 नष्टात्मा कलिना स्पृष्टस्ततद्विगणयन्नृपः ।  
 जगामैव वने शून्ये भार्यामुत्सृज्य दुःखितः ॥

## काम्यकवनप्रवेशः

(म० ३१७९)

बैशंपायन उवाच ।

निदाधान्तकरः कालः सर्वभूतसुखावहः ।  
तत्रैव वसतां तेषां प्रावृट् समभिपद्यत ॥  
छादयन्तो महाघोषाः खं दिवाश्च वलाहकाः ।  
प्रववर्षुदिवारात्रमसिताः सततं तदा ॥  
तपात्ययनिकेताश्च शतशोऽथ सहस्राः ।  
अपेतार्कप्रभाजालाः सविद्युद्गिमलप्रभाः ॥  
विरुद्धशष्पा पृथिवी मत्तदंशसरीसृपा ।  
बभूव पयसा सिक्ता शान्तधूमरजोरुणा ॥  
न स्म प्रज्ञायते किञ्चिदम्भसा समवस्तृते ।  
समं वा विषमं वापि नद्यो वा स्थावराणि वा ॥  
क्षुब्धतोया महाघोषाः इवसमाना इवाशुगाः ।  
सिन्धवः शोभयांचकुः काननानि तपात्यये ॥  
नदतां काननान्तेषु श्रूयन्ते विविधाः स्वनाः ।  
वृष्टिभिस्ताड्यमानानां वराहमृगपक्षिणाम् ॥  
स्तोककाः शिखिनश्चैव पुस्कोकिलगणैः सह ।  
मत्ताः परिपतन्ति स्म दर्दुराश्चैव दर्पिताः ॥  
तथा बहुविधाकारा प्रावृण्मेघानुनादिता ।  
अभ्यतीता शिवा तेषां चरतां मरुधन्वसु ॥  
क्रीञ्चहंसगणाकीर्ण शरत्प्रणिहिताभवत् ।  
रुद्रकवनप्रस्था प्रसन्नजलनिम्नगा ॥  
विमलाकाशनक्षत्रा शरत्तेषां शिवाभवत् ।  
मृगद्विजसमाकीर्ण पाण्डवानां महात्मनाम् ॥  
पश्यन्तः शान्तरजसः क्षपा जलदशीतलाः ।  
ग्रहनक्षत्रसंघैश्च सोमेन च विराजिताः ॥

कुमुदैः पुण्डरीकैश्च शीतवारिधरा॒ः शिवा॑ः ।  
 नदी॑ः पुष्करिणीश्चैव ददृशु॑ः समलंकृता॑ः ॥  
 आकाशनीकाशतटां नीपनीवारसंकुलाम् ।  
 वभूव चरतां हर्ष॑ः पुण्यतीर्था॑ सरस्वतीम् ॥  
 ते वै मुमुदिरे वीरा॑ः प्रसन्नसलिलां शिवाम् ।  
 पश्यन्तो दृढधन्वानः परिपूर्णा॑ सरस्वतीम् ॥  
 तेषां पुण्यतमा रात्रि॑ः पर्वसंधौ स्म शारदी ।  
 तत्रैव वसतामासीत्कार्तिकी जनमेजय ॥  
 पुण्यकृद्भूमंहासरवैस्तापसैः सह पाण्डवाः ।  
 तत्सर्वं भरतश्चेष्टा॑ः समूहयोगमुत्तमम् ॥  
 तमित्ताभ्युदये तस्मिन्द्वीम्येन सह पाण्डवाः ।  
 सूतैः पीरोगवैश्चैव काम्यकं प्रययुर्बनम् ॥

## मत्स्योपाख्यानम्

(म० ३१८५।२-५२)

मार्कण्डेय उवाच ।

विवस्वतः सुतो राजन्परम्भिः प्रतापवान् ।  
 बभूव नरशार्दूल प्रजापतिसमद्युतिः ॥  
 ओजसा तेजसा लक्ष्म्या तपसा च विशेषतः ।  
 अतिचक्राम पितरं मनुः स्वं च पितामहम् ॥  
 ऊर्ध्वबाहूविशालायां बदयां स नराधिपः ।  
 एकपादस्थितस्तीव्रं चचार सुमहत्पः ॥  
 अवाक्षिरास्तथा चापि नेत्रेरनिमिषैर्दृढम् ।  
 सोऽतप्यत तपो धोरं वषणामयुतं तदा ॥  
 तं कदाचित्पस्यन्तमाद्रचीरजटाधरम् ।  
 वीरिणीतीरमागम्य मत्स्यो वचनमन्त्रवीत् ॥  
 भगवन्कुद्रमत्स्योऽस्मि बलवद्धो भयं मम ।  
 मत्स्येभ्यो हि ततो मां त्वं त्रातुमर्हसि सुव्रतः ॥  
 दुर्बलं बलवन्तो हि मत्स्यं मत्स्या विशेषतः ।  
 भक्षयन्ति यथा वृत्तिविहिता नः सनातनी ॥  
 तस्माद्दूयीधान्महतो मज्जन्तं मा विशेषतः ।  
 त्रातुमर्हसि कर्तास्मि कृते प्रतिकृतं तव ॥  
 स मत्स्यवचनं श्रुत्वा कृपयाभिपरिष्ठृतः ।  
 मनुर्वेवस्वतोऽगृह्णातं मत्स्यं पाणिना स्वयम् ॥  
 उदकान्तमुपानीय मत्स्यं वैवस्वतो मनुः ।  
 अलिङ्गरे प्राक्षिपत्स चन्द्रांशुसदृशप्रभम् ॥  
 स तत्र ववृधे राजन्मत्स्यः परमसत्कृतः ।  
 पुत्रवच्चाकरोत्तस्मिन्मनुभवि विशेषतः ॥  
 अथ कालेन महता स मत्स्यः सुमहानभूत् ।  
 अलिङ्गरे जले चैव नासी समभवत्किल ॥

अथ मत्स्यो मनुं दृष्टा पुनरेवाभ्यभाषत ।  
 भगवन्साधु मेऽद्यान्यत्स्थानं संप्रतिपादय ॥  
 उद्धृत्यालिङ्गरात्समात्तः स भगवान्मुनिः ।  
 तं मत्स्यमनयद्वापीं महर्तीं स मनुस्तदा ॥  
 तत्र तं प्राक्षिपच्चापि मनुः परसुरंजय ।  
 अथावर्धत मत्स्यः स पुनर्बर्णगणान्वहून् ॥  
 द्वियोजनायता वापीं विस्तृता चापि योजनम् ।  
 तस्यां नासीं समभवन्मत्स्यो राजीवलोचन ।  
 विचेष्टितुं वा कौन्तेय मत्स्यो वाच्यां विशां पते ॥  
 मनुं मत्स्यस्ततो दृष्टा पुनरेवाभ्यभाषत ।  
 नय मां भगवन्साधों समुद्रमहिषीं प्रभो ।  
 गङ्गां तत्र निवत्स्यामि यथा वा तात मन्यसे ॥  
 एवमुक्तो मनुर्मत्स्यमनयद्दुर्गवान्वशी ।  
 नदां गङ्गां तत्र चैनं स्वयं प्राक्षिपदच्युतः ॥  
 स तत्र ववृधे मत्स्यः किञ्चित्कालमरिदम् ।  
 ततः पुनर्मनुं दृष्टा मत्स्यो वचनमवीत् ॥  
 गङ्गायां हि न शक्नोमि वृहत्त्वाच्चेष्टितुं प्रभो ।  
 समुद्रं नय मामाशु प्रसीद भगवन्निति ॥  
 उद्धृत्य गङ्गासलिलात्ततो मत्स्यं मनुः स्वयम् ।  
 समुद्रमनयत्पार्थं तत्र चैनमवासृजत् ॥  
 सुमहानपि मत्स्यः सन्स मनोर्मनस्तदा ।  
 आसीद्यथेष्टहार्यश्च स्पर्शंगन्धसुखश्च वै ॥  
 यथा समुद्रे प्रक्षिप्तः स मत्स्यो मनुना तदा ।  
 तत एनमिदं वाक्यं स्मयमान इवाब्रवीत् ॥  
 भगवन्कृता हि मे रक्षा त्वया सर्वा विशेषतः ।  
 प्राप्तकालं तु यत्कार्यं त्वया तच्छ्रयतां मम ॥  
 अचिराद्दुर्गवन्भीमभिदं स्थावरजङ्गमम् ।  
 सर्वमेव महाभाग प्रलयं वै गमिष्यति ॥  
 संप्रक्षालनकालोऽयं लोकानां समुपस्थितः ।  
 तस्मात्वां बोधयाम्यद्य यत्ते हितमनुत्तमम् ॥

त्रसानां स्थावराणां च यच्चेऽन्नं यच्च नेऽन्नति ।  
 तस्य सर्वस्य संप्राप्तः कालः परमदारुणः ॥  
 नौश्च कारयितव्या ते दृढा युक्तवटाकरा ।  
 तत्र सप्तर्षिभिः सार्धमारुहेथा महामूने ॥  
 बीजानि चैव सर्वाणि यथोक्तानि भया पुरा ।  
 तस्यामारोहयेनार्थि सुसंगृप्तानि भागशः ॥  
 नौस्थश्च मां प्रतीक्षेथास्तदा मुनिजनप्रिय ।  
 आगमिष्याम्यहं शृङ्खी विज्ञेयस्तेन तापस ॥  
 एवमेतत्त्वया कार्यमापृष्टोऽसि व्रजाम्यहम् ।  
 नातिशङ्क्यमिदं चापि वचनं ते ममाभिभो ॥  
 एवं करिष्य इति तं स मत्स्यं प्रत्यभाषत ।  
 जग्मतुश्च यथाकाममनुज्ञाप्य परस्परम् ॥  
 ततो मनुर्महाराज यथोक्तं मत्स्यकेन ह ।  
 बीजान्यादाय सर्वाणि सागरं पुण्डुवे तदा ।  
 नावा तु शुभया वीर महोमिणमर्दिम ॥  
 चिन्तयामास च मनुस्तं मत्स्यं पृथिवीपते ।  
 स च तच्चिन्तितं ज्ञात्वा मत्स्यः परपुरंजय ।  
 शृङ्खी तत्राजगामाशु तदा भरतसत्तम ॥  
 तं दृष्ट्वा मनुजेन्द्रेन्द्रं मनुर्मत्स्यं जलार्णवे ।  
 शृङ्खिणं तं यथोक्तेन रूपेणाद्रिमिवोच्छ्रुतम् ॥  
 वटाकरमयं पाशमय मत्स्यस्य मूर्धनि ।  
 मनुर्मनुजशार्दूलं तस्मिन्शृङ्खे न्यवेशयत् ॥  
 संयतस्तेन पाशेन मत्स्यः परपुरंजय ।  
 वेगेन महता नावं प्राकर्षल्लवणामभसि ॥  
 स ततार तया नावा समद्रं मनुजेश्वर ।  
 नृत्यमानमिवोर्मीभिर्गंजंमानमिवाम्भसा ॥  
 क्षोम्यमाणा महावातैः सा नौस्तस्मिन्महोदधी ।  
 धूर्णते चपलेव स्त्री मत्ता परपुरंजय ॥  
 नैव भूमिनं च दिशः प्रदिशो वा चकाशिरे ।  
 सर्वमाम्भसमेवासीत्वं द्यौश्च नरपुंगव ॥

एवंभूते तदा लोके संकुले भरतर्षभ ।  
 अदृश्यन्त सप्तर्षयो मनुर्मत्स्यः सहैव ह ॥  
 एवं वहन्वर्षगणांस्तां नावं सोऽथ मत्स्यकः ।  
 चकषतिन्द्रियो राजस्तस्मिन्सलिलसंचये ॥  
 ततो हिमवतः शृङ्गं यत्परं पुरुषर्षभ ।  
 तत्राकर्षत्ततो नावं स मत्स्यः कुरुनन्दन ॥  
 ततोऽब्रवीत्तदा मत्स्यस्तानृपीन्प्रहसञ्चानैः ।  
 अस्मिन्हिमवतः शृङ्गे नावं बध्नीत माचिरम् ॥  
 सा वद्धा तत्र तैस्तूर्णमृषिभिर्भरतर्षभ ।  
 नौर्मत्स्यस्य वचः श्रुत्वा शृङ्गे हिमवतस्तदा ॥  
 तच्च नौवन्धनं नाम शृङ्गं हिमवतः परम् ।  
 रुयातमद्यापि कौन्तेय तद्विद्धि भरतर्षभ ॥  
 अथाद्रवीदनिषिद्धस्तानृषीन्सहितांस्तदा ।  
 अहं प्रजापतिर्ब्रह्मा मत्परं नाधिगम्यते ।  
 मत्स्यरूपेण यूयं च मयास्मान्मोक्षिता भयात् ॥  
 मनुना च प्रजाः सर्वाः सदेवासुरमानवाः ।  
 स्त्राष्टव्याः सर्वलोकाश्च यच्चेऽङ्गं यच्च नेञ्जति ॥  
 तपसा चातितीव्रेण प्रतिभास्य भविष्यति ।  
 मत्प्रसादात्प्रजासर्गे न च मोहं गमिष्यति ॥  
 इत्युक्त्वा वचनं मत्स्यः क्षणेनादर्शनं गतः ।  
 स्त्राष्टुकामः प्रजाश्चापि मनुर्वैवस्वतः स्वयम् ।  
 प्रमूढोऽभूतप्रजासर्गे तपस्तेपे महत्ततः ॥  
 तपसा महता युक्तः सोऽथ स्त्राष्टुं प्रचक्रमे ।  
 सर्वाः प्रजा मनुः साक्षाद्यथावद्भूरतर्षभ ॥

## यमसावित्रीसंवादः

(म० ३१२८१)

मार्कण्डेय उवाच

अथ भार्यासहायः स फलान्यादाय वीर्यवान् ।  
 कठिनं पूरयामास ततः काष्ठान्यपाटयत् ॥  
 तस्य पाटयतः काष्ठं स्वेदो वै समजायत ।  
 व्यायामेन च तेनास्य जग्ने शिरसि वेदना ॥  
 सोऽभिगम्य प्रियां भार्यामुवाच अमपीडितः ।  
 व्यायामेन ममानेन जाता शिरसि वेदना ॥  
 अज्ञानि चैव सावित्रि हृदयं दूयतीव च ।  
 अस्वस्थमिव चात्मानं लक्षये मितभाषिणि ॥  
 शूलैरिव शिरो विद्धमिदं संलक्षयाम्यहम् ।  
 तत्स्वप्नुमिछ्छे कल्याणि न स्थातुं शक्तिरस्ति मे ॥  
 समासाद्याथ सावित्री भर्तारमुपगूह्य च ।  
 उत्सञ्ज्ञेऽस्य शिरः कृत्वा निषसाद महीतले ॥  
 ततः सा नारदबचो विमृशन्ती तपस्विनी ।  
 तं मूहूर्तं क्षणं वेलां दिवसं च युयोज ह ॥  
 मुहूर्तादिव चापश्यत्पुरुषं पीतवाससम् ।  
 बद्धमौलि वपुष्मन्तमादित्यसमतेजसम् ॥  
 र्यामावदातं रक्ताक्षं पाशहस्तं भयावहम् ।  
 स्थितं सत्यवतः पाश्वें निरीक्षन्तं तमेव च ॥  
 तं दृष्ट्वा सहसोत्थाय भर्तुन्यस्य शनैः शिरः ।  
 कृताङ्गलिरुवाचार्ता हृदयेन प्रवेपता ॥  
 देवतं त्वाभिजानामि वपुरेतद्वचमानुषम् ।  
 कामया ब्रूहि मे देव कस्त्वं किं च चिकीर्षसि ॥

यम उवाच ।

पतिव्रतासि सावित्रि तथैव च तपोन्विता ।  
अतस्त्वामभिभाषामि विद्धि मां त्वं शुभे यमम् ॥  
अयं ते सत्यवान्भर्ता क्षीणायुः पार्थिवात्मजः ।  
नेष्याम्येनमहं बद्धा विद्धुचेतन्मे चिकीषितम् ॥

मार्कंण्डेय उवाच ।

इत्युक्त्वा पितृराजस्तां भगवान्स्वं चिकीषितम् ।  
यथावत्सर्वमाल्यातुं तत्प्रियार्थं प्रचक्रमे ॥  
अयं हि धर्मसंयुक्तो रूपवान्नुणसागरः ।  
नाहों मत्पुरुषैर्नेतुमतोऽस्मि स्वयमागतः ॥  
ततः सत्यवतः कायात्पाशबद्धं वशं गतम् ।  
अङ्गुष्ठमात्रं पुरुषं निश्चकर्षं यमो बलात् ॥  
ततः समुद्धतप्राणं गतश्वासं हृतप्रभम् ।  
निविचेष्टं शरीरं तद्वभूवाप्रियदर्शनम् ॥  
यमस्तु तं तथा बद्धा प्रयातो दक्षिणामुखः ।  
सावित्री चापि दुःखार्ता यममेवान्वगच्छत ।  
नियमन्रतसंसिद्धा महाभागा पतिव्रता ॥

यम उवाच ।

निवर्तं गच्छ सावित्रि कुरुष्वास्यीर्घ्वंदेहिकम् ।  
कृतं भर्तुस्त्वयानृप्यं यावद्गम्यं गतं त्वया ॥

सावित्र्युवाच ।

यत्र मे नीयते भर्ता स्वयं वा यत्र गच्छति ।  
मयापि तत्र गन्तव्यमेष धर्मः सनातनः ॥  
तपसा गुरुवृत्त्या च भर्तुः स्नेहाद्वतेन च ।  
तत्र चैव प्रसादेन न मे प्रतिहता गतिः ॥  
प्राहुः सप्तपदं मित्रं वृधास्तत्वार्थदर्शनः ।  
मित्रतां च पुरस्कृत्य किञ्चिद्वक्ष्यामि तच्छृणु ॥

नानात्मवन्तस्तु वने चरन्ति  
 धर्मं च वासं च परिश्रमं च ।  
 विज्ञानतो धर्ममुदाहरन्ति  
 तस्मात्सन्तो धर्ममाहुः प्रधानम् ॥  
 एकस्य धर्मेण सतां मतेन  
 सर्वे स्म तं मार्गमनुप्रपन्नाः ।  
 मा वै द्वितीयं मा तृतीयं च वाच्ये  
 तस्मात्सन्तो धर्ममाहुः प्रधानम् ॥

यम उवाच ।

निवर्त्त तुष्टोऽस्मि तवानया गिरा  
 स्वराक्षरव्यञ्जनहेतुयुक्तया ।  
 वरं वृणीष्वेह विनास्य जीवितं  
 ददानि ते सर्वमनिन्दिते वरम् ॥

सावित्र्युवाच ।

च्युतः स्वराज्याद्वनवासमाश्रितो  
 विमष्टचक्षुः श्वशुरो ममाश्रमे ।  
 स लब्धचक्षुर्बलवान्भवेन्नृप-  
 स्तव प्रसादाज्ज्वलनार्कसंनिभः ॥

यम उवाच ।

ददानि ते सर्वमनिन्दिते वरं  
 यथा त्वयोक्तं भविता च तत्तथा ।  
 तवाध्वना ग्लानिमिवोपलक्षये  
 निवर्त्त गच्छस्व न ते श्रमो भवेत् ॥

सावित्र्युवाच ।

कुतः श्रमो भर्तृसमीपतो हि मे  
 यतो हि भर्ता मम सा गतिर्धुवा ।

यतः पति नेष्यसि तत्र मे गतिः  
 सुरेश भूयश्च वचो निबोध मे ॥  
 सतां सकृत्संगतमीप्सितं परं  
 ततः परं मित्रमिति प्रचक्षते ।  
 न चाफलं सत्पुरुषेण संगतं  
 ततः सतां संनिवसेत्समागमे ॥

यम उवाच ।

मनोनुकूलं बुधबुद्धिवर्धनं  
 त्वयाहमुक्तो वचनं हिताश्रयम् ।  
 विना पुनः सत्यवतोऽस्य जीवितं  
 वरं द्वितीयं वरयस्व भामिनि ॥

सावित्र्युवाच ।

हृतं पुरा मे शवशुरस्य धीमतः  
 स्वमेव राज्यं स लभेत पार्थिवः ।  
 जह्यात्स्वधर्मं न च मे गुरुर्यथा  
 द्वितीयमेतं वरयामि ते वरम् ॥

यम उवाच ।

स्वमेव राज्यं प्रतिपत्स्यतेऽचिरा-  
 न्न च स्वधर्मात्परिहास्यते नृपः ।  
 कृतेन कामेन मया नृपात्मजे  
 निवर्तं गच्छस्व न ते श्रमो भवेत् ॥

सावित्र्युवाच ।

प्रजास्त्वयेमा नियमेन संयता  
 नियम्य चैता नयसे न कामया ।  
 अतो यमत्वं तव देव विश्रुतं  
 निबोध चेमां गिरमीरितां मया ॥

अद्रोहः सर्वभूतेषु कर्मणा मनसा गिरा ।  
 अनुग्रहश्च दानं च सतां धर्मः सनातनः ॥  
 एव प्रायश्च लोकोऽयं मनुष्याः शक्तिपेशलाः ।  
 सन्तस्त्वेवाप्यमित्रेषु दयां प्राप्तेषु कुर्वते ॥

यम उवाच ।

पिपासितस्येव यथा भवेत्पय-  
 स्तथा त्वया वाक्यमिदं समीरितम् ।  
 विना पुनः सत्यवतोऽस्य जीवितं  
 वरं वृणीष्वेह शुभे यदिच्छसि ॥

सावित्र्युवाच ।

ममानपत्यः पृथिवीपतिः पिता  
 भवेत्पितुः पुत्रशतं ममौरसम् ।  
 कुलस्य संतानकरं च यद्भूवे-  
 तृतीयमेतं वरयामि ते वरम् ॥

यम उवाच ।

कुलस्य संतानकरं सुवर्चसं  
 शतं सुतानां पितुरस्तु ते शुभे ।  
 कुतेन कामेन नराधिपातमजे  
 निवर्तं दूरं हि पथस्त्वमागता ॥

सावित्र्युवाच ।

न दूरमेतन्मम भर्तुसंनिधी  
 मनो हि मे दूरतरं प्रधावति ।  
 तथा ब्रजन्नेव गिरं समुद्धतां  
 मयोच्यमानां शृणु भूय एव च ॥  
 विवस्वतस्त्वं तनयः प्रतापवां-  
 स्ततो हि वैवस्वत उच्यसे बुधैः ।

शमेन धर्मेण च रञ्जिताः प्रजा-  
स्ततस्तवेहेश्वर धर्मराजता ॥  
आत्मन्यपि न विश्वासस्तावान्भवति सत्मु यः ।  
तस्मात्सत्मु विशेषेण सर्वः प्रणयमिच्छति ॥  
सीहूदात्सर्वभूतानां विश्वासो नाम जायते ।  
तस्मात्सत्मु विशेषेण विश्वासं कुरुते जनः ॥

यम उवाच ।

उदाहृतं ते वचनं यदङ्गने  
शुभे न तादृक्त्वदृते मया श्रुतम् ।  
अनेन तुष्टोऽस्मि विनास्य जीवित  
वरं चतुर्थं वरयस्व गच्छ च ॥

सावित्र्युवाच ।

ममात्मजं सत्यवतस्तथौरसं  
भवेदुभाभ्यामिह यत्कुलोऽहम् ।  
शतं सुतानां बलवीर्यशालिना-  
मिदं चतुर्थं वरयामि ते वरम् ॥

यम उवाच ।

शतं सुतानां बलवीर्यशालिनां  
भविष्यति प्रीतिकरं तवावले ।  
परिश्रमस्ते न भवेन्नपात्मजे  
निवर्तं दूरं हि पथस्त्वमागता ॥

सावित्र्युवाच ।

सतां सदा शाश्वती धर्मवृत्तिः  
सन्तो न सीदन्ति न च व्यथन्ति ।  
सतां सद्गुर्नाक्षिलः संगमोऽस्मि  
सद्गुचो भयं नानुवर्तन्ति सन्तः ॥

सन्तो हि सत्येन नयन्ति सूर्य  
 सन्तो भूमि तपसा धारयन्ति ।  
 सन्तो गतिर्भूतभव्यस्य राज-  
 न्तां मध्ये नावसीदन्ति सन्तः ॥  
 आर्यजुष्टमिदं वृत्तमिति विज्ञाय शाश्वतम् ।  
 सन्तः परार्थं कुर्वाणा नावेक्षन्ते प्रतिक्रियाम् ॥  
 न च प्रसादः सत्पुरुषेषु मोषो  
 न चाप्यर्थो नश्यति नापि मानः ।  
 यस्मादेतन्नियतं सत्सु नित्यं  
 तस्मात्सन्तो रक्षितारो भवन्ति ॥

यम उचाच ।

यथा यथा भाषसि धर्मसंहितं  
 मनोनुकूलं सुपदं महार्थवत् ।  
 तथा तथा मे त्वयि भक्तिरुत्तमा  
 वरं वृणीष्वाप्रतिमं यतव्रते ॥

सावित्र्युचाच ।

न तेऽपवर्गः सुकृताद्विनाकृत-  
 स्तथा यथान्येषु वरेषु मानद ।  
 वरं वृणे जीवतु सत्यवानयं  
 यथा मृता ह्येवमहं विना पतिम् ॥  
 न कामये भर्तुं विनाकृता सुखं  
 न कामये भर्तुं विनाकृता दिवम् ।  
 न कामये भर्तुं विनाकृता श्रियं  
 न भर्तुंहीना व्यवसामि जीवितुम् ॥  
 वरातिसर्गः शतपुत्रता मम  
 त्वयैव दत्तो ह्लियते च मे पतिः ।  
 वरं वृणे जीवतु सत्यवानयं  
 तवैव सत्यं वचनं भविष्यति ॥

मार्कण्डेय उवाच ।

तथेत्युक्त्वा तु तान्याशान्मुक्त्वा वैवस्वतो यमः ।  
 धर्मराजः प्रहृष्टात्मा सावित्रीमिदमद्वीत् ॥  
 एष भद्रे मया मुक्तो भर्ता ते कुलनन्दिनि ।  
 अरोगस्तव नेयश्च सिद्धार्थश्च भविष्यति ॥  
 एवं तस्यै वरं दत्त्वा धर्मराजः प्रतापवान् ।  
 निवर्तयित्वा सावित्रीं स्वमेव भवनं ययौ ॥

## उत्तरगोप्रहे वृहन्नडासारथ्यम्

(म० ४।३४-३६)

उत्तर उवाच ।

अद्याहमनुगच्छेयं दृढधन्वा गवां पदम् ।  
 यदि मे सारथिः कश्चिद्द्वेदश्वेषु कोविदः ॥  
 तमेव नाधिगच्छामि यो मे यन्ता भवेन्नरः ।  
 पश्यध्वं सारथि क्षिप्रं मम युक्तं प्रयास्यतः ॥  
 अष्टाविंशतिरात्रं वा मासं वा नूनमन्ततः ।  
 यत्तदासीन्महत्युद्धं तत्र मे सारथिहृतः ॥  
 स लभेयं यदि त्वन्यं हृययानविदं नरम् ।  
 त्वरावानद्य यात्वाहं समुच्छ्रुतमहाध्वजम् ॥  
 विगाह्य तत्परानीकं गजवाजिरथाकुलम् ।  
 शस्त्रप्रतापनिर्विर्यान्कुरुत्तिजत्वानये पशून् ॥  
 दुर्योधनं शांतनवं कर्णं वैकर्तनं कृपम् ।  
 द्रोणं च सह पुत्रेण महेष्वासान्समागतान् ॥  
 वित्रासयित्वा संग्रामे दानवानिव वज्रभृत् ।  
 अनेनैव महूर्त्तेन पुनः प्रत्यानये पशून् ॥  
 शून्यमासाद्य कुरवः प्रयान्त्यादाय गोधनम् ।  
 किं नु शक्यं मया कर्तुं यदहं तत्र नाभवम् ॥  
 पश्येयुरद्य मे वीर्यं कुरवस्ते समागताः ।  
 किं नु पार्थोऽर्जुनः साक्षादयमस्मान्प्रबाधते ॥

वैशंपायन उवाच ।

तस्य तद्वचनं स्त्रीषु भाषतः स्म पुनः पुनः ।  
 नामर्षयत पाञ्चाली वीभत्सोः परिकीर्तनम् ॥  
 अथैनमूपसंगम्य स्त्रीमध्यात्सा तपस्त्वनी ।  
 व्रीडमानेव शनकैरिदं वचनमब्रवीत् ॥

योऽसौ बृहद्वारणाभो युवा सुप्रियदर्शनः ।  
 बृहन्नडेति विख्यातः पार्थस्यासीत्तस्य सारथिः ॥  
 धनुष्यनवरश्चासीत्तस्य शिष्यो महात्मनः ।  
 दृष्टपूर्वो मया वीर चरन्त्या पाण्डवान्प्रति ॥  
 यदा तत्पावको दावमदहत्खाण्डवं महत् ।  
 अर्जुनस्य तदानेन संगृहीता हयोत्तमाः ॥  
 तेन सारथिनः पार्थः सर्वभूतानि सर्वशः ।  
 अजयत्खाण्डवप्रस्थे न हि यन्तास्ति तादृशः ॥  
 येयं कुमारी सुश्रोणी भगिनी ते यवीयसी ।  
 अस्याः स वचनं वीर करिष्यति न संशयः ॥  
 यदि वै सारथिः स स्यात्कुरुन्सर्वानिसंशयम् ।  
 जित्वा गाश्च समादाय' ध्रुवमागमनं भवेत् ॥  
 एवमुक्तः स संरक्ष्या भगिनीं प्रत्यभाषत ।  
 गच्छ त्वमनवद्याञ्ज्ञं तामानय बृहन्नडाम् ॥  
 सा भ्रात्रा प्रेषिता शीघ्रमगच्छन्नर्तनागृहम् ।  
 यत्रास्ते स महाब्राहुश्चन्नः सत्रेण पाण्डवः ॥  
 सा तां दृष्ट्वा विशालाक्षीं राजपुत्रीं सखीं सखा ।  
 प्रहसन्नब्रवीद्राजन्कुत्रागमनमित्युत ॥  
 तामन्नब्रवीद्राजपुत्रीं समुपेत्य नरपंभम् ।  
 प्रणयं भावयन्ती स्म सखीमध्य इदं वचः ॥  
 गावो राष्ट्रस्य कुरुभिः काल्यन्ते नो बृहन्नडे ।  
 तान्विजेतुं मम भ्राता प्रयास्यति धनुर्धरः ॥  
 नचिरं च हतस्तस्य संग्रामे रथसारथिः ।  
 तेन नास्ति समः सूतो योऽस्य सारथ्यमाचरेत् ॥  
 तस्मै प्रयत्नानाय सारथ्यर्थं बृहन्नडे ।  
 आचचक्षे हयज्ञाने सैरन्ध्री कौशलं तव ॥  
 सा सारथ्यं मम भ्रातुः कुरु साधु बृहन्नडे ।  
 पुरा दूरतरं गावो हियन्ते कुरुभिर्हि नः ॥  
 एवमुक्तस्तु सुश्रोण्या तथा सख्या परंतपः ।  
 जगाम राजपुत्रस्य सकाशमभितीजसः ॥

दूरादेव तु तं प्रेक्ष्य राजपुत्रोऽभ्यभाषत ।  
 त्वया सारथिना पार्थः खण्डवेऽग्निमत्पर्यत् ॥  
 पृथिवीमजयत्कृत्स्ना कुन्तीपुत्रो धनंजयः ।  
 सैरनधी त्वां समाचष्ट सा हि जानाति पाण्डवान् ॥  
 संयच्छ मामकानश्वास्तथैव त्वं बृहन्नडे ।  
 कुरुभिर्योत्स्यमानस्य गोधनानि परीप्सतः ॥  
 एवमुक्ता प्रत्युवाच राजपुत्रं बृहन्नडा ।  
 का शक्तिर्मम सारथ्यं कर्तुं सग्राममूर्धनि ॥  
 गीतं वा यदि वा नृत्तं वादित्रं वा पृथग्विघ्नम् ।  
 तत्करिष्यामि भद्रं ते सारथ्यं तु कुतो मयि ॥

उत्तर उवाच ।

बृहन्नडे गायनो वा नर्तनो वा पुनर्भव ।  
 क्षिप्रं मे रथमास्थाय निगृह्णीष्व हयोत्तमान् ॥

वैशापायन उवाच ।

स तत्र नर्मसंयुक्तमकरोत्पाण्डवो वहु ।  
 उत्तरायाः प्रमुखतः सर्वं जानन्नरिदिम् ॥  
 ऊर्ध्वमुत्क्षिप्य कवचं शरीरे प्रत्यमुञ्चत ।  
 कुमार्यस्तत्र तं दृष्टा प्राहसन्पृथुलोचनाः ॥  
 स तु दृष्टा विमुद्यन्तं स्वयमेवोत्तरस्ततः ।  
 कवचेन महार्हेण समन्व्यदृहन्नडाम् ॥  
 स विभ्रत्कवचं चाग्न्यं स्वयमप्यंशुमत्प्रभम् ।  
 द्वजं च सिंहमुच्छ्रित्य सारथ्ये समकल्पयत् ॥  
 धनूषिं च महार्हीणि बाणांश्च रुचिरान्बहून् ।  
 आदाय प्रययी वीरः स बृहन्नडसारथिः ॥  
 स राजधान्या निर्याय वैराटिः पृथिवींजयः ।  
 प्रयाहीत्यन्नवीत्सूतं यत्र ते कुरवो गताः ॥  
 समवेतान्कुरुन्यावज्जगीषूनवजित्य वै ।  
 गाश्चैषां क्षिप्रमादाय पुनरायामि स्वं पुरम् ॥

ततस्तांश्चोदयामास सदश्वान्पाण्डुनन्दनः ।  
 ते हया नरसिंहेन चोदिता वातरंहसः ।  
 आलिखन्त इवाकाशमूहुः काञ्चनमालिनः ॥  
 नातिद्रूपमथो यात्वा मत्स्यपुत्रवनंजयी ।  
 अवेक्षेताममित्रघ्नी कुरुणां वलिनां वलम् ।  
 इमशानमभितो गत्वा आससाद कुरुनथ ॥  
 तदनीकं महत्तेषां विवभी सागरस्वनम् ।  
 सर्पमाणमिवाकाशे वनं वहुलपादपम् ॥  
 ददृशे पार्थिवो रेणुर्जनितस्तेन सर्पता ।  
 दृष्टिप्रणाशो भूतानां दिवस्पृङ्कनरसत्तम ॥  
 तदनीकं महद्वटा गजाश्वरथसंकुलम् ।  
 कर्णदुर्योधनकुर्पैर्गुप्तं शांतनवेन च ॥  
 द्रोणेन च सपुत्रेण महेष्वासेन धीमता ।  
 हृष्टरोमा भयोद्विग्नः पार्थ वैराटिरब्रवीत् ॥  
 नोत्सहे कुरुभिर्योद्दु रोमहर्ष हि पश्य मे ।  
 बहुप्रवीरमत्युग्रं देवैरपि दुरासदम् ।  
 प्रतियोद्दु न शक्यामि कुरुसैन्यमनन्तकम् ॥  
 नाशंसे भारतीं सेनां प्रवेष्टु भीमकार्मुकाम् ।  
 रथनागाश्वकलिलां पत्तिध्वजसमाकुलाम् ।  
 दृष्टुव हि परानाजावात्मा प्रव्यथतीव मे ॥  
 यत्र द्रोणश्च भीष्मश्च कृपः कर्णो विविशतिः ।  
 अश्वत्थामा विकर्णश्च सोमदत्तोऽथ वाह्लिकः ॥  
 दुर्योधनस्तथा वीरो राजा च रथिनां वरः ।  
 द्युतिमन्तो महेष्वासाः सर्वे युद्धविशारदाः ॥  
 दृष्टुव हि कुरुनेतान्वृदानीकान्प्रहारिणः ।  
 हृषितानि च रोमाणि कश्मलं चागतं मम ॥

वैराण्यायन उत्तर

अवियातो वियातस्य मौख्याद्वितंस्य पश्यतः ।  
 परिदेवयते मन्दः सकाशे सव्यसाचिनः ॥

विगतन्मे पिता यातः शून्ये संप्रणिधाय माम् ।  
सर्वा सेनामुपादाय न मे सन्तीह सैनिकाः ॥  
सोऽहमेको बहून्बालः कृतास्त्रानकृतश्रमः ।  
प्रतियोद्दृं न शक्यामि निवर्तस्व बृहन्नडे ॥

अर्जुन उवाच ।

भयेन दीनरूपोऽसि द्विषतां हर्षवर्धनः ।  
न च तावत्कृतं किञ्चित्परैः कर्म रणाजिरे ॥  
स्वयमेव च मामात्थ वह मां कौरबान्प्रति ।  
सोऽहं त्वां तत्र नेष्यामि यत्रैते वहुला ध्वजाः ॥  
मध्यमामिषगृधाणां कुरुणामाततायिनाम् ।  
नेष्यामि त्वां महाबाहो पृथिव्यामपि युध्यताम् ॥  
तथा स्त्रीषु प्रतिश्रुत्य पौरुषं पुरुषेषु च ।  
कत्थमानोऽभिनिर्याय किमर्थं न युयुत्ससे ॥  
न चेद्विजित्य गास्तास्त्वं गृहान्वै प्रतियास्यसि ।  
प्रहसिष्यन्ति वीर त्वां नरा नार्यश्च संगताः ॥  
अहमप्यत्र सैरन्ध्या स्तुतः सारथ्यकर्मणि ।  
न हि शक्याम्यनिजित्य गा: प्रयातुं पुरं प्रति ॥  
स्तोत्रेण चैव सैरन्ध्यास्त्व वावयेन तैन च ।  
कथं न युध्येयमहं कुरुत्सर्वान्निस्त्वरो भव ॥

उत्तर उवाच ।

कामं हरन्तु मत्स्यानां भूयांसं कुरवो धनम् ।  
प्रहसन्तु च मां नार्यो नरा वापि बृहन्नडे ॥

वैश्णपायन उवाच ।

इत्युक्त्वा प्राद्रवद्धीतो रथात्प्रस्कन्द्य कुण्डली ।  
त्यक्त्वा मानं स मन्दात्मा विसृज्य सशरं धनुः ॥

बृहन्नदोवाच ।

नैष पूर्वेः स्मृतो धर्मः क्षत्रियस्य पलायनम् ।  
श्रेयस्ते मरणं युद्धे न भीतस्य पलायनम् ॥

वैशंपायन उवाच

एवमुक्त्वा तु कीन्तेयः सोऽवप्लुत्य रथोत्तमात् ।  
तमन्वधावद्वावन्तं राजपुत्रं धनंजयः ।  
दीर्घीं वेणीं विधुन्वानः साधु रक्ते च वाससी ॥  
विधूय वेणीं धावन्तमजानन्तोऽर्जुनं तदा ।  
सैनिकाः प्राहसन्केचित्तथारूपमवेक्ष्य तम् ॥  
उत्तरं तु प्रधावन्तमनुद्रुत्य धनंजयः ।  
गत्वा पदशतं तूर्णं केशपक्षे परामृशत् ॥  
सोऽर्जुनेन परामृष्टः पर्यदेवयदार्तवत् ।  
बहुलं कृपणं चैव विराटस्य सुतस्तदा ।  
शातकुम्भस्य शुद्धस्य शतं निष्कान्ददामि ते ।  
मणीनष्टी च वैडूयन्हेमबद्वान्महाप्रभान् ॥  
हेमदण्डप्रतिच्छब्दं रथं युक्तं च सुत्रजैः ।  
मत्तांश्च दश मातञ्जानमुञ्च भाँ त्वं बृहन्नडे ॥  
एवमादीनि वाक्यानि विलपन्तमचेतसम् ।  
प्रहस्य पुरुषव्याघ्रो रथस्यान्तिकमानयत् ॥  
अथैनमन्त्रवीत्पाठो भयात्म नष्टचेतसम् ।  
यदि नोत्सहसे योद्धुं शत्रुभिः शत्रुकर्शन ।  
एहि मे त्वं हयान्यच्छ युध्यमानस्य शत्रुभिः ॥  
प्रयाह्येतद्रथानीकं मद्वाहुबलरक्षितः ।  
अप्रधृष्यतमं घोरं गुप्तं वीरैर्महारथैः ॥  
मा भैस्त्वं राजपुत्रान्य् क्षत्रियोऽसि परंतप ।  
अहं च कुरुभिर्योत्स्याम्यवजेष्यामि ते पश्चून् ॥  
प्रविश्यैतद्रथानीकमप्रधृष्यं दुरासदम् ।  
यन्ता भूस्त्वं नरश्वेष्ठ योत्स्येऽहं कुरुभिः सह ॥

त्रिगर्तान्मे पिता यातः शून्ये संप्रणिधाय माम् ।  
सर्वा सेनामुपादाय न मे सन्तीह सैनिकाः ॥  
सोऽहमेको बहून्वालः कृतास्त्रानकृतश्चमः ।  
प्रतियोद्धु न शक्यामि निवर्त्तस्व बृहन्नडे ॥

अर्जुन उवाच ।

भयेन दीनरूपोऽसि द्विषतां हर्षवर्धनः ।  
न च तावत्कृतं किञ्चित्परैः कर्म रणाजिरे ॥  
स्वयमेव च मामात्थ वह मां कौरवान्प्रति ।  
सोऽहं त्वां तत्र नेष्यामि यत्रैते बहुला ध्वजाः ॥  
मध्यमामिषगृध्राणां कुरुणामाततायिनाम् ।  
नेष्यामि त्वां महावाहो पृथिव्यामपि युध्यताम् ॥  
तथा स्त्रीषु प्रतिश्रुत्य पौरुषं पुरुषेषु च ।  
कथमानोऽभिनिर्याय किमर्थं न युयुत्ससे ॥  
न चेद्विजित्य गास्तास्त्वं गृहान्वै प्रतियास्यसि ।  
प्रहसिष्यन्ति वीर त्वां नरा नार्यश्च संगताः ॥  
अहमप्यत्र सैरन्ध्या स्तुतः सारध्यकर्मणि ।  
न हि शक्याम्यनिर्जित्य गाः प्रयातुं पुरं प्रति ॥  
स्तोत्रेण चैव सैरन्ध्यास्तव वाक्येन तेन च ।  
कथं न युध्येयमहं कुरुन्सर्वीन्स्थरो भव ॥

उत्तर उवाच ।

कामं हरन्तु मत्स्यानां भूयांसं कुरवो धनम् ।  
प्रहसन्तु च मां नार्यो नरा वापि बृहन्नडे ॥

बैशंपायन उवाच ।

इत्युक्त्वा प्राद्रवद्गीतो रथात्प्रस्कन्द्य कुण्डली ।  
त्यक्त्वा मानं स मन्दात्मा विसृज्य सशरं धनुः ॥

वृहन्नडोवाच ।

नैष पूर्वेः स्मृतो धर्मः क्षत्रियस्य पलायनम् ।  
श्रेयस्ते मरणं युद्धे न भीतस्य पलायनम् ॥

वैशंपायन उवाच

एवमुक्त्वा तु कौन्तेयः सोऽवप्लुत्य रथोत्तमात् ।  
तमन्वधावद्वावन्तं राजपुत्रं धनंजयः ।  
दीर्घी वेणीं विधुन्वानः साधु रक्ते च वाससी ॥  
विधूय वेणीं धावन्तमजानन्तोऽर्जुनं तदा ।  
सैनिकाः प्राहसन्केचित्तथारूपमवेद्य तम् ॥  
उत्तरं तु प्रथावन्तमनुद्रुत्य धनंजयः ।  
गत्वा पदशतं तूर्णं केशपक्षे परामृशत् ॥  
सोऽर्जुनेन परामृष्टः पर्यदेवयदार्तवत् ।  
बहुलं कृपणं चैव विराटस्य सुतस्तदा ।  
शातकुम्भस्य शुद्धस्य शतं निष्कान्ददामि ते ।  
मणीनष्टी च वैदूर्यन्हेमबद्धान्महाप्रभान् ॥  
हेमदण्डप्रतिच्छ्रव्नं रथं युक्तं च सुद्रजैः ।  
मत्तांश्च दश मातङ्गान्मुञ्च मां त्वं वृहन्नडे ॥  
एवमादीनि वाक्यानि विलपन्तमचेतसम् ।  
प्रहस्य पुरुषव्याघ्रो रथस्यान्तिकमानयत् ॥  
अथैनमब्रवीत्पाठो भयार्तं नष्टचेतसम् ।  
यदि नोत्सहसे योद्धुं शत्रुभिः शत्रुकर्णन ।  
एहि मे त्वं हयान्यच्छ युध्यमानस्य शत्रुभिः ॥  
प्रयाहोत्तद्रथानीकं मद्वाहुवलरक्षितः ।  
अप्रधृष्यतमं घोरं गुप्तं वीरैर्महारथैः ॥  
मा भूस्त्वं राजपुत्राग्न्य क्षत्रियोऽसि परंतप ।  
अहं वै कुरुभिर्योत्स्याम्यवजेष्यामि ते पशून् ॥  
प्रविश्यैतद्रथानीकमप्रधृष्यं दुरासदम् ।  
यन्ता भूस्त्वं नरश्रेष्ठं योत्स्येऽहं कुरुभिः सह ॥

एवं ब्रुवाणो वीभत्सुवैराटिमपराजितः ।  
 समाश्वास्य मुहूर्तं तमुत्तरं भरतपूर्वम् ॥  
 तत एनं विचेष्टन्तमकामं भयपीडितम् ।  
 रथमारोपयामास पार्थः प्रहरतां वरः ॥

## विदुरापुत्रानुशासनम्

(म० ५।१३१-१३४)

कुन्त्युवाच ।

अत्राप्युदाहरन्तीममितिहासं पुरातनम् ।  
विदुरायाश्च संवादं पुत्रस्य च परंतप ॥  
अत्र श्रेयश्च भूयश्च यथा सा वक्तुमहंति ।  
यशस्विनी मन्युमती कुले जाता विभावरी ॥  
क्षत्रधर्मरता धन्या विदुरा दीर्घदर्शिनी ।  
विश्रुता राजसंसत्सु श्रुतवाक्या वहुश्रुता ॥  
विदुरा नाम वै सत्या जगहें पुत्रमौरसम् ।  
निर्जितं सिन्धुराजेन शयानं दीनचेतसम् ।  
अनन्दनमधर्मजं द्विषतां हर्षवर्घनम् ॥

मातोवाच ।

न मया त्वं न पित्रासि जातः क्वाभ्यागतो ह्यसि ।  
निर्मन्युरुपशाखीयः पुरुषः क्लीबसाधनः ॥  
यावज्जीवं निराशोऽसि कल्याणाय धुरं वह ।  
मात्मानमवमन्यस्व मैनमल्पेन बीभरः ।  
मनः कृत्वा सुकल्याणं मा भैस्त्वं प्रतिसंस्तम् ॥  
उत्तिष्ठ हे कापुरुष मा शेषवैवं पराजितः ।  
अमित्रान्नदयन्सर्वान्निमन्तो बन्धुशोकदः ॥  
सुपूरा वै कुन्दिका सुपूरो मूषिकाङ्गलिः ।  
सुसंतोषः कापुरुषः स्वल्पकेनापि तुष्यति ॥  
अप्यरेरारुजन्दण्डामाश्वेव निधनं वज ।  
अपि वा संशयं प्राप्य जीवितेऽपि पराक्रम ॥  
अप्यरे: इयेनवच्छिद्रं पश्येस्त्वं विपरिक्रमन् ।  
विनदन्वाथ वा तूष्णीं व्योम्नि वापरिशङ्कुतः ॥  
त्वमेवं प्रेतवच्छेषे कस्माद्यहतो यथा ।

उत्तिष्ठ हे कापुरुष मा शेष्वेवं पराजितः ॥  
 मास्तं गमस्त्वं कृपणो विश्रूयस्व स्वकर्मणा ।  
 मा मध्ये मा जघन्ये त्वं माधो भूस्तिष्ठ चोजितः ॥  
 अलातं तिन्दुकस्येव महूर्तमपि विजवल ।  
 मा तुषाग्निरिवानर्चिः काकरद्वा जिजीविषः ।  
 मुहूर्तं ज्वलितं श्रेयो न तु धूमायितं चिरम् ॥  
 मा ह स्म कस्यचिद्गेहे जनी राज्ञः खरीमृदुः ।  
 कृत्वा मानुष्यकं कर्म सृत्वांजि यावदुत्तमम् ।  
 धर्मस्यानृष्ट्यमाप्नोति न चात्मानं विगर्हते ॥  
 अलब्ध्वा यदि वा लब्ध्वा नानुशोचन्ति पण्डिताः ।  
 आनन्तर्य चारभते न प्राणानां धनायते ॥  
 उद्धावयस्व वीर्यं वा तां वा गच्छ ध्रुवां गतिम् ।  
 धर्मं पुत्राग्रतः कृत्वा किनिमित्तं हि जीवसि ॥  
 इष्टापूर्तं हि ते कलीव कीर्तिश्च सकला हता ।  
 विच्छिन्नं भोगमूलं ते किनिमित्तं हि जीवसि ॥  
 शत्रुनिमज्जता ग्राह्यो जह्नायां प्रपतिष्यता ।  
 विपरिच्छिन्नमूलोऽपि न विषीदेत्कथंचन ।  
 उद्यम्य धुरमुत्कर्षेदाजानेयकृतं स्मरन् ॥  
 कुरु सत्वं च मानं च विद्धि पौरुषमात्मनः ।  
 उद्धावय कुलं ममं त्वत्कृते स्वयमेव हि ॥  
 यस्य वृत्तं न जल्पन्ति मानवा महदद्वृतम् ।  
 राशिवर्धनमात्रं स नैव स्त्री न पुनः पुमान् ॥  
 दाने तपसि शीर्ये च यस्य न प्रथितं यशः ।  
 विद्यायामर्थलाभे वा मातुरुच्चार एव सः ॥  
 श्रुतेन तपसा वापि श्रिया वा विक्रमेण वा ।  
 जनान्योऽभिभवत्यन्यान्कर्मणा हि स वै पुमान् ॥  
 न त्वेव जालमीं कापाली वृत्तिमेषितुमहंसि ।  
 नृशंस्यामयशस्यां च दुःखां कापुरुषोचिताम् ॥  
 यमेनमभिनन्देयुरमित्राः पुरुषं कृशम् ।  
 लोकस्य समवज्ञातं निहीनाशनवाससम् ॥

अहोलाभकरं दीनमल्पजीवनमल्पकम् ।  
 नेदृशं बन्धुमासाद्य बान्धवः सुखमेधते ॥  
 अवृत्यैव विपत्स्यामो वयं राष्ट्रात्प्रवासिताः ।  
 सर्वकामरसैर्हीर्णाः स्थानम्रष्टा अकिञ्चनाः ॥  
 अवर्णकारिणं सत्सु कुलबंशस्य नाशनम् ।  
 कलि पुत्रप्रवादेन संजय त्वामजीजनम् ॥  
 निरमर्पि निरूत्साहं निर्वीर्यमरिनन्दनम् ।  
 मा स्म सीमन्तिनी काचिज्जनयेत्पुत्रमीदृशम् ॥  
 मा धूमाय ज्वलात्यन्तमाक्रम्य जहि शाव्रवान् ।  
 ज्वल मूर्धन्यमित्राणां मुहूर्तमपि वा क्षणम् ॥  
 एतावानेव पुरुषो यदमर्पी यदक्षमी ।  
 क्षमावान्निरमर्पश्च नैव स्त्री न पुनः पुमान् ॥  
 संतोषो वै श्रियं हन्ति तथानुक्रोश एव च ॥  
 अनुत्थानभये चोभे निरीहो नाशनुते महत् ॥  
 एभ्यो निकृतिपापेभ्यः प्रमुच्चात्मानमात्मना ।  
 आयसं हृदयं कृत्वा मृगयस्व पुनः स्वकम् ॥  
 पुरं विषहते यस्मात्स्मात्पुरुष उच्यते ।  
 तमाहुव्यर्थनामानं स्त्रीवद्य इह जीवति ॥  
 शूरस्योर्जितसत्त्वस्य सिंहविकान्तगामिनः ।  
 दिष्टभावं गतस्यापि विघ्से मोदते प्रजा ॥  
 य आत्मनः प्रियसुखे हित्वा मृगयते श्रियम् ।  
 अमात्यानामथो हर्षं मादधात्यचिरेण सः ॥

पुत्र उवाच ।

कि नु ते मामपश्यन्त्याः पृथिव्या अपि सर्वया ।  
 किमाभरणकृत्यं ते कि भोगैर्जीवितेन वा ॥

मातोवाच ।

किमद्यकानां ये लोका द्विषन्तस्तानवाप्नुयुः ।  
 ये त्वादृतात्मनां लोकाः सुहृदस्तान्त्रजन्तु नः ॥  
 भृत्यैविहीयमानानां परपिण्डोपजीविनाम् ।

कृपणानामसत्वानां मा वृत्तिमनुवर्तिथाः ॥  
 अनु त्वां तात जीवन्तु ब्राह्मणाः सुहृदस्तथा ।  
 पर्जन्यमिव भूतानि देवा इव शतऋतुम् ॥  
 यमाजीवन्ति पुरुषं सर्वभूतानि संजय ।  
 पक्वं द्रुममिवासाद्य तस्य जीवितमर्थवत् ॥  
 यस्य शूरस्य विक्रान्तैरेधन्ते वान्धवाः सुखम् ।  
 त्रिदशा इव शक्रस्य साधु तस्येह जीवितम् ॥  
 स्वबाहुवलमाश्रित्य योऽभ्युज्जीवति मानवः ।  
 स लोके लभते कीर्तिं परत्र च शुभां गतिम् ॥  
 अर्थतस्यामवस्थायां पौरुषं हातुमिळ्छसि ।  
 निहीनसेवितं मार्गं गमिष्यस्यचिरादिव ॥  
 यो हि तेजो यथाशक्ति न दर्शयति विक्रमात् ।  
 क्षत्रियो जीविताकाङ्क्षी स्तेन इत्येव तं विदुः ॥  
 अर्थवन्त्युपपन्नानि वाक्यानि गुणवन्ति च ।  
 नैव संप्राप्नुवन्ति त्वां मुमूर्षुमिव भेषजम् ॥  
 सन्ति वै सिन्धुराजस्य संतुष्टा बहवो जनाः ।  
 दौर्बल्यादासते मूढा व्यसनौधप्रतीक्षणः ॥  
 सहायोपचयं कृत्वा व्यवसाय्य ततस्ततः ।  
 अनुदुष्येयुरपरे पश्यन्तस्तव पौरुषम् ॥  
 तैः कृत्वा सह संधातं गिरिदुग्गलियांश्चर ।  
 काले व्यसनमाकाङ्क्षन्नैवायमजरामरः ॥  
 संजयो नामतश्च त्वं न च पश्यामि तत्त्वयि ।  
 अन्वर्थनामा भव मे पुत्र मा व्यर्थनामकः ॥  
 सम्यग्दृष्टिर्महाप्राज्ञो बालं त्वां ब्राह्मणोऽब्रवीत् ।  
 अयं प्राप्य महत्कृच्छ्रं पुनर्वृद्धिं गमिष्यति ॥  
 तस्य स्मरन्ती वचनमाशंसे विजयं तव ।  
 तस्मात्तात ब्रवीमि त्वां वक्ष्यामि च पुनः पुनः ॥  
 यस्य ह्यर्थाभिनिवृत्तौ भवन्त्याप्यायिताः परे ।  
 तस्यार्थसिद्धिनियता नयेष्वर्थानुसारिणः ॥  
 समृद्धिरसमृद्धिर्वा पूर्वोषां मम संजय ।

एवं विद्वान्त्युद्गमना भव मा प्रत्युपाहर ॥  
 नातः पापीयसीं कांचिदवस्थां शम्बरोऽब्रवीत् ।  
 यत्र नैवाद्य न प्रातभौजनं प्रतिदृश्यते ॥  
 पतिपुत्रवधादेतत्परमं दुःखमब्रवीत् ।  
 दारिद्र्यमिति यत्प्रोक्तं पर्यायमरणं हि तत् ॥  
 अहं महाकुले जाता हृदाद्वद्मिवागता ।  
 ईश्वरी सर्वकल्याणैर्भैर्वा परमपूजिता ॥  
 महार्हमाल्याभरणां सुमृष्टाम्बरवाससम् ।  
 पुरा दृष्टा सुहृदगों मामपश्यत्सुदुर्गताम् ॥  
 यदा मां चैव भार्यां च द्रष्टासि भूशदुर्बले ।  
 न तदा जीवितेनाथो भविता तव संजय ।  
 दासकर्मकरान्भूत्यानाचार्यत्विकपुरोहितान् ॥  
 अवृत्यास्मान्प्रजहतो दृष्टा कि जीवितेन ते ॥  
 यदि कृत्यं न पश्यामि तवाद्येह यथा पुरा ।  
 श्लाघनीयं यशस्यं च का शान्तिहृदयस्य मे ॥  
 नेति चेद्राह्मणान्न्द्रयां दीर्घते हृदयं मम ।  
 न ह्यहं न च मे भर्ता नेति ब्राह्मणमुक्तवान् ॥  
 वयमाश्रयणीयाः स्म नाश्रितारः परस्य च ।  
 सान्यानाश्रित्य जीवन्ती परित्यक्ष्यामि जीवितम् ॥  
 अपारे भव नः पारमप्लवे भव नः प्लवः ।  
 कुरुष्व स्थानमस्थाने मृतान्संजीवयस्व नः ॥  
 सर्वे ते शत्रवः सह्या न चेज्जीवितुमिच्छसि ।  
 अथ चेदीदृशीं वृत्तिं कलीबामन्युपपद्यसे ॥  
 निर्विण्णात्मा हृतमना मुञ्चतैः पापजीविकाम् ।  
 एकशत्रुवधेनैव शूरो गच्छति विश्रुतिम् ॥  
 इन्द्रो वृत्रवधेनैव महेन्द्रः समपद्यत ।  
 माहेन्द्रं च ग्रहं लेभे लोकानां चेश्वरोऽभवत् ॥  
 नाम विश्राव्य वा सर्वे शत्रूनाहृय दंशितान् ।  
 सेनाग्रं वापि विद्राव्य हृत्वा वा पुरुषं वरम् ॥  
 यदैव लभते वीरः सुयुद्धेन महद्यशः ।

तदैव प्रव्यथन्ते ऽस्य शत्रवो विनमन्ति च ॥  
 त्यक्त्वात्मानं रणे दक्षं शूरं कापुरुषा जनाः ।  
 अवशाः पूरयन्ति स्म सर्वकामसमृद्धिभिः ॥  
 राज्यं वाप्यग्रविभ्रंशं संशयो जीवितस्य वा ।  
 प्रलब्धस्य हि शत्रोर्वै शेषं कुर्वन्ति साधवः ॥  
 स्वर्गद्वारोपमं राज्यमथ वाप्यमृतोपमम् ।  
 रुद्धमेकायने भत्वा पतोलमुक इवारिषु ॥  
 जहि शत्रून् णे राजन्स्वधर्ममनुपालय ।  
 मा त्वा पश्येत्सुकृपणं शत्रुः श्रीमान्कदाचन ॥  
 अस्मदीयैश्च शोचद्विनंदद्विश्च परं वृतम् ।  
 अपि त्वां नानुपश्येयं दीना दीनमवस्थितम् ॥  
 उष्य सीधीरकन्याभिः इलाघस्वार्थ्यं था पुरा ।  
 मा च सैन्धवकन्यानामवसन्नो वशं गमः ॥  
 युवा रूपेण संपन्नो विद्ययाभिजनेन च ।  
 यस्त्वादृशो विकुर्वति यशस्वी लोकविश्रुतः ।  
 बोढव्ये धूर्यनडुवन्मन्ये मरणमेव तत् ॥  
 यदि त्वामनुपश्यामि परस्य प्रियवादिनम् ।  
 पृष्ठतोऽनुव्रजन्तं वा का शान्तिर्हृदयस्य मे ।  
 नास्मिन्जातु कुले जातो गच्छेद्योऽन्यस्य पृष्ठतः ।  
 न त्वं परस्यानुधुरं तात जीवितुमहंसि ॥  
 अहं हि क्षत्रहृदयं वेद यत्परिशाश्वतम् ।  
 पूर्वः पूर्वतरः प्रोक्तं परैः परतरैरपि ॥  
 यो वै कश्चिदिहाजातः क्षत्रियः क्षत्रघर्मवित् ।  
 भयादृत्तिसमीक्षो वा न नमेदिह कस्यचित् ॥  
 उद्यच्छेदेव न नमेदुद्यमो ह्येव पौरुषम् ।  
 अप्यपर्वणि भज्येत न नमेदिह कस्यचित् ॥  
 मातञ्जो मत्त इव च परीयात्सुमहामनाः ।  
 ब्राह्मणेभ्यो नमेन्नित्यं धर्मायिव च संजय ॥  
 नियच्छन्नितरान्वर्णान्विनिधनन्सर्वदुष्कृतः ।  
 ससहायोऽसहायो वा यावज्जीवं तथा भवेत् ॥

पुत्र उवाच ।

कृष्णायसस्येव च ते संहत्य हृदयं कृतम् ।  
 मम मातस्त्वकरुणे वैरप्रज्ञे ह्यमर्षणे ॥  
 अहो क्षत्रसमाचारो यत्र मामपरं यथा ।  
 ईदृशं वचनं ब्रूयाद्ववती पुत्रमेकजम् ॥  
 कि नु ते मामपश्यन्त्याः पृथिव्या अपि सर्वया ।  
 किमाभरणकृत्यं ते कि भोगैर्जीवितेन वा ॥

मातोवाच ।

सर्वारम्भा हि विदुषां तात धर्मर्थकारणात् ।  
 तानेवाभिसमीक्ष्याहूं संजय त्वामचूचुदम् ॥  
 स समीक्ष्यक्रमोपेतो मुख्यः कालोऽयमागतः ।  
 अस्मिंश्चेदागते काले कार्यं न प्रतिपद्यसे ।  
 असंभावितरूपस्त्वं सुनृशंसं करिष्यसि ॥  
 तं त्वामयशसा स्पृष्टं न ब्रूयां यदि संजय ।  
 खरीवात्सल्यमाहुस्तत्रिःसामध्यंमहेतुकम् ॥  
 सद्विविग्हितं मार्गं त्यज मूर्खनिषेवितम् ।  
 अविद्या वै महत्यस्ति यामिमां संश्रिताः प्रजाः ॥  
 तत्र स्याद्यदि सद्वृत्तं तेन मे त्वं प्रियो भवेः ।  
 धर्मर्थगुणयुक्तेन नेतरेण कथंचन ।  
 दैवमानुषयुक्तेन सद्विद्वाचरितेन च ॥  
 यो ह्येवमविनीतेन रमते पुत्रनप्तृणा ।  
 अनुत्थानवता चापि मोषं तस्य प्रजाफलम् ॥  
 अकुर्वन्तो हि कर्माणि कुर्वन्तो निन्दितानि च ।  
 सुखं नैवेह नामुत्र लभन्ते पुरुषाधमाः ॥  
 युद्धाय क्षत्रियः सृष्टः संजयेह जयाय च ।  
 कूराय कर्मणे नित्यं प्रजानां परिपालने ।  
 जयन्वा वध्यमानो वा प्राप्नोतीन्द्रसलोकताम् ॥  
 न शक्तभवने पुण्ये दिवि तद्विद्यते सुखम् ।  
 यदमित्रान्वशो कृत्वा क्षत्रियः सुखमश्नुते ॥

मन्दुना दद्यमानेन पुरुषेण मनस्त्वना ।  
 निष्टुतेनेह वहुशः शब्दन्प्रतिजिगीपया ॥  
 आत्मानं वा परित्यज्य शब्दन्वा विनिपात्य वै ।  
 अतोऽन्येन प्रकारेण शान्तिरस्य कुतो भवेत् ॥  
 इह प्राज्ञो हि पुरुषः स्वल्पमप्रियमिच्छति ।  
 यस्य स्वल्पं प्रियं लोके ध्रुवं तस्याल्पमप्रियम् ।  
 प्रियाभावाच्च पुरुषो नैव प्राप्नोति शोभनम् ।  
 ध्रुवं चाभावमभ्येति गत्वा गङ्गेव सागरम् ॥

पुत्र उवाच ।

नेयं मतिस्त्वया वाच्या मातः पुत्रे विशेषतः ।  
 कारुण्यमेवात्र पश्य भूत्वेह जडमूकवत् ॥

मातोवाच ।

अतो मे भूयसी नन्दियदेवमनुपश्यसि ।  
 चोद्यं मां चोदयस्येतद्दूशं वै चोदयामि ते ॥  
 अथ त्वां पूजयिष्यामि हत्वा वै सर्वसैन्धवान् ।  
 अहं पश्यामि विजयं कुत्स्नं भाविनमेव ते ॥

पुत्र उवाच ।

अकोशस्यासहायस्य कुतः स्वद्विजयो मम ।  
 इत्यवस्थां विदित्वेमामात्मनात्मनि दारणाम् ।  
 राज्याद्द्रावो निवृत्तो मे त्रिदिवादिव दुष्कृतेः ॥  
 ईदृशं भवती कर्चिदुपायमनुपश्यति ।  
 तन्मे परिणतप्रज्ञे सम्यकप्रब्रह्मि पृच्छते ।  
 करिष्यामि हि तत्सर्वं यथावदनुशासनम् ॥

मातोवाच ।

पुत्रात्मा नावमन्तव्यः पूर्वाभिरसमृद्धिभिः ।  
 अभूत्वा हि भवन्त्यर्था भूत्वा नश्यन्ति चापरे ॥

अमर्षेणैव चाप्यर्था नारदधब्या: सुवालिशैः ।  
 सर्वेषां कर्मणां तात फले नित्यमनित्यता ॥  
 अनित्यमिति जानन्तो न भवन्ति भवन्ति च ।  
 अथ ये नैव कुर्वन्ति नैव जातु भवन्ति ते ॥  
 एकगुण्यमनीहायामभावः कर्मणां फलम् ।  
 अथ द्वैगुण्यमीहायां फलं भवति वा न वा ।  
 यस्य प्रागेव विदिता सर्वार्थनिमनित्यता ।  
 नुदेद्वृद्धिसमृद्धी स प्रतिकूले नृपात्मज ॥  
 उत्थातव्यं जागृतव्यं योक्तव्यं भूतिकर्मसु ।  
 भविष्यतीत्येव मनः कृत्वा सततमव्ययैः ।  
 मङ्गलानि पुरस्कृत्य ब्राह्मणश्चेश्वरैः सह ॥  
 प्राजस्य नृपतेराशु वृद्धिर्भवति पुत्रक ।  
 अभिवर्तति लक्ष्मीस्तं प्राचीमिव दिवाकरः ॥  
 निदर्शनान्युपायांश्च बहून्युद्धुर्घणानि च ।  
 अनुदर्शितरूपोऽसि पश्यामि कुरु पौरुषम् ।  
 पुरुषार्थमभिप्रेतं समाहर्तुमिहाहंसि ॥  
 क्रुद्धांल्लुभ्यान्परिक्षीणानवक्षिप्तान्विमानितान् ।  
 स्पृधिनश्चैव ये केचित्तान्युक्त उपधारय ॥  
 एतेन त्वं प्रकारेण महतो भेत्स्यसे गणान् ॥  
 महावेग इवोद्भूतो मातरिश्वा बलाहकान् ॥  
 तेषामग्रप्रदायी स्याः कल्योत्थायी प्रियंवदः ।  
 ते त्वां प्रियं करिष्यन्ति पुरो धास्यन्ति च ध्रुवम् ॥  
 यदैव शत्रुर्जनीयात्सप्तलं त्यक्तजीवितम् ।  
 तदैवास्मादुद्विजते सपद्विश्मगतादिव ॥  
 तं विदित्वा पराक्रान्तं वशे न कुरुते यदि ।  
 निर्वादैनिर्वदेदेनमन्ततस्तद्विष्यति ॥  
 निर्वादादासपदं लब्ध्वा धनवृद्धिर्भविष्यति ।  
 धनवन्तं हि मित्राणि भजन्ते चाश्रयन्ति च ॥  
 सखलितार्थं पुनस्तात संत्यजन्त्यपि ब्रान्धवाः ।  
 अप्यस्मिन्नाश्रयन्ते च जुगुप्सन्ति च तादृशम् ॥

शत्रु कृत्वा यः सहायं विश्वासमुपगच्छति ।  
 अतः संभाव्यमेवैतद्यद्राज्यं प्राप्नुयादिति ॥  
 नैव राजा दरः कार्यो जातु कस्यांचिदापदि ।  
 अथ चेदपि दीर्णः स्यान्नैव वत्तेत दीर्णवत् ॥  
 दीर्ण हि दृष्टा राजानं सर्वमेवानुदीर्यते ।  
 राष्ट्रं बलममात्याश्च पृथक्कुर्वन्ति ते मतिम् ।  
 शत्रूनेके प्रपद्यन्ते प्रजहत्यपरे पुनः ।  
 अन्वेके प्रजिहीर्णन्ति ये पुरस्ताद्विमानिताः ॥  
 य एवात्यन्तसुहृदस्त एनं पर्युपासते ।  
 अशक्तयः स्वस्तिकामा वद्धुवत्सा इडा इव ।  
 शोचन्तमनुशोचन्ति प्रतीतानिव बान्धवान् ॥  
 अपि ते पूजिताः पूर्वमणि ते सुहृदो मताः ।  
 ये राष्ट्रमभिमन्यन्ते राजो व्यसनमीयुषः ।  
 मा दीदरस्त्वं सुहृदो मात्वां दीर्णं प्रहासिषुः ॥  
 प्रभावं पौरुषं बुद्धिं जिज्ञासन्त्या मया तव ।  
 उल्लपन्त्या समाश्वासं बलवानिव दुर्बलम् ॥  
 यद्येतत्संविजानासि यदि सम्यग्ब्रवीम्यहम् ।  
 कृत्वासीम्यमिवात्मानं जयायोत्तिष्ठ संजय ॥  
 अस्ति नः कोशनिचयो महानविदितस्त्व ।  
 तमहं वेद नान्यस्तमुपसंपादयामि ते ॥  
 सन्ति नैकशता भूयः सुहृदस्त्वं संजय ।  
 सुखदुःखसहा वीर शतार्हा अनिवर्तिनः ।  
 तादृशा हि सहाया वै पुरुषस्य बुभूषतः ।  
 ईषदुज्जिहतः किञ्चित्सचिवाः शत्रुकर्णनाः ॥

पुत्र उवाच ।

कस्य त्वीदृशकं वाक्यं श्रुत्वापि स्वल्पचेतसः ।  
 तमो न व्यपहन्येत सुचित्रार्थपदाक्षरम् ॥  
 उदके धूरियं धार्या सर्तब्यं प्रवणे मया ।  
 यस्य मे भवती नेत्री भविष्यद्भूतदर्शिनी ॥

अहं हि वचनं त्वत्तः शुश्रूषुरपरापरम् ॥  
 किञ्चित्किञ्चित्प्रतिवदस्तूष्णीमासं मुहुर्मुहुः ॥  
 अतृप्यन्नमृतस्येव कृच्छ्राललव्यस्य वान्धवात् ।  
 उद्यच्छाम्येव शत्रूणां नियमाय जयाय च ॥

कुन्त्युवाच ।

सदश्व इव स क्षिप्तः प्रणुन्नो वाक्यसायकैः ।  
 तच्चकार तथा सर्वं यथावदनुशासनम् ॥

## कर्णोपनिवादः

(म० ५।१३८-१४१)

वासुदेव उवाच ।

उपासितास्ते राघेय ब्राह्मणा वेदपारगाः ।  
तत्त्वार्थं परिपूष्टाश्च नियतेनानसूयया ॥  
त्वमेव कर्णं जानासि वेदवादान्सनातनान् ॥  
त्वं ह्येव धर्मशास्त्रेषु सूक्ष्मेषु परिनिष्ठितः ॥  
कानीनश्च सहोष्डश्च कन्यायां यश्च जायते ।  
बोढारं पितरं तस्य प्राहुः शास्त्रविदो जनाः ॥  
सोऽसि कर्णं तथा जातः पाण्डोः पुत्रोऽसि धर्मतः ।  
निग्रहाद्धर्मशास्त्राणामेहि राजा भविष्यसि ॥  
पितृपक्षे हि ते पार्थी मातृपक्षे च वृष्णयः ।  
द्वौ पक्षावभिजानीहि त्वमेतौ पुरुषर्णभ ॥  
मया सार्धमितो यातमद्य त्वां तात पाण्डवाः ।  
अभिजानन्तु कौन्तेयं पूर्वजातं युधिष्ठिरात् ॥  
पादौ तव ग्रहीष्यन्ति भ्रातरः पञ्च पाण्डवाः ।  
द्रीपदेयास्तथा पञ्च सौभद्रदश्चापराजितः ॥  
राजानो राजपुत्राश्च पाण्डवार्थं समागताः ।  
पादौ तव ग्रहीष्यन्ति सर्वे चान्धकवृष्णयः ॥  
हिरण्मयांश्च ते कुम्भान् जतान्पाथिवास्तथा ।  
ओषध्यः सर्वबीजानि सर्वरत्नानि वीरुधः ॥  
राजन्या राजकन्याश्चाप्यानयन्त्वभिषेचनम् ।  
षष्ठे च त्वां तथा काले द्रीपद्युपगमिष्यति ॥  
अद्य त्वामभिषिञ्चन्तु चातुर्वेद्या द्विजातयः ।  
पुरोहितः पाण्डवानां व्याघ्रचर्मव्यवस्थितम् ॥  
तथैव भ्रातरः पञ्च पाण्डवाः पुरुषर्णभाः ।  
द्रीपदेयास्तथा पञ्च पाञ्चालाश्चेदयस्तथा ॥

अहं च त्वाभिषेक्यामि राजानं पूर्विपतिम् ।  
 युवराजोऽस्तु ते राजा कुन्तीपुत्रो युधिष्ठिरः ॥  
 गृहीत्वा व्यजनं श्वेतं धर्मतिमा संशितद्रतः ।  
 उपान्वारोहतु रथं कुन्तीपुत्रो युधिष्ठिरः ॥  
 छत्रं च ते महच्छत्रेतं भीमसेनो महाबलः ।  
 अभिषिक्तस्य कौन्तेय कौन्तेयो धारयिष्यति ॥  
 किञ्चुणीशतनिधींषं वैयाघ्रपरिवारणम् ।  
 रथं श्वेतहयैर्युक्तमर्जुनो वाहयिष्यति ॥  
 अभिमन्युश्च ते नित्यं प्रत्यासन्नो भविष्यति ।  
 नकुलः सहदेवश्च द्रौपदेयाश्च पञ्च ये ॥  
 पाञ्चालास्त्वानुयास्यन्ति शिखण्डी च महारथः ।  
 अहं च त्वानुयास्यामि सर्वे चान्धकवृष्णयः ।  
 दाशाहीः परिवारास्ते दाशार्णश्च विशां पते ॥  
 भुडक्षव राज्यं महाबाहो भ्रातृभिः सह पाण्डवैः ।  
 जपैर्होर्मैश्च संयुक्तो मञ्जलैश्च पूर्थग्निधैः ॥  
 पुरोगमाश्च ते सन्तु द्रविडाः सह कुन्तलैः ।  
 आनन्द्रास्तालचराश्चैव चूचुपा वेणुपास्तथा ॥  
 स्तुवन्तु त्वाद्य बहुशः स्तुतिभिः सूतमागधाः ।  
 विजयं वसुषेणस्य धोषयन्तु च पाण्डवाः ॥  
 स त्वं परिवृतः पार्थेनक्षत्रैरिव चन्द्रमाः ।  
 प्रशाधि राज्यं कौन्तेय कुन्ती च प्रतिनन्दय ॥  
 मित्राणि ते प्रहृष्यन्तु व्यथन्तु रिपवस्तथा ।  
 सौभ्रात्रं चैव तेऽद्यास्तु भ्रातृभिः सह पाण्डवैः ॥

कणं उवाच ।

असंशायं सौहृदान्मे प्रणयाच्चात्थ केशव ।  
 सख्येन चैव वाण्णेय श्रेयस्कामतयैव च ॥  
 सर्वं चैवाभिजानामि पाण्डोः पुत्रोऽस्मि धर्मतः ।  
 निग्रहाद्वर्मशास्त्राणां यथा त्वं कृष्ण मन्यसे ॥  
 कन्या गर्भं समाधत्त भास्करान्मा जनार्दन ।

## कणोपनिवादः

(म० ५।१३८-१४१)

वासुदेव उवाच ।

उपासितास्ते राधेय न्नाह्यणा वेदपारगाः ।  
 तत्त्वार्थं परिपृष्टाश्च नियतेनानसूयया ॥  
 त्वमेव कर्णं जानासि वेदवादान्सनातनान् ॥  
 त्वं ह्येव धर्मशास्त्रेषु सूक्ष्मेषु परिनिष्ठितः ॥  
 कानीनश्च सहोद्रश्च कन्यायां यश्च जायते ।  
 बोढारं पितरं तस्य प्राहुः शास्त्रविदो जनाः ॥  
 सोऽसि कर्णं तथा जातः पाण्डोः पुत्रोऽसि धर्मतः ।  
 निग्रहाद्धर्मशास्त्राणामेहि राजा भविष्यसि ॥  
 पितृपक्षे हि ते पार्था मातृपक्षे च वृष्णयः ।  
 द्वौ पक्षावभिजानीहि त्वमेती पुरुषर्णभ ॥  
 मया साधंमितो यातमद्य त्वां तात पाण्डवाः ।  
 अभिजानन्तु कौन्तेयं पूर्वजातं युधिष्ठिरात् ॥  
 पादौ तव ग्रहीष्यन्ति भ्रातरः पञ्च पाण्डवाः ।  
 द्रीपदेयास्तथा पञ्च सौभद्रश्चापराजितः ॥  
 राजानो राजपुत्राश्च पाण्डवार्थं समागताः ।  
 पादौ तव ग्रहीष्यन्ति सर्वे चान्धकवृष्णयः ॥  
 हिरण्मयांश्च ते कुम्भानुजतान्पार्थिवांस्तथा ।  
 ओषध्यः सर्वबीजानि सर्वरत्नानि वीरुधः ॥  
 राजन्या राजकन्याश्चाप्यानयन्त्वभिषेचनम् ।  
 षष्ठे च त्वां तथा काले द्रीपद्युपगमिष्यति ॥  
 अद्य त्वामभिषिञ्चन्तु चातुर्वद्या द्विजातयः ।  
 पुरोहितः पाण्डवानां व्याघ्रचर्मव्यवस्थितम् ॥  
 तथैव भ्रातरः पञ्च पाण्डवाः पुरुषर्णभाः ।  
 द्रीपदेयास्तथा पञ्च पाञ्चालाश्चेदयस्तथा ॥

अहं च त्वाभिषेक्यामि राजानं पृथिवीपतिम् ।  
 युवराजोऽस्तु ते राजा कुन्तीपुत्रो युधिष्ठिरः ॥  
 गृहीत्वा व्यजनं श्वेतं धर्मात्मा संशितद्रतः ।  
 उपान्वारोहतु रथं कुन्तीपुत्रो युधिष्ठिरः ॥  
 छत्रं च ते महच्छ्रुते भीमसेनो महाबलः ।  
 अभिषिक्तस्य कौन्तेय कौन्तेयो धारयिष्यति ॥  
 किञ्च्छिष्टीशतनिधोषं वैयाघ्रपरिवारणम् ।  
 रथं इवेतहयैर्युक्तमर्जुनो वाहयिष्यति ॥  
 अभिमन्युश्च ते नित्यं प्रत्यासन्नो भविष्यति ।  
 नकुलः सहदेवश्च द्रौपदेयाश्च पञ्च ये ॥  
 पाञ्चालास्त्वानुयास्यन्ति शिखण्डी च महारथः ।  
 अहं च त्वानुयास्यामि सर्वे चान्धकवृष्णयः ।  
 दाशार्हाः परिवारास्ते दाशार्णश्च विशां पते ॥  
 भुड्डव राज्यं महावाहो भ्रातृभिः सह पाण्डवैः ।  
 जपैर्होमैश्च संयुक्तो मङ्गलैश्च पृथग्विधैः ॥  
 पुरोगमाश्च ते सन्तु द्रविडाः सह कुन्तलैः ।  
 आनन्दास्त्वालचराश्चैव चूचुपा वेणुपास्तथा ॥  
 स्तुवन्तु त्वाद्य बहुशः स्तुतिभिः सूतमागधाः ।  
 विजयं वसुपेणस्य धोषयन्तु च पाण्डवाः ॥  
 स त्वं परिवृतः पार्थेनक्षत्रैरिव चन्द्रमाः ।  
 प्रशाधि राज्यं कौन्तेय कुन्ती च प्रतिनन्दय ॥  
 मित्राणि ते प्रहृष्यन्तु व्यथन्तु रिपवस्तथा ।  
 सौभ्रात्रं चैव तेऽद्यास्तु भ्रातृभिः सह पाण्डवैः ॥

कण उवाच ।

असंशयं सौहृदान्मे प्रणयाच्चात्य केशव ।  
 सख्येन चैव वाण्णेय श्रेयस्कामतयैव च ॥  
 सर्वं चैवाभिजानामि पाण्डोः पुत्रोऽस्मि धर्मंतः ।  
 निग्रहाद्वर्मशास्त्राणां यथा त्वं कृष्ण मन्यसे ॥  
 कन्या गर्भं समाधत्त भास्करान्मां जनादेन ।

आदित्यवचनाच्चैव जातं मां सा व्यसर्जयत् ॥  
 सोऽस्मि कृष्ण तथा जातः पाण्डोः पुत्रोऽस्मि धर्मतः ।  
 कुन्त्या त्वहमपाकीर्णो यथा न कुशलं तथा ॥  
 सूतो हि मामधिरथो दृष्टुं व अनयद्गृहान् ।  
 राधायाश्चैव मां प्रादात्सौहार्दान्मधुसूदन ॥  
 मत्सनेहाल्लचैव राधायाः सद्यः क्षीरमवातरत् ॥  
 सा मे मूत्रं पुरीषं च प्रतिजग्राह माधव ॥  
 तस्याः पिण्डव्यपनयं कुर्यादस्मद्विधः कथम् ।  
 धर्मविद्वर्मशास्त्राणां श्रवणे सततं रतः ॥  
 तथा मामभिजानाति सूतश्चाधिरथः सुतम् ।  
 पितरं चाभिजानामि तमहूं सौहृदात्सदा ॥  
 स हि मे जातकर्मादि कारयामास माधव ।  
 शास्त्रदृष्टेन विधिना पुत्रप्रीत्या जनार्दन ॥  
 नाम मे वसुषेणेति कारयामास वै द्विजैः ।  
 भायश्चोदा मम प्राप्ते यौवने तेन केशव ॥  
 तासु पुत्राश्च पौत्राश्च मम जाता जनार्दन ।  
 तासु मे हृदयं कृष्ण संजातं कामबन्धनम् ॥  
 न पृथिव्या सकलया न सुवर्णस्य राशिभिः ।  
 हर्षाद्वयाद्वा गोविन्द अनूतं वक्तुमुत्सहे ॥  
 घृतराष्ट्रकुले कृष्ण दुर्योधनसमाश्रयात् ।  
 मया त्रयोदश समा भुक्तं राज्यमकण्टकम् ॥  
 इष्टं च बहुभिर्यज्ञैः सह सूतैर्मयासकृत् ।  
 आवाहाश्च विवाहाश्च सह सूतैः कृता मया ॥  
 मां च कृष्ण समाश्रित्य कृतः शस्त्रसमुद्यमः ।  
 दुर्योधनेन वाण्णेय विग्रहश्चापि पाण्डवैः ॥  
 तस्माद्रणे द्वैरथे मां प्रत्युद्यातारमच्युत ।  
 वृतवान्परमं हृष्टः प्रतीपं सव्यसाचिनः ॥  
 वधाद्वन्धाद्वयाद्वापि लोभाद्वापि जनार्दन ।  
 अनूतं नोत्सहे कर्तुं धातंराष्ट्रस्य धीमतः ॥  
 यदि ह्यत्वा न गच्छेयं द्वैरथं सव्यसाचिना ।

अकीर्तिः स्याद्धपीकेश मम पार्थस्य चोभयोः ॥  
 असशयं हितार्थाय ब्रूयास्त्वं मधुसूदन ।  
 सर्वं च पाण्डवाः कुर्युस्त्वद्विशित्वान्न संशयः ॥  
 मन्त्रस्य नियमं कुर्यास्त्वमत्र पुरुषोत्तम ।  
 एतदत्र हितं मन्ये सर्वयादवनन्दन ॥  
 यदि जानाति मां राजा धर्मात्मा संशितद्रतः ।  
 कुन्त्याः प्रथमजं पुत्रं न स राज्यं ग्रहीष्यति ॥  
 ग्राप्य चापि महद्राज्यं तदहं मधुसूदन ।  
 स्फीतं दुयोर्धनार्थं संप्रदद्यामरिदम ॥  
 स एव राजा धर्मात्मा शाश्वतोऽस्तु युधिष्ठिरः ।  
 नेता यस्य हृषीकेशो योद्धा यस्य धनंजयः ॥  
 पृथिवी तस्य राष्ट्रं च यस्य भीमो महारथः ।  
 नकुलः सहदेवश्च द्वौपदेयाश्च माधव ॥  
 महानयं कृष्ण कृतः क्षत्रस्य समुदानयः ।  
 राज्यं प्राप्तमिदं दीप्तं प्रथितं सर्वराजसु ॥  
 धार्तराष्ट्रस्य वार्ण्णेय शस्त्रयज्ञो भविष्यति ।  
 अस्य यज्ञस्य वेत्ता त्वं भविष्यसि जनादेन ।  
 आश्वर्यं च ते कृष्ण क्रतावस्मिन्भविष्यति ॥  
 होता चैवात्र वीभत्सुः संनद्धः स कपिध्वजः ।  
 गाण्डीवं स्त्रुक्तथाज्यं च वीर्यं पुंसां भविष्यति ॥  
 ऐन्द्रं पाशुपतं ब्राह्मणं स्थूणाकर्ण च माधव ।  
 मन्त्रास्तत्र भविष्यन्ति प्रयुक्ताः सव्यसाचिना ॥  
 अनुयातश्च पितरमधिको वा पराक्रमे ।  
 ग्रावस्तोत्रं स सौभद्रः सम्यक्तत्र करिष्यति ॥  
 उद्गातात्र पुनर्भीमः प्रस्तोता सुमहावलः ।  
 विनदन्स नरव्याघो नागानीकान्तकृदणे ॥  
 स चैव तत्र धर्मात्मा शश्वद्राजा युधिष्ठिरः ।  
 जपेहोमैश्च संयुक्तो ब्रह्मत्वं कारयिष्यति ॥  
 शत्रुघ्नशब्दाः समुरजा भेर्यश्च मधुसूदन ।  
 उत्कृष्टसिहनादाश्च सुब्रह्मण्यो भविष्यति ॥

नकुलः सहदेवश्च माद्रीपुत्रौ यशस्विनौ ।  
 शामित्रं तौ महावीर्यौ सम्यक्तत्र करिष्यतः ॥  
 कल्माषदण्डा मोविन्द विमला रथशक्तयः ।  
 यूपा: समुपकल्पन्तामस्मिन्यज्ञे जनार्दन ॥  
 कर्णिनालीकनाराचा वत्सदन्तोपबूङ्हणाः ।  
 तोमरा: सोमकलशाः पवित्राणि धनूषि च ॥  
 असयोऽत्र कपालानि पुरोडाशाः शिरांसि च ।  
 हविस्तु रुधिरं कृष्ण अस्मिन्यज्ञे भविष्यति ॥  
 इघ्नाः परिघयश्चैव शब्दयोऽथ विमला गदाः ।  
 सदस्या द्रोणशिष्याश्च कृपस्य च शरदृतः ॥  
 इष्वोऽत्र परिस्तोमा मुक्ता गाण्डीवधन्वना ।  
 महारथप्रयुक्ताश्च द्रोणद्रौणिप्रचोदिताः ।  
 प्रातिप्रस्थानिकं कर्म सात्यकिः स करिष्यति ॥  
 दीक्षितो धार्तराष्ट्रोऽत्र पत्नी चास्य महाचमूः ।  
 घटोत्कचोऽत्र शामित्रं करिष्यति महाबलः ।  
 अतिरात्रे महाबाहो वितते यज्ञकर्मणि ॥  
 दक्षिणा त्वस्य यज्ञस्य धृष्टद्युम्नः प्रतापवान् ।  
 वैताने कर्मणि तते जातो यः कृष्ण पावकात् ॥  
 यदब्रुवमहं कृष्ण कटुकानि स्म पाण्डवान् ।  
 प्रियार्थं धार्तराष्ट्रस्य तेन तप्येऽद्य कर्मणा ॥  
 यदा द्रक्ष्यसि मां कृष्ण निहृतं सव्यसाचिना ।  
 पुनर्शिवतिस्तदा चास्य यज्ञस्याथ भविष्यति ॥  
 दुःशासनस्य रुधिरं यदा पास्यति पाण्डवः ।  
 आनर्दं नर्दतः सम्यक्तदा मुत्यं भविष्यति ॥  
 यदा द्रोणं च भीष्मं च पाञ्चाली पातयिष्यतः ।  
 तदा यज्ञावसानं तद्भूविष्यति जनार्दन ॥  
 दुर्योधनं यदा हन्ता भीमसेनो महाबलः ।  
 तदा समाप्त्यते यज्ञो धार्तराष्ट्रस्य माघव ॥  
 स्नुषाश्च प्रस्नुषाश्चैव धृतराष्ट्रस्य संगताः ।  
 हतोश्वरा हतसुता हतनाथाश्च केशव ॥

गान्धार्या सह रोदन्त्यः श्वगृधकुरराकुले ।  
 स यज्ञेऽस्मिन्नवभूयो भविष्यति जनार्दन ॥  
 विद्यावृद्धा वयोवृद्धाः क्षत्रियाः क्षत्रियर्थम् ।  
 वृथामृत्युं न कुर्वीरस्त्वत्कृते मधुसूदन ॥  
 शस्त्रेण निधनं गच्छेत्समृद्धं क्षत्रमण्डलम् ।  
 कुरुक्षेत्रे पुण्यतमे त्रैलोक्यस्यापि केशव ॥  
 तदत्र पुण्डरीकाक्ष विधत्स्व यदभीप्सितम् ।  
 यथा कात्स्न्येन वाण्णेय क्षत्रं स्वर्गमवाप्नुयात् ॥  
 यावत्स्थास्यन्ति गिरयः सरितश्च जनार्दन ।  
 तावत्कीर्तिभवः शब्दः शाश्वतोऽयं भविष्यति ॥

संजय उवाच ।

कर्णस्य वचनं श्रुत्वा केशवः परवीरहा ।  
 उवाच प्रहसन्वाक्यं स्मितपूर्वमिदं तदा ॥  
 अपि त्वं न तपेत्कर्णं राज्यलाभोपपादना ।  
 मया दत्तां हि पृथिवीं न प्रशासितुमिच्छसि ॥  
 ध्रुवो जयः पाण्डवानामितीदं  
 न संशयः कश्चन विद्यतेऽत्र ।  
 जयध्वजो दृश्यते पाण्डवस्य  
 समुच्छृतो वानरराज उग्रः ॥  
 यदा द्रक्ष्यसि संग्रामे श्वेताश्वं कृष्णसारथिम् ।  
 ऐन्द्रमस्त्रं विकुर्वणिमुभे चंवामिनमारुते ॥  
 गाण्डीवस्य च निर्दोषं विस्फूर्जितमिवाशनेः ।  
 न तदा भविता त्रेता न कृतं द्वापरं न च ॥  
 यदा द्रक्ष्यसि संग्रामे कुन्तीपुत्रं युधिष्ठिरम् ।  
 जपहोमसमायुक्तं स्वां रक्षन्तं महाचमूम् ॥  
 आदित्यमिव दुर्घर्षं तपन्तं शत्रुवाहिनीम् ।  
 न तदा भविता त्रेता न कृतं द्वापरं न च ॥  
 यदा द्रक्ष्यसि संग्रामे भीमसेनं महावलम् ।  
 दुःशासनस्य रुधिरं पीत्वा नृत्यन्तमाहवे ॥

प्रभिन्नमिव मातञ्जीं प्रतिद्विरदधातिनम् ।  
 न तदा भविता त्रेता न कृतं द्वापरं न च ॥  
 यदा द्रक्ष्यसि संग्रामे माद्रीपुत्री महारथी ।  
 वाहिनीं धार्तराष्ट्राणां क्षोभयन्ती गजाविव ॥  
 विगाहे शस्त्रसंपाते परबीररथारुजी ।  
 न तदा भविता त्रेता न कृतं द्वापरं न च ॥  
 यदा द्रक्ष्यसि संग्रामे द्रोणं शांतनवं कृपम् ।  
 मुयोधनं च राजानं सैन्धवं च जयद्रथम् ॥  
 युद्धायापततस्तूर्णं वारितान्सव्यसाचिना ।  
 न तदा भविता त्रेता न कृतं द्वापरं न च ॥  
 केशवस्य तु तद्वाक्यं कर्णः श्रुत्वा हितं शुभम् ।  
 अब्रवीदभिसंपूज्य कृष्णं मधुनिषूदनम् ।  
 जानन्मां कि महावाहो संमोहयितुमिच्छसि ॥  
 योऽयं पृथिव्याः काल्त्यर्थं विनाशः समुपस्थितः ।  
 निमित्तं तत्र शकुनिरहं दुःशासनस्तथा ।  
 दुर्योधिनश्च नृपतिर्धृतराष्ट्रसुतोऽभवत् ॥  
 असंशयमिदं कृष्णं महद्युद्धमुपस्थितम् ।  
 पाण्डवानां कुरुणां च घोरं हृधिरकर्दमम् ॥  
 राजानो राजपुत्राश्च दुर्योधिनवशानुगाः ।  
 रणे शस्त्राभिना दग्धाः प्राप्स्यन्ति यमसादनम् ॥  
 स्वप्ना हि बहवो घोरा दृश्यन्ते मधुसूदन ।  
 निमित्तानि च घोराणि तथोत्पाताः सुदारुणाः ॥  
 पराजयं धार्तराष्ट्रे विजयं च युधिष्ठिरे ।  
 शंसन्त इव वाणीय विविधा लोमहृष्णाः ॥  
 पूर्वा दिलोहिताकारा शस्त्रवर्णा च दक्षिणा ।  
 आमपात्रप्रतीकाशा पद्मिचमा मधुसूदन ॥  
 प्रदीप्ताश्च दिशः सर्वा धार्तराष्ट्रस्य माधव ।  
 महद्युयं वेदयन्ति तस्मिन्नुत्पातलक्षणे ॥  
 सहस्रपादं प्रासादं स्वप्नान्ते स्म युधिष्ठिरः ।  
 अविरोहन्मया दृष्टः सह भ्रातृभिरच्युत ॥

इवेतोष्णीषाश्च दृश्यन्ते सर्वे ते शुक्लवाससः ।  
 आसनानि च शुभ्राणि सर्वेषामुपलक्षये ॥  
 तत्र चापि मया कृष्ण स्वप्नान्ते रुधिराविला ।  
 आनन्देण पृथिवी दृष्टा परिक्षिप्ता जनार्दन ॥  
 अस्थिसंचयमारुद्धश्चामितीजा युधिष्ठिरः ।  
 सुवर्णपात्र्यां संहृष्टो भुक्तवान्वृतपायसम् ॥  
 युधिष्ठिरो मया दृष्टो ग्रसमानो वसुधराम् ।  
 त्वया दत्तामिमां व्यक्तं भोक्ष्यते स वसुधराम् ॥  
 उच्चं पर्वतमारुढो भीमकर्मा वृकोदरः ।  
 गदापाणिनरव्याघ्रो वीक्षण्विव महीमिमाम् ॥  
 क्षपयिष्यति नः सर्वान्स मुव्यक्तं महारण ।  
 विदितं मे हृषीकेश यतो धर्मस्ततो जयः ॥  
 पाण्डुरं गजमारुढो गाण्डीदी स धनंजयः ।  
 त्वया साध्यं हृषीकेश श्रिया परमया ज्वलन् ॥  
 यूयं सर्वान्विधिष्यध्वं तत्र मे नास्ति संशयः ।  
 पार्थिवान्समरे कृष्ण दुर्योधनपुरोगमान् ॥  
 नकुलः सहदेवश्च सात्यकिश्च महारथः ।  
 शुद्धकेयूरकण्ठत्राः शुक्लमात्याम्बरावृताः ॥  
 अधिरूढा नरव्याघ्रा नरवाहनमुत्तमम् ।  
 त्रय एते महामात्राः पाण्डुरच्छ्रवाससः ॥  
 इवेतोष्णीषाश्च दृश्यन्ते त्रय एव जनार्दन ।  
 धार्तराष्ट्रस्य संन्येषु तान्विजानीहि केशव ॥  
 अश्वत्थामा कृपश्चैव कृतवर्मा च सात्वतः ।  
 रक्तोष्णीषाश्च दृश्यन्ते सर्वे माधव पार्थिवाः ॥  
 उष्ट्रयुक्तं समारुढो भीष्मद्रोणी जनार्दन ।  
 मया साध्यं महाबाहो धार्तराष्ट्रेण चाभिभो ॥  
 अगस्त्यशास्तां च दिशं प्रयाताः स्म जनार्दन ।  
 अचिरेणीव कालेन प्राप्त्यामो यमसादनम् ॥  
 अहं चान्ये च राजानो यच्च तत्क्षत्रमण्डलम् ।  
 गाण्डीवामिन प्रवेक्ष्याम इति मे नास्ति संशयः ॥

कृष्ण उवाच ।

उपस्थितविनाशेय नूनमद्य वसुधरा ।  
तथा हि मे वचः कर्णं नोपैति हृदयं तव ॥  
सर्वेषां तात भूतानां विनाशे समुपस्थिते ।  
अनयो नयसंकाशो हृदयान्नापसर्पति ॥

कर्ण उवाच ।

अपि त्वा कृष्ण पश्याम जीवन्तोऽस्मान्महारणात् ।  
समुत्तीर्णा महाबाहो वीरक्षयविनाशनात् ॥  
अथ वा संगमः कृष्ण स्वर्गं नो भविता ध्रुवम् ।  
तत्रेदानीं समेष्यामः पुनः साध्यं त्वयानघ ॥

## रात्रियुद्धे दीपोदयोतनम्

(म० ७।१३८।१-३४)

संजय उवाच ।

वर्तमाने तथा युद्धे घोररूपे भयावहे ।  
 तमसा संवृते लोके रजसा च महीपते ।  
 नापश्यन्त रणे योधाः परस्परमवस्थिताः ॥१  
 अनुमानेन संज्ञाभिर्युद्धं तद्वृते महत् ।  
 नरनागाश्वमथनं परमं लोमहर्षणम् ॥  
 द्रोणकर्णकृपा वीरा भीमपार्षतसात्यकाः ।  
 अन्योन्यं क्षोभयामासुः सैन्यानि नृपसत्तम ॥  
 वध्यमानानि सैन्यानि समन्तात्तर्महारथैः ।  
 तमसा रजसा चैव समन्ताद्विप्रदुद्वुः ॥  
 ते सर्वतो विद्रवन्तो योधा विनिष्टत्वेतसः ।  
 अहन्यन्त महाराज धावमानाश्च संयुगे ॥  
 महारथसहस्राणि जघ्नुरन्योन्यमाहवे ।  
 अन्धे तमसि मूढानि पुत्रस्य तव मन्त्रिते ॥  
 ततः सर्वाणि सैन्यानि सेनागोपाश्च भारत ।  
 व्यमुह्यन्त रणे तत्र तमसा संवृते सति ॥

धृतराष्ट्र उवाच ।

तेषां संलोड्यमानानां पाण्डवैनिहृतौजसाम् ।  
 अन्धे तमसि मग्नानामासीत्का वो मतिस्तदा ॥  
 कथं प्रकाशस्तेषां वा मम सैन्येषु वा पुनः ।  
 वभूव लोके तमसा तथा संजय संवृते ॥

संजय उवाच ।

ततः सर्वाणि सैन्यानि हृतशिष्ठानि यानि वै ।  
 सेनागोप्तृनथादिश्य पुनर्बूहमकल्पयत् ॥

द्रोणः पुरस्ताज्जघने तु शत्य-  
 स्तथाद्रीणिः पाश्वंतः सीबलश्च ।  
 स्वयं तु सर्वाणि बलानि राज-  
 न् राजाभ्ययाद् गोपयन्वै निशायाम् ॥  
 उवाच सर्वाश्व पदातिसंधा-  
 न्दुर्योधनः पार्थिव सान्त्वपूर्वम् ।  
 उत्सृज्य सर्वे परमायुधानि  
 गृह्णीत हस्तैर्ज्वर्णितान्प्रदीपान् ॥  
 ते चोदिताः पार्थिवसत्तमेन  
 ततः प्रहृष्टा जगृहुः प्रदीपान् ।  
 सा भूय एव ध्वजिनी विभक्ता  
 व्यरोचताग्निप्रभया निशायाम् ॥  
 महाधनैराभरणैश्च दिव्यैः  
 शस्त्रैः प्रदीप्तैरभिसंपत्तिद्विः ।  
 क्षणेन सर्वे विहिताः प्रदीपा  
 व्यदीपयंश्च ध्वजिनीं तदाशु ॥  
 सर्वास्तु सेना व्यतिसेव्यमानाः  
 पदातिभिः पावकतैलहस्तैः ।  
 प्रकाश्यमाना ददृशुनिशायां  
 यथान्तरिक्षे जलदास्तडिद्विः ॥  
 प्रकाशितायां तु तथा ध्वजिन्यां  
 द्रोणोऽग्निकल्पः प्रतपन्समन्तात् ।  
 रराज राजेन्द्र सुवर्णवर्मा  
 मध्यं गतः सूर्य इवांशुमाली ॥  
 जाम्बूनदेष्वाभरणेषु चैव  
 निष्केषु शुद्धेषु शरावरेषु ।  
 पीतेषु शस्त्रेषु च पावकस्य  
 प्रतिप्रभास्तत्र तदा वभूवुः ॥  
 गदाश्च शैक्याः परिधाश्च शुभ्रा  
 रथेषु शक्त्यश्च विवर्तमानाः ।

प्रतिप्रभा रश्मिभिराजमीढ  
 पुनः पुनः संजनयन्ति दीपाः ॥  
 छत्राणि बालव्यजनानुपञ्चा  
 दीप्ता महोल्काश्च तथैव राजन् ।  
 व्याघूर्णमानाश्च सुवर्णमाला  
 व्यायच्छतां तत्र तदा विरेजुः ॥  
 शस्त्रप्रभाभिश्च विराजमानं  
 दीपप्रभाभिश्च तदा वलं तत् ।  
 प्रकाशितं चाभरणप्रभाभि-  
 भूषां प्रकाशं नृपते वभूव ॥  
 पीतानि शस्त्राण्यसृगुक्षितानि  
 वीरावधूतानि तनुद्रुहाणि ।  
 दीप्तां प्रभां प्राजनयन्त तत्र  
 तपात्यये विद्युदिवान्तरिक्षे ॥  
 प्रकम्पितानामभिधातवेग-  
 रभिघ्नतां चापततां जवेन ।  
 वक्त्राण्यशोभन्त तदा नराणां  
 वाढ्वीरितानीव महाम्बुजानि ॥  
 महाव्रने दाव इव प्रदीप्ते  
 यथा प्रभा भास्करस्यापि नश्येत् ।  
 तथा तवासीद्वजिनी प्रदीप्ता  
 महाभये भारत भीमरूपा ॥  
 तत्संप्रदीप्तं वलमस्मदीयं  
 निशाम्य पार्थास्त्वरितास्तथैव ।  
 सर्वेषु सैन्येषु पदातिसंघा-  
 नचोदयस्तेऽथ चक्रः प्रदीपान् ॥  
 गजे गजे सप्त कृताः प्रदीपा  
 रथे रथे चैव दश प्रदीपाः ।  
 द्वावश्वपृष्ठे परिपाश्वंतोऽन्ये  
 अवजेषु चान्ये जघनेषु चान्ये ॥

सेनासु सर्वासु च पाश्वंतोऽन्ये  
 पश्चात्पुरस्तात्त्वं समन्ततश्च ।  
 मध्ये तथान्ये ज्वलिताग्रहस्ताः  
 सेनाद्येऽपि स्म नरा विचेषः ॥  
 सर्वेषु सैन्येषु पदातिसंघा  
 व्यामिश्रिता हस्तिरथाश्ववृन्दैः ।  
 मध्ये तथान्ये ज्वलिताग्निहस्ता  
 व्यदीपयन्पाण्डुसुतस्य सेनाम् ॥  
 तेन प्रदीपेन तथा प्रदीप्तं  
 बलं तदासीढुलवद्वलेन ।  
 भाः कुर्वता भानुमता ग्रहेण  
 दिवाकरेणाग्निशिखाभितप्तम् ॥  
 तयोः प्रभाः पृथिवीमन्तरिक्षं  
 सर्वं व्यतिक्रम्य दिशश्च वृद्धाः ।  
 तेन प्रकाशेन भूतां प्रकाशं  
 वभूव तेषां तत्र चैव सैन्यम् ॥  
 तेन प्रकाशेन दिवंगमेन  
 संबोधिता देवगणाश्च राजन् ।  
 गन्धवर्वयक्षासुरसिद्धसंघाः  
 समागमन्नप्सरसश्च सर्वाः ॥  
 तदेवगन्धवर्वसमाकुलं च  
 यक्षासुरेन्द्राप्सरसां गणैश्च ।  
 हतैश्च वीरैदिवमारुहद्भू-  
 रायोधनं दिव्यकल्पं वभूव ॥  
 रथाश्वनामाकुलदीपदीप्तं  
 संरब्धयोधाहतविद्रुताश्वम् ।  
 महद्वलं व्यूढरथाश्वनामं  
 सुरासुरव्यूहसमं वभूव ॥  
 तच्छक्तिसंघाकुलचण्डवातं  
 महारथाभ्रं रथवाजिघोषम् ।

शस्त्रीघवर्षं रुधिराम्बुधारं  
 निशि प्रवृत्तं नरदेवयुद्धम् ॥  
 तस्मिन्महाभिन्प्रतिभो महात्मा  
 संतापयन्पाण्डवान्विप्रमुख्यः ।  
 गभस्तिभिर्मध्यगतो यथार्को  
 वषत्यये तद्वद्भून्नरेन्द्र ॥

## रात्रियुद्धे सैन्यनिद्रा

(म० ७१५९।११-८८)

संजय उवाच ।

ततः प्रवृत्ते युद्धं श्रान्तवाहनसैनिकम् ।  
पाण्डवानां कुरुणां च गर्जतामितरेतरम् ॥  
निद्रान्धास्ते महाराज परिश्रान्ताश्च संयुगे ।  
नाभ्यपद्यन्त समरे कांचिच्छेष्टां महारथाः ॥  
त्रियामा रजनी चैषा घोररूपा भयानका ।  
सहस्रयामप्रतिमा बभूव प्राणहारिणी ।  
वध्यतां च तथा तेषां क्षतानां च विशेषतः ॥  
अहो रात्रिः समाजजे निद्रान्धानां विशेषतः ।  
सर्वे ह्यासन्निरुत्साहाः क्षत्रिया दीनचेतसः ।  
तत्र चैव परेषां च गतास्त्रा विगतेष्वतः ॥  
ते तथा पारथ्यन्तश्च हीमन्तश्च विशेषतः ।  
स्वधर्ममनुपश्यन्तो न जहुः स्वामनीकिनीम् ॥  
शस्त्राण्यन्ये समुत्सृज्य निद्रान्धाः शेरते जनाः ।  
गजेष्वन्ये रथेष्वन्ये हयेष्वन्ये च भारत ॥  
निद्रान्धा नो बुबुधिरे कांचिच्छेष्टां नराधिपाः ।  
तेऽन्योन्यं समरे योधाः प्रेषयन्त यमक्षयम् ॥  
स्वप्नायमानास्त्वपरे परानिति विचेतसः ।  
आत्मानं समरे जघ्नुः स्वानेव च परानपि ॥  
नानावाचो विमुच्चन्तो निद्रान्धास्ते महारणे ।  
योद्धव्यमिति तिष्ठन्तो निद्रासंसक्तलोचनाः ॥  
संमर्द्यान्ये रणे केचिन्निद्रान्धाश्च परस्परम् ।  
जघ्नुः शूरा रणे राजस्तस्मिंस्तमसि दारुणे ॥  
हन्यमानं तथात्मानं परेभ्यो वहवो जनाः ।  
नाभ्यजानन्त समरे निद्रया मोहिता भृशम् ॥

तेषामेतादृशीं चेष्टां विज्ञाय पुरुषं भः ।  
 उवाच वाक्यं बीभत्सुरूच्चैः संनादयन्दिशः ॥  
 श्रान्ता भवन्तो निद्रान्धाः सर्वं एव सवाहनाः ।  
 तमसा चावृते सैन्ये रजसा बहुलेन च ॥  
 ते यूयं यदि मन्यध्वमुपारमत सैनिकाः ।  
 निमीलयत चात्रैव रणभूमी मुहूर्तकम् ॥  
 ततो विनिद्रा विश्रान्ताश्चन्द्रमस्युदिते पुनः ।  
 संसाधयिष्यथान्योन्यं स्वर्गाय कुरुपाण्डवाः ॥  
 तद्वचः सर्वधर्मज्ञा धार्मिकस्य निशम्य ते ।  
 अरोचयन्त सैन्यानि तथा चान्योन्यमन्त्रुवन् ॥  
 चुकुशः कर्णं कर्णेति राजन्दुर्योधनेति च ।  
 उपारमत पाण्डूनां विरता हि विरुद्धिनी ॥  
 तथा विकोशमानस्य फलगुनस्य ततस्ततः ।  
 उपारमत पाण्डूनां सेना तव च भारत ॥  
 तामस्य वाचं देवाश्च ऋषयश्च महात्मनः ।  
 सर्वसैन्यानि चाक्षुद्राः प्रहृष्टाः प्रत्यपूजयन् ॥  
 तत्संपूज्य वचोऽकूरं सर्वसैन्यानि भारत ।  
 मुहूर्तमस्वपनाजञ्चान्तानि भरतघंभ ॥  
 सा तु संप्राप्य विश्रामं ध्वजिनी तव भारत ।  
 मुखमाप्तवती बीरमर्जुनं प्रत्यपूजयत् ॥  
 त्वयि वेदास्तथास्त्राणि त्वयि बुद्धिपराक्रमौ ।  
 धर्मस्त्वयि महाबाहो दया भूतेषु चानध ॥  
 यच्चाश्वस्तास्तवेच्छामः शर्मं पार्थं तदस्तु ते ।  
 मनसश्च प्रियानर्थन्वीर क्षिप्रमवाप्नुहि ॥  
 इति ते तं नरव्याघं प्रशंसन्तो महारथाः ।  
 निद्रया समवाक्षिप्तास्तूष्णीमासन्विशां पते ॥  
 अश्वपृष्ठेषु चाप्यन्ये रथनीडेषु चापरे ।  
 गजस्कन्धगताश्चैव शेरते चापरे क्षितौ ॥  
 सायुधाः सगदाश्चैव सखञ्जाः सपरश्वधाः ।  
 सप्रासकवचाश्चान्ये तराः सुप्ताः पृथक्पृथक् ॥

गजास्ते पन्नगाभोगैँहस्तैभूरेणुरूपितः ।  
 निद्रान्धा वसुधां चक्रुद्धीणनिश्वासशीतलाम् ॥  
 गजाः शुशुभिरे तत्र निःश्वसन्तो महीतले ।  
 विशीणि गिरयो यद्धन्निःश्वसद्धूर्महोरगैः ॥  
 समां च विषमां चकुः खुरार्घविक्षतां महीम् ।  
 हयाः काञ्चनयोवत्राश्च केसरालम्बिभिर्युगैः ॥  
 सुषुपुस्तत्र राजेन्द्र युक्ता वाहेषु सर्वशः ॥  
 तत्तथा निद्रया भग्नमवाचमस्वपहलम् ।  
 कुशलैरिव विन्यस्तं पटे चित्रमिवाद्धूतम् ॥  
 ततः कुमुदनाथेन कामिनीगण्डपाण्डुना ।  
 नेत्रानन्देन चन्द्रेण माहेन्द्री दिगलंकृता ॥  
 ततो मूहूर्ताद्धूगवान्युरस्ताच्छशलक्षणः ।  
 अरुणं दर्शयामास ग्रसञ्ज्योतिःप्रभं प्रभुः ॥  
 अरुणस्य तु तस्यानुजातरूपसमप्रभम् ।  
 रश्मिमजालं महच्चन्द्रो मन्दं मन्दमवासृजत् ॥  
 उत्सारयन्तः प्रभया तमस्ते चन्द्ररश्मयः ।  
 पर्यगच्छशनैः सर्वा दिशः खं च क्षिति तथा ॥  
 ततो मूहूर्ताद्धूवनं ज्योतिभूतमिवाभवत् ।  
 अप्रस्तुमप्रकाशो च जगामाशु तमस्तथा ॥  
 प्रतिप्रकाशिते लोके दिवाभूते निशाकरे ।  
 विचेहर्ण विचेहरश्च राजनक्तंचरास्ततः ॥  
 बोध्यमानं तु तत्सैन्यं राजंश्चन्द्रस्य रश्मिभिः ।  
 बुबुधे शतपत्राणां वनं महदिवामभसि ॥  
 यथा चन्द्रोदयोद्भूतः क्षुभितः सागरो भवेत् ।  
 तथा चन्द्रोदयोद्भूतः स बभूव बलार्णवः ॥

## संसारगहनम्

(म० ११५)

घृतराष्ट्र उवाच ।

यदिदं धर्मगहनं बुद्ध्या समनुगम्यते ।  
तद्वि विस्तरशः सर्वं बुद्धिमार्गं प्रशंस मे ॥

विदुर उवाच ।

अत्र ते वर्तयिष्यामि नमस्कृत्वा स्वयंभवे ।  
यथा संसारगहनं बदन्ति परमर्थयः ॥  
कविचन्महति संसारे वर्तमानो द्विजः किल ।  
वनं दुर्गमनुप्राप्तो महत्कव्यादसंकुलम् ॥  
सिंहव्याघ्रगजाकारेरतिघोरैर्महाशनैः ।  
समन्तात्संपरिक्षिप्तं मृत्योरपि भयप्रदम् ॥  
तदस्य दृष्ट्वा हृदयमुद्गमगमत्परम् ।  
अम्युच्छ्रयश्च रोम्णो वै विक्रियाद्वच परंतप ॥  
स तद्वनं व्यनुसरन्संप्रधावन्नितस्ततः ।  
वीक्षमाणो दिशः सर्वाः शरणं क्व भवेदिति ॥  
स तेषां छिद्रमन्विच्छन्प्रद्रुतो भयपीडितः ।  
न च निर्याति वै दूरं न च तैविप्रयुज्यते ॥  
अथापश्यद्वनं घोरं समन्ताद्वागुरावृतम् ।  
बाहुभ्यां संपरिष्वक्तं स्त्रिया परमघोरया ॥  
पञ्चशीर्घरेनर्गिः शैलेरिव समुन्नतेः ।  
नभःस्पृशैर्महावृक्षैः परिक्षिप्तं महावनम् ॥  
वनमध्ये च तत्राभूदुदपानः समावृतः ।  
वल्लीभिस्तृणच्छन्नाभिगुंडाभिरभिसंवृतः ॥  
पपात स ह्रिजस्तत्र निगृहे सलिलाशये ।  
विलग्नश्चाभवत्तस्मिंलतासंतानसंकटे ॥

गजास्ते पञ्चगाभोगैहंस्तैर्भूरेणुरुचितः ।  
 निद्रानन्धा वसुधां चक्रुद्धाणनिश्वासशीतलाम् ॥  
 गजाः शुशुभिरे तत्र निःश्वसन्तो महीतले ।  
 विशीर्णा गिरयो यद्वन्निःश्वसद्विर्महोरगः ॥  
 समां च विषमां चक्रः खुराग्रैविक्षतां महीम् ।  
 हयाः काञ्चनयोक्त्राश्च केसरालम्बिभिर्युगः ॥  
 सुषुपुस्तत्र राजेन्द्र युक्ता वाहेषु सर्वशः ॥  
 तत्था निद्रया भग्नमवाच्चमस्वपद्मलम् ।  
 कुशलेरिव विन्यस्तं पटे चित्रमिवाद्वृतम् ॥  
 ततः कुमुदनाथेन कामिनीगण्डपाण्डुना ।  
 नेत्रानन्देन चन्द्रेण माहेन्द्री दिगलंकृता ॥  
 ततो मूहतर्ताद्विगवान्युरस्ताच्छशलक्षणः ।  
 अरुणं दर्शयामास ग्रसञ्ज्योतिःप्रभं प्रभुः ॥  
 अरुणस्य तु तस्यानुजातरूपसमप्रभम् ।  
 रश्मिजालं महच्चन्द्रो मन्दं मन्दमवासृजत् ॥  
 उत्सारयन्तः प्रभया तमस्ते चन्द्ररश्मयः ।  
 पर्यगच्छशनैः सर्वा दिशः खं च क्षिति तथा ॥  
 ततो मूहतर्ताद्विवनं ज्योतिर्भूतमिवाभवत् ।  
 अप्रख्यमप्रकाशं च जगामाशु तमस्तथा ॥  
 प्रतिप्रकाशिते लोके दिवाभूते निशाकरे ।  
 विचेरुनं विचेरुश्च राजन्नक्तंचरास्ततः ॥  
 वोध्यमानं तु तस्मैन्यं राजंश्चन्द्रस्य रश्मिभिः ।  
 बुदुधे शतपत्राणां वनं महदिवाम्भसि ॥  
 यथा चन्द्रोदयोद्वृतः क्षुभितः सागरो भवेत् ।  
 तथा चन्द्रोदयोद्वृतः स वभूव बलार्णवः ॥

## संसारगहनम्

(म० ११५)

घृतराष्ट्र उवाच ।

यदिदं धर्मगहनं बुद्धचा समनुगम्यते ।  
तद्वि विस्तरशः सर्वं बुद्धिमार्गं प्रशंस मे ॥

विदुर उवाच ।

अत्र ते वर्त्यिष्यामि नमस्कृत्वा स्वयंभुवे ।  
यथा संसारगहनं वदन्ति परमर्थयः ॥  
कश्चिचन्महति संसारे वर्त्मानो द्विजः किल ।  
वनं दुर्गमनुप्राप्तो महत्कव्यादसंकुलम् ॥  
सिंहव्याघ्रगजाकारैरतिथोरैर्महाशनैः ।  
समन्तात्संपरिक्षितं मृत्योरपि भयप्रदम् ॥  
तदस्य दृष्टा हृदयमुद्देगमगमत्परम् ।  
अभ्युच्छ्रयश्च रोमणां वै विक्रियाइच परंतप ॥  
स तद्वनं व्यनुसरन्संप्रधावन्नितस्ततः ।  
वीक्षमाणो दिशः सर्वाः शरणं च भवेदिति ॥  
स तेषां छिद्रमन्वच्छन्प्रद्रुतो भयपीडितः ।  
न च निर्याति वै दूरं न च तर्त्विप्रयुज्यते ॥  
अथापश्यद्वनं घोरं समन्ताद्वागुरावृतम् ।  
वाहुम्यां संपरिष्वक्तं स्त्रिया परमधोरया ॥  
पञ्चशीर्षधरैरनग्नैः शैलैरिव समुन्नतैः ।  
नभः स्पृशैर्महावृक्षैः परिक्षितं महावनम् ॥  
वनमध्ये च तत्राभूदुदपानः समावृतः ।  
बल्लीभिस्तृणच्छन्नाभिर्गुदाभिरभिसंवृतः ॥  
पपात स द्विजस्तत्र निगूढे सलिलाशये ।  
विलग्नश्चाभवत्तस्मैल्लतासंतानसंकटे ॥

पनसस्य यथा जातं वृन्तबद्धं महाफलम् ।  
 स तथा लम्बते तत्र ऊर्ध्वपादो ह्राधःशिराः ॥  
 अथ तत्रापि चान्योऽस्य भूयो जात उपद्रवः ।  
 कूपपीनाहवेलायामपश्यत महागजम् ॥  
 घडुकत्रं कृष्णशबलं द्विषट्कपदचारिणम् ।  
 क्रमेण परिसर्पन्त वल्लीवृक्षसमावृतम् ॥  
 तस्य चापि प्रशाखासु वृक्षशाखावलम्बिनः ।  
 नानारूपा मधुकरा घोररूपा भयावहाः ।  
 आसते मधु संवृत्य पूर्वमेव निकेतजाः ॥  
 भूयो भूयः समीहन्ते मधूनि भरतर्पभ ।  
 स्वादनीयानि भूतानां न यैर्बालोऽपि तृप्यते ॥  
 तेषां मधूनां बहुधा धारा प्रस्तवते सदा ॥  
 तां लम्बमानः स पुमान्धारां पिबति सर्वदा ।  
 न चास्य तृष्णा विरता पिबमानस्य संकटे ॥  
 अभीप्सति च तां नित्यमतृप्तः स पुनः पुनः ।  
 न चास्य जीविते राजन्निर्बोदः समजायत ॥  
 तत्रैव च मनुष्यस्य जीविताशा प्रतिष्ठिता ।  
 कृष्णः इवेताश्च तं वृक्षं कुट्टयन्ति स्म मूषकाः ॥  
 व्यालैश्च वनदुगन्ते स्त्रिया च परमोग्रया ।  
 कूपाधस्ताच्च नागेन वीनाहे कुञ्जरेण च ॥  
 वृक्षप्रपाताच्च भयं मूषकेभ्यश्च पञ्चमम् ।  
 मधुलोभान्मधुकरैः षष्ठमाहृमहद्यम् ॥  
 एवं स वसते तत्र क्षिप्तः संसारसागरे ।  
 न चैव जीविताशायां निवेदमुपगच्छति ॥

## गृध्रजम्बुकसंवादः

(म० १२।१४९)

भीष्म उवाच ।

शृणु पार्थ यथावृत्तमिति हासं पुरातनम् ।  
 गृध्रजम्बुकसंवादं यो वृत्तो वैदिशे पुरा ॥  
 दुःखिताः केचिदादाय बालमप्राप्तयौ वनम् ।  
 कुलसर्वस्वभूतं वै रुदन्तः शोकविहृलाः ॥  
 बालं मृतं गृहीत्वा इत्यशानाभिमुखाः स्थिताः ।  
 अङ्केनाङ्कं च संक्रम्य रुदुर्भूतले तदा ॥  
 तेषां रुदितशब्देन गृध्रोऽभ्येत्य वचोऽन्नवीत् ।  
 एकात्मकमिमं लोके त्यक्त्वा गच्छत माचिरम् ॥  
 इह पुंसां सहस्राणि स्त्रीसहस्राणि चैव हि ।  
 समानीतानि कालेन किं ते वै जात्वबान्धवाः ॥  
 संपश्यत जगत्सर्वं सुखदुःखं रधिष्ठितम् ।  
 संयोगो विप्रयोगश्च पर्यायेणोपलभ्यते ॥  
 गृहीत्वा ये च गच्छन्ति येऽनुयान्ति च तान्मृतान् ।  
 तेऽप्यायुषः प्रमाणेन स्वेन गच्छन्ति जन्तवः ॥  
 अलं स्थित्वा इत्यशानेऽस्मिन्नगृध्रगोमायुसंकुले ।  
 कद्मालबहुले घोरे सर्वप्राणिभयंकरे ॥  
 न पुनर्जीवितः कश्चित्कालधर्ममुपागतः ।  
 प्रियो वा यदि वा द्वेष्यः प्राणिनां गतिरीदृशी ।  
 सर्वेण खलु मर्त्यव्यं मर्त्यलोके प्रसूयता ।  
 कृतान्तविहिते मार्गे को मृतं जीवयिष्यति ॥  
 कर्मान्तविहिते लोके चास्तं गच्छति भास्करे ।  
 गम्यतां स्वमधिष्ठानं सुतस्नेहं विसृज्य वै ॥  
 ततो गृध्रवचः श्रुत्वा विक्रोशन्तस्तदा नृप ।  
 बान्धवास्तेऽभ्यगच्छन्ति पुत्रमुत्सृज्य भूतले ॥

पनसस्य यथा जातं वृन्तवद्धं महाफलम् ।  
 स तथा लम्बते तत्र ऊर्ध्वपादो ह्यधःशिराः ॥  
 अथ तत्रापि चान्योऽस्य भूयो जात उपद्रवः ।  
 कूपपीनाहवेलायामपश्यत महागजम् ॥  
 षड्कत्रं कृष्णशब्दलं द्विषट्कपदचारिणम् ।  
 ऋमेण परिसर्पन्त वल्लीवृक्षसमावृतम् ॥  
 तस्य चापि प्रशाखासु वृक्षशाखावलम्बिनः ।  
 नानारूपा मधुकरा घोररूपा भयावहाः ।  
 आसते मधु संवृत्य पूर्वमेव निकेतजाः ॥  
 भूयो भूयः समीहन्ते मधूनि भरतर्षभ ।  
 स्वादनीयानि भूतानां न यैवलोऽपि तृप्यते ॥  
 तेषां मधूनां बहुधा धारा प्रस्त्रवते सदा ॥  
 तां लम्बमानः स पुमान्धारां पिबति सर्वदा ।  
 न चास्य तृष्णा विरता पिबमानस्य संकटे ॥  
 अभीप्सति च तां नित्यमतृप्तः स पुनः पुनः ।  
 न चास्य जीविते राजन्निर्वेदः समजायत ॥  
 तत्रैव च मनुष्यस्य जीविताशा प्रतिष्ठिता ।  
 कृष्णाः इवेताश्च तं वृक्षं कुटुयन्ति स्म मूषकाः ॥  
 व्यालैश्च वनदुर्गन्ते स्त्रिया च परमोग्रया ।  
 कूपाधस्ताच्च नागेन वीनाहे कुञ्जरेण च ॥  
 वृक्षप्रपाताच्च भयं मूषकेभ्यश्च पञ्चमम् ।  
 मधुलोभान्मधुकरैः षष्ठमाहुर्महद्यम् ॥  
 एवं स वसते तत्र क्षिप्तः संसारसागरे ।  
 न चैव जीविताशायां निर्वेदमुपगच्छति ॥

## गृध्रजम्बुकसंवादः

(म० १२।१४९)

भीष्म उवाच ।

शृणु पार्थ यथा वृत्तमिति हासं पुरातनम् ।  
 गृध्रजम्बुकसंवादं यो वृत्तो वैदिशे पुरा ॥  
 दुःखिताः केचिदादाय बालमप्राप्तयौ वनम् ।  
 कुलसर्वस्वभूतं वै रुदन्तः शोकविह्वलाः ॥  
 बालं मृतं गृहीत्वा यथ शमशानाभिमुखाः स्थिताः ।  
 अङ्केनाङ्कं च संकम्य रुदुभूतले तदा ॥  
 तेषां रुदितशब्देन गृध्रोऽम्येत्य वचोऽन्नवीत् ।  
 एकात्मकमिमं लोके त्यक्त्वा गच्छत माचिरम् ॥  
 इह पुंसां सहस्राणि स्त्रीसहस्राणि चैव हि ।  
 समानीतानि कालेन किं ते वै जात्ववान्ववाः ॥  
 संपश्यत जगत्सर्वं सुखदुःखेरधिष्ठितम् ।  
 संयोगो विप्रयोगश्च पर्यायेणोपलभ्यते ॥  
 गृहीत्वा ये च गच्छन्ति येऽनुयान्ति च तान्मृतान् ।  
 तेऽप्यायुषः प्रमाणेन स्वेन गच्छन्ति जन्तवः ॥  
 अलं स्थित्वा शमशानेऽस्मिन्नाधगोमायुसंकुले ।  
 कङ्कालबहुले घोरे सर्वप्राणिभयंकरे ॥  
 न पुनर्जीवितः कश्चित्कालधर्ममुपागतः ।  
 प्रियो वा यदि वा द्वेष्यः प्राणिनां गतिरीदृशी ।  
 सर्वेण खलु मर्त्यव्यं मर्त्यलोके प्रसूयता ।  
 कृतान्तविहिते मार्गे को मृतं जीवयिष्यति ॥  
 कर्मन्तिविहिते लोके चास्तं गच्छति भास्करे ।  
 गम्यतां स्वमधिष्ठानं सुतस्नेहं विसृज्य वै ॥  
 ततो गृध्रवचः श्रुत्वा विकोशन्तस्तदा नृप ।  
 वान्धवास्तेऽम्यगच्छन्ति पुत्रमुत्सृज्य भूतले ॥

पनसस्य यथा जातं वृत्तवद्धं महाफलम् ।  
 स तथा लम्बते तत्र ऊर्ध्वपादो ह्यधःशिराः ॥  
 अथ तत्रापि चान्योऽस्य भूयो जात उपद्रवः ।  
 कूपपीनाहवेलायामपश्यत महागजम् ॥  
 पडुकत्रं कृष्णशब्दं द्विषट्कपदचारिणम् ।  
 क्रमेण परिसर्पन्तं वल्लीवृक्षसमावृतम् ॥  
 तस्य चापि प्रशाखासु वृक्षशाखावलम्बिनः ।  
 नानारूपा मधुकरा घोररूपा भयावहाः ।  
 आसते मधु संवृत्य पूर्वमेव निकेतजाः ॥  
 भूयो भूयः समीहन्ते मधूनि भरतर्षभ ।  
 स्वादनीयानि भूतानां न यैर्बलोऽपि तृप्यते ॥  
 तेषां मधूनां बहुधा धारा प्रस्त्रवते सदा ॥  
 तां लम्बमानः स पुमान्धारां पिवति सर्वदा ।  
 न चास्य तृष्णा विरता पिवमानस्य संकटे ॥  
 अभीप्सति च तां नित्यमतृप्तः स पुनः पुनः ।  
 न चास्य जीविते राजन्निवेदः समजायत ॥  
 तत्रैव च मनुष्यस्य जीविताशा प्रतिष्ठिता ।  
 कृष्णाः इवेताश्च तं वृक्षं कुट्टयन्ति स्म मूषकाः ॥  
 व्यालैश्च वनदुर्गन्ते स्त्रिया च परमोग्रया ।  
 कूपाधस्ताच्च नागेन वीनाहे कुञ्जरेण च ॥  
 वृक्षप्रपाताच्च भयं मूषकेभयश्च पञ्चमम् ।  
 मधुलोभान्मधुकरैः षष्ठमाहुर्महद्यम् ॥  
 एवं स वसते तत्र क्षिप्तः संसारसागरे ।  
 न चैव जीविताशायां निर्वेदमुपगच्छति ॥

## गृधजम्बुकसंवादः

(म० १२।१४९)

भीष्म उवाच ।

शृणु पार्थ यथा वृत्तमिति हासं पुरातनम् ।  
 गृधजम्बुकसंवादं यो वृत्तो वैदिशो पुरा ॥  
 दुःखिताः केचिदादाय बालमप्राप्तयौ वनम् ।  
 कुलसर्वस्वभूतं वै रुदन्तः शोकविहृलाः ॥  
 बालं मृतं गृहीत्वा यथा स्मशानाभिमुखाः स्थिताः ।  
 अङ्केनाङ्कं च संक्रम्य रुदुर्भूतले तदा ॥  
 तेषां रुदितशब्देन गृध्रोऽभ्येत्य वचोऽव्रचीत् ।  
 एकात्मकमिमं लोके त्यक्त्वा गच्छत माचिरम् ॥  
 इह पुंसां सहस्राणि स्त्रीसहस्राणि चैव हि ।  
 समानीतानि कालेन किं ते वै जात्वबान्धवाः ॥  
 संपश्यत जगत्सर्वं सुखदुःखेरधिष्ठितम् ।  
 संयोगो विप्रयोगश्च पर्यायेणोपलभ्यते ॥  
 गृहीत्वा ये च गच्छन्ति येऽनुयान्ति च तान्मृतान् ।  
 तेऽप्यायुषः प्रमाणेन स्वेन गच्छन्ति जन्तवः ॥  
 अलं स्थित्वा स्मशानेऽस्मिन्नगृध्रगोमायुसंकुले ।  
 कङ्कालवहुले घोरे सर्वप्राणिभयं करे ॥  
 न पुनर्जीवितः कश्चित्कालधर्ममुपागतः ।  
 प्रियो वा यदि वा द्वेष्यः प्राणिनां गतिरीदृशी ।  
 सर्वेण खलु मर्तव्यं मर्त्यलोके प्रसूयता ।  
 कृतान्तविहिते मार्गे को मृतं जीवयिष्यति ॥  
 कर्मान्तविहिते लोके चास्तं गच्छति भास्करे ।  
 गम्यतां स्वमधिष्ठानं सुतस्नेहं विसृज्य वै ॥  
 ततो गृध्रवचः श्रुत्वा विक्रोशन्तस्तदा नृप ।  
 वान्धवास्तेऽभ्यगच्छन्ति पुत्रमुत्सृज्य भूतले ॥

विनिश्चित्याथ च ततः संत्यजन्तः स्वमात्मजम् ।  
 निराशा जीविते तस्य मार्गमारुद्धि विष्ठिताः ॥  
 ध्वाङ्क्षाभ्रसमवर्णस्तु विलान्निःसृत्य जम्बुकः ।  
 गच्छमानान्स्म तानाह निर्घणाः खलु मानवाः ॥  
 आदित्योऽयं स्थितो मूढाः स्नेहं कुरुत मा भयम् ।  
 बहुरूपो मूहूर्तश्च जीवेतापि कदाचन ॥  
 यूयं भूमी विनिक्षिप्य पुत्रस्नेहविनाकृताः ।  
 इमशाने पुत्रमुत्सृज्य कस्माद्गच्छथ निर्घणाः ॥  
 न वोजस्त्यस्मिन्सुते स्नेहो वाले मधुरभाषिणि ।  
 यस्य भाषितमात्रेण प्रसादमुपगच्छथ ॥  
 चिरं मुञ्चत वाष्पं च चिरं स्नेहेन पश्यत ।  
 एवंविधानि हीष्टानि दुस्त्यजानि विशेषतः ॥  
 क्षीणस्याथाभियुक्तस्य इमशानाभिमुखस्य च ।  
 वान्धवा यत्र तिष्ठन्ति तत्रान्यो नावतिष्ठते ॥  
 सर्वस्य दयिताः प्राणाः सर्वः स्नेहं च विन्दति ।  
 तियंग्योनिष्पिपि सतां स्नेहं पश्यत यादृवाम् ॥  
 त्यक्त्वा कथं गच्छथेमं पदलोलायताक्षकम् ॥  
 यथा नवोद्वाहकृतं स्नानमाल्यविभूषितम् ॥

भीष्म उवाच ।

जम्बुकस्य वचः श्रुत्वा कृपणं परिदेवतः ।  
 न्यवर्तन्त तदा सर्वे शवार्थं ते स्म मानुषाः ॥

गृध्र उवाच ।

अहो धिक्सुनृशंसेन जम्बुकेनाल्पमेवसा ।  
 शुद्रेणोक्ता हीनसत्त्वा मानुषाः किं निवर्तय ॥  
 पञ्चभूतपरित्यक्तं शून्यं काष्ठत्वमागतम् ।  
 कस्माच्छोचय निश्चेष्टमात्मानं किं न शोचय ॥  
 तपः कुरुत वै तीव्रं मुच्यध्वं येन किल्बिषात् ।  
 तपसा लभ्यते सर्वं विलापः किं करिष्यति ॥

प्राज्ञो वा यदि वा मूर्खः सधनो निर्धनोऽपि वा ।  
 सर्वः कालवशं याति शुभाशुभसमन्वितः ॥  
 किं करिष्यथ शोचित्वा मृतं किमनुशोचथ ।  
 सर्वस्य हि प्रभुः कालो धर्मतः समदर्शनः ॥  
 यौवनस्थांश्च बालांश्च वृद्धान्गर्भगतानपि ।  
 सर्वानाविशते मृत्युरेवंभूतमिदं जगत् ॥

जम्बुक उवाच ।

इमं कनकवर्णभिं भूषणैः समलंकृतम् ।  
 गृध्रवाक्यात्कथं पुत्रं त्यजघ्वं पितृपिण्डदम् ॥  
 न स्नेहस्य विरोधोऽस्ति विलापस्फुटितस्य वै ।  
 मृतस्यास्य परित्यागात्तापो वो भविता ध्रुवम् ॥  
 श्रूयते शम्बुके शूद्रे हते बाह्यणदारकः ।  
 जीवितो धर्ममासाद्य रामात्सत्यपराक्रमात् ॥  
 तथा श्वेतस्य राजर्णेबालो दिष्टान्तमागतः ॥  
 श्वोऽभूते धर्मनित्येन मृतः संजीवितः पुनः ॥  
 तथा कश्चद्भूवेत्सद्वो मुनिर्वा देवतापि वा ।  
 कृपणानामनुक्रोशं कुर्याद्वो रुदतामिह ॥

भीष्म उवाच ।

इत्युक्ताः सन्यवर्तन्त शोकार्ताः पुत्रवत्सलाः ।  
 अच्छै शिरः समाधाय रुदुर्बहुविस्तरम् ॥

गृध्र उवाच ।

अलं निर्बन्धमागम्य शोकस्य परिवारणम् ।  
 अप्रत्ययं कुतो ह्यस्य पुनरद्येह जीवितम् ॥  
 नैष जम्बुकवाक्येन पुनः प्राप्स्यति जीवितम् ।  
 मृतस्योत्सृष्टदेहस्य पुनर्देहो न विद्यते ॥  
 न वै मूर्तिप्रदानेन न जम्बुकशतंरपि ।  
 शक्यो जीवयितुं ह्येष बालो वर्षशतंरपि ॥

अपि रुद्रः कुमारो वा ब्रह्मा वा विष्णुरेव वा ॥  
 वरमस्मै प्रयच्छेयुस्ततो जीवेदयं शिशुः ॥  
 न च वाष्पविमोक्षेण न चाश्वासकृतेन वै ।  
 न दीर्घरुदितेनेह पुनर्जीवो भविष्यति ॥

भीष्म उवाच ।

इत्युक्तास्तं सुतं त्यक्त्वा भूमौ शोकपरिप्लुताः ।  
 दद्यमानाः सुतस्नेहात्प्रययुबन्धिवा गृहान् ॥

जम्बुक उवाच ।

दारुणो मत्यंलोकोऽयं सर्वप्राणिविनाशनः ।  
 इष्टवन्धुवियोगश्च तथैवालं च जीवितम् ॥  
 वह्निकमसत्यं च प्रतिवादाप्रियंवदम् ।  
 इमं प्रेक्ष्य पुनर्भीवं दुःखशोकाभिवर्धनम् ॥  
 न मे मानुषलोकोऽयं मुहूर्तमपि रोचते ।  
 अहो धिग्गृध्रवाक्येन संनिवर्तथ मानुषाः ॥  
 प्रदीप्ताः पुत्रशोकेन यथैवावुद्ययस्तथा ।  
 कथं गच्छथ सस्नेहाः सुतस्नेहं विसृज्य च ।  
 श्रुत्वा गृध्रस्य वचनं पापस्येहाकृतात्मनः ॥  
 सुखस्यानन्तरं दुःखं दुःखस्यानन्तरं सुखम् ।  
 सुखदुःखान्विते लोके नेहास्त्येकमनन्तकम् ॥  
 इमं क्षितितले न्यस्य वालं रूपसमन्वितम् ।  
 कुलशोकाकरं मूढाः पुत्रं त्यक्त्वा क्व यास्यथ ॥  
 रूपयौवनसंपन्नं द्योतमानमिव श्रिया ।  
 जीवन्तमेन पश्यामि मनसा नात्र संशयः ॥  
 विनाशश्चाप्यनर्होऽस्य सुखं प्राप्स्यथ मानुषाः ।  
 पुत्रशोकान्विदग्धानां मृतमप्यद्य वः क्षमम् ॥  
 दुःखसंभावनां कृत्वा धारयित्वा स्वयं सुखम् ।  
 त्यक्त्वा गमिष्यथ क्वाद्य समुत्सृज्याल्पबुद्धिवत् ॥

भीष्म उवाच ।

तथा धर्मविविधेन प्रियमित्याभिध्यायिना ।  
इमशानवासिना नित्यं रात्रि मृगयता तदा ॥  
ततो मध्यस्थतां नीता वचनैरमृतोपमैः ।  
जम्बुकेन स्वकार्यार्थं बान्धवास्तस्य धिष्ठिताः ॥

गृध्र उवाच ।

अयं प्रेतसमाकीर्णो यक्षराक्षससेवितः ।  
दारुणः काननोद्देशः कौशिकैरभिनादितः ॥  
भीमः सुघोरश्च तथा नीलमेघसमप्रभः ।  
अस्मिऽशब्दं परित्यज्य प्रेतकार्याण्युपापसत ॥  
भानुर्यावन्न यात्यस्तं यावच्च विमला दिशः ।  
तावदेनं परित्यज्य प्रेतकार्याण्युपापसत ॥  
नन्दन्ति परुषं श्येनाः शिवाः क्रोशन्ति दारुणाः ।  
मृगेन्द्राः प्रतिनन्दन्ति रविरस्तं च गच्छति ॥  
चिताधूमेन नीलेन संरज्यते च पादपाः ।  
इमशाने च निराहाराः प्रतिनन्दन्ति देहिनः ॥  
सर्वे विक्रान्तवीर्यश्च अस्मिन्देशे सुदारुणाः ॥  
युष्मान्प्रधर्षयिष्यन्ति विकृता मांसभोजनाः ॥  
दूराच्चायं वनोद्देशो भयमत्र भविष्यति ।  
त्यज्यतां काष्ठभूतोऽयं मृव्यतां जाम्बुकं वचः ॥  
यदि जम्बुकवाक्यानि निष्कलान्यनृतानि च ।  
श्रोव्यथ ऋष्टविज्ञानास्ततः सर्वे विनडक्ष्यथ ॥

जम्बुक उवाच ।

स्थीयतां नेह भेतव्यं यावत्तपति भास्करः ।  
तावदस्मिन्सुतस्नेहादनिर्वेदेन वर्तत ॥  
स्वैरं रुदत विश्वव्याः स्वैरं स्नेहेन पश्यत ।  
स्थीयतां यावदादित्यः किं वः क्रव्यादभाषितैः ॥

यदि गृध्रस्य वाक्यानि तीव्राणि रभसानि च ।  
गृह्णीत मोहितात्मानः सुतो वो न भविष्यति ॥

भीष्म उवाच ।

गृध्रोऽनस्तमिते त्वाह गतेऽस्तमिति जम्बुकः ।  
मृतस्य तं परिजनमूचतुस्ती क्षुधान्विती ॥  
स्वकार्यदक्षिणौ राजन्गृध्रो जम्बुक एव च ।  
क्षुत्पिपासापरिश्रान्तौ शास्त्रमालम्ब्य जल्पतः ॥  
तयोर्विज्ञानविदुषोर्द्वयोर्जम्बुकपत्रिणोः ।  
वाक्यैरमृतकल्पैर्ह प्रातिष्ठन्त व्रजन्ति च ॥  
शोकदैन्यसमाविष्टा रुदन्तस्तस्थिरे तदा ।  
स्वकार्यकुशलाभ्यां ते संभ्राम्यन्ते ह नैपुणात् ॥  
तथा तयोर्विवदतोविज्ञानविदुषोर्द्वयोः ।  
बान्धवानां स्थितानां च उपातिष्ठत शंकरः ॥  
ततस्तानाह मनुजान्वरदोऽस्मीति शूलभृत् ।  
ते प्रत्यूचुरिदं वाक्यं दुःखिताः प्रणताः स्थिताः ॥  
एकपुत्रविहीनानां सर्वेषां जीवितार्थिनाम् ।  
पुत्रस्य नो जीवदानाज्जीवितं दातुमहंसि ॥  
एवमुक्तः स भगवान्वारिपूर्णोन पाणिना ।  
जीवं तस्मै कुमाराय प्रादाद्वर्षशताय वै ॥  
तथा गोमायुग्रधाम्यामददत्कुट्टिनाशनम् ।  
वरं पिनाकी भगवान्सर्वभृतहिते रतः ॥

## मृत्युपाख्यानम्

(म० १२२४८०७-२५०४१)

भीष्म उवाच ।

पुरा कृतयुगे तात राजासीदविकम्पकः ।  
 स शत्रुवशमापनः संग्रामे क्षीणवाहनः ॥  
 तस्य पुत्रो हरिनामि नारायणसमो बले ।  
 स शत्रुभिर्हतः संख्ये सबलः सपदानुगः ॥  
 स राजा शत्रुवशः पुत्रशोकसमन्वितः ।  
 यदृच्छया शान्तिपरो ददर्श भुवि नारदम् ।  
 स तस्मै सर्वमाचष्ट यथा वृत्तं जनेश्वरः ।  
 शत्रुभिर्ग्रहणं संख्ये पुत्रस्य मरणं तथा ॥  
 तस्य तद्वचनं श्रुत्वा नारदोऽथ तपोधनः ।  
 आख्यानमिदमाचष्ट पुत्रशोकापहं तदा ॥  
 राजवश्शुणु समाख्यानमद्येदं बहुविस्तरम् ।  
 यथा वृत्तं श्रुतं चैव मयापि वसुधाधिप ॥  
 प्रजाः सृष्टा महातेजाः प्रजासर्गे पितामहः ।  
 अतीव वृद्धा बहुला नामृष्यत पुनः प्रजाः ॥  
 न ह्यन्तरमभूत्किञ्चित्क्वचिज्जन्तुभिरच्युत ।  
 निरुच्छासमिवोन्नदं त्रैलोक्यमभवन्नृप ॥  
 तस्य चिन्ता समुत्पन्ना संहारं प्रति भूपते ।  
 चिन्तयन्नाध्यगच्छच्च संहारे हेतुकारणम् ॥  
 तस्य रोषान्महाराज खेभ्योऽग्निरुदतिष्ठत ।  
 तेन सर्वा दिशो राजन्ददाह स पितामहः ॥  
 ततो दिवं भुवं खं च जगच्च सच्चराचरम् ।  
 ददाह पावको राजन्भगवत्कोपसंभवः ॥  
 तत्रादह्यन्त भूतानि जङ्गमानि ध्रुवाणि च ।  
 महता कोपवेगेन कुपिते प्रपितामहे ॥

ततो हरिजटः स्थाणुर्वेदाध्वरपतिः शिवः ।  
 जगाद शरणं देवो ब्रह्माणं परवीरहा ॥  
 तस्मिन्नभिगते स्थाणी प्रजानां हितकाम्यया ।  
 अब्रवीद्वरदो देवो ज्वलन्निव तदा शिवम् ॥  
 करवाण्यद्य कं कामं वराहोऽसि मतो मम ।  
 कर्ता ह्यस्मि प्रियं शंभो तव यद्वृदि वर्तते ॥

स्थाणुरुचाच ।

प्रजासर्गनिमित्तं मे कार्यवत्तामिमां प्रभो ।  
 विद्धि सृष्टास्त्वया हीमा मा कुप्यासां पितामह ॥  
 तव तेजोग्निना देव प्रजा दह्यन्ति सर्वशः ।  
 ता दृष्टा मम कारुण्यं मा कुप्यासां जगत्प्रभो ।

प्रजापतिरुचाच ।

न कुप्ये न च मे कामो न भवेन्नप्रजा इति ।  
 लाघवार्थं धरण्यास्तु ततः संहार इप्यते ॥  
 इयं हि मां सदा देवी भारातीं समचोदयत् ।  
 संहारार्थं महादेव भारेणाप्सु निमज्जति ॥  
 यदाहं नाधिगच्छामि बुद्ध्या वहु विचारयन् ।  
 संहारमासां वृद्धानां ततो मां क्रोध आविशत् ॥

स्थाणुरुचाच ।

संहारात्तं प्रसीदस्व मा क्रुधस्त्रिदशेश्वर ।  
 मा प्रजाः स्थावरं चैव जङ्गमं च विनीनशः ॥  
 पल्वलानि च सर्वाणि सर्वं चैव तृणोलपम् ।  
 स्थावरं जङ्गमं चैव भूतग्रामं चतुर्विधम् ॥  
 तदेतद्भूस्मसाद्भूतं जगत्सर्वमुपलुतम् ।  
 प्रसीद भगवन्साधो वर एष वृतो मया ॥  
 नष्टा न पुनरेष्यन्ति प्रजा ह्येताः कथंचन ।  
 तस्मान्निवर्त्यतामेतत्तेजः स्वेनैव तेजसा ॥

उपायमन्यं संपश्य प्रजानां हितकाम्यया ।  
 यथेमे जन्तवः सर्वे निवर्तेन्मरंतप ॥  
 अभावमभिगच्छेयुरुत्सन्नप्रजनाः प्रजाः ।  
 अधिदैवनियुक्तोऽस्मि त्वया लोकेष्वहेश्वर ॥  
 त्वद्भूवं हि जगन्नाथ जगत्स्थावरजञ्जलम् ।  
 प्रसाद्य त्वां महादेव याचाम्याचृत्तिजाः प्रजाः ॥

नारद उवाच ।

श्रुत्वा तु वचनं देवः स्थाणोर्नियतवाङ्मनाः ।  
 तेजस्तस्वं निजग्राह पुनरेवान्तरात्मना ॥  
 ततोऽग्निमुपसंगृह्य भगवांलोकपूजितः ।  
 प्रवृत्तिं च निवृत्तिं च कल्पयामास वै प्रभुः ॥  
 उपसंहरतस्तस्य तमग्निं रोषजं तदा ।  
 प्रादुर्बंभूव विश्वेभ्यः खेभ्यो नारी महात्मनः ॥  
 कृष्णा रक्ताम्बरधरा रक्तनेत्रतलान्तरा ।  
 दिव्यकुण्डलसंपन्ना दिव्याभरणभूषिता ॥  
 सा विनिःसृत्य वै खेभ्यो दक्षिणामाश्रिता दिशम् ॥  
 ददृशातेऽथ तीकन्यां देवौ विश्वेश्वरावुभौ ॥  
 तामाहूय तदा देवो लोकानामादिरीश्वरः ।  
 मृत्यो इति महीपाल जहि चेमाः प्रजा इति ॥  
 त्वं हि संहारखुद्धा मे चिन्तिता रुषितेन च ।  
 तस्मात्संहर सर्वास्त्वं प्रजाः सजडपण्डिताः ॥  
 अविशेषेण चैव त्वं प्रजाः संहर भामिनि ।  
 मम त्वं हि नियोगेन श्रेयः परमवाप्स्यसि ॥  
 एवमुक्ता तु सा देवी मृत्युः कमलमालिनी ।  
 प्रदध्यौ दुःखिता बाला साश्रुपातमतीव हि ।  
 पाणिभ्यां चैव जग्राह तान्यश्रूणि जनेश्वरः ।  
 मानवानां हितार्थाय यथाचे पुनरेव च ॥  
 विनीय दुःखमबला सा त्वतीवायतेक्षणा ।  
 उवाच प्राञ्जलिर्भूत्वा लतेवावर्जिता तदा ॥

त्वया सूष्टा कथं नारी मादृशी बदतां वर ।  
 रौद्रकमर्भभिजायेत् सर्वप्राणिभयंकरी ॥  
 विभेष्यहमधर्मस्य धर्म्यमादिश कर्म मे ।  
 त्वं मां भीतामवेक्षस्व शिवेनेश्वर चक्षुषाम् ॥  
 बालान्वृद्धान्वयःस्थांश्च न हरेयमनागसः ।  
 प्राणिनः प्राणिनामीश नमस्तेऽभिप्रसीद मे ॥  
 प्रियान्त्युत्रान्वयस्यांश्च आतृन्मातः पितृनपि ।  
 अपध्यास्यन्ति यदेव मृतांस्तेषां विभेष्यहम् ॥  
 कृपणाश्रुपरिकलेदो दहेन्मां शाश्वतीः समाः ।  
 तेभ्योऽहं बलवद्वीता शरणं त्वामुपागता ॥  
 यमस्य भवने देव यात्यन्ते पापकर्मिणः ।  
 प्रसादये त्वा वरद प्रसादं कुरु मे प्रभो ॥  
 एतमिच्छाम्यहं कामं त्वत्तो लोकपितामह ।  
 इच्छेयं त्वत्प्रसादाच्च तपस्तप्तु सुरेश्वर ॥

पितामह उवाच ।

मृत्यो संकल्पिता मे त्वं प्रजासंहारहेतुना ।  
 गच्छ संहर सर्वस्त्वं प्रजा मा च विचारय ॥  
 एतदेवमवश्यं हि भविता नैतदन्यथा ।  
 क्रियतामनवद्याज्ञि यथोक्तं मद्वचोऽनवे ।

नारद उवाच ।

एवमुक्ता महाबाहो मृत्युः परपुरंजय ।  
 न व्याजहार तस्थौ च प्रत्या भगवदुन्मुखी ॥  
 पुनः पुनरथोक्ता सा गतस्त्वेव भामिनी ।  
 तूष्णीमासीत्ततो देवो देवानामीश्वरेश्वरः ॥  
 प्रससाद किल ब्रह्मा स्वयमेवात्मनात्मवान् ।  
 स्मयमानश्च लोकेशो लोकान्सर्वानवैक्षत ॥  
 निवृत्तरोषे तस्मिंस्तु भगवत्यपराजिते ।  
 सा कन्यापजगामास्य समीपादिति नः श्रुतम् ॥

अपसृत्याप्रतिश्रुत्य प्रजासंहरणं तदा ।  
 त्वरमाणेव राजेन्द्र मृत्युधैर्नुकमभ्ययात् ॥  
 सा तत्र परमं देवी तपोऽचरत दुश्चरम् ।  
 समा ह्येकपदे तस्थी दश पद्मानि पञ्च च ॥  
 तां तथा कुर्वतीं तत्र तपः परमदुश्चरम् ।  
 पुनरेव महातेजा ब्रह्मा वचनमब्रवीत् ॥  
 कुरुष्व मे वचो मृत्यो तदनादृत्य सत्वरा ।  
 तथैवैकपदे तात पुनरन्यानि सप्त सा ॥  
 तस्थी पद्मानि षट् चैव पञ्च द्वे चैव मानद ।  
 भूयः पद्मायुतं तात मृगैः सह चचार सा ॥  
 पुनर्गत्वा ततो राजन्मीनमातिष्ठदुत्तमम् ।  
 अप्सु वर्षसहस्राणि सप्त चैकं च पार्थिव ॥  
 ततो जगाम सा कन्या कौशिकीं भरतर्षभ ।  
 तत्र वायुजलाहारा चचार नियमं पुनः ॥  
 ततो ययौ महाभागा गङ्गां मेरु च केवलम् ।  
 तस्थी दार्विव निश्चेष्टा भूतानां हितकाम्यया ॥  
 ततो हिमवतो मूर्धिं यत्र देवाः समीजिरे ।  
 तत्राङ्गुष्ठेन राजेन्द्र निखर्वमपरं ततः ।  
 तस्थी पितामहं चैव तोषयामास यत्नतः ॥  
 ततस्तामब्रवीत्तत्र लोकानां प्रभवाप्ययः ।  
 किमिदं वतंते पुत्रि क्रियतां तदृचो मम ॥  
 ततोऽब्रवीत्युनर्मृत्युर्भंगवन्तं पितामहम् ।  
 न हरेयं प्रजा देव पुनस्त्वाहं प्रसादये ॥  
 तामधर्मं भयत्रस्तां पुनरेव च याचतीम् ।  
 तदाब्रवीदेवदेवो निगृह्येदं वचस्ततः ॥  
 अधर्मो नास्ति ते मृत्यो संयच्छेमाः प्रजाः शुभे ।  
 मया ह्यक्तं मृषा भद्रे भविता नेह किञ्चन ॥  
 धर्मः सनातनश्च त्वामिहैवानुप्रवेक्ष्यते ।  
 अहं च विबुधाश्चैव त्वद्द्विते निरताः सदा ॥  
 इममन्यं च ते कामं ददामि मनसेप्सितम् ।

न त्वा दोषेण यास्यन्ति व्याधिसंपीडिताः प्रजाः ॥  
 पुरुषेषु च रूपेण पुरुषस्त्वं भविष्यति ।  
 स्त्रीषु स्त्रीरूपिणी चैव तृतीयेषु न पुंसकम् ॥  
 सैव मुक्ता महाराज कृताञ्जलिरुवाच ह ।  
 पुनरेव महात्मानं नेति देवेशमव्ययम् ॥  
 तामब्रवीत्तदा देवो मृत्यो संहर मानवान् ।  
 अधर्मस्ते न भविता तथा ध्यास्याभ्यहं शुभे ॥  
 यानश्रुविन्दून्पतितानपश्य  
 ये पाणिभ्यां धारितास्ते पुरस्तात् ।  
 ते व्याधयो मानवान्धोररूपाः  
 प्राप्ते काले पीडियिष्यन्ति मृत्यो ॥  
 सर्वेषां त्वं प्राणिनामन्तकाले  
 कामक्रोधौ सहितौ योजयेथाः ।  
 एवं धर्मस्त्वामुपैष्यत्यमेयो  
 न चाधर्म लप्स्यसे तुल्यवृत्तिः ॥  
 एवं धर्म पालयिष्यस्यथोक्तं  
 न चात्मानं मज्जयिष्यस्यधर्मे ।  
 तस्मात्कामं रोचयाभ्यागतं त्वं  
 संयोज्याथो संहरस्वेह जन्तुन् ॥  
 सा वै तदा मृत्युसंज्ञापदेशा-  
 च्छापाद्वीता बाढमित्यब्रवीत्तम् ।  
 अथो प्राणान्प्राणिनामन्तकाले  
 कामक्रोधौ प्राप्य निर्मोह्य हन्ति ॥  
 मृत्योर्ये ते व्याधयश्चाश्रुपाता  
 मनुष्याणां रुज्यते यैः शरीरम् ।  
 सर्वेषां वै प्राणिनां प्राणनान्ते  
 तस्माच्छ्रोकं मा कृथा बुध्य बुद्ध्या ॥  
 सर्वे देवाः प्राणिनां प्राणनान्ते  
 गत्वा वृत्ताः संनिवृत्तास्तथैव ।  
 एवं सर्वे मानवाः प्राणनान्ते

गत्वावृत्ता देववद्राजसिह ॥  
 वायुर्भीमो भीमनादो महीजाः  
 सर्वेषां च प्राणिनां प्राणभूतः ।  
 नानावृत्तिर्देहिनां देहभेदे  
 तस्माद्वायुर्देवदेवो विशिष्टः ॥  
 सर्वे देवा मर्त्यसंज्ञाविशिष्टाः  
 सर्वे मर्त्यां देवसंज्ञाविशिष्टाः ।  
 तस्मात्पुत्रं मा शुचो राजसिह  
 पुत्रः स्वर्गं प्राप्य ते मोदते ह ॥  
 एवं मृत्युर्देवसृष्टा प्रजानां  
 प्राप्ते काले संहरन्ती यथावत् ।  
 तस्याश्चैव व्याधयस्तेऽश्रुपाताः  
 प्राप्ते काले संहरन्तीह जन्तून् ॥

## गौतमीलुभ्यकव्यालभृत्युकालसंवादः

(म १३।१।३-८३)

युधिष्ठिर उवाच ।

शराचितशरीरं हि तीव्रवणमुदीक्ष्य च ।  
 शर्मं नोपलभे वीर दुष्कृतान्येव चिन्तयन् ॥  
 रुधिरेणावसिक्ताङ्गं प्रस्तवन्तं यथाचलम् ।  
 त्वां दृष्टा पुरुषव्याघ्र सीदे वर्पास्विवाम्बुजम् ।  
 अतः कष्टतरं कि नु मत्कृते यत्पितामहः ।  
 इमामवस्थां गमितः प्रत्यभित्रै रणाजिरे ॥  
 तथा चान्ये नृपतयः सहपुत्राः सबान्धवाः ।  
 मत्कृते निधनं प्राप्ताः कि नु कष्टतरं ततः ॥  
 वयं हि धार्तराष्ट्राश्च कालमन्युवशंगताः ।  
 कृत्वेदं निन्दितं कर्म प्राप्त्यामः कां गति नृप ॥  
 इदं तु धार्तराष्ट्रस्य श्रेयो मन्ये जनाधिप ।  
 इमामवस्थां संप्राप्तं यदसौ त्वां न पश्यति ॥  
 सोऽहं तव ह्यन्तकरः सुहृद्भकरस्तथा ।  
 न शान्तिमधिगच्छामि पश्यस्त्वां दुःखितं क्षिती ॥  
 दुर्योधनो हि समरे सहसैन्यः सहानुजः ।  
 निहतः क्षत्रधर्मेऽस्मिन्दुरात्मा कुलपांसनः ॥  
 न स पश्यति दुष्टात्मा त्वामद्य पतितं क्षिती ।  
 अतः श्रेयो मृतं मन्ये नेह जीवितमात्मनः ॥  
 अहं हि समरे वीर गमितः शत्रुभिः क्षयम् ।  
 अभविष्यं यदि पुरा सह भ्रातृभिरच्युत ॥  
 न त्वामेवं सुदुःखार्तमद्राक्षं सायकार्दितम् ।  
 नूनं हि पापकर्मणो धात्रा सृष्टाः स्म हे नृप ॥  
 अन्यस्मिन्नपि लोके वै यथा मुच्येम किल्बधात् ।  
 तथा प्रशाधि मां राजन्मम चेदिच्छसि प्रियम् ॥

## भीष्म उवाच ।

परतन्त्रं कथं हेतुमात्मानमनुपश्यसि ।  
 कर्मणां हि महाभाग सूक्ष्मं ह्येतदतीन्द्रियम् ॥  
 अत्राप्युदाहरन्तीमितिहासं पुरातनम् ।  
 संवादं मृत्युगौतम्योः काललुब्धकपञ्चगेः ॥  
 गौतमी नाम कीन्तेय स्थविरा शमसंयुता ।  
 सर्वेण दण्ठं स्वं पुत्रमपश्यद्गतचेतनम् ॥  
 अथ तं स्नायुपाशेन वद्धा सर्पमर्घितः ।  
 लुब्धकोऽर्जुनको नाम गौतम्याः समुपानयत् ॥  
 स चावृद्धिदयं ते स पुत्रहा पञ्चगाधमः ।  
 ब्रूहि क्षिप्रं महाभागे वध्यतां केन हेतुना ॥  
 अग्नी प्रक्षिप्यतामेष च्छ्रद्यतां खण्डशोऽपि वा ।  
 न ह्यं वालहा पापश्चिरं जीवितुमहेति ॥

## गौतम्युवाच ।

विसृजैनमबुद्धिस्त्वमवध्योऽर्जुनक त्वया ।  
 को ह्यात्मानं गुरुं कुर्यात्प्राप्तव्यमविचिन्तयन् ॥  
 प्लवन्ते धर्मलघवो लोकेऽभसि यथा प्लवाः ।  
 मज्जन्ति पापगुरवः शस्त्रं स्कन्धमिवोदके ॥  
 हत्वा चैनं नामृतः स्यादयं मे  
 जीवत्यस्मिन्कोऽत्ययः स्यादयं ते ।  
 अस्योत्सर्गं प्राणयुक्तस्य जन्तो-  
 मृत्योलोकं को तु गच्छेदनन्तम् ॥

## लुब्धक उवाच ।

जानाम्यहं देवि गुणागुणजे  
 सर्वार्थियुक्ता गुरवो भवन्ति ।  
 स्वस्थस्थैते तूपदेशा भवन्ति  
 तस्मात्कुद्रं सर्पमेनं हनिष्ये ॥

शमार्थिनः कालगति वदन्ति  
सद्यः शुचं त्वर्थविदस्त्यजन्ति ।  
श्रेयः क्षयं शोचति नित्यमोहा-  
त्तस्माच्छुचं मुच्च हते भुजङ्गे ॥

गौतम्युवाच ।

आतिं नैवं विद्यतेऽस्मद्विधानां  
धर्मात्मानः सर्वदा सज्जना हि ।  
नित्यायस्तो बालकोऽप्यस्य तस्मा-  
दीशे नाहं पन्नगस्य प्रमाथे ॥  
न ब्राह्मणानां कोपोऽस्ति कुतः कोपाच्च यातना ।  
मार्दवात्कम्यतां साधो मुच्यतामेष पन्नगः ॥

लुब्धक उवाच ।

हत्वा लाभः श्रेय एवाव्ययः स्या-  
ल्लभ्यो लाभ्यः स्याद्विलभ्यः प्रशस्तः ।  
कालाल्लाभो यस्तु सत्यो भवेत  
श्रेयोलाभः कुत्सितेऽस्मिन्न ते स्यात् ॥

गौतम्युवाच ।

का नु प्राप्तिर्गृह्ण शत्रुं निहत्य  
का कामाप्तिः प्राप्य शत्रुं न मुक्त्वा ।  
कस्मात्सौम्याहं न क्षमे नो भुजङ्गे  
मोक्षार्थं वा कस्य हेतोनं कुर्याम् ॥

लुब्धक उवाच ।

अस्मादेकाद्वयो रक्षितव्या  
नैको बहुभ्यो गौतमि रक्षितव्यः ।  
कृतागसं धर्मविदस्त्यजन्ति  
सरीसृपं पापमिमं जहि त्वम् ॥

\* गीतम्युवाच ।

नास्मिन्हृते पन्नगे पुत्रको मे  
संप्राप्त्यते लुब्धक जीवितं वै ।  
गुणं चान्यं नास्य वधे प्रपश्ये  
तस्मात्सर्पं लुब्धक मुच्च जीवम् ॥

लुब्धक उवाच ।

वृत्रं हत्वा देवराट् श्रेष्ठभाग्वै  
यज्ञं हत्वा भागमवाप चैव ।  
शूली देवो देववृत्तं चर त्वं  
क्षिप्रं सर्पं जहि मा भूते विशङ्का ॥

भीष्म उवाच ।

असकृतप्रोच्यमानापि गीतमी भुजगं प्रति ।  
लुब्धकेन महाभागा पापे नैवाकरोन्मतिम् ॥  
ईपदुच्छुसमानस्तु कुच्छ्रात्संस्तम्य पन्नगः ।  
उत्ससर्जं गिरं मन्दां मानुषीं पाशपीडितः ॥

सर्प उवाच ।

को न्वर्जुनक दोषोऽत्र विद्यते मम बालिश ।  
अस्वतन्त्रं हि मां मृत्युर्विवशं यदचूचुदत् ॥  
तस्यायं वचनाद्धटो न कोपेन न काम्यया ।  
तस्य तत्किल्बिषं लुब्ध विद्यते यदि किल्बिषम् ॥

लुब्धक उवाच ।

यद्यन्यवशगेनेदं कृतं ते पन्नगाशुभम् ।  
कारणं वै त्वमप्यत्र तस्मात्वमपि किल्बिषी ॥  
मृत्यात्रस्य कियायां हि दण्डचक्रादयो यथा ।  
कारणत्वे प्रकल्प्यन्ते तथा त्वमपि पन्नग ॥

किल्बिषी चापि मे वध्यः किल्बिषी चासि पन्नग ।  
आत्मानं कारणं ह्यत्र त्वमाख्यासि भुजञ्जम् ॥

सर्वं उवाच ।

सर्वं एते ह्यस्ववशा दण्डचक्रादयो यथा ।  
तथाहमपि तस्मान्मे नैष दोषो मतस्तव ॥  
अथवा मतमेतत्ते तेऽप्यन्योन्यप्रयोजकाः ।  
कार्यकारणसंदेहो भवत्यन्योन्यचोदनात् ॥  
एवं सति न दोषो मे नास्मि वध्यो न किल्बिषी ।  
किल्बिषं समवाये स्यान्मन्यसे यदि किल्बिषम् ॥

लुब्धक उवाच ।

कारणं यदि न स्याद्वै न कर्ता स्यास्त्वमप्युत ।  
विनाशकारणं त्वं च तस्माद्वध्योऽसि मे मतः ॥  
असत्यपि कृते कार्ये नेह पन्नग लिप्यते ।  
तस्मान्नात्रैव हेतुः स्याद्वध्यः कि वहु मन्यसे ॥

सर्वं उवाच ।

कार्यभावे क्रिया न स्यात्सत्यसत्यपि कारणे ।  
तस्मात्समेऽस्मिन्हेतौ मे वाच्यो हेतुविशेषतः ॥  
यद्यहं कारणत्वेन मतो लुब्धक तत्त्वतः ।  
अन्यः प्रयोगे स्यादत्र किल्बिषी जन्तुनाशने ॥

लुब्धक उवाच ।

वध्यस्त्वं मम दुर्बुद्धे वालघाती नूशंसकृत् ।  
भाषसे कि वहु पुनर्वध्यः सन्पन्नगाधम् ॥

सर्वं उवाच ।

यथा हवीषि जुह्वाना मखे वै लुब्धकत्वंजः ।  
न फलं प्राप्नुवन्त्यत्र फलयोगे तथा ह्यहम् ॥

भीष्म उवाच ।

तथा ब्रुवति तस्मिंस्तु पन्नगे मृत्युचोदिते ।  
आजगाम ततो मृत्युः पन्नगं चाब्रवीदिदम् ॥

मृत्युरुचाच ।

प्रचोदितोऽहं कालेन पन्नग त्वामचूचुदम् ।  
विनाशहेतुनस्य त्वमहं न प्राणिनः शिशोः ॥  
यथा वायुर्जलधरान्विकर्षेति ततस्ततः ।  
तद्वज्जलदवत्सर्प कालस्याहं वशानुगः ॥  
सात्त्विका राजसाश्चैव तामसा ये च केचन ।  
भावाः कालात्मकाः सर्वे प्रवर्तन्ते ह जन्तुषु ॥  
जङ्गमाः स्थावराश्चैव दिवि वा यदि वा भुवि ।  
सर्वे कालात्मकाः सर्पं कालात्मकमिदं जगत् ॥  
प्रवृत्तयश्च लोकेऽस्मिंस्तथैव च निवृत्यः ।  
तासां विकृतयो याश्च सर्वं कालात्मकं स्मृतम् ॥  
आदित्यश्चन्द्रमा विष्णुरापो वायुः शतक्रतुः ।  
अग्निः खं पृथिवी मित्रः पर्जन्यो वसवोऽदितिः ॥  
सरितः सागराश्चैव भावाभावौ च पन्नग ।  
सर्वे कालेन सृज्यन्ते ह्रियन्ते च पुनः पुनः ॥  
एवं ज्ञात्वा कथं मां त्वं सदोषं सर्पं मन्यसे ।  
अथ चैवंगते दोषे मयि त्वमपि दोषवान् ॥

सर्पं उवाच ।

निर्दोषं दोषवन्तं वा न त्वां मृत्यो ब्रवीम्यहम् ।  
त्वयाहं चोदित इति ब्रवीम्येतावदेव तु ॥  
यदि काले तु दोषोऽस्ति यदि तत्रापि नेष्यते ।  
दोषो नैव परीक्ष्यो मे न ह्यत्राधिकृता वयम् ॥  
निर्मोक्षस्त्वस्य दोषस्य मया कार्या यथा तथा ।  
मृत्योरपि न दोषः स्यादिति मेऽत्र प्रयोजनम् ॥

भीष्म उवाच ।

सर्पोऽथार्जुनकं प्राह श्रुतं ते मृत्युभाषितम् ।  
तानागसं मां पाशेन सन्तापयितुमहेसि ॥

लुब्धक उवाच ।

मृत्योः श्रुतं मे वचनं तव चैव भुजंगम् ।  
तैव तावददोषत्वं भवति त्वयि पन्नग ॥  
मृत्युस्त्वं चैव हेतुर्हि बालस्यास्य विनाशने ।  
उभयं कारणं मन्ये न कारणमकारणम् ॥  
घडमृत्युं च दुरात्मानं कूरं दुःखकरं सताम् ।  
त्वां चैवाहं वधिष्यामि पापं पापस्य कारणम् ॥

मृत्युरुचाच ।

विवशौ कालवशावावां निर्दिष्टकारिणौ ।  
नावां दोषेण गन्तव्यो यदि सम्यकप्रपश्यसि ॥

लुब्धक उवाच ।

युवामुभौ कालवशौ यदि मे मृत्युपन्नगौ ।  
हृष्क्रोधौ यथा स्यातामेतदिच्छामि वेदितुम् ॥

मृत्युरुचाच ।

या काचिदेव चेष्टा स्यात्सर्वा कालप्रचोदिता ।  
पूर्वमेवैतदुक्तं हि मया लुब्धक कालतः ॥  
तस्मादुभौ कालवशावावां निर्दिष्टकारिणौ ।  
नावां दोषेण गन्तव्यो त्वया लुब्धक कहिंचित् ॥

भीष्म उवाच ।

अथोपगम्य कालस्तु तस्मिन्धर्मार्थसंशये ।  
अब्रवीत्पन्नगं मृत्युं लुब्धं चार्जुनकं तथा ॥

काल उवाच ।

न ह्यं नाप्ययं मृत्युर्नियं लुब्धक पन्नगः ।  
 किल्बिषी जन्तुमरणे न वयं हि प्रयोजकाः ॥  
 अकरोद्यदयं कर्म तन्नोऽर्जुनक चोदकम् ।  
 विनाशहेतुनान्योऽस्य वध्यतेऽयं स्वकर्मणा ॥  
 यदनेन कृतं कर्म तेनायं निधनं गतः ।  
 विनाशहेतुः कर्मास्य सर्वे कर्मवशा वयम् ॥  
 कर्मदायादबाल्लोकः कर्मसंबन्धलक्षणः ।  
 कर्माणि चोदयन्तीह यथान्योन्यं तथा वयम् ॥  
 यथा मृत्पिण्डतः कर्ता कुरुते यद्यदिच्छति ।  
 एवमात्मकृतं कर्म मानवः प्रतिपद्यते ॥  
 यथा च्छायातपौ नित्यं सुसंबद्धौ निरन्तरम् ।  
 तथा कर्म च कर्ता च संबद्धावात्मकर्मभिः ॥  
 एवं नाहं न वै मृत्युर्न सर्पो न तथा भवान् ।  
 न चेयं ब्राह्मणी वृद्धा शिशुरेवात्र कारणम् ॥

भीष्म उवाच ।

तस्मिंस्तथा ब्रुवाणे तु ब्राह्मणी गौतमी नृप ।  
 स्वकर्मप्रत्यर्थाल्लोकान्मत्वार्जुनकमन्त्रवीत् ॥

गौतम्युवाच ।

नैव कालो न भुजगो न मृत्युरिह कारणम् ।  
 स्वकर्मभिरयं बालः कालेन निधनं गतः ॥  
 मया च तत्कृतं कर्म येनायं मे मृतः सुतः ।  
 यातु कालस्तथा मृत्युर्मुञ्चार्जुनक पन्नगम् ॥

भीष्म उवाच ।

ततो यथागतं जग्मुमृत्युः कालोऽय पन्नगः ।  
 अभूद्विशोकोऽर्जुनको विशोका चैव गौतमी ॥

एतच्छ्रुत्वा शमं गच्छ मा भूः शोकपरो नृप ।  
 स्वकर्मप्रत्ययाल्लोकान्सर्वे गच्छन्ति वै नृप ॥  
 नैव त्वया कृतं कर्म नापि दुर्योधनेन वै ।  
 कालेनैतत्कृतं विद्धि निहता येन पार्थिवाः ॥

## महाप्रस्थानम्

(म० १७।१।२०-३३, २।१-२६, ३।१-२२)

वैशंपायन उवाच ।

ततः स राजा कौरव्यो धर्मपुत्रो युधिष्ठिरः ।  
 उत्सूज्याभरणान्यज्ञाजगृहे वल्कलान्युत ॥  
 भीमार्जुनयमाश्चैव द्रौपदी च यशस्त्विनी ।  
 तथेव जगृहुः सर्वे वल्कलानि नराधिप ।  
 विधिवत्कारयित्वेष्टिं नैष्ठिकीं भरतवंभ ॥  
 समुत्सृज्याप्यु सर्वेऽग्नीन्प्रतस्थुर्नरपुंगवाः ।  
 ततः प्ररुदुः सर्वाः स्त्रियो दृष्टा नरोत्तमान् ॥  
 प्रस्थितान्द्रीपदीषष्ठान्पुरा द्यूतजितान्यथा ।  
 हर्षोऽभवच्च सर्वेषां भ्रातृणां गमनं प्रति ॥  
 युधिष्ठिरमतं जात्वा वृष्णिक्षयमवेक्ष्य च ।  
 भ्रातरः पञ्च कृष्णा च षष्ठी इवा चैव सप्तमः ॥  
 आत्मना सप्तमो राजा नियंयौ गजसाह्वयात् ।  
 पौररनुगतो दूरं सर्वेरन्तःपुरस्तथा ॥  
 न चैनमशक्तकश्चनिवर्तस्वेति भाषितुम् ।  
 न्यवर्तन्त ततः सर्वे नरा नगरवासिनः ॥  
 पाण्डवाश्च महात्मानो द्रौपदी च यशस्त्विनी ।  
 कृतोपवासाः कौरव्य प्रययुः प्राङ्मुखास्ततः ॥  
 योगयुक्ता महात्मानस्त्यागधर्ममुपेयुषः ।  
 अभिजग्मुर्वहन्देशान्सरितः सागरांस्तथा ॥  
 युधिष्ठिरो ययावग्रे भीमस्तु तदनन्तरम् ।  
 अर्जुनस्तस्य चान्वेव ययौ चापि ययाक्रमम् ॥  
 पृष्ठतस्तु वरारोहा इयामा पद्मदलेक्षणा ।  
 द्रौपदी योषितां श्रेष्ठा यमौ भरतसत्तम् ॥  
 इवा चैवानुययावेकः प्रस्थितान्याण्डवान्वनम् ।

क्रमेण ते ययुर्वीरा लौहित्यं सलिलार्णवम् ॥  
 ततस्ते नियतात्मान उदीचीं दिशमास्थिताः ।  
 ददृशुर्योगयुक्ताश्च हिमवन्तं महागिरिम् ॥  
 तं चाप्यतिक्रमन्तस्ते ददृशुबलिकार्णवम् ।  
 अवैक्षन्त महाशैलं मेरुं शिखरिणां वरम् ॥  
 तेषां तु गच्छतां शीघ्रं सर्वेषां योगवर्मिणाम् ।  
 याज्ञसेनी ऋष्टयोगा निपपात महीतले ॥  
 तां तु प्रपतितां दृष्टा भीमसेनो महाबलः ।  
 उवाच धर्मराजानं याज्ञसेनीमवेक्ष्य ह ॥  
 नाधर्मश्चरितः कश्चिद्राजपुत्र्या परंतप ।  
 कारणं किं नु तद्ब्रूहि यत्कृष्णा पतिता भुवि ॥

युधिष्ठिर उवाच ।

पक्षपातो महानस्या विशेषेण धनंजये ।  
 तस्यैतत्फलमद्येषा भुडक्ते पुरुषसत्तम ॥

वैशांपायन उवाच ।

एवमुक्त्वानवैक्ष्यैनां यथौ भरतसत्तमः ।  
 समाधाय मनो धीमान्धर्मात्मा पुरुषर्घभः ॥  
 सहदेवस्ततो विद्वान्निपपात महीतले ।  
 तं चापि पतितं दृष्टा भीमो राजानमब्रवीत् ॥  
 योऽयमस्मासु सर्वेषु शुश्रूषुरनहंकृतः ।  
 सोऽयं माद्रवतीपुत्रः कस्मान्निपतितो भुवि ॥

युधिष्ठिर उवाच ।

आत्मनः सदृशं प्राज्ञं नैषोऽमन्यत कंचन ।  
 तेन दोषेण पतितस्तस्मादेष नृपात्मजः ॥

वैशांपायन उवाच ।

इत्युक्त्वा तं समुत्सृज्य सहदेवं यथौ तदा ।  
 भातृभिः सह कौन्तेयः शुना चैव युधिष्ठिरः ॥

कृष्णां निपतितां दृष्टा सहदेवं च पाण्डवम् ।  
 आर्तो बन्धुप्रियः शूरो नकुलो निपपात ह ॥  
 तस्मिन्निपतिते वीरे नकुले चारुदर्शने ।  
 पुनरेव तदा भीमो राजान्मिदमब्रवीत् ॥  
 योऽयमक्षतधर्मात्मा भ्राता वचनकारकः ।  
 रूपेणाप्रतिमो लोके नकुलः पतितो भुवि ॥  
 इत्युक्तो भीमसेनेन प्रत्युवाच युधिष्ठिरः ।  
 नकुलं प्रति धर्मात्मा सर्वबुद्धिमतां वरः ॥  
 रूपेण मत्समो नास्ति कश्चिदित्यस्य दर्शनम् ।  
 अधिकश्चाहमेवैक इत्यस्य मनसि स्थितम् ॥  
 नकुलः पतितस्तस्मादागच्छ त्वं वृकोदर ।  
 यस्य यद्विहितं वीर सोऽवश्यं तदुपाशनुते ॥  
 तांस्तु प्रपतितान्दृष्टा पाण्डवः श्वेतवाहनः ।  
 पपात शोकसंतप्तस्ततो नु परवीरहा ॥  
 तस्मिंस्तु पुरुषव्याघ्रे पतिते शत्रतेजसि ।  
 चियमाणे दुराधर्षे भीमो राजान्मब्रवीत् ॥  
 अनृतं न स्मराम्यस्य स्वैरेष्वपि महात्मनः ।  
 अथ कस्य विकारोऽयं येनायं पतितो भुवि ॥

युधिष्ठिर उवाच ।

एकाहा निर्देहेयं वै शत्रूनिल्यर्जुनोऽब्रवीत् ।  
 न च तत्कृतवानेष शूरमानी ततोऽप्तत ॥  
 अवमेने धनुग्राहानेष सर्वाश्च फलगुनः ।  
 तथा चैतन्न तु तथा कर्तव्यं भूतिमिच्छता ॥

वैशंपायन उवाच ।

इत्युक्त्वा प्रस्थितो राजा भीमोऽयं निपपात ह ।  
 पतितश्चाब्रवीद्धीमो धर्मराजं युधिष्ठिरम् ॥  
 भो भो राजब्रवेक्षस्व पतितोऽहं प्रियस्तव ।  
 कि निमित्तं च पतनं ब्रूहि मे यदि वेत्थ ह ॥

युधिष्ठिर उवाच ।

अतिभुक्तं च भवता प्राणेन च विकृत्यसे ।  
अनवेक्ष्य परं पार्थं तेनासि पतितः क्षिती ॥

वैशंपायन उवाच ।

इत्युक्त्वा तं महाबाहुर्जगामानवलोकयन् ।  
इवाप्येकोऽनुययौ यस्ते बहुशः कीर्तिंतो मया ॥  
ततः संनादयञ्जाको दिवं भूमि च सर्वशः ।  
रथेनोपययौ पार्थमारोहेत्यन्नवीच्च तम् ॥  
स्वभातून्पतितान्दृष्टा धर्मराजो युधिष्ठिरः ।  
अन्नवीच्छोकसंतप्तः सहस्राक्षमिदं वचः ॥  
भ्रातरः पतिता मेऽन्न गच्छेयुस्ते मया सह ।  
न विना भ्रातृभिः स्वर्गमिच्छे गन्तुं सुरेश्वर ॥  
सुकुमारी सुखार्हा च राजपुत्री पुरंदर ।  
सास्माभिः सह गच्छेत तद्भावाननुमन्यताम् ॥

शक उवाच ।

भ्रातून्दक्ष्यसि स्वर्गं त्वमग्रतस्त्रिदिवं गतान् ।  
कृष्णया सहितान्सर्वान्मा शुचो भरतर्पणम् ॥  
निक्षिप्य मानुषं देहं गतास्ते भरतर्पणम् ।  
अनेन त्वं शरीरेण स्वर्गं गन्ता न संशयः ॥

युधिष्ठिर उवाच ।

अयं श्वा भूतभव्येश भक्तो मां नित्यमेव ह ।  
स गच्छेत मया सार्धमानृशंस्या हि मे मतिः ॥

शक उवाच ।

अमर्त्यत्वं मत्समत्वं च राज-  
ञ्जिष्यं कृत्स्नां महतीं चैव सिद्धिम् ।  
संप्राप्तोऽय स्वर्गंसुखानि च त्वं  
त्यज श्वानं नात्र नृशंसमस्ति ॥

## युधिष्ठिर उवाच ।

अनार्यमायेण सहस्रनेत्र  
शक्यं कर्तुं दुष्करमेतदार्य ।  
मा मे श्रिया संगमनं तयास्तु  
यस्याः कृते भक्तजनं त्यजेयम् ॥

इन्द्र उवाच ।

स्वर्गे लोके शब्दतां नास्ति धिष्य-  
मिष्टापूर्तं क्रोधवशा हरन्ति ।  
ततो विचार्यं क्रियतां धर्मराज  
त्यज श्वानं नात्र नृशंसमस्ति ॥

## युधिष्ठिर उवाच ।

भक्तत्यागं प्राहुरत्यन्तपापं  
तुल्यं लोके ब्रह्मवध्याकृतेन ।  
तस्मान्नाहं जातु कथं चनाद्य  
त्यक्ष्याम्येनं स्वसुखार्थी महेन्द्र ॥  
भीतं भक्तं नान्यदस्तीति चार्त  
प्राप्तं श्वानं रक्षणे प्राणलिप्सुम् ।  
प्राणत्यागादप्यहं नैव मोक्तुं  
यतेयं वै नित्यमेतद्भूतं मे ॥

इन्द्र उवाच ।

शुना दृष्टं क्रोधवशा हरन्ति  
यहत्तमिष्टं विवृतमथो हुतं च ।  
तस्माच्छुनस्त्यागमिमं कुरुष्व  
शुनस्त्यागात्प्राप्त्यसे देवलोकम् ॥  
त्यक्त्वा भ्रातुन्दयितां चापि कृष्णां  
प्राप्तो लोकः कर्मणा स्वेन वीर ।  
श्वानं चैनं न त्यजसे कथं नु  
त्यागं कृत्स्नं चास्थितो मुह्यसेऽद्य ॥

युधिष्ठिर उवाच ।

न विद्यते संधिरथापि विग्रहो  
मृतमंत्येंरिति लोकेषु निष्ठा ।  
न ते मया जीवयितुं हि शक्या-  
स्ततस्त्यागस्तेषु कृतो न जीवताम् ॥  
भीतिप्रदानं शरणागतस्य  
स्त्रिया वधो ब्राह्मणस्वापहारः ।  
मित्रद्वैहस्तानि चत्वारि शक्र  
भक्तत्यागश्चैव समो मतो मे ॥

वैशंपायन उवाच ।

तद्धर्मराजस्य वचो निशम्य  
धर्मस्वरूपी भगवानुवाच ।  
युधिष्ठिरं प्रीतियुक्तो नरेन्द्रं  
इलक्षणैर्वक्यैः संस्तवसंप्रयुक्तैः ॥

धर्मराज उवाच ।

अभिजातोऽसि राजेन्द्र पितुवृत्तेन मेघया ।  
अनुक्रोशेन चानेन सर्वभूतेषु भारत ॥  
पुरा द्वैतवने चासि मया पुत्र परीक्षितः ।  
पानीयार्थं पराक्रान्ता यत्र ते भ्रातरो हताः ॥  
भीमार्जुनौ परित्यज्य यत्र त्वं भ्रातरावुभौ ।  
मात्रोः साम्यमभीप्सान्वै नकुलं जीवमिच्छसि ॥  
अयं श्वा भक्त इत्येवं त्यक्तो देवरथस्त्वया ।  
तस्मात्स्वर्गे न ते तुल्यः कश्चिदस्ति नराधिपः ॥  
अतस्तवाक्षया लोकाः स्वशरीरेण भारत ।  
प्राप्तोऽसि भरतश्चेष्ठ दिव्यां गतिमनुत्तमाम् ॥

## रामनिर्वासनम्

(रा० २।१८-१९)

स ददशासने रामो विषण्णं पितरं शुभे ।  
कैकेय्या सहितं दीनं मुखेन परिशुष्यता ॥  
स पितुश्चरणौ पूर्वमभिवाद्य विनीतवत् ।  
ततो वचन्दे चरणौ कैकेय्याः सुसमाहितः ॥  
रामेत्युक्त्वा तु वचनं बाष्पपर्यकुलेक्षणः ।  
शशाक नृपतिर्दीनो नेक्षितुं नाभिभाषितुम् ॥  
तदपूर्वं नरपतेदृष्ट्वा रूपं भयावहम् ।  
रामोऽपि भयमापनः पदा स्पृष्टेव पन्नगम् ॥  
इन्द्रियैरप्रहृष्टैस्तं शोकसंतापकर्शितम् ।  
निःश्वसन्तं महाराजं व्यथिताकुलचेतसम् ॥  
ऊर्मिमालिनमक्षोभ्यं क्षुभ्यन्तमिव सागरम् ।  
उपप्लुतमिवादित्यमुक्तानृतमृषिं यथा ॥  
अचिन्त्यकल्पं नृपतेस्तं शोकमुपधारयन् ।  
बभूव संरब्धतरः समुद्र इव पर्वणि ॥  
चिन्तयामास चतुरो रामः पितृहिते रतः ।  
कि स्विदद्यैव नृपतिर्न मां प्रत्यभिनन्दति ॥  
अन्यदा मां पिता दृष्ट्वा कुपितोऽपि प्रसीदति ।  
तस्य मामद्य संप्रेक्ष्य किमायासः प्रवर्तते ॥  
स दीन इव शोकार्तो विषण्णवदनद्युतिः ।  
कैकेयीमभिवाद्यैव रामो वचनमन्नवीत् ॥  
कच्चिचन्मया नापराद्मज्ञानाद्येन मे पिता ।  
कुपितस्तन्ममाचक्ष्व त्वमेवैनं प्रसादय ॥  
अप्रसन्नमनाः किं नु सदा मां प्रति वत्सलः ।  
विषण्णवदनो दीनः सदा मां प्रति भाषते ॥

शारीरो मानसो वापि कच्चिदेनं न बाधते ।  
 संतापो वाभितापो वा दुर्लभं हि सदा सुखम् ॥  
 कच्चिन्न किञ्चिद्गूरते कुमारे प्रियदर्शने ।  
 शत्रुघ्ने वा महासत्त्वे मातृणां वा ममाशुभम् ॥  
 अतोषयन्महाराजमकुर्वन्वा पितुर्वचः ।  
 महूर्तमपि नेच्छेयं जीवितुं कुपिते नृपे ॥  
 यतोमूलं नरः पश्येत्प्रादुर्भाविमहात्मनः ।  
 कथं तस्मिन्न वर्तते प्रत्यक्षे सति दैवते ॥  
 कच्चित्ते पर्वतं किञ्चिदभिमानात्पिता मम ।  
 उक्तो भवत्या रोषेण येनास्य लुलितं मनः ॥  
 एतदाचक्षव मे देवि तत्त्वेन परिपृच्छतः ।  
 किनिमित्तमपूर्वोऽयं विकारो मनुजाधिपे ॥  
 एवमुक्ता तु कैकेयी राघेवण महात्मना ।  
 उवाचेदं सुनिलंज्जा धृष्टमात्महितं वचः ॥  
 न राजा कुपितो राम व्यसनं नास्य किञ्चन ।  
 किञ्चिन्मनोगतं त्वस्य त्वद्गूयान्नानुभाषते ॥  
 प्रियं त्वामप्रियं वक्तुं वाणी नास्य प्रवर्तते ।  
 तदवश्यं त्वया कार्यं यदनेनाश्रुतं मम ॥  
 एष मह्यं वरं दत्त्वा पुरा मामभिपूज्य च ।  
 स पश्चात्प्यते राजा यथान्यः प्राकृतस्तथा ॥  
 अतिसूज्य ददानीति वरं मम विशां पतिः ।  
 स निरर्थं गतजले सेतुं बन्धितुमिच्छति ॥  
 धर्ममूलमिदं राम विदितं च सतामपि ।  
 तत्सत्यं न त्यजेद्राजा कुपितस्त्वकृते यथा ॥  
 यदि तद्वक्ष्यते राजा शुभं वा यदि वाशुभम् ।  
 करिष्यसि ततः सर्वमास्यास्यामि पुनस्त्वहम् ॥  
 यदि त्वभिहितं राजा त्वयि तन्न विपत्स्यते ।  
 ततोऽहमभिधास्यामि न ह्येष त्वयि वक्ष्यति ॥  
 एतत्तु वचनं श्रुत्वा कैकेया समुदाहृतम् ।  
 उवाच व्यथितो रामस्तां देवीं नृपसंनिधी ॥

अहो धिङ्गनाहंसे देवि वक्तुं मामीदृशं वचः ।  
 अहं हि वचनाद्राजः पतेयमपि पावके ॥  
 भक्षयेयं विषं तीक्ष्णं पतेयमपि चार्णवे ।  
 नियुक्तो गुरुणा पित्रा नृपेण च हितेन च ॥  
 तद्ब्रूहि वचनं देवि राजो यदभिकाङ्क्षितम् ।  
 करिष्ये प्रतिजाने च रामो द्विर्नाभिभाषते ॥  
 तमार्जवसमायुक्तमनार्या सत्यवादिनम् ।  
 उवाच रामं कैकेयी वचनं भृशदारुणम् ॥  
 पुरा देवासुरे युद्धे पित्रा ते मम राघव ।  
 रक्षितेन वरी दत्ती सशल्येन महारणे ॥  
 तत्र मे याचितो राजा भरतस्याभिषेचनम् ।  
 गमनं दण्डकारण्ये तव चार्यैव राघव ॥  
 यदि सत्यप्रतिज्ञं त्वं पितरं कर्तुमिच्छसि ।  
 आत्मानं च नरश्रेष्ठ मम वाक्यमिदं श्रृणु ॥  
 संनिदेशो पितुस्तिष्ठ यथानेन प्रतिश्रुतम् ।  
 त्वयारण्यं प्रवेष्टव्यं नव वर्षाणि पञ्च च ।  
 भरतश्चाभिषिद्ध्येत यदेतदभिषेचनम् ।  
 त्वदर्थे विहितं राजा तेन सर्वेण राघव ॥  
 सप्त सप्त च वर्षाणि दण्डकारण्यमाश्रितः ।  
 अभिषेकमिदं त्यक्त्वा जटाचीरधरो भव ॥  
 भरतः कोसलपतेः प्रशास्तु वसुधामिमाम् ।  
 नानारत्नसमाकीर्णा सवाजिरथसंकुलाम् ॥  
 एतेन त्वां नरेन्द्रोऽयं कारुण्येन समाप्लुतः ।  
 शोकैः संकिलष्टवदनो न शक्नोति निरीक्षितुम् ॥  
 एतत्कुरु नरेन्द्रस्य वचनं रघुनन्दन ।  
 सत्येन महता राम तारयस्व नरेश्वरम् ॥  
 इतीव तस्यां परुषं वदन्त्यां  
 न चैव रामः प्रविवेश शोकम् ।  
 प्रविव्यये चापि महानुभावो  
 राजा च पुत्रव्यसनाभितप्तः ॥

तदप्रियमित्रघ्नो वचनं मरणोपमम् ।  
 श्रुत्वा न विव्यथे रामः कैकेयीं चेदमवीत् ॥  
 एवमस्तु गमिष्यामि वनं वस्तुमहं त्वितः ॥  
 जटाचीरधरो राज्ञः प्रतिज्ञामनुपालयन् ॥  
 इदं तु ज्ञातुमिच्छामि किमर्थं मां महीपतिः ॥  
 नाभिनन्दति दुर्धर्षों यथापूर्वमरिदमः ॥  
 मन्युर्न च त्वया कार्यो देवि लूमि तवाग्रतः ।  
 यास्यामि भव सुप्रीता वनं चीरजटाधरः ॥  
 हितेन गुरुणा पित्रा कृतज्ञेन नृपेण च ।  
 नियुज्यमानो विस्तब्धः किं न कुर्यामहं प्रियम् ॥  
 अलीकं मानसं त्वेकं हृदयं दहते मम ।  
 स्वयं यन्नाह मां राजा भरतस्याभिषेचनम् ॥  
 अहं हि सीतां राज्यं च प्राणानिष्टान्धनानि च ।  
 हृष्टो भ्रात्रे स्वयं दद्यां भरतायाप्रचोदितः ॥  
 किं पुनर्मनुजेन्द्रेण स्वयं पित्रा प्रचोदितः ।  
 तव च प्रियकामार्थं प्रतिज्ञामनुपालयन् ॥  
 तथाश्वासय हीमन्तं किं त्विदं यन्महीपतिः ।  
 वसुधासक्तनयनो मन्दमश्रूणि मुञ्चति ॥  
 गच्छन्तु चैवानयितुं दूताः शीघ्रजवैर्हयैः ।  
 भरतं मातुलकुलादद्यैव नृपशासनात् ॥  
 दण्डकारण्यमेषोऽहं गच्छाम्येव हि सत्वरः ।  
 अविचार्यं पितुवर्कयं समा वस्तुं चतुर्दश ॥  
 सा हृष्टा तस्य तद्वाक्यं श्रुत्वा रामस्य केकयी ।  
 प्रस्थानं श्रद्धाना सा त्वयामास राघवम् ॥  
 एवं भवतु यास्यन्ति दूताः शीघ्रजवैर्हयैः ।  
 भरतं मातुलकुलादिहावर्तयितुं नराः ॥  
 तव त्वहं क्षमं मन्ये नोत्सुकस्य विलम्बनम् ।  
 राम तस्मादितः शीघ्रं वनं त्वं गन्तुमर्हसि ॥  
 व्रीडान्वितः स्वयं यच्च नृपस्त्वां नाभिभाषते ।  
 नैतत्किंचिन्नरश्रेष्ठ मन्युरेषोऽपनीयताम् ॥

यावत्त्व न वनं यातः पुरादस्मादतित्वरन् ।  
 पिता तावन्न ते राम स्नास्यते भोक्ष्यतेऽपि वा ॥  
 धिक्कष्टमिति निःश्वस्य राजा शोकपरिप्लुतः ।  
 मूर्धितो न्यपतत्तस्मिन्यर्थंद्वे हेमभूषिते ॥  
 रामोऽप्युत्थाप्य राजानं कैकेय्याभिप्रचोदितः ।  
 कशयेव हतो वाजी वनं गन्तुं कृतत्वरः ॥  
 तदप्रियमनायर्या वचनं दारुणोदयम् ।  
 श्रुत्वा गतव्यथो रामः कैकेयीं वाक्यमब्रवीत् ॥  
 नाहमर्थपरो देवि लोकमावस्तुमुत्सहे ।  
 विद्धि मामूषिभिस्तुल्यं विमलं धर्ममास्थितम् ॥  
 प्रत्तत्रभवतः किञ्चिच्छक्यं कर्तुं प्रियं मया ।  
 प्राणानपि परित्यज्य सर्वया कृतमेव तत् ॥  
 न ह्यतो धर्मचरणं किञ्चिदस्ति महत्तरम् ।  
 यथा पितरि शुश्रूषा तस्य वा वचनक्रिया ॥  
 अनुक्तोऽप्यत्रभवता भवत्या वचनादहम् ।  
 वने वत्स्यामि विजने वर्षणीह चतुर्दश ॥  
 न नूनं मयि कैकेयि किञ्चिदाशंससे गुणान् ।  
 यद्राजानमवोचस्त्वं ममेश्वरतरा सती ॥  
 यावन्मातरमापृच्छे सीतां चानुनयाम्यहम् ।  
 ततोऽच्यैव गमिष्यामि दण्डकानां महद्वनम् ॥  
 भरतः पालयेद्राज्यं शुश्रूषेच्च पितुर्यथा ।  
 तथा भवत्या कर्तव्यं स हि धर्मः सनातनः ॥  
 रामस्य तु वचः श्रुत्वा भृशं दुःखगतः पिता ।  
 शोकादशक्नुवन्वक्तुं प्रस्तुरोद महास्वनम् ॥

## रामानुगमने सीतायाः संकल्पः

(रा० २।२७)

एवमुक्ता तु वैदेही प्रियार्हा प्रियवादिनी ।  
 प्रणयादेव संकुद्धा भर्तारमिदमब्रवीत् ॥  
 किमिदं भाषसे राम वाक्यं लघुतया ध्रुवम् ।  
 त्वया यदपहास्यं मे श्रुत्वा नरवरोत्तम ॥  
 वीराणां राजपुत्राणां शस्त्रास्त्रविदुषां नृप ।  
 अनर्हमयशस्यं च न श्रोतव्यं त्वयेरितम् ॥  
 आर्यपुत्र पिता माता भ्राता पुत्रस्तथा स्नुषा ।  
 स्वानि पुण्यानि भुज्जानाः स्वं स्वं भाग्यमुपासते ॥  
 भर्तुभाग्यं तु नार्योका प्राप्नोति पुरुषर्णभ ।  
 अतश्चैवाहमादिष्टा वने वस्तव्यमित्यपि ॥  
 न पिता नात्मजो वात्मा न माता न सखीजनः ।  
 इह प्रेत्य च नारीणां पतिरेको गतिः सदा ॥  
 यदि त्वं प्रस्थितो दुर्ग वनमद्यैव राघव ।  
 अग्रतस्ते गमिष्यामि मृदनन्ती कुशकण्टकान् ॥  
 ईर्ष्या रोषं बहिष्कृत्य भुक्तशेषमिवोदकम् ।  
 नय मां वीर विश्वव्यः पापं मयि न विद्यते ॥  
 प्रासादाग्रे विमानेवा वैहायससगतेन वा ।  
 सर्वावस्थागता भर्तुः पादच्छाया विशिष्यते ॥  
 अनुशिष्टास्मि मात्रा च पित्रा च विविधाश्रयम् ।  
 नास्मि संप्रति वक्तव्या वर्तितव्यं यथा मया ॥  
 अहं दुर्गं गमिष्यामि वनं पुरुषवर्जितम् ।  
 नानामृगगणाकीर्णं शार्दूलगणसेवितम् ॥  
 सुखं वने निवत्स्यामि यथैव भवने पितुः ।  
 अचिन्त्यन्ती श्रीलोकाश्चिन्त्यन्ती पतिव्रतम् ॥  
 शुश्रूषमाणा ते नित्यं नियता ब्रह्मचारिणी ।

सह रंस्ये त्वया वीर बनेषु मधुगन्धिषु ॥  
 त्वं हि कर्तु वने शक्तो राम संपरिपालनम् ।  
 अन्यस्यापि जनस्येह कि पुनर्मम मानद ॥  
 साहं त्वया गमिष्यामि बनमद्य न संशयः ।  
 नाहं शक्या महाभाग निवर्त्यितुमुद्यता ॥  
 फलमूलाशना नित्यं भविष्यामि न संशयः ।  
 न ते दुःखं करिष्यामि निवसन्ती त्वया सदा ॥  
 अग्रतस्ते गमिष्यामि भोद्ये भुक्तवति त्वयि ।  
 इच्छामि परतः शैलान्पल्वलानि सरांसि च ॥  
 द्रष्टुं सर्वत्र निर्भीता त्वया नाथेन धीमता ।  
 हंसकारण्डवाकीर्णः पद्मिनीः साधुपुष्पिताः ॥  
 इच्छेयं सुखिनी द्रष्टुं त्वया वीरेण संगता ।  
 अभिषेकं करिष्यामि तासु नित्यमनुव्रता ॥  
 सह त्वया विशालाक्ष रंस्ये परमनन्दिनी ।  
 एवं वर्षसहस्राणि शतं वापि त्वया सह ॥  
 व्यतिक्रमं न वेत्स्यामि स्वर्गोऽपि हि न मे मतः ।  
 स्वर्गोऽपि च विना वासो भविता यदि राघव ॥  
 त्वया मम नरव्याघ्र नाहं तदपि रोचये ॥  
 अहं गमिष्यामि वनं सुदुर्गमं  
 मृगायुतं वानरवारणैश्च ।  
 वने निवत्स्यामि यथा पितुर्गृहे ॥  
 तवैव पादावुपगृह्य संमता ॥  
 अनन्यभावामनुरक्तचेतसं  
 त्वया वियुक्तां मरणाय निश्चिताम् ।  
 नयस्व मां साधु कुरुष्व याचनां  
 नातो मया ते गुरुता भविष्यति ॥  
 तथा ब्रुवाणामपि धर्मवत्सलां  
 न च स्म सीतां नृवरो निनीषति ।  
 उवाच चैनां वहु संनिवर्तने  
 वने निवासस्य च दुःखितां प्रति ॥

## वनवासदुःखम्

(रा० २१२८।१-२५)

स एवं ब्रुतीं सीतां धर्मज्ञां धर्मवत्सलः ।  
 न नेतुं कुरुते बुद्धिं वने दुःखानि चिन्तयन् ॥  
 सान्त्वयित्वा ततस्तां तु बाष्पदूषितलोचनाम् ।  
 निवर्तनार्थं धर्मात्मा वाक्यमेतदुवाच ह ॥  
 सीते महाकुलीनासि धर्मे च निरता सदा ।  
 इहाचरस्व धर्मं त्वं यथा मे मनसः सुखम् ॥  
 सीते यथा त्वां वक्ष्यामि तथा कार्यं त्वयावले ।  
 वने दोषा हि बहवो वसतस्तान्निबोध मे ॥  
 सीते विमुच्यतामेषा वनवासकृता मतिः ।  
 बहुदोषं हि कान्तारं वनमित्यभिधीयते ॥  
 हितबुद्ध्या खलु वचो मयैतदभिधीयते ।  
 सदा सुखं न जानामि दुःखमेव सदा वनम् ॥  
 गिरिनिर्झरसंभूता गिरिकन्दरवासिनाम् ।  
 सिंहानां निनदा दुःखाः श्रोतुं दुःखमतो वनम् ॥  
 क्रीडमानाश्च विस्तव्या मत्ता: शून्ये तथा मृगाः ।  
 दृष्टा समभिवर्तन्ते सीते दुःखमतो वनम् ॥  
 सग्राहाः सरितश्चैव पञ्चवत्यस्तु दुस्तराः ।  
 मत्तैरपि गजैनिंत्यमतो दुःखतरं वनम् ॥  
 लताकण्टकसंकीणाः कुकवाकूपनादिताः ।  
 निरपाश्च सुदुःखाश्च मार्गा दुःखमतो वनम् ॥  
 सुप्यते पर्णशय्यासु स्वयंभग्नासु भूतले ।  
 रात्रिषु श्रमस्त्रेन तस्मादुःखमतो वनम् ॥  
 अहोरात्रं च संतोषः कर्तव्यो नियतात्मना ।  
 फलैर्वृक्षावपतितैः सीते दुःखमतो वनम् ॥  
 उपवासश्च कर्तव्यो यथाप्राणेन मैथिलि ।

जटाभारश्च कर्तव्यो वल्कलाम्बरधारणम् ॥  
 देवतानां पितृणां च कर्तव्यं विधिपूर्वकम् ।  
 प्राप्तानामतिथीनां च नित्यशः प्रतिपूजनम् ॥  
 कार्यस्त्रिरभिषेकश्च काले काले च नित्यशः ।  
 चरतां नियमेनैव तस्माद्दुःखतरं वनम् ॥  
 उपहारश्च कर्तव्यः कुसुमैः स्वयमाहृतैः ।  
 आर्षेण विधिना वेद्यां सीते दुःखमतो वनम् ॥  
 यथालब्धेन कर्तव्यः संतोषस्तेन मैथिलि ।  
 यथाहारैर्वनचरैः सीते दुःखमतो वनम् ॥  
 अतीव वातास्तिमिरं बुभुक्षा चास्ति नित्यशः ।  
 भयानि च महान्त्यत्र अतो दुःखतरं वनम् ॥  
 सरीसृपाश्च बहूवो बहुरूपाश्च भामिनि ।  
 चरन्ति पथि ते दर्पात्तितो दुःखतरं वनम् ॥  
 नदीनिलयनाः सर्पा नदीकुटिलगामिनः ।  
 तिष्ठन्त्यावृत्य पन्थानमतो दुःखतरं वनम् ॥  
 पतञ्जा वृशिकाः कीटा दंशाश्च मशकैः सह ।  
 वाधन्ते नित्यमबले सर्वं दुःखमतो वनम् ॥  
 द्रुमाः कण्टकिनश्चैव कुशाः काशाश्च भामिनि ।  
 वने व्याकुलशाखाग्रास्तेन दुःखमतो वनम् ॥  
 कायक्लेशाश्च बहूवो भयानि विविधानि च ।  
 अरण्यवासे वसतो दुःखमेव सदा वनम् ॥  
 क्रोधलोभी विमोक्तव्यौ कर्तव्या तपसे मतिः ।  
 न भेतव्यं च भेतव्ये दुःखं नित्यमतो वनम् ॥  
 तदलं ते वनं गत्वा क्षेमं न हि वनं तव ।  
 विमृशन्निव पश्यामि बहुदोषकरं वनम् ॥

## भरतप्रार्थना

(रा० २११२१९-३१)

अस्तगावस्तु भरतः स वाचा सज्जमानया ।  
 कृताङ्गलिरिदं वाक्यं राघवं पुनरब्रवीत् ॥  
 राम धर्मभिं प्रेक्ष्य कुलधर्मानुसंततम् ।  
 कर्तुमहंसि काकुत्स्थ मम मातुश्च याच्नाम् ॥  
 रक्षितुं सुमहद्राज्यमहमेकस्तु नोत्सहे ।  
 पौरजानपदांश्चापि रक्तान् रञ्जयितुं तदा ॥  
 ज्ञातयश्चापि योधाश्च मित्राणि सुहृदश्च नः ।  
 त्वामेव हि प्रतीक्षन्ते पर्जन्यमिव कर्षकाः ॥  
 इदं राज्यं महाप्राज्ञ स्थापय प्रतिपद्य हि ।  
 शक्तिमान्स हि काकुत्स्थ लोकस्य परिपालने ॥  
 एवमुक्त्वापतद्भ्रातुः पादयोर्भरतस्तदा ।  
 भृशं संप्रार्थयामास राघवेऽतिप्रियं वदन् ॥  
 तमच्छ्वे भ्रातरं कृत्वा रामो वचनमब्रवीत् ।  
 इयामं नलिनपत्राक्षं मत्तहंसस्वरः स्वयम् ॥  
 आगता त्वामियं बुद्धिः स्वजा वैनियिकी च या ।  
 भृशामुत्सहसे तात रक्षितुं पृथिवीमपि ॥  
 अमात्यैश्च सुहृद्भूश्च बुद्धिमद्भूश्च मन्त्रिभिः ।  
 सर्वकार्याणि संमन्त्र्य महान्त्यपि हि कारय ॥  
 लक्ष्मीश्चन्द्रादपेयाद्वा हिमवान्वा हिमं त्यजेत् ।  
 अतीयात्सागरो वेलां न प्रतिज्ञामहं पितुः ॥  
 कामाद्वा तात लोभाद्वा मात्रा तुम्यमिदं कृतम् ।  
 न तन्मनसि कर्तव्यं वर्तितव्यं च मातृवत् ॥  
 एवं ब्रुवाणं भरतः कौसल्यासुतमब्रवीत् ।  
 तेजसादित्यसंकाशं प्रतिपच्चन्द्रदर्शनम् ॥

अधिरोहायं पादाभ्यां पादुके हेमभूषिते ।  
 एते हि सर्वलोकस्य योगक्षेमं विधास्यतः ॥  
 सोऽधिरुद्य नरव्याघ्रः पादुके व्यवमुच्य च ।  
 प्रायच्छ्रुत्सुमहातेजा भरताय महात्मने ॥  
 स पादुके संप्रणाम्य रामं वचनमब्रवीत् ।  
 चतुर्दश हि वर्षाणि जटाचीरधरो ह्यहम् ॥  
 फलमूलाशनो वीर भवेयं रघुनन्दन ।  
 तवागमनमाकाङ्क्षन्वसन्वै नगराढहिः ॥  
 तव पादुकयोन्यस्य राज्यतन्वं परंतप ।  
 चतुर्दशे हि संपूर्णे वर्षेऽहनि रघूतम् ॥  
 न द्रक्ष्यामि यदि त्वां तु प्रवेश्यामि हुताशनम् ।  
 तथेति च प्रतिज्ञाय तं परिष्वज्य सादरम् ॥  
 शत्रुघ्नं च परिष्वज्य वचनं चेदमब्रवीत् ।  
 मातरं रक्ष कैकेयीं मा रोषं कुरु तां प्रति ॥  
 मया च सीतया चैव शप्तोऽसि रघुनन्दन ।  
 इत्युक्त्वाश्रुपरीताक्षो भातरं विसर्ज इ ॥  
 स पादुके ते भरतः स्वलंकृते  
 महोज्जवले संपरिगृह्य धर्मवित् ।  
 प्रदक्षिणं चैव चकार राघवं  
 चकार चैवोत्तमनागमूर्धनि ॥  
 अथानुपूर्व्या प्रतिपूज्य तं जनं  
 गुरुं च मन्त्रीन्प्रकृतीस्तथानुजी ।  
 व्यसर्जयद्राघववंशवर्धनः  
 स्थितः स्वधर्मं हिमवानिवाचलः ॥  
 तं मातरो बाष्पगृहीतकण्ठधो  
 दुःखेन नामन्त्रयितुं हि शेकुः ।  
 स चैव मातृरभिवाच्य सर्वा  
 रुदन्कुटीं स्वां प्रविवेश रामः ॥

## हेमन्तवर्णनम्

(रा० ३१६११-४२)

वसतस्तस्य तु सुखं राघवस्य महात्मनः ।  
 शरद्वचपाये हेमन्त ऋतुरिष्टः प्रवर्तत ॥  
 स कदाचित्प्रभातायां शर्वयी रघुनन्दनः ॥  
 प्रययावभिषेकार्थं रम्यां गोदावरीं नदीम् ॥  
 प्रह्लः कलशहस्तस्तु सीतया सह वीर्यवान् ।  
 पृष्ठतोऽनुव्रजन्नाता सौभित्रिरिदिमत्रवीत् ॥  
 अयं स कालः संप्राप्तः प्रियो यस्ते प्रियंवद ।  
 अलंकृत इवाभाति येन संवत्सरः शुभः ॥  
 नीहारपरुषो लोकः पृथिवी सस्यमालिनी ।  
 जलान्यनुपभोग्यानि सुभगो हव्यवाहनः ॥  
 नवाग्रयणपूजाभिरम्यर्च्यं पितृदेवताः ।  
 कृताग्रयणकाः काले सन्तो विगतकलमषाः ॥  
 प्राज्यकामा जनपदाः संपन्नतरगोरसाः ।  
 विचरन्ति महीपाला यात्रार्थं विजिगीषवः ॥  
 सेवमाने दृढं सूर्ये दिशमन्तकसेविताम् ।  
 विहीनतिलकेव स्त्री नोत्तरा दिक्प्रकाशते ॥  
 प्रकृत्या हिमकोशाढ्यो दूरसूर्यश्च सांप्रतम् ।  
 यथार्थनामा सुव्यक्तं हिमवान्हिमवान्गिरः ॥  
 अत्यन्तसुखसंचारा मध्याह्ने स्पर्शतः सुखाः ।  
 दिवसाः सुभगादित्याश्छायासलिलदुर्भंगाः ॥  
 मृदुसूर्याः सुनीहारा षटुशीताः समाहिताः ।  
 शून्यारण्या हिमध्वस्ता दिवसा भान्ति सांप्रतम् ॥  
 निवृत्ताकाशशयनाः पुष्यनीता हिमारुणाः ।  
 शीतवृद्धतरायामास्त्रियामा यान्ति सांप्रतम् ॥

रविसंक्रान्तसौभाग्यस्तुषारारुणमण्डलः ।  
 निःश्वासान्ध इवादर्शश्चन्द्रमा न प्रकाशते ॥  
 ज्योत्स्ना तुषारमलिना पीर्णमास्यां न राजते ।  
 सीतेव चातपश्यामा लक्ष्यते न च शोभते ॥  
 प्रकृत्या शीतलस्पशो हिमविद्वश्च सांप्रतम् ।  
 प्रवाति पश्चिमो वायुः काले द्विगुणशीतलः ॥  
 वाष्पच्छन्नान्यरण्यानि यवगोधूमवन्ति च ।  
 शोभन्ते उम्मुदिते सूर्ये नदद्विः क्रीञ्चसारसैः ॥  
 खर्जुरपुष्पाकृतिभिः शिरोभिः पूर्णतण्डुलैः ।  
 शोभन्ते किञ्चिदालम्बाः शालयः कनकप्रभाः ॥  
 मथूरैरुपसर्पद्विर्हिमनीहारसंवृतैः ।  
 दूरमप्युदितः सूर्यः शशांक इव लक्ष्यते ॥  
 आग्राह्यवीर्यः पूर्वाह्लो मध्याह्लो स्पर्शतः सुखः ।  
 संसक्तः किञ्चिदापाण्डुरातपः शोभते क्षिती ॥  
 अवश्यायनिपातेन किञ्चित्प्रकिलनशाद्वला ।  
 वनानां शोभते भूमिनिंविष्टतरुणातपा ॥  
 स्पृशन्सुविपुलं शीतमुदकं द्विरदः सुखम् ।  
 अत्यन्ततृष्णितो वन्यः प्रतिसंहरते करम् ॥  
 एते हि समुपासीना विहगा जलचारिणः ।  
 नावगाहन्ति सलिलमप्रगल्भा इवाहवम् ॥  
 अवश्यायतमोनद्वा नीहारतमसावृताः ।  
 प्रसुप्ता इव लक्ष्यन्ते विपुष्पा वनराजयः ॥  
 वाष्पसंछन्नसलिला स्तविज्ञेयसारसाः ।  
 हिमाद्रिवालुकास्तीरैः सरितो भान्ति सांप्रतम् ॥  
 तुषारपतनाळ्चैव मृदुत्वाद्वास्करस्य च ।  
 शैत्यादग्रस्थमपि प्रायेण रसवज्जलम् ॥  
 जराज्ञज्ञरितैः पत्रैः शीर्णकेसरकर्णिकैः ।  
 नालशोषा हिमध्वस्ता न भान्ति कमलाकराः ॥  
 अस्मिंस्तु पुरुषव्याघ्र काले दुःखसमन्वितः ।  
 तपदचरति धर्मात्मा त्वद्वक्त्या भरतः पुरे ॥

त्यक्त्वा राज्यं च मानं च भोगांश्च विविधान्वहून् ।  
 तपस्त्री नियताहारः शेते शीते महीतले ॥  
 सोऽपि वेलामिमां नूनमभिषेकार्थमुद्यतः ।  
 वृतः प्रकृतिभिर्नित्यं प्रयाति सरयू नदीम् ॥  
 अत्यन्तसूखसंवृद्धः सुकुमारो हिमार्दितः ।  
 कथं त्वपररात्रेषु सरयूमवगाहते ॥  
 पद्मपत्रेक्षणः श्यामः श्रीमान्निरुदरो महान् ।  
 धर्मज्ञः सत्यवादी च ह्रीनिषेधो जितेन्द्रियः ॥  
 प्रियाभिभाषी मधुरो दीर्घबाहुररिन्द्रमः ।  
 संत्यज्य विविधान्सौख्यानार्थं सर्वात्मना श्रितः ॥  
 जितः स्वर्गस्तव भ्रात्रा भरतेन महात्मना ।  
 बनस्थमपि तापस्ये यस्त्वामनुविधीयते ॥  
 न पित्र्यमनुवर्त्तते मातृकं द्विपदा इति ।  
 ख्यातो लोकप्रवादोऽयं भरतेनान्यथा कृतः ॥  
 भर्ता दशरथो यस्याः साधुश्च भरतः सुतः ।  
 कथं नु साम्बा कैकेयी तादृशी कूरदर्शिनी ॥  
 इत्येवं लक्ष्मणे वाक्यं स्नेहाद्वदति धार्मिके ।  
 परिवादं जनन्यास्तमसहनाधबोऽब्रवीत् ॥  
 न तेऽम्बा मध्यमा तात गर्हितव्या कदाचन ।  
 तामेवेक्ष्वाकुनाथस्य भरतस्य कथां कुरु ॥  
 निश्चितं व हि मे बुद्धिर्वनवासे दृढव्रता ।  
 भरतस्नेहसंतप्ता वालिशीक्रियते पुनः ॥  
 संस्मराम्यस्य वाक्यानि प्रियाणि मधुराणि च ।  
 हृद्यान्यमृतकल्पानि मनःप्रह्लादनानि च ॥  
 कदा ह्यहं समेष्यामि भरतेन महात्मना ।  
 शत्रुघ्नेन च वीरेण त्वया च रघुनन्दन ॥  
 इत्येवं विलपंस्तत्र प्राप्य गोदावरी नदीम् ।  
 चक्रेऽभिषेकं काकुत्स्थः सानुजः सह सीतया ॥  
 तर्पयित्वाथ सलिलेस्तैः पितॄन्देवतानपि ।  
 स्तुवन्ति स्मोदितं सूर्यं देवताश्च तथानधाः ॥

कृताभिषेकः स रराज रामः  
 सीताद्वितीयः सह लक्ष्मणे ।  
 कृताभिषेकस्त्वगराजपुत्र्या  
 रुद्रः सनन्दिर्भगवानिवेशः ॥

## सीताहरणम्

(रा० ३।४६-४७, ४९)

तदासाद्य दशग्रीवः क्षिप्रमन्तरमास्थितः ।  
 अभिचक्राम वैदेहीं परिद्राजकरूपवृक् ॥  
 इलक्षणकायायसंवीतः शिखी छत्री उपानही ।  
 वामे चांसेऽवसज्याथ शुभे यज्ञिकमण्डलू ।  
 परिद्राजकरूपेण वैदेहीमन्ववतंत ॥  
 तामाससादातिवलो भ्रातृभ्यां रहितां वने ।  
 रहितां सूर्यचन्द्राभ्यां संध्यामिव महत्तमः ॥  
 तामपश्यत्ततो बालां राजपुत्रीं यशस्विनीम् ।  
 रोहिणीं शशिना हीनां ग्रहवद्धुशदारुणः ॥  
 तमुं वापकर्माणं जनस्थानगतीं द्रुमाः ।  
 संदृश्य न प्रकम्पन्ते न प्रवाति च मारुतः ॥  
 शीघ्रलोताश्च तं दृष्ट्वा वीक्षन्तं रक्तलोचनम् ।  
 स्तिमितं गन्तुमारेभे भयाद्गोदावरी नदी ॥  
 रामस्य त्वन्तरं प्रेषुदेशग्रीवस्तदन्तरे ।  
 उपतस्ये च वैदेहीं भिक्षुरूपेण रावणः ॥  
 अभव्यो भव्यरूपेण भर्तारिमनुशोचतीम् ।  
 अभ्यवतंत वैदेहीं चित्रामिव शनैश्चरः ॥  
 सहंसा भव्यरूपेण तृणः कूप इवावृतः ।  
 अतिष्ठतप्रेक्ष्य वैदेहीं रामपत्नीं यशस्विनीम् ॥  
 तिष्ठन्संप्रेक्ष्य च तदा पत्नीं रामस्य रावणः ।  
 शुभां रुचिरदन्तोष्ठीं पूर्णचन्द्रनिभाननाम् ।  
 आसीनां पर्णशालायां बाष्पशोकाभिपीडिताम् ॥  
 स तां पद्यपलाशाक्षीं पीतकौशेयवासिनीम् ।  
 अभ्यगच्छत वैदेहीं हृष्टचेता निशाचरः ॥  
 दृष्ट्वा कामशराविद्वो ब्रह्मघोषमुदीरयन् ।

अब्रवीत्प्रश्नितं वाक्यं रहिते राक्षसाधिपः ॥  
 तामुत्तमां त्रिलोकानां पद्यहीनामिव श्रियम् ।  
 विभ्राजमानां वपुषा रावणः प्रशशंस ह ॥  
 रौप्यकाञ्चनवर्णमें पीतकौशेयवामिनि ।  
 कमलानां शुभां मालां पद्मिनीव च विभ्रती ॥  
 ह्रीः श्रीः कीर्तिः शुभा लक्ष्मीरप्सरा वा शुभानने ।  
 भूतिर्वा त्वं वरारोहे रतिर्वा स्वैरचारिणी ॥  
 समाः शिखरिणः स्निग्धाः पाण्डुरा दशनास्तव ।  
 विशाले विमले नेत्रे रक्तान्ते कृष्णतारके ॥  
 विशालं जघनं पीनमूरू करिकरोपमौ ।  
 एतावृप्तचितौ वृत्ती संहती संप्रगल्भिती ॥  
 पीनोन्नतमुखौ कान्ती स्निग्धतालफलोपमौ ।  
 मणिप्रवेकाभरणी रुचिरी ते पयोधरी ॥  
 चारुस्मिते चारुदति चारुनेत्रे विलासिनि ।  
 मनो हरसि मे रामे नदी कूलमिवाम्भसा ॥  
 करान्तमितमध्यासि सुकेशे संहतस्तन्ति ।  
 नैव देवी न गन्धर्वी न यक्षी न च किनरी ।  
 नैवं रूपा मया नारी दृष्टपूर्वा महीतले ॥  
 रूपमग्न्यं च लोकेषु सौकुमार्यं वयश्च ते ।  
 इह वासश्च कान्तारे चित्तमुन्माथयन्ति मे ॥  
 सा प्रतिक्राम भद्रं ते न त्वं वस्तुमिहाहंसि ।  
 राक्षसानामयं वासो धोराणां कामरूपिणाम् ॥  
 प्रासादाग्राणि रम्याणि नगरोपवनानि च ।  
 संपन्नानि मुगन्धीनि युक्तान्याचरितं त्वया ॥  
 वरं माल्यं वरं गन्धं वरं वस्त्रं च शोभने ।  
 भर्तारं च वरं मन्ये त्वद्युक्तमसितेक्षणे ॥  
 का त्वं भवसि रुद्राणां मरुतां वा शुचिस्मिते ।  
 वसूनां वा वरारोहे देवता प्रतिभासि मे ॥  
 नेह गच्छन्ति गन्धर्वी न देवा न च किनराः ।  
 राक्षसानामयं वासः कथं नु त्वमिहागता ॥

इह शाखामूर्गाः सिहा द्वीपिव्याघ्रमूर्गा वृकाः ।  
 कृक्षास्तरक्षवः कङ्काः कथं तेभ्यो न विभ्यसे ॥  
 मदान्वितानां घोराणां कुञ्जराणां तरस्विनाम् ।  
 कथमेका महारण्ये न विभेषि वरानने ॥  
 कासि कस्य कुतश्च त्वं किंनिमित्तं च दण्डकान् ।  
 एका चरसि कल्याणि घोरानाक्षससेवितान् ॥  
 इति प्रशस्ता वैदेही रावणेन महात्मना ।  
 द्विजातिवेषेण हि तं दृष्टा रावणमागतम् ।  
 सर्वेरतिथिसत्कारैः पूजयामास मैथिली ॥  
 उपानीयासनं पूर्वं पाद्येनाभिनिमन्त्र्य च ।  
 अब्रवीत्सिद्धमित्येव तदा तं सौम्यदर्शनम् ॥  
 द्विजातिवेषेण समीक्ष्य मैथिली  
 समागतं पात्रकुसुमवधारिणम् ।  
 अशक्यमुद्देष्टुमुपायदर्शना-  
 न्यमन्त्रयद्वाह्यणवत्तथागतम् ॥  
 इयं वृसी ब्राह्मण काममास्यता-  
 मिदं च पाद्यं प्रतिगृह्यतामिति ।  
 इदं च सिद्धं वनजातमुत्तमं  
 त्वदर्थमव्यग्रमिहोपभुज्यताम् ॥  
 निमन्त्र्यमाणः प्रतिपूर्णभाषिणी  
 नरेन्द्रपत्नीं प्रसमीक्ष्य मैथिलीम् ।  
 प्रसह्य तस्या हरणे दृढं मनः  
 समर्पयामास वघाय रावणः ॥  
 ततः सुवेषं मृगयागतं पति  
 प्रतीक्षमाणा सहलक्ष्मणं तदा ।  
 निरीक्षमाणा हरितं ददर्श त-  
 न्महद्वनं नैव तु रामलक्ष्मणी ॥  
 रावणेन तु वैदेही तदा पृष्ठा जिहीर्षुणा ।  
 परिद्राजकरूपेण शशसात्मानमात्मना ॥  
 ब्राह्मणश्चातिथिश्चैष अनुक्तो हि शपेत माम् ।

इति ध्यात्वा मुहूर्तं तु सीता वचनमद्वीत् ॥  
 दुहिता जनकस्याहं मैथिलस्य महात्मनः ।  
 सीता नाम्नास्मि भद्रं ते रामस्य महिषी प्रिया ॥  
 उपित्वा ह्रादश समा इक्षवाकूणां निवेशने ।  
 भुञ्जाना मानुषान्मोगान्सर्वकामसमृद्धिनी ॥  
 तत्र त्रयोदशे वर्षे राजामन्त्रयत प्रभुः ।  
 अभिषेचयितुं रामं समेतो राजमन्त्रिभिः ॥  
 तस्मिन्संभियमाणे तु राघवस्याभिषेचने ।  
 कैकेयी नाम भर्तारं ममार्या याचते वरम् ॥  
 परिगृह्य तु कैकेयी श्वशुरं सुकृतेन मे ।  
 मम प्रदाजनं भर्तुर्भरतस्याभिषेचनम् ।  
 द्वावयाचत भर्तारं सत्यसंधं नृपोत्तमम् ॥  
 नाद्य भोक्ष्ये न च स्वप्स्ये न पास्ये न कदाचन ।  
 एष मे जीवितस्यान्तो रामो यदभिषिच्यते ॥  
 इति ब्रुवाणां कैकेयी श्वशुरो मे स पार्थिवः ।  
 अयाचतार्थेरन्वर्थेन च याच्छां चकार सा ॥  
 मम भर्ता महातेजा वयसा पञ्चविंशकः ।  
 अष्टादश हि वर्षाणि मम जन्मनि गण्यते ॥  
 रामेति प्रथितो लोके सत्यवाञ्छीलवाञ्छुचिः ।  
 विशालाक्षो महाबाहुः सर्वभूतहिते रतः ॥  
 कामार्तश्च महाराजः पिता दशरथः स्वयम् ।  
 कैकेय्याः प्रियकामार्थं तं रामं नाभ्यषेचयत् ॥  
 अभिषेकाय तु पितुः समीपं राममागतम् ।  
 कैकेयी मम भर्तारमित्युवाच द्रुतं वचः ॥  
 तव पित्रा समाजप्तं ममेदं शृणु राघव ।  
 भरताय प्रदातव्यमिदं राज्यमकण्टकम् ॥  
 त्वया तु खलु वस्तव्यं नव वर्षाणि पञ्च च ।  
 वने प्रब्रज काकुत्स्थ पितरं मोचयानृतात् ॥  
 तथेत्युवाच तां रामः कैकेयीमकुतोभयः ।  
 चकार तद्वचः श्रुत्वा भर्ता मम दृढव्रतः ॥

दद्यान्न प्रतिगृह्लीयात्सत्यं ब्रूयान्न चानृतम् ।  
 एतद्वाह्यणं रामस्य व्रतं धृतमनुत्तमम् ॥  
 तस्य भ्राता तु वैमात्रो लक्ष्मणो नाम वीर्यवान् ।  
 रामस्य पुरुषव्याघ्रः सहायः समरेऽरिहा ॥  
 स भ्राता लक्ष्मणो नाम ब्रह्मचारी दृढव्रतः ।  
 अन्वगच्छद्वनुष्पाणिः प्रब्रजन्तं मया सह ॥  
 जटी तापसरूपेण मया सह सहानुजः ।  
 प्रविष्टो दण्डकारण्यं धर्मनित्यो दृढव्रतः ।  
 ते वयं प्रच्युता राज्यात्कैक्यास्तु कृते त्रयः ॥  
 विचराम द्विजश्रेष्ठ वनं गम्भीरमोजसा ।  
 समाश्वस मुहूर्तं तु शक्यं वस्तुमिह त्वया ॥  
 आगमिष्यति मे भर्ता वन्यमादाय पुष्कलम् ।  
 रुह्न्नोधान्वराहांश्च हत्वादायामिषं वहु ॥  
 स त्वं नाम च गोत्रं च कुलमाचक्षव तत्त्वतः ।  
 एकश्च दण्डकारण्ये किमर्थं चरसि द्विज ॥  
 एवं ब्रुवत्यां सीतायां रामपत्न्यां महावलः ।  
 प्रत्युवाचोत्तरं तीव्रं रावणो राक्षसाधिपः ॥  
 येन विचासिता लोकाः सदेवासुरमानुषाः ।  
 अहं स रावणो नाम सीते रक्षोगणेश्वरः ॥  
 त्वां तु काञ्चनवणिभां दृष्ट्वा कौशेयवासिनीम् ।  
 रतिं स्वकेषु दारेषु नाधिगच्छाम्यनिन्दिते ॥  
 वत्तीनामुत्तमस्त्रीणामाहृतानामितस्ततः ।  
 सर्वासामेव भद्रं ते ममाग्रमहिषी भव ॥  
 लङ्घा नाम समुद्रस्य मध्ये मम महापुरी ।  
 सागरेण परिक्षिप्ता निविष्टा गिरिमूर्धनि ॥  
 तत्र सीते मया साध्यं वनेषु विचरिष्यसि ।  
 न चास्य वनवासस्य स्पृहयिष्यसि भामिनि ॥  
 पञ्च दास्यः सहस्राणि सर्वाभरणभूषिताः ।  
 सीते परिचरिष्यन्ति भार्या भवसि मे यदि ॥  
 रावणेनैवमुक्ता तु कृपिता जनकात्मजा ।

प्रत्युवाचानवद्याज्ञी तमनादृत्य राक्षसम् ॥  
 महागिरिमिवाकम्प्यं महेन्द्रसदृशं पतिम् ।  
 महोदधिमिवाक्षोभ्यमहं राममनुव्रता ॥  
 सर्वलक्षणसंपन्नं न्यग्रोधपरिमण्डलम् ।  
 सत्यसंधं महाभागमहं राममनुव्रता ॥  
 महाबाहुं महोरस्कं सिंहवित्रान्तगामिनम् ।  
 नृसिंहं सिंहसंकाशमहं राममनुव्रता ॥  
 पूर्णचन्द्राननं रामं राजवत्सं जितेन्द्रियम् ।  
 पृथुकीर्ति महाबाहुमहं राममनुव्रता ॥  
 त्वं पुनर्जन्म्बुकः सिंहीं मामिहेच्छसि दुर्लभाम् ।  
 नाहं शक्या त्वया स्पष्टुमादित्यस्य प्रभा यथा ॥  
 पादपान्कान्चनान्धूनं बहन्पश्यसि मन्दभाक् ।  
 राघवस्य प्रियां भार्या यस्त्वमिच्छसि राक्षस ॥  
 क्षुधितस्य च सिंहस्य मृगशत्रोस्तरस्त्विनः ।  
 आशीविषस्य वदनादृष्टामादातुमिच्छसि ।  
 मन्दरं पर्वतश्रेष्ठं पाणिना हर्तुमिच्छसि ।  
 कालकूटं विषं पीत्वा स्वस्तिमानगन्तुमिच्छसि ॥  
 अक्षि सूच्या प्रमृजसि जिह्वया लेहि च क्षुरम् ।  
 राघवस्य प्रियां भार्यामिधिगन्तुं त्वमिच्छसि ॥  
 अवसज्य शिलां कण्ठे समुद्रं तर्तुमिच्छसि ।  
 सूर्यचन्द्रमसी चोभी पाणिभ्यां हर्तुमिच्छसि ॥  
 यो रामस्य प्रियां भार्या प्रधर्षयितुमिच्छसि ।  
 अग्निं प्रज्वलितं दृष्ट्वा वस्त्रेणाहर्तुमिच्छसि ॥  
 कल्याणवृत्तां यो भार्या रामस्याहर्तुमिच्छसि ।  
 अयोमुखानां शूलानां मध्ये चरितुमिच्छसि ।  
 रामस्य सदृशीं भार्या योऽधिगन्तुं त्वमिच्छसि ॥  
 यदन्तरं सिंहसूगालयोर्बने  
 यदन्तरं स्यन्दनिकासमुद्रयोः ।  
 सुराग्यसौबीरकयोर्यदन्तरं  
 तदन्तरं दाशारथेस्तवैव च ॥

यदन्तरं काञ्चनसीसलोहयो-  
 र्यदन्तरं चन्दनवारिपंकयोः ।  
 यदन्तरं हस्तिबिडालयोर्वने  
 तदन्तरं दाशरथेस्तवैव च ॥  
 यदन्तरं वायसवैनतेययो-  
 र्यदन्तरं मद्गुमयूरयोरपि ।  
 यदन्तरं हंसकगृध्रयोर्वने  
 तदन्तरं दाशरथेस्तवैव च ॥  
 तस्मिन्सहस्राक्षसमप्रभावे ।  
 रामे स्थिते कार्मकबाणपाणी ।  
 हृतापि तेजहं न जरां गमिष्ये  
 आज्यं यथा मक्षिकयावगीर्णम् ॥  
 इतीव तद्वाक्यमदुष्टभावा  
 सुदुष्टमूक्त्वा रजनीचरं तम् ।  
 गात्रप्रकम्पाद्वृथिता बभूव  
 वातोद्धता सा कदलीव तन्वी ॥  
 तां वेपमानामुपलक्ष्य सीतां  
 स रावणो मृत्युसमप्रभावः ।  
 कुलं बलं नाम च कर्म चात्मनः  
 समाच्चक्षे भयकारणार्थम् ॥  
 सीताया वचनं श्रुत्वा दशग्रीवः प्रतापवान् ।  
 हस्ते हस्तं समाहन्य चकार सुमहडपुः ॥  
 स मैथिलीं पुनर्वाक्यं वभाषे वाक्यकोविदः ।  
 नोन्मत्तया श्रुती मन्ये मम वीर्यपराक्रमी ॥  
 उद्वहेयं भुजाभ्यां तु मेदिनीमम्बरे स्थितः ।  
 आपिबेयं समुद्रं च मृत्युं हन्यां रणे स्थितः ॥  
 अर्कं तुद्यां शरैस्तीक्ष्णैर्विभिन्न्यां हि महीतलम् ।  
 कामरूपेण उन्मत्ते पश्य मां कामरूपिणम् ॥  
 एवमुक्तवतस्तस्य रावणस्य शिखिप्रभे ।  
 क्रुद्धस्य हरिपर्यन्ते रक्ते नेत्रे बभूवत् ॥

सद्यः सौम्यं परित्यज्य तीक्ष्णरूपं स रावणः ।  
 स्वं रूपं कालरूपाभं भेजे वैश्रवणानुजः ॥  
 संरक्तनयनः श्रीमांस्तप्तकाञ्चनभूषणः ।  
 कोधेन महाताविष्टो नीलजीमूतसंनिभः ॥  
 दशास्यो विशतिभुजो बभूव क्षणदाचरः ।  
 स परित्राजकच्छब्दं महाकायो विहाय तत् ॥  
 प्रतिपेदे स्वकं रूपं रावणो राक्षसाधिपः ।  
 रक्ताम्बरधरस्तस्थौ स्त्रीरत्नं प्रेक्ष्य मैथिलीम् ॥  
 स तामसितकेशान्तां भास्करस्य प्रभामिव ।  
 वसनाभरणोपेतां मैथिलीं रावणोऽन्नवीत् ॥  
 त्रिषु लोकेषु विख्यातं यदि भर्तारमिच्छसि ।  
 मामाश्रय वरारोहे तवाहं सदृशः पतिः ॥  
 मां भजस्व चिराय त्वमहं इलाघ्यः पतिस्तव ।  
 नैव चाहं ववचिद्भूद्रे करिष्ये तव विश्रियम् ॥  
 त्यज्यतां मानुषो भावो मयि भावः प्रणीयताम् ।  
 राज्याच्युतमसिद्धार्थं रामं परिमितायुषम् ।  
 कैर्गुणैरनुरक्तासि मूढे पण्डितमानिनि ॥  
 यः स्त्रियो वचनाद्राज्यं विहाय ससुहृज्जनम् ।  
 अस्मिन्व्यालानुचरिते वने वसति दुर्मतिः ॥  
 इत्युक्त्वा मैथिलीं वाक्यं प्रियाहर्ता प्रियवादिनीम् ॥  
 अभिगम्य सुदुष्टात्मा राक्षसः काममोहितः ।  
 जग्राह रावणः सीतां वुधः खे रोहिणीमिव ॥  
 वामेन सीतां पद्माक्षीं मूर्धजेषु करेण सः ।  
 ऊर्वोस्तु दक्षिणेनैव परिजग्राह पाणिना ॥  
 तं दृष्ट्वा गिरिश्चञ्जाभं तीक्ष्णदंष्ट्रं महाभुजम् ।  
 प्राद्रवन्मृत्युसंकाशं भयार्ता वनदेवताः ॥  
 स च मायामयो दिव्यः खरयुक्तः खरस्वनः ।  
 प्रत्यदृश्यत हेमाङ्गो रावणस्य महारथः ॥  
 ततस्तां परुषैर्वक्यैरभितज्यं महास्वनः ।  
 अकेनादाय वैदेहीं रथमारोहयत्तदा ॥

सा गृहीतातिचुक्रोश रावणेन यशस्त्वनी ।  
 रामेति सीता दुःखार्ता रामं दूरं गतं बने ॥  
 तामकामां स कामार्तः पञ्चगेन्द्रवधूमिव ।  
 विचेष्टमानामादाय उत्पपाताथ रावणः ॥  
 ततः सा राक्षसेन्द्रेण ह्रियमाणा विहायसा ।  
 भृशं चुक्रोश मत्तेव भ्रान्तचित्ता यथातुरा ॥  
 हा लक्ष्मण महाबाहो गुरुचित्प्रसादक ।  
 ह्रियमाणां न जानीषे रक्षसा कामरूपिणा ॥  
 जीवितं सुखमर्थं च धर्महेतोः परित्यजन् ।  
 ह्रियमाणामधर्मेण मां राष्ट्रव न पश्यसि ॥  
 ननु नामाविनीतानां विनेतासि परंतप ।  
 कथमेवंविधं पापं न त्वं शाधि हि रावणम् ॥  
 ननु सद्योऽविनीतस्य दृश्यते कर्मणः कलम् ।  
 कालोऽप्यङ्गीभवत्यत्र सस्यानामिव पक्तये ॥  
 त्वं कर्म कृतवानेतत्कालोपहतचेतनः ।  
 जीवितान्तकरं घोरं रामाद्वयसनमाप्नुहि ॥  
 हन्तेदानीं सकामा तु कैकेयी बान्धवैः सह ।  
 ह्रियेयं धर्मकामस्य धर्मपत्नी यशस्त्वनः ॥  
 आमन्त्रये जनस्थानं कर्णिकारांश्च पुष्पितान् ।  
 क्षिप्रं रामाय शंसध्वं सीतां हरति रावणः ॥  
 माल्यवन्तं शिखरिणं वन्दे प्रस्त्रवणं गिरिम् ॥  
 क्षिप्रं रामाय शंसध्वं सीतां हरति रावणः ॥  
 हंससारससंधुष्टां वन्दे गोदावरीं नदीम् ।  
 क्षिप्रं रामाय शंसध्वं सीतां हरति रावणः ॥  
 दैवतानि च यान्यस्मिन्वने विविधपादपे ।  
 नमस्करोम्यहं तेभ्यो भर्तुः शंसत मां हृताम् ॥  
 यानि कानिचिदप्यत्र सत्त्वानि विविधानि च ।  
 सर्वाणि शरणं यामि मृगपक्षिगणानि वै ॥  
 ह्रियमाणां प्रियां भर्तुः प्राणेभ्योऽपि गरीयसीम् ।  
 विवशा ते हृता सीता रावणेनेति शंसत ॥

विदित्वा तु महाबाहुरमुत्रापि महावलः ।  
 आनेष्वति पराक्रम्य वैवस्वतहृतामपि ॥  
 सा तदा करुणा वाचो विलपन्ती सुदुःखिता ।  
 वनस्पतिगतं गृध्रं ददशायितलोचना ॥  
 सा तमुद्वीक्ष्य सुश्रोणी रावणस्य वशंगता ।  
 समाक्रन्दद्वयपरा दुःखोपहतया गिरा ॥  
 जटायो पश्य मामार्यं ह्लियमाणामनाथवत् ।  
 अनेन राक्षसेन्द्रेण करुणं पापकर्मणा ॥  
 नैष वारयितुं शक्यस्त्वया कूरो निशाचरः ।  
 सत्त्ववाङ्गिजतकाशी च सायुधश्चैव दुर्मतिः ॥  
 रामाय तु यथातत्त्वं जटायो हरणं मम ।  
 लक्ष्मणाय च तत्सर्वमारुण्यातव्यमशेषतः ॥

## सीतान्वेषणम्

(रा० ३।६०-६१)

भृशमाक्रजमानस्य तस्याधोवामलोचनम् ।  
 प्रास्फुरच्चासखलद्रामो वेपथुश्चास्य जायते ॥  
 उपालक्ष्य निमित्तानि सोऽशुभानि मुहुर्मुहुः ।  
 अपि क्षेमं तु सीताया इति वै व्याजहार ह ॥  
 त्वरमाणो जगामाथ सीतादर्शनलालसः ।  
 शून्यमावसर्थं दृष्टा वभूवोद्विग्नमानसः ॥  
 उद्भूमन्निव वेगेन विक्षिपनरघुनन्दनः ।  
 तत्र तत्रोटजस्थानमभिवीक्ष्य समन्ततः ॥  
 ददर्श पर्णशालां च सीतया रहितां तदा ।  
 श्रिया विरहितां घ्वस्तां हेमन्ते पद्धिनीमिव ॥  
 रुदन्तमिव वृक्षैश्च ग्लानपुष्पमृगद्विजम् ।  
 श्रिया विहीनं विघ्वस्तं संत्यक्तं वनदैवतैः ॥  
 विप्रकीर्णाजिनकुशं विप्रविद्धबृसीकटम् ।  
 दृष्टा शून्योटजस्थानं विललाप पुनः पुनः ॥  
 हृता मृता वा नष्टा वा भक्षिता वा भविष्यति ।  
 निलीनाप्यथवा भीरुरथवा वनमाश्रिता ॥  
 वृक्षादृक्षं प्रधावन्स गिरीश्चापि नदीनदम् ।  
 वभ्राम विलपनामः शोकपञ्चार्णवाप्लुतः ॥  
 अस्ति कच्चित्त्वया दृष्टा सा कदम्बप्रिया प्रिया ।  
 कदम्ब यदि जानीषे शंस सीतां शुभाननाम् ॥  
 स्तिनग्धपल्लवसंकाशां पीतकौशेयवासिनीम् ।  
 शंसस्व यदि सा दृष्टा विल्व विल्वोपमस्तनी ॥  
 अथवार्जुन शंस त्वं प्रियां तामर्जुनप्रियाम् ।  
 जनकस्य सुता तन्वी यदि जीवति वा न वा ॥  
 ककुभः ककुभोरुं तां व्यक्तं जानाति मैथिलीम् ।  
 लतापल्लवपुष्पाढ्यो भाति ह्येष वनस्पतिः ॥

ऋमरैरुपगीतश्च यथा द्रुमवरो ह्यसि ।  
 एष व्यक्तं विजानाति तिलकस्तिलकप्रियाम् ॥  
 अशोक शोकापनुद शोकोपहतचेतनम् ।  
 त्वन्नामानं कुरु क्षिप्रं प्रियासंदर्शनेन माम् ॥  
 यदि ताल त्वया दृष्टा पक्वतालोपमस्तनी ।  
 कथयस्व वरारोहां कारुण्यं यदि ते मयि ॥  
 यदि दृष्टा त्वया जम्बो जाम्बूनदसमप्रभा ।  
 प्रियां यदि विजानासि निःशङ्क्ष कथयस्व मे ।  
 अहो त्वं कर्णिकाराद्य पुष्पितः शोभसे भृशम् ।  
 कर्णिकारप्रियां साव्विं शंस दृष्टा यदि प्रिया ।  
 चूतनीपमहासालान्यनसान्कुररांस्तथा ।  
 दाढिमानपि तान्गत्वा दृष्टा रामो महायशाः ॥  
 वकुलानथ पुनागांशचन्दनान्केतकांस्तथा ।  
 पृच्छन्नामो वने भ्रान्त उन्मत्त इव लक्ष्यते ॥  
 अथवा मृगशावाकीं मृग जानासि मैथिलीम् ।  
 मृगविप्रेक्षणी कान्ता मृगीभिः सहिता भवेत् ॥  
 गज सा गजनासोरुर्यदि दृष्टा त्वया भवेत् ।  
 तां मन्ये विदितां तुभ्यमाख्याहि वरवारण ।  
 शार्दूल यदि सा दृष्टा प्रिया चन्द्रनिभानना ।  
 मैथिली मम विस्तब्धः कथयस्व न ते भयम् ॥  
 किं धावसि प्रिये नूनं दृष्टासि कमलेक्षणे ।  
 वृक्षैराच्छाद्य चात्मानं कि मां न प्रतिभाषसे ॥  
 तिष्ठ तिष्ठ वरारोहे न तेऽस्ति करुणा मयि ।  
 नात्यर्थं हास्यशीलासि किमर्थं मामुपेक्षसे ॥  
 पीतकौशेयकेनासि सूचिता वरवर्णिनि ।  
 धावन्त्यपि मया दृष्टा तिष्ठ यद्यस्ति सौहृदम् ॥  
 नैव सा नूनमथवा हिसिता चारुहासिनी ।  
 कुच्छु प्राप्तं हि मां नूनं यथापेक्षितुमर्हति ॥  
 व्यक्तं सा भक्षिता बाला राक्षसैः पिशिताशनैः ।  
 विभज्याङ्गानि सर्वाणि मया विरहिता प्रिया ॥

नूनं तच्छभदन्तोष्ठं सुनासं शुभकुण्डलम् ।  
 पूर्णचन्द्रनिभं ग्रस्तं मुखं निष्प्रभतां गतम् ॥  
 सा हि चन्दनवर्णभा ग्रीवा ग्रैवेयकीचिता ।  
 कोमला विलपन्त्यास्तु कान्ताया भक्षिता शुभा ॥  
 नूनं विक्षिप्यमाणी तौ वाहू पल्लवकोमलौ ।  
 भक्षितौ वेषमानाग्री सहस्ताभरणाङ्गदी ॥  
 मया विरहिता वाला रक्षसां भक्षणाय वै ।  
 साथेनेव परित्यक्ता भक्षिता वहुबान्धवा ॥  
 हा लक्ष्मण महाबाहो पश्यसे त्वं प्रियां कवचित् ।  
 हा प्रिये क्व गता भद्रे हा सीतेति पुनः पुनः ॥  
 इत्येवं विलपन्नरामः परिधावन्वनाद्वन्नम् ।  
 कवचिदुद्धमते योगात्कवचिद्विभ्रमते वलात् ।  
 कवचिन्मर्त्त इवाभाति कान्तान्वेषणतत्परः ॥  
 स वनानि नदीः शैलान्गिरप्रिल्लवणानि च ।  
 काननानि च वेगेन भ्रमत्यपरिसंस्थितः ॥  
 तदा स गत्वा विपुलं महद्वनं  
 परीत्य सर्वं त्वथ मैथिलीं प्रति ।  
 अनिष्ठिताशः स चकार मार्गेण  
 पुनः प्रियायाः परमं परिश्रमम् ॥  
 दृष्टुश्रमपदं शून्यं रामो दशरथात्मजः ।  
 रहितां पर्णशालां च प्रविद्धान्यासनानि च ॥  
 अदृष्टा तत्र वैदेहीं संनिरीक्ष्य च सर्वशः ।  
 उवाच रामः प्राकुद्य प्रगृह्य हचिरी भुजी ॥  
 क्व नु लक्ष्मण वैदेही कं वा देशमितो गता ।  
 केनाहुता वा सीमित्रे भक्षिता केन वा प्रिया ॥  
 वृक्षेणावार्यं यदि मां सीते हसितुभिन्नसि ।  
 अलं ते हसितेनाद्य मां भजस्व सुदुःखितम् ॥  
 यैः परिक्रीडसे सीते विश्वस्तंमृगपोतकैः ।  
 एते हीनास्त्वया सौम्ये घ्यायन्त्यस्त्राविलेखणाः ॥  
 सीतया रहितोऽहं वै न हि जीवामि लक्ष्मण ।

वृतं शोकेन महता सीताहरणजेन माम् ॥  
 परलोके महाराजो नूनं द्रक्ष्यति मे पिता ।  
 कथं प्रतिज्ञां संश्रुत्य मया त्वमभियोजितः ॥  
 अपूरयित्वा तं कालं मत्सकाशमिहागतः ।  
 कामवृत्तमनार्थं वा मृषावादिनमेव च ।  
 धिवत्वामिति परे लोके व्यक्तं वक्ष्यति मे पिता ॥  
 विवशं शोकसंतप्तं दीनं भग्नमनोरथम् ।  
 मामिहोत्सृज्य करुणं कीर्तिनंरमिवानृजुम् ॥  
 कव गच्छसि वरारोहे मां भोत्सृज सुमध्यमे ।  
 त्वया विरहितश्चाहं त्यक्ष्ये जीवितमात्मनः ॥  
 इतीब विलपनामः सीतादर्शनलालसः ।  
 न ददर्श सुदुखार्तो राघवो जनकात्मजाम् ॥  
 अनासादयमानं तं सीतां शोकपरायणम् ।  
 पङ्कमासाद्य विपुलं सीदन्तमिव कुञ्जरम् ।  
 लक्ष्मणो राममत्यर्थमुवाच हितकाम्यया ॥  
 मा विषादं महाबुद्धे कुरु यत्नं मया सह ।  
 इदं गिरिवरं वीर वहुकन्दरशोभितम् ॥  
 प्रियकाननसंचारा वनोन्मत्ता च मैथिली ।  
 सा वनं वा प्रविष्टा स्यान्नलिनीं वा सुपुण्यिताम् ॥  
 सरितं वापि संप्राप्ता मीनवञ्जुलसेविताम् ।  
 स्नातुकामा निलीना स्याद्वासकामा वने क्वचित् ॥  
 वित्रासयितुकामा वा लीना स्यात्कानने क्वचित् ॥  
 जिज्ञासमाना वैदेही त्वां मां च पुरुषर्थभ ।  
 तस्या हृन्वेषणे श्रीमन्त्खप्रमेव यतावहे ॥  
 वनं सर्वं विचिनुवो यत्र सा जनकात्मजा ।  
 मन्यसे यदि काकुत्स्य मा स्म शोके मनः कृथाः ॥  
 एवमुक्तः स सौहादल्लक्ष्मणेन समाहितः ।  
 सह सौमित्रिणा रामो विचेतुमुपचक्रमे ॥  
 तौ वनानि गिरींश्चैव सरितश्च सरांसि च ।  
 निखिलेन विचिन्वन्ती सीतां दशरथात्मजी ॥

तस्य शैलस्य सानूनि शिलाश्च शिखराणि च ।  
 निखिलेन विचिन्वन्ती नैव तामभिजम्मतुः ॥  
 विचित्य सर्वतः शैलं रामो लक्ष्मणमन्नवीत् ।  
 नेह पश्यामि सौमित्रे वैदेहीं पर्वते शुभाम् ॥  
 ततो दुःखाभिसंतप्तो लक्ष्मणो वाक्यमन्नवीत् ।  
 विचरन्दण्डकारण्यं आतरं दीप्ततेजसम् ॥  
 प्राप्त्यसे त्वं महाप्राज्ञ मैथिलीं जनकात्मजाम् ।  
 यथा विष्णुर्महाबाहुर्बलं बद्धा महीमिमाम् ॥  
 एवमुक्तस्तु वीरेण लक्ष्मणेन स राघवः ।  
 उवाच दीनया वाचा दुःखाभिहृतचेतनः ॥  
 वनं सुविचितं सर्वं पद्धिन्यः फुल्लपङ्कजाः ।  
 गिरिवचायं महाप्राज्ञ बहुकन्दरनिझंरः ।  
 न हि पश्यामि वैदेहीं प्राणेभ्योऽपि गरीयसीम् ॥  
 एवं स विलपनामः सीताहरणकर्शितः ।  
 दीनः शोकसमाविष्टो मुहूर्तं विह्वलोऽभवत् ॥  
 स विह्वलितसवञ्ज्ञो गतवृद्धिर्विचेतनः ।  
 विषसादातुरो दीनो निःश्वस्याशीतमायतम् ॥  
 बहुशः स तु निःश्वस्य रामो राजीवलोचनः ।  
 हा प्रियेति विचुक्तोश बहुशो बाष्पगद्गदः ॥  
 तं सान्त्वयामास ततो लक्ष्मणः प्रियवान्धवम् ।  
 बहुप्रकारं शोकार्तः प्रश्रितः प्रश्रिताञ्जलिः ॥  
 अनादृत्य तु तद्वाक्यं लक्ष्मणोष्ठपुटच्युतम् ।  
 अपश्येस्तां प्रियां सीतां प्राकोशात्स पुनः पुनः ॥

## रामविलापः

(रा० ३।६३)

स राजपुत्रः प्रियया विहीनः  
शोकेन मोहेन च पीड्यमानः ।  
विषादयन्भ्रातरमार्त्तर्घो  
भूयो विषादं प्रविवेश तीव्रम् ॥  
स लक्ष्मणं शोकवशाभिपन्नं  
शोके निमग्नो विपुले तु राम ।  
उवाच वाक्यं व्यसनानुरूप-  
मुष्णं विनिःश्वस्य रुदन्सशोकम् ॥  
न मद्विधो दुष्कृतकर्मकारी  
मन्ये द्वितीयोऽस्ति वसुधरायाम् ।  
शोकानुशोको हि परंपराया  
मामेति भिन्दन्हृदयं मनश्च ॥  
पूर्वं मया नूनमभीप्सितानि  
पापानि कर्माण्यसकृत्कृतानि ।  
तत्रायमद्यापतितो विषाको  
दुःखेन दुःखं यदहं विशामि ॥  
राज्यप्रणाशः स्वजनैर्वियोगः  
पितुर्विनाशो जननीवियोगः ।  
सर्वाणि मे लक्ष्मण शोकवेग-  
मापूरयन्ति प्रविचिन्तितानि ॥  
सर्वं तु दुःखं मम लक्ष्मणेदं  
शान्तं शरीरे वनमेत्य क्लेशम् ।  
सीतावियोगात्पुनरभ्युदीर्ण  
काष्ठैरिवान्मिः सहसोपदीप्तः ॥  
सा नूनमार्या मम राक्षसेन  
ह्यभ्याहृता खं समुपेत्य भीरुः ।

अप्यस्वरं सुस्वरविप्रलापा  
 भयेन विकन्दितवत्यभीक्षणम् ॥  
 तौ लोहितस्य प्रियदर्शनस्य  
 सदोचितावृत्तमचन्दनस्य ।  
 वृत्तौ स्तनौ शोणितपञ्चदिग्धौ  
 नूनं प्रियाया मम नाभिपातः ॥  
 तच्छ्लक्षणमुव्यक्तमदुप्रलापं  
 तस्या मुखं कुञ्चितकेशभारम् ।  
 रक्षोवशं नूनमुपागताया  
 न आजते राहुमुखे यथेन्दुः ॥  
 तां हारपाशस्य सदोचितान्तां  
 ग्रीवां प्रियाया मम सुव्रतायाः ।  
 रक्षांसि नूनं परिपीतवन्ति  
 शून्ये हि भित्त्वा रुधिराशनानि ॥  
 मया विहीना विजने बने सा  
 रक्षोभिरावृत्य विकृष्यमाणा ।  
 नूनं विनादं कुररीव दीना  
 सा मुक्तवत्यायतकान्तनेत्रा ॥  
 अस्मिन्मया सार्वमुदारशीला  
 शिलातले पूर्वमुपोपविष्टा ।  
 कान्तस्मिता लक्षणं जातहासा  
 त्वामाह सीता बहुवाक्यजातम् ॥  
 गोदावरीयं सरितां वरिष्ठा  
 प्रिया प्रियाया मम नित्यकालम् ।  
 अप्यत्र गच्छेदिति चिन्तयामि  
 नैकाकिनी याति हि सा कदाचित् ॥  
 पद्मानना पद्मपलाशनेत्रा  
 पद्मानि वानेतुमभिप्रयाता ।  
 तदप्ययुक्तं न हि सा कदाचि-  
 न्मया विना गच्छति पञ्चजानि ॥

कामं त्विदं पुष्पितवृक्षपण्डं  
 नानाविधैः पक्षिगणैरुपेतम् ।  
 वनं प्रयाता नु तदप्ययुक्त-  
 मेकाकिनी सातिविभेति भीरुः ॥  
 आदित्य भो लोककृताकृतज्ञ  
 लोकस्य सत्यानृतकर्मसाधिन् ।  
 मम प्रिया सा क्व गता हृता वा  
 शंसस्व मे शोकहतस्य सर्वम् ॥  
 लोकेषु सर्वेषु न नास्ति किञ्चि-  
 द्यत्तेन नित्यं विदितं भवेत्तत् ।  
 शंसस्व वायो कुलपालिनीं तां  
 मृता हृता वा पथि वर्तते वा ॥  
 इतीव तं शोकविधेयदेहं  
 रामं विसंजं विलपत्तमेव ।  
 उवाच सौमित्रिरदीनसत्त्वो  
 न्याय्ये स्थितः कालयुतं च वाक्यम् ॥  
 शोकं विसृज्याद्य धृति भजस्व  
 सोत्साहृता चास्तु विमार्गेऽस्याः ।  
 उत्साहवन्तो हि नरा न लोके  
 सीदन्ति कर्मस्वतिदुष्करेषु ॥  
 इतीव सौमित्रिमुदग्रपीरुषं  
 ब्रुवन्तमातौ रघुवंशसत्तमः ।  
 न चिन्तयामास धृति विमुक्तवा-  
 न्युनश्च दुःखं महदप्युपागमत् ॥

## माल्यवत्पर्वते वर्षागमः

(रा० ४२८।१-६४)

स तदा वालिनं हृत्वा सुश्रीवमभिषिच्य च ।  
 वसन्माल्यवतः पूढे रामो लक्षणमन्नवीत् ॥  
 अयं स कालः संप्राप्तः समयोऽद्य जलागमः ।  
 संपद्य त्वं नभो मेघैः संवृतं गिरिसंनिभैः ॥  
 नवमासधृतं गर्भं भास्करस्य गमस्तिभिः ।  
 पीत्वा रसं समुद्राणां द्यौः प्रसूते रसायनम् ॥  
 शक्यमम्बरमारुह्य मेघसोपानपंक्तिभिः ।  
 कुटजार्जुनमालाभिरलंकर्तुं दिवाकरः ॥  
 संध्यारागोत्थितस्ताञ्चरन्तेष्वपि च पाण्डुभिः ।  
 स्तिर्घेरभ्रपठच्छेदैर्द्वन्नमिवाम्बरम् ॥  
 मन्दमारुतनिःश्वासं संध्याचन्दनरञ्जितम् ।  
 आपाण्डुजलदं भाति कामातुरमिवाम्बरम् ॥  
 एषा धर्मपरिक्लिष्टा नववारिपरिप्लुता ।  
 सीतेव शोकसंतप्ता मही वाष्पं विमुञ्चति ॥  
 मेघोदरविनिर्मुक्ताः कर्पुरदलशीतलाः ।  
 शक्यमञ्जलिभिः पातुं वाताः केतकगन्धिनः ॥  
 एष फुलार्जुनः शैलः केतकैरभिवासितः ।  
 सुश्रीव इव शान्तारिधाराभिरभिषिच्यते ॥  
 मेघकृष्णाजिनधरा धारायज्ञोपवीतिनः ।  
 मारुतापूरितगुहाः प्राधीता इव पर्वताः ॥  
 कशाभिरिव हैमीभिर्विद्युद्धिरभिताङ्गितम् ।  
 अन्तस्तनितनिर्धोषं सबेदनमिवाम्बरम् ॥  
 नीलमेघाश्रिता विद्युत्स्फुरन्ती प्रतिभाति मे ।  
 स्फुरन्ती रावणस्पाङ्के वैदेहीव तपस्त्वनी ॥  
 इमास्ता मन्मथवतां हिताः प्रतिहता दिशः ।

अनुलिप्ता इव घनैर्नष्टग्रहनिशाकराः ॥  
 क्वचिद्वाष्पाभिसंरुद्धान्वर्षागमसमुत्सुकान् ।  
 कुटजान्पश्य सौमित्रे पुष्पितानिरिसानुषु ।  
 मम शोकाभिभूतस्य कामसंदीपनान्स्थतान् ॥  
 रजः प्रशान्तं स हिमोऽद्य वायु-  
 निंदाधदोषप्रसराः प्रशान्ताः ।  
 स्थिता हि यात्रा वसुधाधिपानां  
 प्रवासिनो यान्ति नराः स्वदेशान् ॥  
 संप्रस्थिता मानसवासलुभ्वा:  
 प्रियान्विताः संप्रति चक्रवाकाः ।  
 अभीष्टणवर्षोदकविक्षतेषु  
 यानानि मार्गेषु न संपतन्ति ॥  
 क्वचित्प्रकाशं क्वचिदप्रकाशं  
 नभः प्रकीणम्बुधरं विभाति ।  
 क्वचित्क्वचित्पर्वतसंनिरुद्धं  
 रूपं यथा शान्तमहार्णवस्य ॥  
 व्यामिश्रितं सर्जकदम्बपुष्टै-  
 नंवं जलं पर्वतधातुताम्रम् ।  
 मयूरकेकाभिरनुप्रयातं  
 शैलापगाः शीघ्रतरं वहन्ति ॥  
 रसाकुलं पट्पदसंनिकाशं  
 प्रभुज्यते जम्बुफलं प्रकामम् ।  
 अनेकवर्णं पवनावधूतं  
 भूमी पतत्याम्रफलं विपक्वम् ॥  
 विद्युत्पत्ताकाः सवलाकमालाः  
 शैलेन्द्रकूटाकुतिसंनिकाशाः ।  
 गर्जन्ति मेघाः समुदीर्णनादा  
 मत्ता गजेन्द्रा इव संयुगस्थाः ॥  
 वर्षोदकाप्यायितशाहूलानि  
 प्रवृत्तनृतोत्सववर्हिणानि ।

वनानि निर्बृष्टबलाहकानि  
 पश्यापराह्लेष्वधिकं विभान्ति ॥  
 समुद्धन्तः सलिलातिभारं  
 बलाकिनो वारिधरा नदन्तः ।  
 महत्सु शृङ्गेषु महीधराणां  
 विश्रम्य विश्रम्य पुनः प्रयान्ति ॥  
 मेघाभिकामा परिसंपतन्ती  
 संमोदिता भाति बलाकपंक्तिः ।  
 वातावधूता वरपौण्डरीकी  
 लम्बेव माला रुचिराम्बरस्य ॥  
 बालेन्द्रगोपान्तरचित्रितेन  
 विभाति भूमिर्वशाद्वलेन ।  
 गात्रानुपृक्तेन शुक्रप्रभेण  
 नारीव लाक्षोक्षितकम्बलेन् ॥  
 निद्रा शनैः केशवमभ्युपैति  
 द्रुतं नदी सागरमभ्युपैति ।  
 हृष्टा बलाका धनमभ्युपैति  
 कान्ता सकामा प्रियमभ्युपैति ॥  
 जाता वनान्ताः शिखिसुप्रनृत्ता  
 जाताः कदम्बाः सकदम्बशाखाः ।  
 जाता वृषा गोषु समानकामा  
 जाता मही सस्यवनाभिरामा ॥  
 वहन्ति वर्षन्ति नदन्ति भान्ति  
 व्यायन्ति नृत्यन्ति समाश्वसन्ति ।  
 नद्यो धना मत्तगजा वनान्ताः  
 प्रियाविहीनाः शिखिनः प्लवङ्गमाः ॥  
 प्रहर्षिताः केतकिपुष्पगन्ध-  
 माद्याय मत्ता वननिर्जरेषु ।  
 प्रपातशद्वाकुलिता गजेन्द्राः  
 सार्धं मयूरैः समदा नदन्ति ॥

धारानिपातैरभिहन्यमानाः  
 कदम्बशाखासु विलम्बमानाः ।  
 क्षणार्जितं पुष्परसावगाढं  
 शनैर्मदं षट् चरणास्त्यजन्ति ॥  
 अङ्गारचूर्णोत्करसंनिकाशैः  
 कलैः सुपर्यप्तिरसैः समृद्धैः ।  
 जम्बूद्रुमाणां प्रविभान्ति शाखा  
 निपीयमाना इव षट् पदीघैः ॥  
 तडित्पताकाभिरलंकृताना-  
 मुदीर्णगम्भीरमहारवाणाम् ।  
 विभान्ति रूपाणि वलाहकानां  
 रणोत्सुकानामिव वारणानाम् ॥  
 मागनुगः शैलवनानुसारी  
 संप्रस्थितो मेघरवं निशम्य ।  
 युद्धाभिकामः प्रतिनादशङ्की  
 मत्तो गजेन्द्रः प्रतिसंनिवृत्तः ॥  
 कवचित्प्रगीता इव षट् पदीघैः  
 कवचित्प्रनृत्ता इव नीलकण्ठैः ।  
 कवचित्प्रमत्ता इव वारणेन्द्र-  
 विभान्त्यनेकाश्रयिणो वनान्त्ता: ॥  
 कदम्बसर्जिनकन्दलाढ्या  
 वनान्त्तभूमिर्मधुवारिपूर्णा ।  
 मयूरमत्ताभिरुतप्रनृत्तै-  
 रापानभूमिप्रतिमा विभाति ॥  
 मुक्तासमाभं सलिलं पतद्वै  
 सुनिमंलं पत्रपुटेषु लग्नम् ।  
 हृष्टा विवर्णच्छदना विहङ्गा:  
 सुरेन्द्रदत्तं तृष्णिताः पिबन्ति ॥  
 षट् पादतन्त्रीमधुराभिधानं  
 ल्लवङ्गमोदीरितकण्ठतालम् ।

आविष्कृतं मधमूदज्ञनादै-  
 वनेषु संगीतमिव प्रवृत्तम् ॥  
 कवचित्प्रनृत्तैः कवचिदुन्नदिद्विः  
 कवचिच्च वृक्षाग्रनिषणकायैः ।  
 व्यालम्बवर्हभिरण्मयूरे-  
 वनेषु संगीतमिव प्रवृत्तम् ॥  
 स्वनैर्धनानां प्लवगाः प्रबुद्धा  
 विहाय निद्रां चिरसंनिश्चाम् ।  
 अनेकरूपाकृतिवर्णनादा  
 नवाम्बुधाराभिहता नदन्ति ॥  
 नद्यः समुद्धाहितचक्रवाका-  
 स्तटानि शीर्णन्यपवाहयित्वा ।  
 दृप्ता नवप्रावृतपूर्णभोगा-  
 दृतं स्वभर्तारमुपोपयन्ति ॥  
 नीलेषु नीला नववारिपूर्णा  
 मेघेषु मेघाः प्रतिभान्ति सक्ताः ।  
 दवाग्निदग्धेषु दवाग्निदग्धाः  
 शैलेषु शैला इव बद्धमूलाः ॥  
 प्रमत्तसंनादितवर्हिणानि  
 सशक्त्रगोपाकुलशाद्वलानि ।  
 चरन्ति नीपार्जुनवासितानि  
 गजाः सुरम्याणि वनान्तराणि ॥  
 नवाम्बुधाराहतकेसराणि  
 ध्रुवं परिष्वज्य सरोरुहाणि ।  
 कदम्बपुष्पाणि सकेसराणि  
 नवानि हृष्टा ऋमराः पिबन्ति ॥  
 मत्ता गजेन्द्रा मुदिता गवेन्द्रा  
 वनेषु विकान्ततरा मृगेन्द्राः ।  
 रम्या नगेन्द्रा निभृता नरेन्द्राः  
 प्रक्रीडितो वारिघरैः सुरेन्द्रः ॥

मेघाः समुद्रूतसमुद्रनादा  
 महाजलौघैर्गगनावलम्बाः ।  
 नदीस्तटाकानि सरांसि वापी-  
 र्महीं च कृत्स्नामपवाहयन्ति ॥  
 वर्षप्रवेगा विपुलाः पतन्ति  
 प्रवान्ति वाताः समुदीर्णवेगाः ।  
 प्रनष्टकूलाः प्रवहन्ति शीघ्रं  
 नद्यो जलं विप्रतिपन्नमार्गाः ॥  
 नरनंरेन्द्रा इव पर्वतेन्द्राः  
 सुरेन्द्रनीतैः पवनोपनीतैः ।  
 घनाम्बुकुम्भैरभिषिच्यमाना  
 रूपं श्रियं स्वामिव दर्शयन्ति ॥  
 घनोपगूढं गगनं न तारा  
 न भास्करो दर्शनमभ्युपैति ।  
 नवैर्जलौघैर्धरणी वितृप्ता  
 तमोविलिप्ता न दिशः प्रकाशाः ॥  
 महान्ति कूटानि महीधराणां  
 धाराविधौतान्यधिकं विभान्ति ।  
 महाप्रमाणैर्विपुलैः प्रपातै-  
 मुक्ताकलापैरिव लम्बमानैः ॥  
 शैलोपलप्रस्खलमानवेगाः  
 शैलोत्तमानां विपुलाः प्रपाताः ।  
 गुहासु संनादितवर्हिणासु  
 हारा विकीर्यन्ति इवावभान्ति ॥  
 शीघ्रं प्रवेगा विपुलाः प्रपाता  
 निधौंतश्त्रज्ञोपतला गिरीणाम् ।  
 मुक्ताकलापप्रतिमाः पतन्तो  
 महागुहोत्सञ्जतलैर्धिर्यन्ते ॥  
 सुरतामर्दविच्छन्नाः स्वर्गस्त्रीहारमौकितकाः ।  
 पतन्ति चातुला दिक्षु तोयधाराः समन्ततः ॥

विलीयमानैर्विंहगैनिंमीलद्विश्च पञ्चजैः ।  
 विकसन्त्या च मालत्या गतोऽस्तं ज्ञायते रविः ॥  
 वृत्ता यात्रा नरेन्द्राणां सेना पथ्येव वर्तते ।  
 वैराणि चैव मार्गश्च सलिलेन समीकृताः ॥  
 मासि प्रौष्ठपदे ब्रह्म ब्राह्मणानां विवक्षताम् ।  
 अयमध्यायसमयः सामगानामुपस्थितः ॥  
 विकृतकमयितनो नूनं संचितसंचयः ॥  
 आषाढीमभ्युपगतो भरतः कोशलाधिपः ॥  
 नूनमाप्यमाणायाः सरव्वा वर्धते रथः ।  
 मां समीक्ष्य समायान्तमयोध्याया इव स्वनः ॥  
 इमाः स्फीतगुणा वर्षाः सुग्रीवः सुखमशनुते ।  
 विजितारिः सदारश्च राज्ये महति च स्थितः ॥  
 अहं तु हृतदारश्च राज्याच्च महतश्च्युतः ।  
 नदीकूलमिव किलन्नमवसीदामि लक्ष्मण ॥  
 शोकश्च मम विस्तीर्णो वर्षश्च भृशदुर्गमाः ।  
 रावणश्च महाञ्छनुरपारः प्रतिभाति मे ॥  
 अयात्रां चैव दृष्टे मां मार्गश्च भृशदुर्गमान् ॥  
 प्रणते चैव सुग्रीवे न मया किञ्चिदीरितम् ॥  
 अपि चापि परिक्लिष्टं चिराद्वारैः समागतम् ।  
 आत्मकार्यं गरीयस्त्वाद्वक्तुं नेच्छामि वानरम् ॥  
 स्वयमेव हि विश्रम्य ज्ञात्वा कालमुपागतम् ।  
 उपकारं च सुग्रीवो वेत्स्यते नात्र संशयः ॥  
 तस्मात्कालप्रतीक्षोऽहं स्थितोऽस्मि शुभलक्षण ।  
 सुग्रीवस्य नदीनां च प्रसादमभिकाङ्कशयन् ॥  
 उपकारेण वीरो हि प्रतीकारेण युज्यते ।  
 अकृतज्ञोऽप्रतिकृतो हन्ति सरववतां मनः ॥

## अशोकवनिकायां सीता

(रा० ५।१५)

स वीक्षमाणस्तत्रस्थो मार्गमाणश्च मेघिलीम् ।  
 अवेक्षमाणश्च महीं सर्वा तामन्वैक्षत ॥  
 संतानकलताभिश्च पादपैरुपशोभिताम् ।  
 दिव्यगन्धरसोपेतां सर्वतः समलंकृताम् ॥  
 तां स नन्दनसंकाशां मृगपक्षिभिरावृताम् ।  
 हर्म्यप्रासादसंबाधां कोकिलाकुलनिःस्वनाम् ॥  
 काञ्चनोत्पलपद्माभिरपीभिरुपशोभिताम् ।  
 बह्वासनकुथोपेतां बहुभूमिगृहायुताम् ॥  
 सर्वतुक्षुमे रम्यैः फलद्विश्च पादपैः ।  
 पुष्पितानामशोकानां श्रिया सूर्योदयप्रभाम् ।  
 प्रदीप्तामिव तत्रस्थो मारुतिः समुदैक्षत ॥  
 निष्पत्रशास्त्रां विहगैः क्रियमाणामिवासकृत् ।  
 विनिष्पत्तद्विः शतशिचत्रैः पुष्पावतंसकैः ॥  
 समूलपुष्परचितैरशोकैः शोकनाशनैः ।  
 पुष्पभारातिभारैश्च स्पृशद्विरिव मेदिनीम् ॥  
 कर्णिकारैः कुसुमितैः किशुकैश्च सुपुष्पितैः ।  
 स देशः प्रभया तेषां प्रदीप्त इव सर्वतः ॥  
 पुनागाः सप्तपणिश्च चम्पकोदालकास्तथा ।  
 विवृद्धमूला बहवः शोभन्ते स्म सुपुष्पिताः ॥  
 शातकुम्भनिभाः केचित्केचिदग्निशिखप्रभाः ।  
 नीलाञ्जननिभाः केचित्त्राशोकाः सहस्रशः ॥  
 नन्दनं विवृधोद्यानं चित्रं चैत्ररथं यथा ।  
 अतिवृत्तमिवाचिन्त्यं दिव्यं रम्यश्रिया युतम् ॥  
 द्वितीयमिव चाकाशं पुष्पज्योतिर्गणायुतम् ।  
 पुष्परत्नशतैश्चित्रं पञ्चमं सागरं यथा ॥

सर्वं र्तुपुष्टैर्निंचितं पादपैर्मधुगन्धिभिः ।  
 नानानिनादैरुद्यानं रम्यं मृगगणद्विजैः ॥  
 अनेकगन्धप्रवहं पृथगन्धं मनोहरम् ।  
 शैलेन्द्रमिव गन्धाढयं द्वितीयं गन्धमादनम् ॥  
 अशोकवनिकायां तु तस्यां बानरपुण्वः ।  
 स ददशीविदूरस्यं चैत्यप्रासादमूर्जितम् ॥  
 मध्ये स्तम्भसहस्रेण स्थितं कैलासपाण्डुरम् ।  
 प्रवालकृतसोपानं तप्तकाञ्चनवेदिकम् ॥  
 मुष्णन्तमिव चक्षुषिं द्योतमानमिव श्रिया ।  
 निर्मलं प्रांशुभावत्वादुलिखन्तमिवाम्बरम् ।  
 ततो मलिनसंबीतां राक्षसीभिः समावृताम् ।  
 उपवासकृशां दीनां निःश्वसन्तीं पुनः पुनः ।  
 ददर्श शुक्लपक्षादौ चन्द्ररेखामिवामलाम् ॥  
 मन्दप्रख्यायमानेन रूपेण रुचिरप्रभाम् ।  
 पिनद्वां धूमजालेन शिखामिव विभावसोः ॥  
 पीतेनैकेन संबीतां किलटेनोत्तमवाससा ।  
 सपञ्चामनलंकारां विपद्मामिव पथिनीम् ॥  
 पीडितां दुःखसंतप्तां परिक्षीणां तपस्विनीम् ।  
 ग्रहेणाङ्गारकेणेव पीडितामिव रोहिणीम् ॥  
 अश्रुपूर्णमुखीं दीनां कृशामनशनेन च ।  
 शोकध्यानपरां म्लानां नित्यं दुःखपरायणाम् ॥  
 प्रियं जनमपश्यन्तीं पश्यन्तीं राक्षसीगणम् ।  
 स्वगणेन मृगीं हीनां श्वगणेनावृताभिः ॥  
 नीलनागाभया वेण्या जघनं गतयैकया ।  
 नीलया नीरदापाये वनराज्या महीमिव ॥  
 सुखाहीं दुःखसंतप्तां व्यसनानामकोविदाम् ।  
 तां विलोक्य विशालाक्षीमधिकं मलिनां कृशाम् ।  
 तर्कंयामास सीतेति कारणं रूपपादिभिः ॥  
 हियमाणा तदा तेन रक्षसा कामरूपिणा ।  
 यथारूपा हि दृष्टा सा तथारूपेयमङ्गना ॥

पूर्णचन्द्राननां सुभूं चारुवृत्तपयोधराम् ।  
 कुर्वतीं प्रभया देवीं सर्वा वितिमिरा दिशः ॥  
 तां नीलकण्ठीं विम्बोष्ठीं सुमध्यां सुप्रतिष्ठिताम् ।  
 सीतां पद्मपलाशाक्षीं मन्मथस्य रति यथा ॥  
 इष्टां सर्वस्य जगतः पूर्णचन्द्रप्रभामिव ।  
 भूमी सुतनुमासीनां नियतामिव तापसीम् ।  
 निःश्वासबहुलां भीहं भुजगेन्द्रवधूमिव ॥  
 शोकजालेन महता विततेन न राजतीम् ।  
 संसक्तां धूमजालेन शिखामिव विभावसोः ॥  
 तां स्मृतीमिव संदिग्धामृद्धि निपतितामिव ।  
 विहतामिव च श्रद्धामाशां प्रतिहतामिव ॥  
 सोपसर्गी यथा सिद्धि वुद्धि सकलुषामिव ।  
 अभूतेनापवादेन कीर्ति निपतितामिव ॥  
 रामोपरोधव्यथितां रक्षोगणनिपीडिताम् ।  
 अबलां मृगशावाक्षीं वीक्षमाणां ततस्ततः ॥  
 वाष्पाम्बुपरिपूर्णेन कृष्णवक्त्राक्षिपक्षमणा ।  
 वदनेनाप्रसन्नेन निःश्वसन्तीं पुनः पुनः ॥  
 मलपङ्क्खवरां दीनां मण्डनार्हमिमण्डिताम् ।  
 प्रभां नक्षत्रराजस्य कालमेघेरिवावृताम् ॥  
 तस्य संदिदिहे वुद्धिस्तथा सीतां निरीक्ष्य च ।  
 आम्नायानामयोगेन विद्यां प्रशिथिलामिव ॥  
 दुःखेन बुवुधे सीतां हनुमाननलंकृताम् ।  
 संस्कारेण यथा हीनां वाचमर्थान्तरं गताम् ॥  
 तां समीक्ष्य विशालाक्षीं राजपुत्रीमनिन्दिताम् ।  
 तर्क्यामास सीतेति कारणैरूपपादयन् ॥  
 वैदेह्या यानि चाङ्गेषु तदा रामोऽन्वकीर्तयत् ।  
 तान्याभरणजालानि गात्रशोभीन्यलक्षयत् ॥  
 सुकृतीं कर्णवेष्टीं च श्वदेष्टीं च सुसंस्थिती ।  
 मणिविद्रुमचित्राणि हस्तेष्वाभरणानि च ॥  
 श्यामानि चिरयुक्तत्वात्था संस्थानवन्ति च ।

सर्वतुपुष्टैर्निर्चितं पादपैमंधुगन्धिभिः ।  
 नानानिनादैरुद्यानं रम्यं मूर्गगणद्विजैः ॥  
 अनेकगन्धप्रवहं पुण्यगन्धं मनोहरम् ।  
 शीलेन्द्रभिव गन्धाढयं द्वितीयं गन्धमादनम् ॥  
 अशोकवनिकायां तु तस्यां वानरपुंगवः ।  
 स ददर्शाविदूरस्थं चैत्यप्रासादमूर्जितम् ॥  
 मध्ये स्तम्भसहस्रेण स्थितं कैलासपाण्डुरम् ।  
 प्रवालकृतसोपानं तप्तकाञ्चनवेदिकम् ॥  
 मुष्णन्तमिव चक्षूषि द्योतमानमिव श्रिया ।  
 निर्मलं प्रांशुभावत्वादुल्लिखन्तमिवाम्बरम् ।  
 ततो मलिनसंबीतां राक्षसीभिः समावृताम् ।  
 उपवासकृशां दीनां निःश्वसन्तीं पुनः पुनः ।  
 ददर्श शुक्लपक्षादौ चन्द्ररेखामिवामलाम् ॥  
 मन्दप्रख्यायमानेन रूपेण रुचिरप्रभाम् ।  
 पिनदां धमजालेन शिखामिव विभावसोः ॥  
 पीतेनैकेन संबीतां किलष्टेनोत्तमवाससा ।  
 सपङ्कामनलंकारां विपथामिव पचिनीम् ॥  
 पीडितां दुःखसंतप्तां परिक्षीणां तपस्त्वनीम् ।  
 ग्रहेणाङ्गारकेणेव पीडितामिव रोहिणीम् ॥  
 अश्रुपूर्णमुखीं दीनां कृशामनशनेन च ।  
 शोकध्यानपरां म्लानां नित्यं दुःखपरायणाम् ॥  
 प्रियं जनमपश्यन्तीं पश्यन्तीं राक्षसीगणम् ।  
 स्वगणेन मृगीं हीनां श्वगणेनावृतामिव ॥  
 नीलनागाभया वेष्या जघनं गतयैकया ।  
 नीलया नीरदापाये वनराज्या महीमिव ॥  
 सुखाहीं दुःखसंतप्तां व्यसनानामकोविदाम् ।  
 तां विलोक्य विशालाक्षीमधिकं मलिनां कृशाम् ।  
 तकंयामास सीतेति कारणं रूपपादिभिः ॥  
 हियमाणा तदा तेन रक्षसा कामरूपिणा ।  
 यथारूपा हि दृष्टा सा तथारूपेयमङ्गना ॥

पूर्णचन्द्राननां सुभू चारुवृत्तपयोधराम् ।  
 कुर्वतीं प्रभया देवीं सर्वा वितिमिरा दिशः ॥  
 तां नीलकण्ठीं विम्बोष्ठीं सुमध्यां सुप्रतिष्ठिताम् ।  
 सीतां पद्मपलाशाक्षीं मन्मथस्य रति यथा ॥  
 इष्टां सर्वस्य जगतः पूर्णचन्द्रप्रभामिव ।  
 भूमी सुतनुमासीनां नियतामिव तापसीम् ।  
 निःश्वासबहुलां भीरुं भुजगेन्द्रवधूमिव ॥  
 शोकजालेन महता विततेन न राजतीम् ।  
 संसक्तां धूमजालेन शिखामिव विभावसोः ॥  
 तां स्मृतीमिव संदिग्धामृद्धि निपतितामिव ।  
 विहतामिव च श्रद्धामाशां प्रतिहतामिव ॥  
 सोपसर्गीं यथा सिद्धिं वुद्धि सकलुषामिव ।  
 अभूतेनापवादेन कीर्ति निपतितामिव ॥  
 रामोपरोधव्यथितां रक्षोगणनिपीडिताम् ।  
 अवलां मृगशावाक्षीं वीक्षमाणां ततस्ततः ॥  
 बाष्पाम्बुपरिपूर्णेन कुण्डवक्त्राक्षिपक्षमणा ।  
 वदनेनाप्रसन्नेन निःश्वसन्तीं पुनः पुनः ॥  
 मलपङ्कुधरां दीनां मण्डनाहर्ममण्डिताम् ।  
 प्रभां नक्षत्रराजस्य कालमेघैरिवावृताम् ॥  
 तस्य संदिदिहे वुद्धिस्तथा सीतां निरीक्ष्य च ।  
 आम्नायानामयोगेन विद्यां प्रशिथिलामिव ॥  
 दुःखेन बुद्धुषे सीतां हनुमाननलंकृताम् ।  
 संस्कारेण यथा हीनां वाचमर्थान्तिरं गताम् ॥  
 तां समीक्ष्य विशालाक्षीं राजपुत्रीमनिन्दिताम् ।  
 तर्कयामास सीतेति कारणैरूपपादयन् ॥  
 वैदेह्या यानि चाङ्गेषु तदा रामोऽन्वकीर्तयत् ।  
 तान्याभरणजालानि गात्रशोभीन्यलक्षयत् ॥  
 सुकृती कण्ठेष्टो च इवदष्टो च सुसंस्थिती ।  
 मणिविद्रुमचित्राणि हस्तेष्वाभरणानि च ॥  
 श्यामानि चिरयुक्तत्वात्तथा संस्थानवन्ति च ।

तान्येवैतानि मन्येऽहं यानि रामोऽन्वकीर्तयत् ॥  
 तत्र यान्यवहीनानि तान्यहं नोपलक्षये ।  
 यान्यस्या नावहीनानि तानीमानि न संशयः ॥  
 पीतं कनकपट्टाभं स्वस्तं तद्वसनं शुभम् ॥  
 उत्तरीयं नगासकं तदा दृष्टं प्लवङ्गमैः ॥  
 भूषणानि च मुख्यानि दृष्टानि धरणीतले ॥  
 अनयैवापविद्वानि स्वनवन्ति महान्ति च ॥  
 इदं चिरगृहीतत्वाद्वसनं विलष्टवत्तरम् ।  
 तथाप्यनूनं तद्वर्णं तथा श्रीमद्यथेतरत् ॥  
 इयं कनकवण्डिं रामस्य महिषी प्रिया ।  
 प्रनष्टापि सती यस्य मनसो न प्रणश्यति ॥  
 इयं सा यत्कृते रामश्चतुर्भिरिह तप्यते ।  
 कारुण्येनानूशंस्येन शोकेन मदनेन च ॥  
 स्त्री प्रनष्टेति कारुण्यादाश्रितेत्यानूशंस्यतः ।  
 पत्नी नष्टेति शोकेन प्रियेति मदनेन च ॥  
 तस्या देव्या यथारूपमञ्जप्रत्यञ्जसीष्ठवम् ।  
 रामस्य च यथारूपं तस्येयमसितेक्षणा ।  
 अस्या देव्या मनस्तस्मिंस्तस्य चास्यां प्रतिष्ठितम् ।  
 तेनेयं स च धर्मात्मा मुहूर्तंमपि जीवति ॥  
 दुष्करं कृतवान् रामो हीनो यदनया प्रभुः ।  
 धारयत्यात्मनो देहं न शोकेनावसीदति ॥  
 एवं सीतां तथा दृष्ट्वा हृष्टः पवनसंभवः ।  
 जगाम मनसा रामं प्रशशांस च तं प्रभुम् ॥

## रावणभयकातरा सीता

(रा० ५।१९।२-२।)

ततो दृष्टुं व वैदेही रावणं राक्षसाधिपम् ।  
 प्रावेषत वरारोहा प्रवाते कदली यथा ॥  
 ऊरुभ्यामुदरं छाच्य बाहुभ्यां च पयोधरौ ।  
 उपचिष्टा विशालाक्षी रुदती वरवर्णिनी ॥  
 दशग्रीवस्तु वैदेहीं रक्षितां राक्षसीगणैः ।  
 ददर्श दीनां दुःखार्ता नावं सन्नामिवार्णवे ॥  
 असंवृतायामासीनां धरण्यां संशितब्रताम् ।  
 छिन्नां प्रपतितां भूमौ शाखामिव वनस्पतेः ॥  
 मलमण्डनदिग्धाङ्गीं मण्डनार्हाममण्डनाम् ।  
 मृणाली पङ्क्षिदिग्धेव विभाति न विभाति च ॥  
 समीपं राजसिंहस्य रामस्य विदितात्मनः ।  
 संकल्पहयसंयुक्तैयन्तीमिव मनोरथैः ॥  
 शुष्यन्तीं रुदतीमेकां ध्यानशोकपरायणाम् ।  
 दुःखस्यान्तमपश्यन्तीं रामां राममनुव्रताम् ॥  
 चेष्टमानामथाविष्टां पश्चगेन्द्रवधूमिव ।  
 धूप्यमानां घरेणेव रोहिणीं धूमकेतुना ॥  
 वृत्तशीले कुले जातामाचारवर्ति धार्मिके ।  
 पुनः संस्कारमापन्नां जातामिव च दुष्कुले ॥  
 सन्नामिव महाकीर्तिं श्रद्धामिव विमानिताम् ।  
 प्रज्ञामिव परिक्षीणामाशां प्रतिहतामिव ॥  
 आयतीमिव विघ्वस्तामाज्ञां प्रतिहतामिव ।  
 दीप्तामिव दिशं काले पूजामपहतामिव ॥  
 पौर्णमासीमिव निशां तमोग्रस्तेन्दुमण्डलाम् ।  
 परिनीमिव विघ्वस्तां हतशूरां चमूमिव ॥  
 प्रभामिव तमोघ्वस्तामुपक्षीणामिवापगाम् ।

वेदीमिव परामृष्टां शान्तामग्निशिखामिव ॥  
 उत्कृष्टपर्णकमलां वित्रासितविहङ्गमाम् ।  
 हस्तिहस्तपरामृष्टामाकुलामिव पश्चिनीम् ॥  
 पतिशोकातुरां शुष्कां नदीं विस्तावितामिव ।  
 परया मृजया हीनां कृष्णपक्षे निशामिव ॥  
 सुकुमारीं सुजाताङ्गीं रत्नगर्भगृहोचिताम् ।  
 तप्यमानामिवोषेन मृणालीमचिरोदृताम् ॥  
 गृहीतां लाडितां स्तम्भे यूथपेन विनाश्छताम् ।  
 निःश्वसन्तीं सुदुःखातीं गजराजवधूमिव ॥  
 एकया दीर्घया वेण्या शोभमानामयत्नतः ।  
 नीलया नीरदापाये वनराजया महीमिव ॥  
 उपवासेन शोकेन ध्यानेन च भयेन च ।  
 परिक्षीणां कृशां दीनामल्पाहारां तपोधनाम् ॥  
 आयाचमानां दुःखातीं प्राञ्जलि देवतामिव ।  
 भावेन रघुमुख्यस्य दशग्रीवपराभवम् ॥

## रामरावणयोर्युद्धम्

(रा० ६।१०७।२९-५२)

ती तथा युध्यमानौ तु समरे रामरावणौ ।  
 ददृशः सर्वभूतानि विस्मितेनान्तरात्मना ॥  
 अर्दयन्ती तु समरे तयोस्ती स्यन्दनोत्तमौ ।  
 परस्परमभिकुद्धौ परस्परमभिद्रुतौ ।  
 परस्परवधे युक्ती घोररूपौ वभूवतुः ॥  
 मण्डलानि च वीथीश्च गतप्रत्यागतानि च ।  
 दर्शयन्ती बहुविधां सूतसारथ्यजां गतिम् ॥  
 अर्दयन्तरावणं रामो राघवं चापि रावणः ।  
 गतिवेगं समापन्नौ प्रतिवेगनिवर्तने ॥  
 क्षिपतोः शरजालानि तयोस्ती स्यन्दनोत्तमौ ।  
 चेरतुः संयुगमहीं सासारी जलदाविव ॥  
 दर्शयित्वा तदा ती तु गतिं बहुविधां रणे ।  
 परस्परस्याभिमुखौ पुनरेव च तस्थतुः ॥  
 धुरं धुरेण रथयोर्वक्त्रं वक्त्रेण वाजिनाम् ।  
 पताकाश्च पताकाभिः समीयुः स्थितयोस्तदा ॥  
 रावणस्य ततो रामो धनुर्मुक्तौः शितैः शरैः ।  
 चतुर्भिर्शतुरो दीप्तान्हयान्त्रत्यपसर्पयत् ॥  
 स क्रोधवशमापन्नो हयानामपसर्पणे ।  
 मुमोच निशितान्वाणान्राघवाय दशाननः ॥  
 सोऽतिविद्धो बलवता दशग्रीवेण राघवः ।  
 जगाम न विकारं च न चापि व्यथितोऽभवत् ॥  
 चिक्षेप च पुनर्बाणान्वज्जसारसमस्वनान् ।  
 सारथिं वज्जहस्तस्य समुद्दिश्य दशाननः ॥  
 मातलेस्तु महावेगाः शरीरे पतिताः शराः ।  
 न सूक्ष्ममपि संमोहं व्यथां वा प्रददुर्युधि ॥

तया धर्षणया क्रुद्धो मातलेन तथात्मनः ।  
 चकार शरजालेन राघवो विमुखं स्तिष्ठुम् ॥  
 विशति त्रिशति षष्ठिं शतशोऽय सहस्रशः ।  
 मुमोच राघवो वीरः सायकान्स्यन्दने रिषोः ॥  
 रावणोऽपि ततः क्रुद्धो रथस्थो राक्षसेश्वरः ।  
 गदामुसलवर्षेण रामं प्रत्यर्दयद्रणे ॥  
 तत्प्रयुक्तं पुनर्युद्धं तुमुलं रोमहर्षणम् ।  
 गदानां मुसलानां च परिधाणां च निःस्वनैः ।  
 शराणां पुत्रवातैश्च क्षुभिताः सप्तसागराः ॥  
 क्षुब्धानां सागराणां च पातालतलवासिनः ।  
 व्यथिता दानवाः सर्वे पन्नगाश्च सहस्रशः ॥  
 चकम्पे मेदिनी कृत्स्ना सशैलवनकानना ।  
 भास्करो निष्प्रभव्यासीन ववौ चापि मारुतः ॥  
 ततो देवाः सगन्धवर्वाः सिद्धाश्च परमर्षयः ।  
 चिन्तामापेदिरे सर्वे सकिनरमहोरगाः ॥  
 स्वस्ति गोब्राह्यणेभ्यस्तु लोकास्तिष्ठन्तु शाश्वताः ।  
 जयतां राघवः संख्ये रावणं राक्षसेश्वरम् ॥  
 एवं जपन्तोऽपश्यस्ते देवाः सर्विंगणास्तदा ।  
 रामरावणयोर्युद्धं सुधोरं रोमहर्षणम् ॥  
 गन्धवर्वाप्सरसां सञ्चा दृष्टा युद्धमनूपमम् ।  
 गगनं गगनाकारं सागरं सागरोपमम् ॥  
 रामरावणयोर्युद्धं रामरावणयोरिव ।  
 एवं ब्रुवन्तो ददृशुस्तद्युद्धं रामरावणम् ॥

THE PURĀNAS



## जनकाश्वमेधे याज्ञवल्क्यप्रतिष्ठा

(वायुपु० ६०)

जनकस्याश्वमेधे तु महानासीत्समागमः ।  
 कृषीणां तु सहस्राणि तत्राजग्मुरनेकशः ।  
 राजर्घेजंनकस्याथ तं यज्ञं हि दिदृक्षवः ॥  
 आगतान्नाहृणान्दृष्टा जिज्ञासास्याभवत्ततः ।  
 को न्वेषां न्राहृणः श्रेष्ठः कथं मे निश्चयो भवेत् ।  
 इति निश्चित्य मनसा बुद्धि चक्रे जनाधिपः ॥  
 गवां सहस्रमादाय सुवर्णमधिकं ततः ।  
 ग्रामान्नरत्नानि दासांश्च मुनीन्प्राह नराधिपः ।  
 सर्वानिहं प्रपञ्चोऽस्मि शिरसा श्रेष्ठभागिनः ॥  
 यदेतदाहृतं वित्तं यो वः श्रेष्ठतमो भवेत् ।  
 तस्मै तदुपनीतं हि विद्यावित्तं द्विजोत्तमाः ॥  
 जनकस्य वचः श्रुत्वा मुनयस्ते श्रुतिक्षमाः ।  
 दृष्टा धनं महासारं धनवृद्धचा जिधृक्षवः ।  
 आहृयांचक्रुरन्योन्यं वेदज्ञानमदोल्बणाः ॥  
 मनसा गतचित्तास्ते ममेदं धनमित्युत ।  
 ममैवैतन्नवेत्यन्यो न्रूहि कि वा विकल्प्यते ।  
 इत्येवं धनदोषेण वादांश्चक्रुरनेकशः ॥  
 तथान्यस्तत्र वै विद्वान्नहृवाहसुतः कविः ।  
 याज्ञवल्क्यो महातेजास्तपस्वी ब्रह्मवित्तमः ॥  
 ब्रह्मणोऽज्ञात्समुत्पन्नो वाक्यं प्रोवाच सुस्वरम् ।  
 शिष्यं ब्रह्मविदां श्रेष्ठो धनमेतद्गृहण भो ॥  
 नयस्व च गृहं वत्स ममैतन्नात्र संशयः ।  
 सर्ववेदेष्वहं वक्ता नान्यः कश्चित्तु मत्समः ।  
 यो वा न प्रीयते विप्रः स मे त्र्यतु मा चिरम् ॥  
 ततो ब्रह्मार्णवः क्षुब्धः समुद्र इव संप्लवे ।

तानुवाच ततः स्वस्थो याज्ञवल्क्यो हसन्निव ॥  
 क्रोधं मा कार्षुर्विद्वांसो भवन्तः सत्यवादिनः ।  
 वदामहे यथायुक्तं जिज्ञासन्तः परस्परम् ॥  
 ततोऽम्युपागमस्तेषां वादा जग्मुरनेकशः ।  
 सहस्रधा शुभैरर्थेः सूक्ष्मदर्शनसंभवैः ॥  
 लोके वेदे तथाध्यात्मे विद्यास्थानैरलंकृताः ।  
 शापोत्तमगुणैर्युक्ता नृपीघपरिवर्जनाः ।  
 वादाः समभवंस्तत्र धनहेतोर्महात्मनाम् ॥  
 कृष्णस्त्वेकतः सर्वे याज्ञवल्क्यस्तथैकतः ।  
 सर्वे ते मुनयस्तेन याज्ञवल्क्येन धीमता ।  
 एकैकशस्ततः पृष्ठा नैवोत्तरमथाद्रुवन् ॥  
 तान्विजित्य मुनीन्सर्वान्निन्द्रहराशिर्महाद्युतिः ।  
 शाकल्यमिति होवाच वादकर्तारमञ्जसा ॥  
 शाकल्य वद वक्तव्यं कि ध्यायन्नवतिष्ठसे ।  
 पूर्णस्त्वं जडमानेन वाताध्मातो यथा दृतिः ॥  
 एवं स धर्षितस्तेन रोषात्ताङ्गास्यलोचनः ।  
 प्रोवाच याज्ञवल्क्यं तं परुषं मुनिसंनिधौ ॥  
 त्वमस्मांस्तूणवत्कृत्वा तथैवेमान्द्विजोत्तमान् ।  
 विद्याधनं महासारं स्वयंग्राहं जिधृक्षसि ॥  
 शाकल्येनैवमुक्तः स याज्ञवल्क्यः समन्वीत् ।  
 ब्रह्मिष्ठानां बलं विद्धि विद्यातत्त्वार्थदर्शनम् ॥  
 कामश्चार्थेन संबद्धस्तेनार्थं कामयामहे ।  
 कामप्रश्नधना विप्राः कामप्रश्नान्वदामहे ॥  
 पणश्चैषोऽस्य राजर्षेस्तस्मान्नीतं धनं मया ।  
 एच्छुत्वा वचस्तस्य शाकल्यः क्रोधमूच्छ्येतः ।  
 याज्ञवल्क्यमयोवाच कामप्रश्नार्थवदुचः ॥  
 ब्रूहीदानीं मयोद्विष्टान्कामप्रश्नान्यथार्थतः ।  
 ततः समभवद्वादस्तयोर्वृह्यविदोर्महान् ॥  
 साग्रं प्रश्नसहस्रं तु शाकल्यस्तमचूचुदत् ।  
 याज्ञवल्क्योऽन्नवीत्सर्वानृषीणां शृणवतां तदा ॥

शाकल्ये चापि निर्वादे याज्ञवल्क्यस्तमन्नवीत् ।  
 प्रश्नमेकं ममापि त्वं वद शाकल्य कामिकम् ।  
 शापः पणोऽस्य वादस्य अन्नुवन्मृत्युमान्नजेत् ॥  
 अथ सन्नोदितं प्रश्नं याज्ञवल्क्येन धीमता ॥  
 शाकल्यस्तमविज्ञाय सद्यो मृत्युमवाप्नुयात् ॥  
 एवं मृतः स शाकल्यः प्रश्नव्याख्यानपीडितः ।  
 एवं वादश्च सुमहानासीतेषां धनार्थिनाम् ।  
 ऋषीणां मुनिभिः सार्धं याज्ञवल्क्यस्य चैव हि ॥  
 सर्वेः पृष्ठांस्तु संप्रश्नात्त्वातशोऽथ सहस्रशः ।  
 व्याख्याय वै मुने तेषां प्रश्नसारं महागतिः ॥  
 याज्ञवल्क्यो धनं गृह्ण यशो विख्याप्य चात्मनः ।  
 जगाम वै गृहं स्वस्थः गिर्व्यैः परिवृतो वशी ॥

## आदिराजपृथुचरितम्

(वायुपु० ६२)

सूत उवाच ।

अङ्गात्मुनीथापत्यं वै वेनमेकं व्यजायत ।  
 अपचारेण वेनस्य प्रकोपः सुमहानभूत् ॥  
 प्रजार्थमूषयस्तस्य ममन्युर्दक्षिणं करम् ।  
 वेनस्य पाणी मथिते संबभूव महान्नृपः ।  
 वैन्यो नाम महीपालो यः पृथुः परिकीर्तिः ॥  
 स धन्वी कवची जातस्तेजसा प्रज्वलन्निव ।  
 पृथुर्वेन्यः सर्वलोकान् रक्ष क्षत्रपूर्वजः ॥  
 राजसूयाभिषिक्तानामाद्यः स वसुधाधिपः ।  
 तस्य स्तवार्थमृत्पन्नी निपुणी सूतमागधौ ॥  
 तेनेयं गीर्महाराजा दुर्घा सस्यानि धीमता ।  
 प्रजानां वृत्तिकामानां देवैर्कृषिगणैः सह ॥  
 पितृभिर्दनिवैश्चैव गन्धर्वैरप्सरोगणैः ।  
 सर्वैः पुण्यजनैश्चैव वीरुद्धिः पर्वतैस्तथा ॥  
 तेषु तेषु तु पात्रेषु दुह्यमाना वसुधरा ।  
 प्रादाद्यथेप्सितं क्षीरं तेन लोकांस्त्वधारयत् ॥

ऋषय ऊचुः ।

विस्तरेण पृथोजन्म कीर्तयस्व महामते ।  
 यथा महात्मना दुर्घा पूर्वं तेन वसुधरा ॥  
 यथा देवैश्च नागैश्च यथा ब्रह्मर्हिंभिः सह ।  
 यथा यक्षैः सगन्धर्वैरप्सरोभिर्यथा पुरा ।  
 यथा यथा च तैदुर्घा विधिना येन येन च ॥  
 तेषां पात्रविशेषाश्च दोर्घारं क्षीरमेव च ।  
 तथा वत्सविशेषाश्च तत्रः प्रबूहि पृच्छताम् ॥

यस्मिंश्च कारणे पाणिवेनस्य मथितः पुरा ।  
क्रुद्धैर्महर्षिभिः पूर्वं तत्सर्वं कथयस्व नः ॥

मूर्त उवाच ।

वर्णयिष्यामि वो विप्राः पृथोर्वेन्यस्य संभवम् ।  
एकाग्राः प्रयताश्चैव शुश्रूषाद्वं द्विजोत्तमाः ॥  
नाशुचेर्नर्पि पापाय नाशिष्यायाहिताय च ।  
वर्णयेयमिमं पुण्यं नाक्रताय कथंचन ॥  
स्वर्णं यशस्यमायुष्यं पुण्यं वेदैश्च संमितम् ।  
रहस्यमृषिभिः प्रोक्तं शृणुयाद्योऽनसूयकः ॥  
यश्चेमं श्रावयेन्मत्यं पृथोर्वेन्यस्य संभवम् ।  
ब्राह्मणेभ्यो नमस्कृत्य न स शोचेत्कृताकृतम् ॥  
गोप्ता धर्मस्य राजासी बभूवात्रिसमः प्रभुः ।  
अत्रिवंशसमुत्पन्नो ह्यङ्गो नाम प्रजापतिः ।  
यस्य पुत्रोऽभवद्वेनो नात्यर्थं धार्मिकस्तथा ॥  
जातो मृत्युसुतायां वै सुनीश्चायां प्रजापतिः ।  
स मातामहदोषेण वेनः कालात्मजात्मजः ॥  
स धर्मं पृष्ठतः कृत्वा कामाल्लोभे व्यवर्तत ।  
स्थापनं स्थापयामास धर्मपितं स पार्थिवः ॥  
वेदशास्त्राण्यतिक्रम्य ह्यधर्मं निरतोऽभवत् ।  
निःस्वाध्यायवधिष्टकाराः प्रजास्तस्मिन्प्रशासति ।  
आसन्न च पपुः सोमं हृतं यज्ञेषु देवताः ॥  
न यष्टव्यं न होतव्यमिति तस्य प्रजापतेः ।  
आसीत्प्रतिज्ञा क्रूरेयं विनाशे प्रत्युपस्थिते ॥  
अहमिज्यश्च पूज्यश्च सर्वयज्ञे द्विजातिभिः ।  
मयि यज्ञो विधातव्यो मयि होतव्यमित्यपि ॥  
तमतिक्रान्तमर्यादिमाददानमसांप्रतम् ।  
ऊचुर्महर्षयः सर्वे मरीचिप्रमुखास्तथा ॥  
वयं दीक्षां प्रवेक्ष्यामः संवत्सरशतान्वहून् ।  
माधर्म वेन कार्षीस्त्वं नैष धर्मः सनातनः ।

निधने च प्रसूतोऽसि प्रजापतिरसंशयः ॥  
 पालयिष्ये प्रजाश्चेति त्वया पूर्वं प्रतिश्रुतम् ।  
 तांस्तथा वादिनः सर्वान्त्रद्वृष्टीनव्रवीत्तदा ॥  
 स प्रहस्य तु दुर्बुद्धिरिदं वचनकोविदः ।  
 स्लष्टा धर्मस्य कश्चान्यः श्रोतव्यं कस्य वै मया ॥  
 वीर्यश्रुततपःसत्यैर्मया वा कः समो भुवि ।  
 महात्मानमनूनं मां यूयं जानीत तत्त्वतः ॥  
 प्रभवः सर्वलोकानां धर्मणां च विशेषतः ।  
 इच्छन्दहेयं पूर्थिवीं प्लावयेयं जलेन वा ।  
 सृजेयं वा ग्रसेयं वा नात्र कार्या विचारणा ॥  
 यदा न शक्यते स्तम्भान्मानाच्च भृशमोहितः ।  
 अनुनेतुं नृपो वेनस्ततः कुद्धा महर्षयः ॥  
 निगृह्य तं महावाहुं विस्फुरन्तं यथानलम् ।  
 ततोऽस्य वामहस्तं ते ममन्थुभृशकोपिताः ॥  
 तस्मात्प्रमथ्यमानादौ जज्ञे पूर्वमभिश्रुतः ।  
 हस्वोऽतिमात्रं पुरुषः कृष्णश्चापि तथा द्विजाः ॥  
 स भीतः प्राञ्जलिश्चैव स्थितवान्याकुलेन्द्रियः ।  
 तमार्तं विह्वलं दृष्टा निषीदेत्यब्रुवन्किल ॥  
 निषादवंशकर्तासौ वभूवानन्तविक्रमः ।  
 धीवरानसृजत्सोऽपि वेनकल्मषसंभवान् ॥  
 ये चान्ये विन्ध्यनिलयास्तुम्बुरास्तुवराः खसाः ।  
 अधर्मरुचयश्चापि संभूता वेनकल्मषात् ॥  
 पुनर्महर्षयस्तस्य पाणिं वेनस्य दक्षिणम् ।  
 अरणीमिव संरम्भान्ममन्थुर्जातिमन्यवः ॥  
 पृथुस्तस्मात्समुत्पन्नः करास्फालनतेजसः ।  
 पृथोः करतलाद्वापि यस्माज्जातः पृथुस्ततः ।  
 दीप्यमानः स्ववपुषा साक्षादग्निरिवोज्जवलन् ॥  
 आद्यमाजगवं नाम धनुर्गृह्य महारवम् ।  
 शरांश्च विभ्रदक्षार्थं कवचं च महाप्रभम् ॥  
 तस्मिन्जातेऽथ भूतानि संप्रहृष्टानि सर्वशः ।

समुत्पन्ने महाराजि वेनश्च त्रिदिवं गतः ॥  
 समुत्पन्ने राजर्षिः स सत्पुत्रेण धीमता ।  
 त्रातः स पुरुषव्याघ्रः पुन्नाम्नो नरकात्तदा ॥  
 तं नद्यश्च समुद्राश्च रत्नान्यादाय सर्वशः ।  
 अभिषेकाय तोयं च सर्वं एवोपतस्थिरे ॥  
 पितामहश्च भगवानज्ञिरोभिः सहामरैः ॥  
 स्थावराणि च भूतानि जङ्गमानि च सर्वशः ॥  
 समागम्य तदा वैन्यमध्यषिङ्गन्नराधिपम् ।  
 महता राजराज्येन महाराजं महाद्युतिम् ॥  
 सोऽभिषिक्तो महाराजो देवैरज्ञिरसः सुतैः ।  
 आदिराजो महाराजः पृथुर्वेन्यः प्रतापवान् ॥  
 पित्रापरञ्जितास्तस्य प्रजास्तेनानुरञ्जिताः ।  
 ततो राजेति नामास्य अनुरागादजायत ॥  
 आपस्तस्तम्भिरे चास्य समुद्रमभियास्यतः ।  
 पर्वताश्च विशीर्यन्ते ध्वजभङ्गश्च नाभवत् ॥  
 अकृष्टपच्या पृथिवी सिध्यन्त्यन्नानि चिन्तया ।  
 सर्वकामदुद्धा गावः पुटके पुटके मधु ॥  
 एतस्मिन्नेव काले च यज्ञे पैतामहे शुभे ।  
 सूतः सुत्यां समुत्पन्नः सौत्येऽहनि महामतिः ।  
 तस्मिन्नेव महायज्ञे जज्ञे प्राजोऽथ मागधः ॥  
 ऐन्द्रण हविषा चापि हविः पृक्तं बृहस्पतेः ।  
 जुहावेन्द्राय देवेन ततः सूतो व्यजायत ॥  
 प्रमादस्तत्र संजज्ञे प्रायशिचतं च कर्मसु ।  
 शिष्यहव्येन यत्पृक्तमभिभूतं गुरोहर्विः ।  
 अधरोत्तरचारेण जज्ञे तद्वर्णवैकृतम् ॥  
 यच्च क्षत्रात्समभवद् ब्राह्मण्यं हीनयोनितः ।  
 सूतः पूर्वेण साधम्यात्तुल्यधर्मः प्रकीर्तिंतः ॥  
 मध्यमो ह्येष सूतस्य धर्मः क्षत्रोपजीवनम् ।  
 रथनागाश्वचरितं जघन्यं च चिकित्सितम् ॥  
 पृथोः स्तवार्थं तौ तत्र समाहृती सुरर्षिभिः ।

निधने च प्रसूतोऽसि प्रजापतिरसंशयः ॥  
 पालयिष्ये प्रजाश्चेति त्वया पूर्वं प्रतिश्रुतम् ।  
 तांस्तथा वादिनः सर्वान्त्रहृषीनवीतदा ॥  
 स प्रहस्य तु दुर्बुद्धिरिदं वचनकोविदः ।  
 स्त्रष्टा धर्मस्य कश्चान्यः श्रोतव्यं कस्य वै मया ॥  
 वीयंश्रुततपःसत्यंर्मया वा कः समो भुवि ।  
 महात्मानमनूनं मां यूयं जानीत तत्त्वतः ॥  
 प्रभवः सर्वलोकानां धर्मणां च विशेषतः ।  
 इच्छन्दहेयं पृथिवीं प्लावयेयं जलेन वा ।  
 सृजेयं वा ग्रसेयं वा नात्र कार्या विचारणा ॥  
 यदा न शक्यते स्तम्भान्मानाच्च भृशमोहितः ।  
 अनुनेतुं नृपो वेनस्ततः क्रुद्धा महर्षयः ॥  
 निगृह्य तं महाबाहुं विस्फुरन्तं यथानलम् ।  
 ततोऽस्य वामहस्तं ते ममन्थुभृशकोपिताः ॥  
 तस्मात्प्रभ्यमानादौ जज्ञे पूर्वमभिश्रुतः ।  
 हस्त्वोऽतिमात्रं पुरुषः कृष्णश्चापि तथा द्विजाः ॥  
 स भीतः प्राञ्जलिश्चैव स्थितवान्व्याकुलेन्द्रियः ।  
 तमातं विह्वलं दृष्ट्वा निषीदेत्यब्रुवन्किल ॥  
 निषादवंशकर्तासौ वभूवानन्तविक्रमः ।  
 धीवरानसृजत्सोऽपि वेनकल्मषसंभवान् ॥  
 ये चान्ये विनव्यनिलयास्तुम्बुरास्तुवराः खसाः ।  
 अधर्मरुचयश्चापि संभूता वेनकल्मषात् ॥  
 पुनर्महर्षयस्तस्य पाणिं वेनस्य दक्षिणम् ।  
 अरणीमिव संरम्भान्ममन्थुजितमन्यवः ॥  
 पूयुस्तस्मात्समुत्पन्नः करास्फालनतेजसः ।  
 पृथोः करतलाद्वापि यस्माज्जातः पृथुस्ततः ।  
 दीप्यमानः स्ववपुषा साक्षादग्निरिवोज्जवलन् ॥  
 आद्यमाजगवं नाम धनुर्गृह्य महारवम् ।  
 शरांश्च विभ्रद्रक्षार्थं कवचं च महाप्रभम् ॥  
 तस्मिन्जातेऽयं भूतानि संप्रहृष्टानि सर्वशः ।

समुत्पन्ने महाराजि वेनश्च त्रिदिवं गतः ॥  
 समुत्पन्ने राजर्षिः स सत्पुत्रेण धीमता ।  
 आतः स पुरुषव्याघ्रः पुन्नाम्नो नरकात्तदा ॥  
 तं नद्यश्च समुद्राश्च रत्नान्यादाय सर्वशः ।  
 अभिषेकाय तोयं च सर्वं एवोपतस्थिरे ॥  
 पितामहश्च भगवानज्ञरोभिः सहामरैः ॥  
 स्थावराणि च भूतानि जड्जामानि च सर्वशः ॥  
 समागम्य तदा वैन्यमभ्यषिव्यन्नराधिपम् ।  
 महता राजराज्येन महाराजं महाद्युतिम् ॥  
 सोऽभिषिवतो महाराजो देवैरज्ञरसः सुतैः ।  
 आदिराजो महाराजः पृथुवैन्यः प्रतापवान् ॥  
 पित्रापरञ्जितास्तस्य प्रजास्तेनानुरञ्जिताः ।  
 ततो राजेति नामास्य अनुरागादजायत ॥  
 आपस्तस्तम्भिरे चास्य समुद्रमभियास्यतः ।  
 पर्वताश्च विशीर्यन्ते ध्वजभज्ज्ञश्च नाभवत् ॥  
 अकृष्टपच्या पृथिवी सिध्यन्त्यन्नानि चिन्तया ।  
 सर्वकामदुधा गावः पुटके पुटके मधु ॥  
 एतस्मिन्नेव काले च यज्ञे पैतामहे शुभे ।  
 सूतः सुत्यां समुत्पन्नः सौत्येऽहनि महामतिः ।  
 तस्मिन्नेव महायज्ञे जज्ञे प्राज्ञोऽथ मागधः ॥  
 ऐन्द्रण हविषा चापि हविः पूक्तं बृहस्पतेः ।  
 जुहावेन्द्राय देवेन ततः सूतो व्यजायत ॥  
 प्रमादस्तत्र संजज्ञे प्रायश्चित्तं च कर्मसु ।  
 शिष्यहव्येन यत्पूक्तमभिभूतं गुरोहंविः ।  
 अधरोत्तरत्वारेण जज्ञे तद्वर्णवैकृतम् ॥  
 यच्च क्षत्रात्समभवद् ब्राह्मण्यं हीनयोनितः ।  
 सूतः पूर्वेण साधम्यत्तुल्यधर्मः प्रकीर्तिंतः ॥  
 मध्यमो ह्येष सूतस्य धर्मः क्षत्रोपजीवनम् ।  
 रथनागाश्वचरितं जघन्यं च चिकित्सितम् ॥  
 पृथोः स्तवार्थं तो तत्र समाहृतौ सुरर्षिभिः ।

तावूचुर्मुनयः सर्वे स्तूयतामेष पार्श्विः ।  
 कर्मेतदनुरूपं वा पात्रं स्तोत्रस्य चाप्ययम् ॥  
 तावूचतुस्तदा सर्वास्तानृषीन्सूतमागधौ ।  
 आवां देवानृषीशचैव प्रीणयावः स्वकर्मभिः ॥  
 न चास्य कर्म वै विद्वो न तथा लक्षणं यशः ।  
 स्तोत्रं येनास्य कुर्यावो राजस्तेजस्तिवनो द्विजाः ॥  
 ऋषिभिस्तौ नियुक्तौ तु भविष्यते स्तूयतामिति ।  
 दानधर्मरतो नित्यं सत्यवाक्संजितेन्द्रियः ।  
 ज्ञानशीलो वदान्यस्तु संग्रामेष्वपराजितः ॥  
 यानि कर्माणि कृतवान्पृथुश्चापि महाबलः ।  
 तानि शीलेन वद्धानि स्तुवद्धिः सूतमागधैः ॥  
 ततः स्तवान्ते सुप्रीतः पृथुः प्रादात्प्रजेश्वरः ।  
 अनूपदेशं सूताय मगधान्मागधाय च ॥  
 तदा वै पृथिवीपालाः स्तूयन्ते सूतमागधैः ।  
 आशीर्वदिः प्रबोध्यन्ते सूतमागधवन्दिभिः ॥  
 तं दृष्ट्वा परमप्रीताः प्रजा ऊचुर्महर्षयः ।  
 एष वो वृत्तिदो वैन्यो भवत्विति नराधिपः ॥  
 ततो वैन्यं महाभागं प्रजाः समभिदुद्रुवुः ।  
 त्वं नो वृत्ति विघ्नत्वेति महर्षेवंचनात्तदा ॥  
 सोऽभिद्रुतः प्रजाभिस्तु प्रजाहितचिकीर्षया ।  
 धनुर्गृहीत्वा वाणांश्च वसुधामार्दयद्वली ॥  
 अस्यादनभयत्रस्ता गौभूत्वा प्राद्रवन्मही ।  
 तां पृथुर्धनुरादाय द्रवन्तीमन्वधावत ॥  
 सा लोकान्बहुलोकादीनात्वा वैन्यभयात्तदा ।  
 ददर्श चाप्रतो वैन्यं कार्मुकोद्यतधारिणम् ॥  
 ज्वलद्धिर्विशिखैवणीर्दीप्ततेजसमच्युतम् ।  
 महायोगं महात्मानं दुर्धर्षममरैरपि ॥  
 अलभन्ती तदा त्राणं वैन्यमेवान्वपद्यत ।  
 कृताञ्जलिपुटा देवी पूज्या लोकैस्त्रिभिः सदा ॥  
 उवाच वैन्यं नाधर्मं स्त्रीवधे परिपश्यसि ।

कथं धारयिता चासि प्रजा राजन्मया विना ॥  
 मयि लोकाः स्थिता राजन्मयेदं धार्यते जगत् ।  
 मदृते च विनश्येयुः प्रजाः पार्थिवसत्तम् ॥  
 न मामहंसि वै हन्तु श्रेयश्चेत्वं चिकीर्षसि ।  
 प्रजानां पृथिवीपाल शृणु चेदं वचो मम ॥  
 उपायतः समारब्धाः सर्वे सिद्ध्यन्त्युपक्रमाः ।  
 हत्वापि मां न शक्तस्त्वं प्रजानां पालने नृप ॥  
 अन्नभूता भविष्यामि जहि कोपं महाद्युते ।  
 अवध्याश्च स्त्रियः प्राहुस्तिर्यग्योनिगतेष्वपि ।  
 मत्वैवं पृथिवीपाल धर्मं न त्यक्तुमहंसि ॥  
 एवं बहुविधं वाक्यं श्रुत्वा राजा महामनाः ।  
 त्रोधं निगृह्य धर्मात्मा वसुधामिदमब्रवीत् ॥  
 एकस्यार्थाय यो हन्यादात्मनो वा परस्य वा ।  
 एकं प्राणं बहून्वापि कामं तस्यास्ति पातकम् ॥  
 यस्मिंस्तु निहते भद्रे लभन्ते बहवः सुखम् ।  
 तस्मिन्हते शुभे नास्ति पातकं चोपपातकम् ॥  
 सोऽहं प्रजानिमित्तं त्वां वधिष्यामि वसुधरे ।  
 यदि मे वचनं नाश्च करिष्यसि जगद्धितम् ॥  
 त्वां निहत्याद्य वाणेन मच्छासनपराङ्मुखीम् ।  
 आत्मानं प्रथयित्वेह धारयिष्याम्यहं प्रजाः ॥  
 सा त्वं वचनमासाद्य मम धर्मभूतां वरे ।  
 संजीवय प्रजा नित्यं शक्ता ह्यसि न संशयः ॥  
 दुहितृत्वं च मे गच्छ एवमेतं महद्वरम् ।  
 नियच्छेत्वां तु धर्मार्थं प्रयुक्तं घोरदशंने ॥  
 प्रत्युवाच ततो वैन्यमेवमुक्ता सती मही ।  
 एवमेतदहं राजन्विधास्यामि न संशयः ॥  
 वत्सं तु मम तं यच्छ क्षरेयं येन वत्सला ।  
 समां च कुरु सर्वत्र मां त्वं धर्मभूतां वर ।  
 यथा विष्यन्दमानं च क्षीरं सर्वत्र भावयेत् ॥  
 तत उत्सारयामास शिलाजालानि सर्वशः ।

धनुष्कोटदा ततो वैन्यस्तेन शैला विवर्धिताः ॥  
 मन्वन्तरेष्वतीतेषु विषमासीद्वसुधरा ।  
 स्वभावेनाभवंस्तस्याः समानि विषमाणि च ॥  
 न हि पूर्वविसर्गे वै विषमे पृथिवीतले ।  
 प्रविभागः पुराणां वा ग्रामाणां वापि विद्यते ॥  
 न सस्यानि न गोरक्षा न कृषिनं वणिकपथः ।  
 चाक्षुषस्यान्तरे पूर्वमेतदासीत्पुरा किल ।  
 वैवस्वतेऽन्तरे तस्मिन्सर्वस्यैतस्य संभवः ॥  
 समत्वं यत्र यत्रासीद्वयस्तस्मिंस्तदेव हि ।  
 तत्र तत्र प्रजास्ता वै निवसन्ति स्म सर्वदा ॥  
 आहारफलमूलं तु प्रजानामभवत्किल ।  
 कृच्छ्रेणैव तदा तासामित्येवमनशुश्रुम ।  
 वैन्यात्प्रभूति लोकेऽस्मिन्सर्वस्यैतस्य संभवः ॥  
 कृच्छ्रेण महता सोऽपि प्रनष्टास्वोषधीषु वै ।  
 स कल्पयित्वा वत्सं तु चाक्षुषं मनुमीश्वरः ।  
 पृथुर्दुदोह सस्यानि स्वतले पृथिवी ततः ॥  
 सस्यानि तेन दुर्घानि वैन्येन तु वसुधरा ।  
 मनुं च चाक्षुषं कृत्वा वत्सं पात्रे च भूमये ।  
 तेनान्नेन तदा ता वै वर्तयन्ते प्रजाः सदा ॥  
 कृषिभिः स्तूयते वापि पुनर्दुर्घावसुधरा ।  
 वत्सः सोमस्त्वभूतेषां दोर्घाचापि वृहस्पतिः ॥  
 पात्रमासीत्तु च्छन्दांसि गायश्यादीनि सर्वशः ।  
 क्षीरमासीत्तदा तेषां तपो ब्रह्म च शाश्वतम् ॥  
 पुनः स्तुत्वा देवगणैः पुरंदरपुरोगमैः ।  
 सौवर्णं पात्रमादाय अमृतं दुदुहे तदा ।  
 तेनैव वर्तयन्ते च देवा इन्द्रपुरोगमाः ॥  
 नागैश्च स्तूयते दुर्घाविषं क्षीरं तदा मही ।  
 तेषां च वासुकिर्दोर्घाकाङ्क्षेया महीजसः ॥  
 नागानां वै द्विजश्रेष्ठ सर्पणां चैव सर्वशः ।  
 तेनैव वर्तयन्त्युप्रा महाकाया महोल्बणाः ।

तदाहारास्तदाचारास्तद्वीर्यास्तु तदाश्रयाः ॥  
 आमपात्रे पुनर्दुर्गधा त्वन्तर्धानिमियं मही ।  
 वत्सं वैश्ववणं कृत्वा यज्ञः पुण्यजनैस्तथा ॥  
 दोग्धा च जतुनाभस्तु पिता मणिवरस्य सः ।  
 यक्षात्मजो महातेजा वशी स सुमहाबलः ।  
 तेन ते वर्तयन्तीति परमर्थिंश्वाच ह ॥  
 राक्षसैश्च पिशाचैश्च पुनर्दुर्गधा वसुंधरा ।  
 ब्रह्मोपेतस्तु दोग्धा वै तेषामासीत्कुबेरकः ॥  
 रक्षः सुमाली वलवान्कीरं रुधिरमेव च ।  
 कपालपात्रे निर्दुर्गधा अन्तर्धानं च राक्षसैः ।  
 तेन क्षीरेण रक्षांसि वर्तयन्तीह सर्वशः ॥  
 राजतं पात्रमादाय पितृभिः स्तूयते मही ।  
 स्वधामूतं च पितृणामासीदोग्धार्यमा तथा ।  
 यमो वत्सोऽभवत्तेषां मासो तृप्तिस्तु सर्वदा ॥  
 पद्यपात्रे पुनर्दुर्गधा गन्धर्वरप्सरोगणः ।  
 वत्सं चित्ररथं कृत्वा शुचीन्यन्धांस्तथैव च ॥  
 तेषां विश्वावसुस्त्वासीदोग्धा पुत्रो मुनेः शुचिः ।  
 गन्धर्वराजोऽतिबलो महात्मा सूर्यसंनिभः ॥  
 शैलैश्च सूयते दुर्गधा पुनर्देवी वसुंधरा ।  
 तत्रौषधीमूर्तिंमती रत्नानि विविधानि च ॥  
 वत्सस्तु हिमवांस्तेषां मेरुदोग्धा महागिरिः ।  
 पात्रं तु शैलमेवासीत्तेन शैलः प्रतिष्ठितः ॥  
 सूयते वृक्षवीरुद्धिः पुनर्दुर्गधा वसुंधरा ।  
 पलाशपात्रमादाय दुर्घं छिन्नप्ररोहणम् ॥  
 कामधुक्पुण्यितः शैलः पक्षो वत्सो यशस्विनी ।  
 सर्वकामदुधा दोग्धी पृथिवी भूतभाविनी ॥  
 सैषा धात्री विधात्री च धारणी च वसुंधरा ।  
 दुर्गधा हितार्थं लोकानां पृथुना इति नः श्रुतम् ।  
 चराचरस्य लोकस्य प्रतिष्ठा योनिरेव च ॥

# देवासुरसंग्रामे शुक्रवृहस्पतिचरितम्

(वायुपु. १७-१८)

सूत उवाच ।

देवासुरं यथा वृत्तं ब्रुवत्स्तन्निबोधत ।  
हिरण्यकशिपुर्देत्यस्त्रैलोक्यं प्राक्प्रशासति ॥  
बलिनाधिष्ठितं राष्ट्रं पुनर्लोकत्रये क्रमात् ।  
सख्यमासीत्परं तेषां देवानामसुरैः सह ॥  
युगं वै दशसंकीर्णमासीदव्याहृतं जगत् ।  
निदेशस्थायिनश्चैव तयोर्देवासुराभवन् ॥  
बलवान्वै विवादोऽयं संप्रवृत्तः सुदारुणः ।  
देवासुराणां च तदा घोरक्षयकरो महान् ॥  
तेषां दायनिमित्तं वै संग्रामा बहुवोऽभवन् ।  
वराहेऽस्मिन्दश द्वौ च षण्डामर्कान्तिगाः स्मृताः ॥  
नामतस्तु समासेन शृणुच्चं तान्विवक्षतः ।  
प्रथमो नारसिंहस्तु द्वितीयश्चापि वामनः ॥  
तृतीयः स तु वाराहश्चतुर्थोऽमृतमन्थनः ।  
संग्रामः पञ्चमश्चैव सुघोरस्तारकामयः ॥  
षष्ठो ह्याढीवकस्तेषां सप्तमस्त्रैपुरः स्मृतः ।  
अन्धकारोऽष्टमस्तेषां ध्वजश्च नवमः स्मृतः ॥  
वार्तश्च दशमो ज्ञेयस्ततो हालाहलः स्मृतः ।  
स्मृतो द्वादशमस्तेषां घोरकोलाहलोऽपरः ॥  
हिरण्यकशिपुर्देत्यो नरसिंहेन सूदितः ।  
वामनेन बलिर्बद्धस्त्रैलोक्याक्रमणे कृते ॥  
हिरण्याक्षो हतो द्वन्द्वे प्रतिवादे तु दैवतैः ।  
महाबलो महासत्त्वः संग्रामेष्वपराजितः ॥  
दंष्ट्रायां तु वराहेण समुद्राद्गूर्यंदा कृता ।  
प्राह्लादो निर्जितो युद्धे इन्द्रेणामृतमन्थने ॥

विरोचनस्तु प्राह्लादिर्नित्यमिन्द्रवधोद्यतः ।  
 इन्द्रेणैव स विक्रम्य निहतस्तारकामये ॥  
 भवादवध्यतां प्राप्य विशेषास्त्रादिभिस्तु यः ।  
 संग्रामे निहतः पष्ठे शक्राविष्टेन विष्णुना ॥  
 अशक्वनुवन्तो देवेषु पुरं गोप्तु त्रिदैवतम् ।  
 निहता दानवाः सर्वे त्रिपुरस्त्र्यम्बकेण तु ॥  
 अष्टमे त्वसुराश्चैव राक्षसाश्चान्धकारकाः ।  
 जितदेवमनुष्यैस्तु पितृभिश्चैव संगतान् ॥  
 संवृत्तान्दानवांश्चैव संगतान्कृत्स्नशश्च तान् ।  
 तथा विष्णुसहायेन महेन्द्रेण निबहिंताः ॥  
 हतो ध्वजो महेन्द्रेण मायाच्छ्रवश्च योधयन् ।  
 ध्वजे लक्ष्यं समाविश्य विप्रचित्तिर्महाभुजः ॥  
 दैत्याश्च दानवांश्चैव संहतान्कृत्स्नशश्च तान् ।  
 रजिः कोलाहले सवन्देवैः परिवृतोऽजयत् ॥  
 यज्ञामृतेन विजितो पण्डामकाँ तु दैवतैः ।  
 एते देवाः पुरा वृत्ताः संग्रामा द्वादशैव तु ॥  
 देवासुरक्षयकराः प्रजानामशिवाय च ।  
 हिरण्यकशिपू राजा वर्षणामर्बुदं वभौ ॥  
 तथा शतसहस्राणि ह्यधिकानि द्विसप्ततिः ।  
 अशीति च सहस्राणि त्रैलोक्यस्येश्वरोऽभवत् ॥  
 पर्याये तस्य राजानु वलिर्वर्षार्बुदं पुनः ।  
 षष्ठिश्चैव सहस्राणि त्रिंशच्च नियुतानि च ॥  
 वले राज्याधिकारस्तु यावत्कालं वभूव ह ।  
 प्रह्लादेन गृहीतोऽभूत्वावत्कालं तदासुरैः ॥  
 इन्द्रास्त्रयस्ते विरुद्याता असुराणां महीजसः ।  
 दैत्यसंस्थमिदं सर्वमासीदशयुगं किल ॥  
 असपत्नं ततः सर्वं राष्ट्रं दशयुगं पुरा ।  
 त्रैलोक्यमव्ययमिदं महेन्द्रेण तु पाल्यते ॥  
 प्रह्लादस्य ततश्चादस्त्रैलोक्यं कालपर्यात् ।  
 पर्यायेण च संप्राप्ते त्रैलोक्ये पाकशासनः ॥

ततोऽसुरान्परित्यज्य यज्ञे देवा उपागमन् ।  
 यज्ञे देवानथ गते काव्यं ते ह्यसुरान्ब्रुवन् ॥  
 हतं नो मिषतां राष्ट्रं त्यक्त्वा यज्ञं पुनर्गताः ।  
 स्थातुं न शक्नुमो ह्यद्य प्रविशामो रसातलम् ॥  
 एवमुक्तोऽब्रवीदेतान्विषणः सान्त्वयन्गिरा ।  
 मा भैष्ट धारयिष्यामि तेजसा स्वेन चासुराः ॥  
 वृष्टिरोषधयश्चैव रसा वसु च यद्यम् ।  
 कृत्स्ना मयि च तिष्ठन्तु पादस्तेषां सुरेषु वै ।  
 युष्मदर्थं प्रदास्यामि तत्सर्वं धार्यते मया ॥  
 ततो देवासुरान्दृष्टा धृतान्काव्येन धीमता ।  
 अमन्त्रयस्तदा ते वै संविग्ना विजिगीषया ॥  
 एष काव्य इदं सर्वं व्यावर्तयति नो बलात् ।  
 साधु गच्छामहे तूर्णं क्षीणानाप्याययस्व तान् ।  
 प्रसह्य हत्वा शिष्टान्वै पातालं प्रापयामहे ॥  
 ततो देवाः सुसंरब्धा दानवानभिसृत्य वै ।  
 जघ्नुस्तर्वंध्यमानास्ते काव्यमेवाभिद्रुवुः ॥  
 ततः काव्यस्तु तान्दृष्टा तूर्णं देवैरभिद्रुतान् ।  
 समरेऽस्त्रक्षतार्तास्तान्देवेभ्यस्तान्दितेः सुतान् ॥  
 काव्यो दृष्टा स्थितान्देवांस्तत्र देवोऽभ्यचिन्तयत् ।  
 तानुवाच ततो ध्यात्वा पूर्ववृत्तमनुस्मरन् ॥  
 त्रैलोक्यं विजितं सर्वं वामनेन त्रिभिः क्रमैः ।  
 वलिर्बद्धो हतो जम्भो निहतश्च विरोचनः ॥  
 महार्हेषु द्वादशसु संग्रामेषु सुरैर्हताः ।  
 तैस्तैरुपायैर्भूयिष्ठा निहता ये प्रधानतः ॥  
 किञ्चिच्छिष्टास्तु वै यूर्यं युद्धेष्वन्त्येषु वै स्वयम् ।  
 नीतिं वो हि विधास्यामि कालः कश्चित्प्रतीक्ष्यताम् ॥  
 यास्याम्यहं महादेवं मन्त्रार्थं विजयाय वः ।  
 अग्निमाप्यायेद्वोता मन्त्रैरेव वृहस्पतिः ॥  
 ततो यास्याम्यहं देवं मन्त्रार्थं नोललोहितम् ।  
 युष्माननुग्रहीष्यामि पुनः पश्चादिहागतः ॥

यूयं तपश्चरव्यं वै संवृता वल्कलैर्वने ।  
 न वै देवा वधिष्यन्ति यावदागमनं मम ॥  
 अप्रतीपास्ततो मन्त्रान्देवात्प्राप्य महेश्वरात् ।  
 योत्स्यामहे पुनर्देवांस्ततः प्राप्स्यथ वै जयम् ॥  
 ततस्ते कृतसंवादा देवानूचुस्ततोऽसुराः ।  
 न्यस्तवादा वयं सर्वे लोकान्यूयं क्रमन्तु वै ॥  
 वयं तपश्चरिष्यामः संवृता वल्कलैर्वने ।  
 प्रल्हादस्य वचः श्रुत्वा सत्यव्याहरणं तु तत् ॥  
 ततो देवा निवृत्ता वै विज्वरा मुदिताश्च ह ।  
 न्यस्तशस्त्रेषु दैत्येषु स्वान्वै जग्मुर्यथागतान् ॥  
 ततस्तानब्रवीत्काव्यः कंचित्कालमुपास्यताम् ।  
 निरुत्सुकैस्तपोयुक्तिः कालं कार्यर्थसाधकैः ।  
 पितुर्माश्रमस्था वै सर्वे देवाः सवासवाः ॥  
 स संदिश्यासुरान्काव्यो महादेवं प्रपद्य च ।  
 प्रणम्यैनमुवाचाथ जगत्प्रभवमीश्वरम् ॥  
 मन्त्रानिच्छाम्यहं देव ये न सन्ति बृहस्पतौ ।  
 पराभवाय देवानामसुरेष्वभयावहान् ॥  
 एवमुक्तोऽब्रवीदेवो मन्त्रानिच्छसि वै द्विज ।  
 व्रतं चर मयोद्दिष्टं ब्रह्मचारी समाहितः ॥  
 पूर्णं वर्षसहस्रं वै कुण्डधूममवाकिञ्चराः ।  
 यदि पास्यसि भद्रं ते मत्तो मन्त्रमवाप्स्यसि ॥  
 तथोक्तो देवदेवेन स शुक्रस्तु महातपाः ।  
 पादौ संस्पृश्य देवस्य बाढमित्यम्यभाषत् ॥  
 व्रतं चराम्यहं शोषं यथोद्दिष्टोऽस्मि वै प्रभो ।  
 ततो नियुक्तो देवेन कुण्डधारोऽस्य धूमकृत् ॥  
 असुराणां हितार्थयि तस्मिन्शुक्रे गते तदा ।  
 मन्त्रार्थं तत्र वसति ब्रह्मचर्यं महेश्वरे ॥  
 तद्वद्वा नीतिपूर्वं तु राज्यं न्यस्तं तदासुरैः ।  
 तस्मिंश्चिद्वे तदामषद्वास्तान्समभिद्रवन् ।  
 निशितात्तायुधाः सर्वे बृहस्पतिपुरोगमाः ॥

दृष्ट्वा सुरगणा देवान्प्रगृहीतायुधान्पुनः ।  
 उत्पेतुः सहसा सर्वे संत्रस्तास्ते ततोऽभवन् ॥  
 न्यस्तशस्त्रे जये दत्त आचार्ये ब्रतमास्थिते ।  
 संत्यज्य समयं देवास्ते सपत्नजिधांसवः ॥  
 अनाचार्यस्तु भद्रं वो विश्वस्तास्तपसि स्थिताः ।  
 चीरबल्काजिनधरा निष्क्रिया निष्परिग्रहाः ॥  
 रणे विजेतुं देवान्वै न शक्यामः कथंचन ।  
 अशुद्धेन प्रपद्यामः शरणं काव्यमातरम् ॥  
 ज्ञापयामः कृत्स्नमिदं यावदागमनं गुरोः ।  
 विनिवृत्ते ततः काव्ये योत्स्यामो युधि तान्सुरान् ॥  
 एव मुक्त्वा सुरान्योग्यं शरणं काव्यमातरम् ।  
 प्रापद्यन्त ततो भीतास्तदा चैव तदाभयम् ॥  
 दत्तं तेषां तु भीतानां दैत्यानामभयार्थिनाम् ।  
 न भेतव्यं न भेतव्यं भयं त्यजत दानवाः ॥  
 मत्संनिधी वर्ततां वो न भीर्भवितुमर्हति ।  
 भयाच्चाप्यभिपन्नांस्तान्दृष्ट्वा देवासुरांस्तदा ॥  
 अभिजघ्नुः प्रस्त्यैतानविच्चार्य बलाबलम् ।  
 तांस्वस्तान्वध्यमानांश्च देवैर्दृष्ट्वा सुरांस्तदा ॥  
 देवी कुद्धाब्रवीदेनाननिन्द्रत्वं करोम्यहम् ।  
 संस्तम्य शीघ्रं संरम्भादिन्द्रं साम्यचरत्ततः ॥  
 ततः संस्तम्भितं दृष्ट्वा शक्रं देवास्तु यूपवत् ।  
 व्यद्रवन्त ततो भीता दृष्ट्वा शक्रं वशीकृतम् ॥  
 गतेषु सुरसंघेषु विष्णुरिन्द्रमभाषत ।  
 मां त्वं प्रविश भद्रं ते नेष्यामि त्वां सुरेश्वर ॥  
 एव मुक्तस्ततो विष्णुं प्रविवेश पुरंदरः ।  
 विष्णुना रक्षितं दृष्ट्वा देवी कुद्धा वचोऽवदत् ॥  
 एषा त्वां विष्णुना साध्वं दहामि मघवानिव ।  
 मिषतां सर्वभूतानां दृश्यतां मे तपोबलम् ॥  
 तयाभिभूती ती देवाविन्द्राविष्णू जजल्पतुः ।  
 कथं मुच्येव सहिती विष्णुरिन्द्रमभाषत ॥

इन्द्रोऽब्रवीज्जहीह्येनां यावन्नौ न दहेद्विभो ।  
 विशेषेणाभिभूतोऽहमतस्त्वं जहि मा चिरम् ॥  
 ततः समीक्ष्य तां विष्णुः स्त्रीवधं कर्तुमास्थितः ।  
 अभिध्याय ततश्चक्रमापन्नः सत्वरं प्रभुः ॥  
 तस्याः सत्वरमाणायाः शीघ्रकारी सुरारिहा ।  
 स्त्रिया विष्णुस्ततो देव्या: कूरं बुद्धा चिकीर्षितम् ।  
 क्रुद्धस्तदस्त्रमाविध्य शिरश्चच्छ्रेद माधवः ॥  
 तं दृष्ट्वा स्त्रीवधं धोरं चुकोप भृगुरीश्वरः ।  
 ततोऽभिशप्तो भृगुणा विष्णुभर्याविधे तदा ॥  
 यस्मात्ते जानता धर्मनिवध्या स्त्री निषूदिता ।  
 तस्मात्त्वं सप्तकृत्वो वै मानुषेषु प्रवत्स्यसि ॥  
 ततस्तेनाभिशापेन नष्टे धर्मे पुनः पुनः ।  
 लोके सर्वंहितार्थयि जायते मानुषेष्विह ॥  
 अनुव्याहृत्य विष्णुं स तदादाय शिरः स्वयम् ।  
 समानीय ततः काये अपो गृह्येदमब्रवीत् ॥  
 एष त्वां विष्णुना सत्ये हतां संजीवयाम्यहम् ।  
 यदि कृत्स्नो भया धर्मश्चरितो जायतेऽपि वा ।  
 तेन सत्येन जीवस्य यदि सत्यं ब्रवीम्यहम् ॥  
 सत्याभिव्याहृता तस्य देवी संजीविता तदा ।  
 तदा तां प्रोक्ष्य शीताभिरद्बूर्जीवेति सोऽब्रवीत् ॥  
 ततस्तां सर्वभूतानि दृष्ट्वा सुप्तोत्थितामिव ।  
 साधु साध्वित्यदृश्यानां वाचस्ताः सस्वनुर्दिशः ॥  
 दृष्ट्वा संजीवितामेवं देवीं तां भृगुणा तदा ।  
 मिष्टां सर्वभूतानां तदद्भूतमिवाभवत् ॥  
 असंभ्रान्तेन भृगुणा पत्नीं संजीवितां ततः ।  
 दृष्ट्वा शक्रो न लेभेऽथ शर्मं काव्यभयात्ततः ॥  
 प्रजागरे ततश्चेन्द्रो जयन्तीमात्मनः सुताम् ।  
 प्रोवाच मतिमान्वाक्यं स्वां कन्यां पाकशासनः ॥  
 एष काव्यो ह्यनिन्द्राय चरते दारुणं तपः ।  
 तेनाहं व्याकुलः पुत्रि कृतो धृतिमता दृढम् ॥

गच्छ संभावयस्त्वैनं थमापनयनैः शुभैः ।  
 तैस्तं मनोऽनुकूलैश्च ह्यपचारैरतन्द्रिता ॥  
 देवी सा हीन्द्रदुहिता जयन्ती शुभचारिणी ।  
 युक्तध्यानं च शाम्यन्तं दुर्बलं धृतिमास्थितम् ॥  
 पित्रा यथोक्तं काव्यं सा काव्ये कृतवती तदा ।  
 गीर्भिंश्चैवानुकूलाभिः स्तुवती वल्मुभाषिणी ॥  
 गात्रसंवाहनैः काले सेवमाना सुखावहैः ।  
 शुश्रूषन्त्यनुकूला च उवास वहुलाः समाः ॥  
 पूर्णे धूम्रद्रते चापि घोरे वर्षसहस्रिके ।  
 वरेण च्छन्दयामास काव्यं प्रीतो भवस्तदा ॥  
 एवं ब्रुवंस्त्वयैकेन चीर्णं नान्येन केनचित् ।  
 तस्मात्वं तपसा बुद्ध्या श्रुतेन च बलेन च ॥  
 तेजसा चापि विवृधान्सर्वानिभिभविष्यसि ।  
 यच्च किञ्चिन्मम ब्रह्मान्वद्यते भृगुनन्दन ॥  
 साङ्गं च सरहस्यं च यज्ञोपनिषदां तथा ।  
 प्रतिभास्यति ते सर्वं तच्चाद्यन्तं न कस्यचित् ।  
 सर्वाभिभावी तेन त्वं द्विजश्वेष्ठो भविष्यसि ॥  
 एवं दत्त्वा वरांस्तस्मै भागंचाय पुनः पुनः ।  
 अजेयत्वं धनेशत्वमवध्यत्वं च वै ददौ ॥  
 काव्यस्य गात्रं संस्पृश्य हस्तेन प्रीतिमान्भवः ।  
 निकामं दर्शनं दत्त्वा तत्रैवान्तरधीयत ॥  
 ततः सोऽन्तर्हिंते तस्मिन्देवेशानुचरे तदा ।  
 तिष्ठन्तीं प्राञ्जलिर्भूत्वा जयन्तीमिदमब्रवीत् ॥  
 कस्य त्वं सुभगे का वा दुःखिते मयि दुःखिता ।  
 महता तपसा युक्तं किमर्थं मां जुगोपसि ॥  
 अनया सततं भक्त्या प्रश्रयेण दमेन च ।  
 स्नेहेन चैव सुश्रोणि प्रीतोऽस्मि वरवर्णिनि ॥  
 किमिच्छसि वरारोहे कस्ते कामः समृद्धताम् ।  
 तं ते संपूरयाम्यद्य यद्यपि स्यात्सुदुर्लभम् ॥  
 एवमुक्ताब्रवीदेनं तपसा ज्ञातुमर्हसि ।

चिकीर्षितं मे ब्रह्मिष्ठ त्वं हि वेत्थ यथातथम् ॥  
 एवमुक्तोऽन्नवीदेनां दृष्टा दिव्येन चक्षुषा ।  
 माहेन्द्री त्वं वरारोहे मद्दितार्थमिहागता ॥  
 मया सह त्वं सुश्रोणि दश वर्षाणि भामिनि ।  
 अदृश्यं सर्वभूतैस्तु संप्रयोगमिहेच्छसि ॥  
 देवेन्द्रानलवण्णभे वरारोहे सुलोचने ।  
 इमं वृणीष्व कामं ते मत्तो वै वल्लभाषिणि ॥  
 एवं भवतु गच्छामो गृहान्वै मत्तकाशिनि ।  
 ततः स्वगृहमागम्य जयन्त्या सहितः प्रभुः ॥  
 स तया संवसेदेव्या दश वर्षाणि भागशः ।  
 अदृश्यः सर्वभूतानां मायया संवृतस्तदा ॥  
 कृतार्थमागतं दृष्टा काव्यं सर्वे दितेः सुताः ।  
 अभिजग्मुर्गृहं तस्य मुदितास्ते दिदक्षवः ॥  
 गता यदा न पश्यन्तो जयन्त्या संवृतं गुरुम् ।  
 दाक्षिण्यं तस्य तद्वद्वा प्रतिजग्मुर्यथागतम् ॥  
 बृहस्पतिस्तु संरुद्धं जात्वा काव्यं चकार ह ।  
 पित्रेण दश वर्षाणि जयन्त्या हितकाम्यया ॥  
 बुद्धा तदन्तरं सोऽथ दैत्यानामिव चोदितः ।  
 काव्यस्य रूपमास्थाय सोऽसुरान्समभाषत् ॥  
 ततः समागतान्दृष्टा बृहस्पतिरुवाच तान् ।  
 स्वागतं मम याज्यानां संप्राप्तोऽस्मि हिताय च ॥  
 अहं वोऽध्यापयिष्यामि प्राप्ता विद्या मया हि सा ।  
 ततस्ते हृष्टमनसो विद्यार्थमुपेदिरे ॥  
 पूर्वं काव्यस्तदा तस्मिन्समये दशवार्षिके ।  
 ययौ च समकालं स सद्योत्पन्नमतिस्तदा ॥  
 समयान्ते देवयानी सद्योजाता सुता तदा ।  
 बुद्धि चक्रे ततश्चापि याज्यानां प्रत्यवेक्षणे ॥

शुक्र उवाच ।

देवि गच्छामहे द्रष्टुं तब याज्याऽशुचिस्मिते ।  
विभ्रान्तप्रेक्षिते साध्वि त्रिवर्णायितलोचने ॥  
एवमुक्ताब्रवीदेवी भज भक्तान्महाब्रत ।  
एष ब्रह्मान्सतां धर्मो न धर्मं लोपयामि ते ॥

सूत उवाच ।

ततो गत्वासुरान्दृष्टा देवाचार्येण धीमता ।  
वञ्चितान्काव्यरूपेण वेधसासुरमन्त्रवीत् ॥  
काव्यं मां तात जानीध्वमेष ह्याञ्जिरसो भुवि ।  
वञ्चिता बत यूर्यं वै मयि शक्ते तु दानवाः ॥  
श्रुत्वा तथा ब्रुवाणं तं संभ्रान्ता दितिजास्ततः ।  
प्रेक्षन्ते स्म ह्यभी तत्र स्थिताः खिन्नाः शुचिस्मिताः ॥  
संप्रमूढाः स्थिताः सर्वे प्रापद्यन्त न किञ्चन ।  
ततस्तोषु प्रमूढेषु काव्यस्तान्युनरब्रवीत् ॥  
आचार्यो वो ह्यहं काव्यो देवाचार्योऽयमज्ञिराः ।  
अनुगच्छत मां सर्वे त्यजतैनं वृहस्पतिम् ॥  
एवमुक्तासुराः सर्वे तावुभौ समवेक्ष्य च ।  
तदासुरा विशेषं तु न व्यजानस्तयोर्द्वयोः ॥  
वृहस्पतिरुवाचेतानसंभ्रान्तोऽयमज्ञिराः ।  
काव्योऽहं वो गुरुर्देत्या मद्रूपोऽयं वृहस्पतिः ॥  
स मोहयति रूपेण मामकेनैष वोऽसुराः ।  
श्रुत्वा तस्य ततस्ते वै संमन्त्र्यार्थवचोऽन्तवीत् ॥  
अयं नो दश वर्षाणि सततं शास्ति वै प्रभुः ।  
एष वै गुरुरस्माकमन्तरेष्मुख्यं द्विजः ॥  
ततस्ते दानवाः सर्वे प्रणिपत्याभिवाद्य च ।  
वचनं जगृहस्तस्य चिराभ्यासेन मोहिताः ॥  
ऊचुस्तमसुराः सर्वे कुद्धाः संरक्षतलोचनाः ।  
अयं गुरुहितोऽस्माकं गच्छ त्वं नासि नो गुरुः ॥

भार्गबोऽज्ञिरसो वायं भवत्वेषैव नो गुरुः ।  
 स्थिता वयं निदेशोऽस्य गच्छ त्वं साधु मा चिरम् ॥  
 एवमुक्त्वासुराः सर्वे प्रापद्यन्त बृहस्पतिम् ।  
 यदा न प्रतिपद्यन्ते तेनोक्तं तन्महद्वितम् ॥  
 चुकोप भार्गवस्तेषामवलेपेन वै तदा ।  
 बोधितापि मया यस्मान्न मां भजत दानवाः ॥  
 तस्मात्प्रनष्टसंज्ञा वै पराभवं गमिष्यथ ।  
 इति व्याहृत्य तान्काव्यो जगामाथ यथागतम् ॥  
 जात्वाभिशस्तानसुरान्काव्येन तु बृहस्पतिः ।  
 कृतार्थः स तदा हृष्टः स्वरूपं प्रत्यपद्यत ।  
 बुद्धासुरांस्तदा अष्टान्कृतार्थोऽन्तरधीयत ॥  
 ततः प्रनष्टे तस्मिंस्ते विभान्ता दानवास्तदा ।  
 अहो धिग्वज्ञिचतास्तेन परस्परमथान्नुवन् ॥  
 पृष्ठतो विमुखाश्चैव ताडिता वेघसा वयम् ।  
 दग्धाश्चैवोपयोगाच्च स्वे स्वे चार्थेषु मायया ॥  
 ततोऽसुराः परिवस्ता देवेभ्यस्त्वरिता ययुः ।  
 प्रह्लादमग्रतः कृत्वा काव्यस्यानुगमं पुनः ॥  
 ततः काव्यं समासाद्य अभितस्थुरवाङ्मुखाः ।  
 तानागतान्पुनर्दृष्टा काव्यो याज्यानुवाच ह ॥  
 मयापि बोधिताः काले यतो मां नाभिनन्दय ।  
 ततस्तेनावलेपेन गता यूयं पराभवम् ॥  
 प्रह्लादस्तमयोवाच मानं त्वं त्यज भार्गव ।  
 स्वान्त्याज्यान्भजमानांश्च भेक्तांश्चैव विशेषतः ॥  
 त्वया पृष्टा वयं तेन देवाचार्येण मोहिताः ।  
 भेक्तानर्हसि नस्त्रातुं ज्ञात्वा दीर्घेण चक्षुषा ॥  
 यदि नस्त्वं न कुरुषे प्रसादं भूगुनन्दन ।  
 अपध्यातास्त्वया ह्यत्र प्रवेक्ष्यामो रसातलम् ॥

सूत उवाच ।

ज्ञात्वा काव्यो यथातर्त्वं कारुण्येनानुकम्पया ।  
 एवं शुक्रोऽनुनीतः स ततः कोपं न्ययच्छत ॥  
 उवाचेदं न भेतव्यं न गन्तव्यं रसातलम् ।  
 अवश्यंभावी ह्यर्थोऽयं प्राप्तो वो मयि जाग्रति ॥  
 न शक्यमन्यथाकर्तुमदृष्टं बलवत्तरम् ।  
 संज्ञा प्रनष्टा या बोऽय कामं तां प्रतिलप्स्यथ ॥  
 प्राप्तः पर्यायकालो व इति ब्रह्माभ्यभाषत ।  
 मत्प्रसादाच्च युध्माभिर्भुक्तं वैलोक्यमूर्जितम् ॥  
 युगाख्या दश संपूर्णा देवानाकम्य मूर्धनि ।  
 तावन्तमेव कालं वै ब्रह्मा राज्यमभाषत ॥  
 सावर्णिके पुनस्तुभ्यं राज्यं किल भविष्यति ।  
 लोकानामीश्वरो भावी पौत्रस्तव पुनर्बैलिः ॥  
 एवं किलमहं प्रोक्तः पौत्रस्ते ब्रह्मणा स्वयम् ।  
 तथा हृतेषु लोकेषु तपोऽस्य न किलाभवत् ॥  
 यस्मात्प्रवृत्तयश्चास्य न कामानभिसंधिताः ।  
 तस्मादजेन प्रीतेन दत्तं सावर्णिकेऽन्तरे ॥  
 देवराज्यं बलेभर्भव्यमिति मामीश्वरोऽब्रवीत् ।  
 तस्माददृश्यो भूतानां कालाकाङ्क्षी स तिष्ठति ॥  
 प्रीतेन चामरत्वं वै दत्तं तुभ्यं स्वयंभुवा ।  
 तस्मान्निरुत्सुकस्त्वं वै पर्यायं सह माकुलः ॥  
 न च शक्यं मया तुभ्यं पुरस्ताद्वै विसर्पितुम् ।  
 ब्रह्मणा प्रतिषिद्धोऽस्मि भविष्यं जानता प्रभो ॥  
 इमी च शिष्यौ द्वौ मह्यं तुल्यावेती वृहस्पतेः ।  
 दैवतैः सह संरब्धान्तसर्वान्विषो धारयिष्यतः ॥  
 एवमुक्तास्तु दैतेयाः काव्येनाकिलष्टकर्मणा ।  
 ततस्ताभ्यां ययुः सार्धं प्रल्लादप्रमुखास्तदा ॥  
 अवश्यंभावमर्थत्वं श्रुत्वा शुक्राच्च दानवाः ।  
 सकृदाशंसमानास्ते जयं काव्येन भाषितम् ॥  
 दंशिताः सायुधाः सर्वे ततो देवान्समाह्वयन् ।

अथ देवासुरान्दृष्टा संग्रामे समुपस्थितान् ॥  
 ततः संवृत्तसंनाहा देवास्तान्समयोधयन् ।  
 दैवासुरे ततस्तस्मिन्वर्तमाने शतं समाः ।  
 अजयन्नसुरा देवान्भग्ना देवा अमन्त्रयन् ॥

देवा ऊचुः ।

षण्डामकं प्रभावं न जानीमस्त्वसुरैर्वर्यम् ।  
 तस्माद्यज्ञं समुद्दिश्य कार्यं चात्महितं च यत् ॥  
 तज्जानापहृतावेती कृत्वा जेष्यामहेऽसुरान् ।  
 अयोपामन्त्रयन्देवाः षण्डामकौं तु तावुभौ ॥  
 यज्ञे समाह्वयिष्यामस्त्यजतमसुरान्द्विजौ ।  
 ग्रहं तं वा ग्रहीष्यामो ह्यनुजित्य तु दानवान् ॥  
 एवं तत्यजतुस्तौ तु षण्डामकौं तदासुरान् ।  
 ततो देवा जयं प्राप्ता दानवाश्च पराभवन् ॥

## मदालसायाः पुत्रोऽप्नापनम्

(मार्क० पु० २५)

मदालसायाः संजने पुत्रः प्रथमजस्ततः ।  
 तस्य चक्रे पिता नाम विक्रान्त इति धीमतः ॥  
 तुतुषुस्तेन वै भूत्या जहास च मदालसा ।  
 सा वै मदालसा पुत्रं वालमुत्तानशायिनम् ।  
 उल्लापनच्छलेनाह रुदमानमविस्वरम् ॥  
 शुद्धोऽसि रे तात न तेऽस्ति नाम  
 कृतं हि ते कल्पनयाधुतैव ।  
 पञ्चात्मकं देहमिदं तवैत-  
 न्नैवास्य त्वं रोदिषि कस्य हेतोः ॥  
 न वा भवान्रोदिति वै स्वजन्मा  
 शब्दोऽयमासाद्य महीशसूनुम् ।  
 विकल्प्यमाना विविधा गुणास्ते-  
 ऽगुणाश्च भौताः सकलेन्द्रियेषु ॥  
 भूतानि भूतैः परिदुर्बलानि  
 वृद्धिं समायान्ति यथेह पुसः ।  
 अन्नाम्बुदानादिभिरेव कस्य  
 न तेऽस्ति वृद्धिनं च तेऽस्ति हानिः ॥  
 त्वं कञ्चुके शीर्यमाणे निजेऽस्मिं-  
 स्तस्मिंश्च देहे मूढतां मा व्रजेथाः ।  
 शुभाशुभैः कर्मभिर्देहमेत-  
 न्मदादिमूढैः कञ्चुकस्तेऽपि नद्धुः ॥  
 तातेति किञ्चित्तनयेति किञ्चि-  
 दम्बेति किञ्चिद्यितेति किञ्चित् ।  
 ममेति किञ्चिन्न ममेति किञ्चि-  
 त्वं भूतसंघं वहु मानयेथाः ॥

दुःखानि दुःखोपशमाय भोगा-  
 न्सुखाय जानाति विमूढचेताः ।  
 तान्येव दुःखानि पुनः सुखानि  
 जानात्यविद्वान्सुविमूढचेताः ॥  
 हासोऽस्थिसंदर्शनमक्षियुग्म-  
 मत्युज्ज्वलं तर्जनमञ्जनायाः ।  
 कुचादि पीनं पिशितं धनं त-  
 त्वथानं रतेः कि नरकं न योषित् ॥  
 यानं क्षिती यानगतं च देहं  
 देहेऽपि चान्यः पुरुषोऽनिविष्टः ।  
 ममत्वबुद्धिर्तं तथा यथा स्वे  
 देहेऽतिमात्रं बत मूढतैषा ॥

## देवीस्तवः

(मार्क० पु० ८५)

ऋषिस्तवः ।

पुरा शुभनिशुभमाभ्यामसुराभ्यां शचीपते� ।  
 त्रैलोक्यं यज्ञभागाश्च हृता मदबलाश्रयात् ॥  
 तावेव सूर्यतां तद्वदधिकारं तथैन्दवम् ।  
 कौवेरमथ याम्यं च चक्राते वरुणस्य च ॥  
 तावेव पवनद्विं च चक्रतुर्वल्लिकर्म च ।  
 ततो देवा विनिर्धूता अष्टराज्याः पराजिताः ॥  
 हृताधिकारास्त्रिदशास्ताभ्यां सर्वे निराकृताः ।  
 महासुराभ्यां तां देवीं संस्मरन्त्यपराजिताम् ॥  
 तयास्माकं वरो दत्तो यथापत्सु स्मृताखिलाः ।  
 भवतां नाशयिष्यामि तत्क्षणात्परमापदः ॥  
 इति कृत्वा मतिं देवा हिमवन्तं नगेश्वरम् ।  
 जगमुस्तत्र ततो देवीं विष्णुमायां प्रतुष्टुतुः ॥

देवा ऊचुः ।

नमो देव्यै महादेव्यै शिवायै सततं नमः ।  
 नमः प्रकृत्यै भद्रायै नियताः प्रणताः स्म ताम् ॥  
 रीढ्रायै नमो नित्यायै गौर्यै धाश्यै नमो नमः ।  
 ज्योत्स्नायै चेन्दुरुपिण्यै सुखायै सततं नमः ॥  
 कल्याण्यै प्रणता वृद्ध्यै सिद्ध्यै कुर्मो नमो नमः ।  
 नैऋत्यै भूभृतां लक्ष्म्यै शर्वाण्यै ते नमो नमः ॥  
 दुर्गायै दुर्गपारायै सारायै सर्वकारिण्यै ।  
 स्थात्यै तथैव कृष्णायै धूम्रायै सततं नमः ॥  
 अतिसौम्यातिरीढ्रायै नतास्तस्यै नमो नमः ।  
 नमो जगत्प्रतिष्ठायै देव्यै कृत्यै नमो नमः ॥



या देवी सर्वभूतेषु वृत्तिरूपेण संस्थिता ।  
 नमस्तस्यै नमस्तस्यै नमस्तस्यै नमो नमः ॥  
 या देवी सर्वभूतेषु स्मृतिरूपेण संस्थिता ।  
 नमस्तस्यै नमस्तस्यै नमस्तस्यै नमो नमः ॥  
 या देवी सर्वभूतेषु दयारूपेण संस्थिता ।  
 नमस्तस्यै नमस्तस्यै नमस्तस्यै नमो नमः ॥  
 या देवी सर्वभूतेषु तुष्टिरूपेण संस्थिता ।  
 नमस्तस्यै नमस्तस्यै नमस्तस्यै नमो नमः ॥  
 या देवी सर्वभूतेषु मातृरूपेण संस्थिता ।  
 नमस्तस्यै नमस्तस्यै नमस्तस्यै नमो नमः ॥  
 या देवी सर्वभूतेषु आन्तिरूपेण संस्थिता ।  
 नमस्तस्यै नमस्तस्यै नमस्तस्यै नमो नमः ॥  
 इन्द्रियाणामधिष्ठात्री भूतानां चाखिलेषु या ।  
 भूतेषु सततं तस्यै व्याप्तिदेव्यै नमो नमः ॥  
 चितिरूपेण या कुर्त्स्नमेतद्वचाप्य स्थिता जगत् ।  
 नमस्तस्यै नमस्तस्यै नमस्तस्यै नमो नमः ॥  
 स्तुता सुरैः पूर्वमभीष्टसंश्रया-  
 तथा सुरेन्द्रेण दिनेषु सेविता ।  
 करोतु सा नः शुभहेतुरीश्वरी  
 शुभानि भद्राण्यभिहन्तु चापदः ॥  
 या सांप्रतं चोद्धतदैत्यतापितै-  
 रस्माभिरीशा च सुरेनंमस्यते ।  
 या च स्मृता तत्क्षणमेव हन्ति नः  
 सवपिदो भक्तिविनम्रमूर्तिभिः ॥

# शुभ्रभवधानन्तरं सुरगणकृता देवीस्तुतिः

(मार्कण्डेयपु० ९१)

देवि प्रपञ्चार्थंहरे प्रसीद  
प्रसीद मातर्जगतोऽखिलस्य ।  
प्रसीद विश्वेश्वरि पाहि विश्वं  
त्वमीश्वरी देवि चराचरस्य ॥  
आधारभूता जगतस्त्वमेका  
महीस्वरूपेण यतः स्थितासि ।  
अपां स्वरूपस्थितया त्वयैत-  
दाप्याय्यते कृत्स्नमलङ्घयवीर्ये ॥  
त्वं वैष्णवी शक्तिरनन्तवीर्या  
विश्वस्य बीजं परमासि माया ।  
संमोहितं देवि समस्तमेत-  
त्वं वै प्रसञ्चा भुवि मुक्तिहेतुः ॥  
विद्याः समस्तास्तव देवि भेदाः  
स्त्रियः समस्ताः सकला जगत्सु ।  
त्वयैकया पूरितमम्बयैत-  
त्का ते स्तुतिः स्तव्यपरा परोक्तिः ॥  
सर्वभूता यदा देवी स्वर्गमुक्तिप्रदायिनी ।  
त्वं स्तुता स्तुतये का वा भवन्तु परमोक्तयः ॥  
सर्वस्य बुद्धिरूपेण जनस्य हृदि संस्थिते ।  
स्वर्गपिवर्गदे देवि नारायणि नमोऽस्तु ते ॥  
कलाकाष्ठादिरूपेण परिणामप्रदायिनी ।  
विश्वस्योपरतौ शक्ते नारायणि नमोऽस्तु ते ॥  
सर्वमङ्गलमङ्गल्ये शिवे सर्वार्थसाधिके ।  
शरण्ये अम्बके गौरि नारायणि नमोऽस्तु ते ॥  
सृष्टिस्थितिविनाशानां शक्तिभूते सनातनि ॥  
गुणाश्रये गुणमये नारायणि नमोऽस्तु ते ॥

शरणागतदीनार्तपरित्राणपरायणे ।  
 सर्वस्यातिंहरे देवि नारायणि नमोऽस्तु ते ॥  
 हंसयुक्तविमानस्थे ब्रह्माणीरूपधारिणि ।  
 कौशाम्भःक्षरिके देवि नारायणि नमोऽस्तु ते ॥  
 त्रिशूलचन्द्राहिधरे महावृषभवाहिनि ।  
 माहेश्वरीस्वरूपेण नारायणि नमोऽस्तु ते ॥  
 मयूरकुक्कुटवृते महाशक्तिधरेऽनधे ।  
 कौमारीरूपसंस्थाने नारायणि नमोऽस्तु ते ॥  
 शङ्खचक्रगदाशा झंगृहीतपरमायुधे ।  
 प्रसीद वैष्णवीरूपे नारायणि नमोऽस्तु ते ॥  
 गृहीतोग्रमहाचक्रे दंष्ट्रोद्धृतवसुधरे ।  
 वराहरूपिणि शिवे नारायणि नमोऽस्तु ते ॥  
 नूसिहरूपेणोग्रेण हन्तुं देत्यान्कृतोद्यमे ।  
 वैलोक्यत्राणसहिते नारायणि नमोऽस्तु ते ॥  
 किरीटिनि महावज्ज्ञे सहस्रनयनोज्ज्वले ।  
 वृत्रप्राणहरे चैन्द्रि नारायणि नमोऽस्तु ते ॥  
 शिवद्वूतीस्वरूपेण हतदैत्यमहावले ।  
 धीररूपे महारावे नारायणि नमोऽस्तु ते ॥  
 दंष्ट्राकरालवदने शिरोमालाविभूषणे ।  
 चामुण्डे मुण्डमथने नारायणि नमोऽस्तु ते ॥  
 लक्ष्मि लज्जे महाविद्ये शङ्खे पुष्टि स्वधे ध्रुवे ।  
 महारात्रि महाविद्ये नारायणि नमोऽस्तु ते ॥  
 मेधे सरस्वति वरे भूति वाभ्रवि तामसि ।  
 नियते त्वं प्रसीदेशो नारायणि नमोऽस्तु ते ॥  
 सर्वस्वरूपे सर्वेशो सर्वशक्तिसमन्विते ।  
 भयेभ्यस्त्राहि नो देवि दुर्गे देवि नमोऽस्तु ते ॥  
 एतत्ते वदनं सौम्यं लोचनत्रयभूषितम् ।  
 पातु नः सर्वभूतेभ्यः कात्यायनि नमोऽस्तु ते ॥  
 ज्वालाकरालमत्युग्रमशेषासुरसूदनम् ।  
 त्रिशूलं पातु नो भीतेभंड्रकालि नमोऽस्तु ते ॥

हिनस्ति दैत्यतेजांसि स्वनेनापूर्यं या जगत् ।  
 सा घण्टा पातु नो देवि पापेभ्यो नः सुतानिव ॥  
 असुरासृग्वसापङ्कुचर्चितस्ते करोज्जवलः ।  
 शुभाय खङ्गो भवतु चण्डिके त्वां नता वयम् ॥  
 रोगानशेषानपहंसि तुष्टा  
 रुष्टा तु कामान्सकलानभीष्टान् ।  
 त्वामाश्रितानां न विपन्नराणां  
 त्वामाश्रिता ह्याश्रयतां प्रयात्ति ॥  
 एतत्कृतं यत्कदनं त्वयाद्य  
 धर्मद्विषां देवि महासुराणाम् ।  
 रूपैरनेकैर्बैंहृधात्ममूर्तिं  
 कृत्वाम्बिके तत्प्रकरोति कान्या ॥  
 विद्यासु शास्त्रेषु विवेकदीपे-  
 द्वाद्येषु वाक्येषु च का त्वदन्या ।  
 ममत्वगतेऽतिमहान्धकारे  
 विभ्रामयत्येतदतीव विश्वम् ॥  
 रक्षांसि यत्रोग्रविषाश्च नागा  
 यत्रारयो दस्युबलानि यत्र ।  
 दावानलो यत्र तथाबिधमध्ये  
 तत्र स्थिता त्वं परिपासि विश्वम् ॥  
 विश्वेश्वरि त्वं परिपासि विश्वं  
 विश्वात्मिका धारयसीति विश्वम् ।  
 विश्वेश्वरन्दा भवती भवन्ति  
 विश्वाश्रया ये त्वयि भवितनम्भ्राः ॥  
 देवि प्रसीद परिपालय नोऽरिभीते-  
 र्नित्यं यथासुरवधादधूनैव सद्यः ।  
 पापानि सर्वजगतां च शमं नयाशु  
 उत्पातपाकजनितांश्च महोपसर्गान् ॥  
 प्रणतानां प्रसीद त्वं देवि विश्वातिंहारिण ।  
 त्रैलोक्यवासिनामीडये लोकानां वरदा भव ॥

## भूतिशिष्यकृतमग्निप्रसादनम्

( मार्कण्डेयपु० ९९-१०० )

बभूवाङ्गिरसः शिष्यो भूतिर्नामितिकोपनः ।  
 चण्डशापप्रदोऽल्पेऽर्थे मुनिरागस्यसौम्यवाक् ॥  
 तस्याश्रमे मातरिश्वा न ववावतिनिष्ठुरम् ।  
 नातितापं रविश्चके पर्जन्यो नातिकर्दमम् ॥  
 नातिशीतं च शीतांशुः परिपूर्णोऽपि रश्मिभिः ।  
 चकार भीत्या वै तस्य कोपनस्यातितेजसः ॥  
 कृतवश्च कमं त्यक्त्वा वृक्षेष्वाश्रमजन्मसु ।  
 तस्य पुष्पफलं चकुराज्ञया सार्वकालिकम् ॥  
 ऊहुरापश्च छन्देन तस्याश्रमसमीपगाः ।  
 कमण्डलुगताश्चैव तस्य भीता महात्मनः ॥  
 नातिकलेशसहो विप्र सोऽभवत्कोपनो भूशम् ।  
 अपुत्रश्च महाभागः स तपस्यकरोन्मनः ॥  
 पुत्रकामो यताहारः शीतवातानलाहतः ।  
 तपस्यामि विचिन्त्येति तपस्येव मनो दधे ॥  
 तस्येन्दुर्नातिशीताय नातितापाय भास्करः ।  
 अभवन्मातरिश्वा च वौ नाति महामुने ॥  
 आपीडचमानो द्वन्द्वश्च स भूतिर्मुनिसत्तमः ।  
 अनवाप्याभिलापं तं तपसः सन्यवर्तत ॥  
 तस्य भ्राता सुवर्चाभूद्यजे तेनाभिमन्त्रितः ।  
 यियासुः शान्तिनामानं शिष्यमाह महामतिम् ॥  
 प्रशान्तमक्षप्रतिमं विनीतं गुरुकर्मणि ।  
 सदोद्युक्तं शुभाचारमुदारं मुनिसत्तमम् ॥

भूतिश्वाच ।

अहं यज्ञं गमिष्यामि भ्रातुः शान्ते सुवर्चसः ।  
 तेनाहृतस्त्वया चेह यत्कर्तव्यं शृणुष्व तत् ॥

प्रति जागरणं वह्नेस्त्वया कार्यं ममाश्रमे ।  
तथा तथा प्रयत्नेन यथाग्निर्न शमं वजेत् ॥

मार्कण्डेय उवाच ।

इत्याजाप्य तथेत्युक्तो गुरुः शिष्येण शान्तिना ।  
जगाम यज्ञं तं भ्रातुराहूतः स यवीयसा ॥  
स च शान्तिर्बनाद्यावत्समित्पुष्पकलादिकम् ।  
उपानयति भूत्यर्थं गुरोस्तस्य महात्मनः ॥  
अन्यच्च कुरुते कर्म गुरुभवितवशानुगः ।  
प्रशान्तस्तावदनलो योऽसौ भूतिपरिग्रहः ॥  
तं दृष्ट्वा सोऽनलं शान्तं शान्तिरत्यन्तदुःखितः ।  
भीतश्च भूतेर्बहुधा चिन्तामाप महामतिः ॥  
किं करोमि कथं वात्र भवितागमनं गुरोः ।  
मयाद्य प्रतिपत्तव्यं किं कृते सुकृतं भवेत् ॥  
प्रशान्ताग्निभिमं धिष्यत्वं यदि पश्यति मे गुरुः ।  
ततो मां विषमे ह्यद्य व्यसने संनियोक्यति ॥  
यद्यन्यमग्निमत्राहमग्निस्थाने करोमि तत् ।  
सर्वं प्रत्यक्षदृग्भस्म सोऽवश्यं मां करिष्यति ॥  
सोऽहं पापो गुरोस्तस्य निमित्तं कोपशापयोः ।  
तथात्मानं न शोचामि यथा पापं कृतं गुरोः ॥  
दृष्ट्वा प्रशान्तमनलं नूनं शप्त्यति मां गुरुः ।  
अथवा पावकः कुद्रस्तथावीर्यो हि स द्विजः ॥  
यस्य प्रभावाद्विभ्यन्तो देवास्तिष्ठन्ति शासने ।  
कृतागसं स मां युक्त्या क्या नाधर्षयिष्यति ॥  
वहृधैवं विचिन्त्यासौ भीतस्तस्य सदा गुरोः ।  
ययौ मतिमतां श्रेष्ठः शरणं जातवेदसम् ॥  
स चकार तदा स्तोत्रं सप्ताचर्येत्मानसः ।  
स चैकचित्तो मेदिन्यां न्यस्तजानुः कृताङ्गलिः ॥

शान्तिरुचाच ।

ओं नमः सर्वभूतानां साधनाय महात्मने ।  
 एकद्विपञ्चधिष्ठयाय राजसूये पडात्मने ॥  
 नमः समस्तदेवानां वृत्तिदाय सुवर्चसे ।  
 शुक्ररूपाय जगतामशेषाणां स्थितिप्रदः ॥  
 त्वं मुखं सर्वदेवानां त्वयात्तं भगवन्हविः ।  
 प्रीणयत्यस्त्रिलान्देवांस्त्वत्प्राणाः सर्वदेवताः ॥  
 हुतं हविस्त्वव्यमलमेघत्वमुपगच्छति ।  
 ततश्च जलरूपेण परिणाममुपैति यत् ॥  
 तेनाखिलौषधीजन्म भवत्यनिलसारथे ।  
 ओषधीभिरशेषाभिः सुखं जीवन्ति जन्तवः ॥  
 वितन्वते नरा यज्ञांस्त्वत्सृष्टास्वोषधीषु च ।  
 यज्ञदेवास्तथा दैत्यास्तद्वद्रक्षांसि पावक ॥  
 आप्याय्यन्ते च ते यज्ञास्त्वदाधारा हृताशन ।  
 अतः सर्वस्य योनिस्त्वं वह्ने सर्वमयस्तथा ॥  
 देवता दानवा यक्षा दैत्या गन्धर्वराक्षसाः ।  
 मानुषाः पश्चो वृक्षा मृगपक्षिसरीसृपाः ॥  
 आप्याय्यन्ते त्वया सर्वे संवर्ध्यन्ते च पावक ।  
 त्वत्त एवोद्भूवं यान्ति त्वय्यन्ते च तथा लयम् ॥  
 अपः सृजसि देव त्वं त्वमत्सि पुनरेव ताः ।  
 पच्यमानास्त्वया ताश्च प्राणिनां पुष्टिकारणम् ॥  
 देवेषु तेजोरूपेण कान्त्या सिद्धेष्ववस्थितः ।  
 विषरूपेण नागेषु वायुरूपः पतत्रिषु ॥  
 मनुजेषु भवान्कोषो मोहः पक्षिमृगादिषु ।  
 अवष्टम्भोऽसि तरुषु काठिन्यं त्वं महीं प्रति ॥  
 जले द्रवत्वं भगवान्जवरूपी तथानिले ।  
 व्यापित्वेन तथैवान्ते नमस्यात्मा व्यवस्थितः ॥  
 त्वमग्ने सर्वभूतानामन्तश्चरसि पालयन् ।  
 त्वामेकमाहुः कवयस्त्वामाहुस्त्रिविधं पुनः ॥

त्वामष्टधा कल्पयित्वा यज्ञमाद्यमकल्पयन् ।  
 त्वया सृष्टमिदं विश्वं वदन्ति परमर्षयः ॥  
 त्वामृते हि जगत्सर्वं सद्यो नश्येद्गुताशन ।  
 तुभ्यं कृत्वा द्विजः पूजां स्वकर्मविहितां गतिम् ।  
 प्रयाति हव्यकव्याच्यैः स्वधास्वाहाभ्युदीरणात् ॥  
 परिणामात्मवीर्या हि प्राणिनाममरार्चित ।  
 दहन्ति सर्वंभूतानि ततो निष्क्रम्य हेतयः ॥  
 जातबेदस्तवैवेयं विश्वसृष्टिर्महाद्युते ।  
 तवैव वैदिकं कर्म सर्वंभूतात्मकं जगत् ॥  
 नमस्तेऽनलं पिङ्गाक्षं नमस्तेऽस्तु हुताशज्ज ।  
 पावकाद्य नमस्तेऽस्तु नमस्ते हव्यवाहन ॥  
 त्वमेव भुक्तपीतानां पाचनाद्विश्वपाचकः ।  
 सस्यानां पाककर्ता त्वं पोष्टा त्वं जगतस्तथा ॥  
 त्वमेव मेघस्त्वं वायुस्त्वं बीजं सस्यहेतुकम् ।  
 पोषाय सर्वंभूतानां भूतभव्यभवो ह्यसि ॥  
 त्वं ज्योतिः सर्वंभूतेषु त्वमादित्यो विभावसुः ।  
 त्वमहस्त्वं तथा रात्रिरुभे संघ्ये तथा भवान् ॥  
 हिरण्यरेतास्त्वं वह्ने हिरण्योद्गुवकारणम् ।  
 हिरण्यगर्भंश्च भवान्हिरण्यसदृशप्रभः ॥  
 त्वं मूहूतं क्षणश्च त्वं त्वं त्रुटिस्त्वं तथा लवः ।  
 कलाकाष्ठानिमेषादिरूपेणासि जगत्प्रभो ।  
 त्वमेतदखिलं कालः परिणामात्मको भवान् ॥  
 या जिह्वा भवतः काली कालनिष्ठाकरी प्रभो ।  
 तया नः पाहि पापेभ्य ऐहिकाच्च महाभयात् ॥  
 कराली नाम या जिह्वा महाप्रलयकारणम् ।  
 तया नः पाहि पापेभ्य ऐहिकाच्च महाभयात् ॥  
 मनोजवा च या जिह्वा लघिमागुणलक्षणा ।  
 तया नः पाहि पापेभ्य ऐहिकाच्च महाभयात् ॥  
 करोति कामं भूतेभ्यो या ते जिह्वा सुलोहिता ।  
 तया नः पाहि पापेभ्य ऐहिकाच्च महाभयात् ॥

सधूम्रवर्णा या जिह्वा प्राणिनां रोगदायिका ।  
 तथा नः पाहि पापेभ्य ऐहिकाच्च महाभयात् ॥  
 स्फुलिङ्गनी च या जिह्वा यतः सकलपुद्गलाः ।  
 तथा नः पाहि पापेभ्य ऐहिकाच्च महाभयात् ॥  
 या ते विश्वा सदा जिह्वा प्राणिनां शर्मदायिनी ।  
 तथा नः पाहि पापेभ्य ऐहिकाच्च महाभयात् ॥  
 पिङ्गाक्ष लोहितग्रीव कृष्णवर्ण हुताशन ।  
 नाहि मां सर्वदोषेभ्यः संसारादुद्धरेह माम् ॥  
 प्रसीद वह्ने सप्तार्चिः कृशानो हव्यवाहन ।  
 अग्निपावकशुक्रादिनामाष्टभिरुदीरितः ॥  
 अग्नेऽग्ने सर्वभूतानां समुद्घूत विभावसो ।  
 प्रसीद हव्यवाहार्य अभिष्टुत मयाब्यय ॥  
 त्वमक्षयो वह्निरचिन्त्यरूपः  
 समृद्धिमान्दुष्प्रसहोऽतितीव्रः ।  
 त्वमब्ययं भीममशेषलोकं  
 समूर्तको हन्त्यथवातिवीर्यः ॥  
 त्वमुत्तमं सत्त्वमशेषसत्त्व-  
 हृत्पुण्डरीकस्त्वमनन्तमीडधम् ।  
 त्वया ततं विश्वमिदं चराचरं  
 हुताशनैको वहृधा त्वमत्र ॥  
 त्वमक्षयः सगिरिवना वसुंधरा  
 नभः ससोमार्कमहर्दिवाखिलम् ।  
 महोदघेञ्ठरगतश्च वाढवो  
 भवान्विभूत्या परया करे स्थितः ॥  
 हुताशनस्त्वमिति सदाभिपूज्यसे  
 महाक्रती नियमपरमेहर्विंभिः ।  
 अभिष्टुतः पिवसि च सोममध्वरे  
 वषट्कृतान्यपि च हवींषि भूतये ॥  
 त्वं विप्रेः सततमिहेज्यसे फलार्थं  
 वेदाङ्गेष्वथ सकलेषु गीयसे त्वम् ।

तद्वेतोर्यजनपरायणा द्विजेन्द्रा  
 वेदाङ्गान्यधिगमयन्ति सर्वकाले ॥  
 त्वं ब्रह्मा यजनपरस्तथैव विष्णु-  
 भूतेशः सुरपतिरर्थमा जलेशः ।  
 सूर्येन्दू सकलसुरासुराश्च हव्यैः  
 संतोष्याभिमतफलान्यथाज्ञवन्ति ॥  
 अर्चिर्भिः परममहोपघातदुष्टं  
 संस्पृष्टं तव शुचि जायते समस्तम् ।  
 स्नानानां परममतीव भस्मना स-  
 त्संध्यायां मुनिभिरतीव सेव्यसे तत् ॥  
 प्रसीद वह्ने शुचिनामधेय  
 प्रसीद वायो विमलातिदीप्ते ।  
 प्रसीद मे पावक वैश्युताद्य  
 प्रसीद हव्याशन पाहि मां त्वम् ॥  
 यत्ते वह्ने शिवं रूपं ये च ते सप्त हृतयः ।  
 तैः पाहि नः स्तुतो देव पिता पुत्रमिवात्मजम् ॥

मार्कण्डेय उवाच ।

एवं स्तुतस्ततस्तेन भगवान्हव्यवाहनः ।  
 ज्वालामालावृतस्तत्र तस्यासीदग्रतो मुने ॥  
 देवो विभावसुः प्रीतस्तोत्रेणानेन वै द्विज ।  
 तं शान्तिमाह प्रणतं मेघगम्भीरवाग्य ॥

अग्निरुद्धाच ।

परितुष्टोऽस्मि ते विप्र भक्त्या या ते स्तुतिः कृता ।  
 वरं ददामि भवते प्रार्थ्यतां यत्त्वेष्मितम् ॥

शान्तिरुद्धाच ।

भगवन्कृतकृत्योऽस्मि यत्त्वां पश्यामि रूपिणम् ।  
 तथापि भक्तिनम्रस्य भवता श्रूयतां मम ॥

भ्रातूयज्ञं गतो देव ममाचार्यो निजाश्रमात् ।  
 आगतश्चाश्रमं धिष्ठ्यं त्वत्सनाथं स पश्यतु ॥  
 ममापराधात्संत्यवतं धिष्ठ्यं यत्ते विभावसो ।  
 तत्त्वयाधिष्ठितं सोऽद्य पूर्वं वत्पश्यतां द्विजः ॥  
 तथान्यदपि मे देव प्रसादं कुरुषे यदि ।  
 पुत्रो विशिष्टो भवतु तदपुत्रस्य मे गुरोः ॥  
 यथा च मैत्रीं तनये स करिष्यति मे गुरुः ।  
 तथा समस्तसत्त्वेषु भवत्वस्य मनो मृदु ॥  
 पश्यतां ( यत्कृते? ) स्तोष्यते येन ( जनेन? ) प्रीतिं यातोऽसि मेऽन्यय ।  
 स्तोत्रेण तस्य वरदो भवेत्या मत्प्रसादितः ॥

मार्कण्डेय उवाच ।

एतच्छ त्वा वचस्तस्य तमाह द्विजसत्तमम् ।  
 स्तोत्रेणां राधितो भूयो गुरुभक्त्या च पावकः ॥

अग्निश्वाच ।

गुरोरथे यतो ब्रह्मान्याचितं ते वरद्वयम् ।  
 नात्मार्थं तेन मे प्रीतिसत्त्वव्यतीव महामुने ॥  
 भविष्यत्येतदखिलं गुरोर्यत्प्रार्थितं त्वया ।  
 मैत्री समस्तभूतेषु पुत्रश्चास्य भविष्यति ॥  
 मन्वन्तराधिपः पुत्रो भौत्यो नाम भविष्यति ।  
 महाबलो महावीर्यो महाप्राज्ञो गुरुस्तव ॥  
 अनेन यश्च स्तोत्रेण स्तोष्यते मां समाहितः ।  
 तस्याभिलषितं सर्वं पुण्यं चास्य भविष्यति ॥  
 यज्ञेषु पर्वकालेषु तीर्थेज्याहोमकर्मसु ।  
 धर्माय पठतामेतन्मम पुष्टिकरं परम् ॥  
 अहोरात्रकृतं पापं श्रुतमेतत्सकृद्विज ।  
 नाशयिष्यत्यसंदिग्धं मम तुष्टिकरं परम् ॥  
 अहोमकालदोषादीन्द्रियोग्यैरपि तत्कृतेः ( तत्कृतेः? ) ।  
 ये दोषास्तानिदं सद्यः शमयिष्यति संश्रुतम् ॥

पौर्णमास्याममावास्यां पर्वस्वन्येषु प्रस्तवः ।  
ममैष संश्रुतो मत्येभंविता पापनाशनः ॥

भार्कण्डेय उवाच ।

इत्युक्त्वा भगवानग्निः पश्यतस्तस्य वै मुने ।  
बभूवादर्शनः सद्यो दीपस्थो निवृत्तो यथा ॥  
स च शान्तिर्गते वह्नी परितुष्टेन चेतसा ।  
हर्षरोमाङ्गिचततनुः प्रविवेशाश्रमं गुरोः ॥

## जडभरतोपाख्यानम्

(विष्णुपु० २।१३—१६)

मैत्रेय उवाच ।

भरतः स महीपालः शालग्रामेऽवस्तिकल ।  
 योगयुक्तः समाधाय वासुदेवे सदा मनः ॥  
 पुण्यदेशप्रभावेन ध्यायतश्च सदा हरिम् ।  
 कथं तु नाभवन्मुक्तिर्यदभूत्स द्विजः पुनः ॥  
 विप्रत्वे च कृतं तेन यद्भूयः सुमहात्मना ।  
 भरतेन मुनिश्रेष्ठ तत्सर्वं वक्तुमहंसि ॥

पराशर उवाच ।

शालग्रामे महाभागो भगवन्न्यस्तमानसः ।  
 स उवास चिरं कालं मैत्रेय पृथिवीपतिः ॥  
 अहिंसादिष्वशोषेषु गुणेषु गुणिनां वरः ।  
 अवाप परमां काष्ठां मनसश्चापि संयमे ॥  
 यज्ञेशाच्युत गोविन्द माधवानन्त केशव ।  
 कृष्ण विष्णो हृषीकेशेत्याह राजा स केवलम् ॥  
 नान्यज्जगाद मैत्रेय किञ्चित्स्वप्नान्तरेऽपि च ।  
 एतत्परं तदर्थं च विना नान्यदचिन्तयत् ॥  
 समित्पुष्पकुशादानं चक्रे देवक्रियाकृते ।  
 नान्यानि चक्रे कर्माणि निःसङ्गो योगतापसः ॥  
 जगाम सोऽभिषेकार्थमेकदा तु महानदीम् ।  
 सस्तौ तत्र तदा चक्रे स्नानस्यानन्तरक्रियाः ॥  
 अथाजगाम तत्तीर्थं जलं पातुं पिपासिता ।  
 आसन्नप्रसवा ब्रह्मन्नेकैव हरिणी वनात् ॥  
 ततः समभवत्तत्र पीतप्राये जले तया ।  
 सिहस्य नादः सुमहान्सर्वप्राणिभयंकरः ॥

ततः सा सहसा त्रासादाप्लुता निम्नगातटम् ।  
 अत्युच्चारोहणेनास्या नद्यां गर्भं पपात सः ॥  
 तमुद्धमानं वेगेन वीचिमालापरिप्लुतम् ।  
 जग्राह स नृपो गर्भात्पतिं मृगपोतकम् ॥  
 गर्भप्रच्युतिदोषेण प्रोत्तज्ज्ञाकमणेन च ।  
 मैत्रेय सापि हरिणी पपात च ममार च ॥  
 हरिणीं तां विलोक्याथ विषन्नां नृपतापसः ।  
 मृगपोतं समादाय निजमाश्रममागतः ॥  
 चकारानुदिनं चासौ मृगपोतस्य वै नृपः ।  
 पोषणं पुष्यमाणश्च स तेन ववृधे मुने ॥  
 चचाराश्रमपर्यन्तं तृणानि गहनेषु सः ।  
 दूरं गत्वा च शार्दूलत्रासादभ्याययौ पुनः ॥  
 प्रातर्गत्वातिदूरं च सायमायात्यथाश्रमम् ।  
 पुनश्च भरतस्याभुदाश्रमस्योटजाजिरे ॥  
 तस्य तस्मिन्मृगे दूरसमीपपरिवर्तिनि ।  
 आसीच्छेतः समायुक्तं न ययावन्यतो द्विज ॥  
 विमुक्तराज्यतनयः प्रोज्जिताशेषबान्धवः ।  
 ममत्वं स चकारोच्चैस्तस्मिन्हरिणवालके ॥  
 कि वृक्मर्भक्षितो व्याघ्रैः कि सिहेन निपातितः ।  
 चिरायमाणे निष्क्रान्ते तस्यासीदिति मानसम् ॥  
 एषा वसुमती तस्य खुराग्रक्षतकर्वुरा ।  
 प्रीतये मम जातोऽसौं क्व ममैणकवालकः ॥  
 विषाणग्रेण मद्वाहुकण्डूयनपरो हि सः ।  
 क्षेमेणाभ्यागतोऽरण्यादपि मां सुखयिष्यति ॥  
 एते लूनशिखास्तस्य दशनैरचिरोदगतैः ।  
 कुशाः काशा विराजन्ते वठवः सामगा इव ॥  
 इत्थं चिरगते तस्मिन्स चक्रे मानसं मुनिः ।  
 प्रीतिप्रसन्नवदनः पाश्वस्थे चाभवन्मृगे ॥  
 समाधिभज्जस्तस्यासीतन्मयत्वादृतात्मनः ।  
 संत्यक्तराज्यभोगद्विस्वजनस्यापि भूपते ॥

चपलं चपले तस्मिन्दूरगं दूरगामिनि ।  
 मृगपोतेऽभवच्चित्तं स्थैर्यवत्स्य भूपतेः ॥  
 कालेन गच्छता सोऽथ कालं चक्रे महीपतिः ।  
 पितेव सास्त्रं पुत्रेण मृगपोतेन वीक्षितः ॥  
 मृगमेव तदाद्राक्षीत्यजन्प्राणानसावपि ।  
 तन्मयत्वेन मैत्रेय नान्यत्किंचिदचिन्तयत् ॥  
 ततश्च तत्कालकृतां भावनां प्राप्य तादृशीम् ।  
 जम्बुमार्गं महारण्ये जातो जातिस्मरो मृगः ॥  
 जातिस्मरत्वादुद्धिग्नः संसारस्य द्विजोत्तम ।  
 विहाय मातरं भूयः शालग्राममुपाययौ ॥  
 शुष्कैस्तृणैस्तथा पर्णः स कुर्वन्नात्मपोषणम् ।  
 मृगत्वहेतुभूतस्य कर्मणो निष्कृतिं यथौ ॥  
 तत्र चोत्सृष्टदेहोऽसी जजे जातिस्मरो द्विजः ।  
 सदाचारवतां शुद्धे योगिनां प्रवरे कुले ॥  
 सर्वविज्ञानसंपन्नः सर्वशास्त्रार्थतत्त्ववित् ।  
 अपश्यत्स च मैत्रेय आत्मानं प्रकृतेः परम् ॥  
 आत्मनोऽधिगतज्ञानो देवादीनि महामुने ।  
 सर्वभूतान्यभेदेन स ददर्श महामतिः ॥  
 न पपाट गुरुप्रोक्तं कृतोपनयनः श्रुतम् ।  
 न ददर्श च कर्माणि शास्त्राणि जगृहे न च ॥  
 उक्तोऽपि बहुशः किञ्चिज्जडवाक्यमभाषत ।  
 तदप्यसंस्कारयुतं ग्राम्यवाक्योक्तिसंश्रितम् ॥  
 अपश्वस्तवपुः सोऽथ मलिनाम्बरधृग्द्विजः ।  
 किलब्रदन्तान्तरः सर्वे परिभूतः स नागरैः ॥  
 संमानना परां हानिं योगद्देवः कुरुते यतः ।  
 जनेनावमतो योगी योगसिद्धिं च विन्दति ॥  
 तस्माच्चरेत वै योगी सतां मार्गमदूषयन् ।  
 जना यथावमन्येरन्गच्छेयुर्नैव संगतिम् ॥  
 हिरण्यगर्भवचनं विचिन्त्येत्यं महामतिः ॥  
 आत्मानं दर्शयामास जडोन्मत्ताकृतिं जने ॥

भुद्धक्ते कुल्माषन्नीह्यादि शाकं वन्यफलं कणान् ।  
 यद्यदान्नोति सुवहु तदते कालसंयमम् ॥  
 पितर्युपरते सोऽथ भ्रातृभ्रातृव्यवान्धवैः ।  
 कारितः क्षेत्रकर्मादि कदन्नाहारपोषितः ॥  
 स तृक्षपीनावयवो जडकारी च कर्मणि ।  
 सर्वलोकोपकरणं बभूवाहारवेतनः ॥  
 तं तादृशमसंस्कारविप्राकृतिविचेष्टितम् ।  
 क्षत्ता सौबीरराजस्य विष्टियोग्यममन्यत ॥  
 स राजा शिविकारूढो गन्तुं कृतमतिदिंज ।  
 बभूवेक्षुमतीतीरे कपिलर्घेवराश्रमम् ॥  
 श्रेयः किमत्र संसारे दुःखप्राये नृणामिति ।  
 प्रष्टुं तं मोक्षधर्मज्ञं कपिलाख्यं महामुनिम् ॥  
 उवाह शिविकां तस्य क्षत्तर्वचनचोदितः ।  
 नृणां विष्टिगृहीतानामन्येषां सोऽपि मध्यगः ॥  
 गृहीतो विष्टिना विप्रः सर्वज्ञानेकभाजनः ।  
 जातिस्मरोऽसौ पापस्य क्षयकाम उवाह ताम् ॥  
 ययो जडगतिः सोऽथ युगमात्रावलोकनम् ।  
 कुर्वन्मतिमतां श्रेष्ठस्तदन्ये त्वरितं ययुः ॥  
 विलोक्य नृपतिः सोऽपि विषमां शिविकागतिम् ।  
 किमेतदित्याह समं गम्यतां शिविकावहाः ॥  
 पुनस्तथैव शिविकां विलोक्य विषमां हि सः ।  
 नृपः किमेतदित्याह भवद्विर्गम्यतेऽन्यथा ॥  
 भूपतेर्वदतस्तस्य श्रुत्वेत्थं वहुशो वचः ।  
 शिविकोद्वाहकाः प्रोचुरयं यातीत्यसत्वरम् ॥

राजोवाच ।

कि श्रान्तोऽस्यल्पमध्वानं त्वयोदा शिविका मम ।  
 किमायाससहो न त्वं पीवानसि निरीक्ष्यसे ॥

ब्राह्मण उवाच ।

नाहं पीवान्न चैवोदा शिविका भवतो मया ।  
 न श्रान्तोऽस्मि न चायासः सोढव्योऽस्ति महीपते ॥

राजोवाच ।

प्रत्यक्षं दृश्यते पीवानद्यापि शिविका त्वयि ।

अमश्च भारोद्धर्णे भवत्येव हि देहिनाम् ॥

ब्राह्मण उवाच ।

प्रत्यक्षं भवता भूप यद्दृष्टं मम तद्वद् ।

बलवानबलश्चेति वाच्यं पश्चाद्विशेषणम् ॥

त्वयोढा शिविका चेति त्वय्यद्यापि च संस्थिता ।

मिथ्यैतदत्र तु भवाञ्छृणोतु वचनं मम ॥

भूमौ पादयुगस्यास्था जह्ने पादद्वये स्थिते ।

ऊरु जह्नाद्वयावस्थी तदाधारं तथोदरम् ॥

बक्षःस्थलं तथा वाहू स्कन्धी चोदरसंस्थिती ।

स्कन्धाश्रितेयं शिविका मम भारोऽत्र कि कृतः ॥

शिविकायां स्थितं चेदं वपुस्त्वदुपलक्षितम् ।

तत्र त्वमहमप्यत्र प्रोच्यते चेदमन्यथा ॥

अहं त्वं च तथान्ये च भूतैरुह्याम पार्थिव ।

गुणप्रवाहपतितो भूतवर्गोऽपि यात्ययम् ॥

कर्मवश्या गुणाश्चेते सत्त्वाद्याः पृथिवीपते ।

अविद्यासंचितं कर्म तच्चाशेषेषु जन्तुषु ॥

आत्मा शुद्धोऽक्षरः शान्तो निर्गुणः प्रकृतेः परः ।

प्रवृद्धयपचयी नास्य एकस्याखिलजन्तुषु ॥

यदा नोपचयस्तस्य न चैवापचयो नृप ।

तदा पीवानसीतीत्यं कया युक्त्या त्वयेरितम् ॥

भूपादजह्नाकटधूरुजठरादिषु संस्थिते ।

शिविकेयं यदा स्कन्धे तदा भारः समस्त्वया ॥

तदोन्यजन्तुभिर्भूप शिविकोत्थो न केवलम् ।

शैलद्वुमगृहोत्थोऽपि पृथिवीसंभवोऽपि वा ॥

यदा पृसः पृथग्भावः प्राकृतैः कारणैर्नृप ।

सोढव्यस्तु तदायासः कथं वा नृपते मया ॥

यद्व्या शिविका चेयं तद्व्यो भूतसंग्रहः ।

भवतो मेऽखिलस्यास्य ममत्वेनोपबृहितः ॥

पराशर उवाच ।

एवमुक्त्वा भवन्मीनी स वहृच्छिविकां द्विजः ।  
सोऽपि राजावतीयोऽव्यां तत्पादौ जगृहे त्वरत् ॥

राजोवाच ।

भो भो विसृज्य शिविकां प्रसादं कुरु मे द्विज ।  
कथ्यतां को भवानत्र जाल्मरूपधरः स्थितः ॥  
यो भवान्यन्निमित्तं वा यदागमनकारणम् ।  
तत्सर्वं कथ्यतां विद्वन्मह्यं शुश्रूषवे त्वया ॥

ब्राह्मण उवाच ।

श्रूयतां कोऽहमित्येतद्वक्तुं भूप न शक्यते ।  
उपभोगनिमित्तं च सर्वत्र गमनक्रिया ॥  
सुखदुःखोपभोगी तु तौ देहाद्युपपादकौ ।  
धर्माधिमौद्भूवी भोक्तुं जन्तुदेहादिमृच्छति ॥  
सर्वस्यैव हि भूपाल जन्तोः सर्वत्र कारणम् ।  
धर्माधिमौ यतः कस्मात्कारणं पृच्छयते ततः ॥

राजोवाच ।

धर्माधिमौ न संदेहः सर्वकार्येषु कारणम् ।  
उपभोगनिमित्तं च देहदेशान्तरागमः ॥  
यत्त्वेतद्वक्ता प्रोक्तं कोऽहमित्येतदात्मनः ।  
वक्तुं न शक्यते श्रोतुं तन्ममेच्छा प्रवर्तते ॥  
योऽस्ति सोऽहमिति ब्रह्मन्कथं वक्तुं न शक्यते ।  
आत्मन्येष न दोषाय शब्दोऽहमिति यो द्विज ॥

ब्राह्मण उवाच ।

शब्दोऽहमिति दोषाय आत्मन्येष तथैव तत् ।  
अनात्मन्यात्मविज्ञानं शब्दो वा भ्रान्तिलक्षणः ॥  
जिह्वा ब्रवीत्यहमिति दन्तौष्ठं तालुकं नृप ।  
एते नाहं यतः सर्वे वाङ्निष्पादनहेतवः ॥

कि हेतुभिर्बद्येषा वागेवाहमिति स्वयम् ।  
 तथापि वाङ्नाहमेतद्वक्तुभित्यं न युज्यते ॥  
 पिण्डः पृथग्यतः पुसः पादपाण्यादिलक्षणः ।  
 ततोऽहमिति कुत्रैर्तां संज्ञां राजन्करोम्यहम् ॥  
 यदान्योऽस्ति परः कोऽपि मत्तः पार्थिवसत्तम ।  
 तदेषोऽहमयं चान्यो वक्तुमेवमपीच्यते ॥  
 यदा समस्तदेहेषु पुमानेको व्यवस्थितः ।  
 तदा हि को भवान्कोऽहमित्येतद्विफलं वचः ॥  
 त्वं राजा शिविका चेयमिमे वाहाः पुरःसराः ।  
 अयं च भवतो लोको न सदेतत्त्वोच्यते ॥  
 वृक्षाद्वारु ततश्चेयं शिविका त्वदधिष्ठिता ।  
 कि वृक्षसंज्ञा वास्याः स्याद्वारुसंज्ञाथ वा नृप ॥  
 वृक्षारुढो महाराजो नायं वदति ते जनः ।  
 न च दारुणि सर्वस्त्वां नवीति शिविकागतम् ॥  
 शिविका दारुसंघातो रचनास्थितिसंस्थितः ।  
 अन्विष्यतां नृपश्चेष्ठ तद्वेदे शिविका त्वया ॥  
 एवं छत्रशलाकानां पृथग्भावो विमृश्यताम् ।  
 क्व यातं छत्रमित्येष न्यायस्त्वयि तथा मयि ॥  
 पुमान्स्त्री गौरजो वाजी कुञ्जरोऽविर्हरिस्तरः ।  
 देहेषु लोकसंज्ञेयं विज्ञेया कर्महेतुषु ॥  
 पुमान्न देवो न नरो न पशुन् च पादपः ।  
 शरीराकृतिभेदास्तु भूपैते कर्मयोनयः ॥  
 वसु राजेति यल्लोके यच्च राजभटात्मकम् ।  
 तथान्यच्च नृपेत्यं तत्र सत्संकल्पनामयम् ॥  
 यत्तु कालान्तरेणापि नान्यां संज्ञामुपैति वै ।  
 परिणामादिसंभूतं तद्वस्तु नृप तच्च विम् ॥  
 त्वं राजा सर्वलोकस्य पितुः पुत्रो रिपो रिपुः ।  
 पत्न्याः पतिः पिता सूनोः कि त्वां भूप वदाम्यहम् ॥  
 त्वं किमेवं स्थितः कि तु विरस्तव तथोदरम् ।  
 किमु पादादिकं त्वं वा तवैतत्कि महीपते ॥

समस्तावयवेभ्यस्त्वं पृथग्भूप व्यवस्थितः ।  
 कोऽहमित्यत्र निपुणो भूत्वा चिन्तय पार्थिव ॥  
 एवं व्यवस्थिते तत्त्वे मयाहमिति भाषितुम् ।  
 पृथवकरणनिष्पाद्य शक्यते नृपते कथम् ॥

पराशर उवाच ।

निशम्य तस्येति वचः परमार्थसमन्वितम् ।  
 प्रश्रयावनतो भूत्वा तमाह नृपतिद्विंजम् ॥

राजोवाच ।

भगवन्यत्त्वया प्रोक्तं परमार्थमयं वचः ।  
 श्रुते तस्मिन्भ्रमन्तीव मनसो मम वृत्तयः ॥  
 एतद्विवेकविज्ञानं यदशेषेषु जन्तुषु ।  
 भवता दर्शितं विप्र तत्परं प्रकृतेर्महत् ॥  
 नाहं वहामि शिविका शिविका न मयि स्थिता ।  
 शरीरमन्यदस्मत्तो येनेयं शिविका धृता ॥  
 गुणप्रवृत्त्या भूतानां प्रवृत्तिः कर्मचोदिता ।  
 प्रवर्तन्ते गुणा ह्येते किमेतद्यत्त्वयोदितम् ॥  
 एतस्मिन्परमार्थज्ञ मम श्रोत्रपथं गते ।  
 मनो विह्वलतामेति परमार्थार्थितां गतम् ॥  
 पूर्वमेव महाभागं कपिलर्हिंमहं द्विज ।  
 प्रष्टुमभ्युदतो गत्वा श्रेयः किं त्वत्र शंस मे ॥  
 तदन्तरे च भवता यदेतद्वाक्यमीरितम् ।  
 तेनैव परमार्थी त्वयि चेतः प्रधावति ॥  
 कपिलर्हिं भर्गवतः सर्वभूतस्य वै द्विज ।  
 विष्णोरंशो जगन्मोहनाशायोर्बीमुपागतः ॥  
 स एव भगवान्नूनमस्माकं हितकाम्यया ।  
 प्रत्यक्षतामत्र गतो यथेतद्वतोच्यते ॥  
 तन्महां प्रणताय त्वं यच्छ्रेयः परमं द्विज ।  
 तद्वदाखिलविज्ञानजलवीच्युदधिर्भवान् ॥

ब्राह्मण उवाच ।

भूप पृच्छसि किं श्रेयः परमार्थं नु पृच्छसि ।  
 श्रेयांसि परमार्थानि अशेषाणि च भूपते ॥  
 देवताराधनं कृत्वा धनसंपदमिच्छति ।  
 पुत्रानिच्छति राज्यं च श्रेयस्तस्यैव तन्नृप ॥  
 कर्म यज्ञात्मकं श्रेयः स्वर्लोकफलदायि च ।  
 श्रेयः प्रधानं च फले तदेवानभिसंधिते ॥  
 आत्मा ध्येयः सदा भूप योगयुक्तैस्तथा परम् ।  
 श्रेयस्तस्यैव संयोगः श्रेयो यः परमात्मना ॥  
 श्रेयांस्येवमनेकानि शतशोऽय सहस्राः ।  
 सन्त्यत्र परमार्थस्तु तत्त्वतः श्रूयतां च मे ॥  
 धर्मार्थं त्यज्यते कि नु परमार्थो धनं यदि ।  
 व्ययश्च क्रियते कस्मात्कामप्राप्त्युपलक्षणः ॥  
 पुत्रश्चेत्परमार्थः स्यात्सोऽप्यन्यस्य नरेश्वर ।  
 परमार्थभूतः सोऽन्यस्य परमार्थो हि तत्पिता ॥  
 एवं न परमार्थोऽस्ति जगत्यस्मिंश्चराचरे ।  
 परमार्थो हि कार्याणि कारणानामशेषतः ॥  
 राज्यादिप्राप्तिरत्रोक्ता परमार्थतया यदि ।  
 परमार्थो भवन्त्यत्र न भवन्ति च वै ततः ॥  
 कृत्यजुःसामनिष्पाद्यं यज्ञकर्मं मतं तत्र ।  
 परमार्थभूतं तत्रापि श्रूयतां गदतो मम ॥  
 यतु निष्पाद्यते कार्यं मृदा कारणभूतया ।  
 तत्कारणानुगमनाज्जायते नृप मृन्मयम् ॥  
 एवं विनाशिभिर्द्रव्यैः समिदाज्यकुशादिभिः ।  
 निष्पाद्यते क्रिया या तु सा भवित्री विनाशिनी ॥  
 अनाशी परमार्थस्तु प्राज्ञरभ्युपगम्यते ।  
 तत्तु नाशि न संदेहो नाशिद्रव्योपपादितम् ॥  
 तदेवाफलदं कर्म परमार्थो मतस्तव ।  
 मुक्तिसाधनभूतत्वात्परमार्थो न साधनम् ॥

ध्यानं चैवात्मनो भूप परमार्थर्थशब्दितम् ।  
 भेदकारि परेभ्यस्तु परमार्थो न भेदवान् ॥  
 परमात्मात्मनोर्योगः परमार्थं इतीर्थते ।  
 मिथ्यैतदन्यद्व्यं हि नैति तद्व्यतां यतः ॥  
 तस्माच्छ्रेयास्यशेषाणि नृपैर्तानि न संशयः ।  
 परमार्थस्तु भूपाल संक्षेपाच्छ्रूयतां मम ॥  
 एको व्यापी समः शुद्धो निर्गुणः प्रकृतेः परः ।  
 जन्मवृद्धचारिरहित आत्मा सर्वगतोऽव्ययः ॥  
 परज्ञानमयोऽसद्भूतमिजात्यादिभिर्विभुः ।  
 स योगवान्न युक्तोऽभूत्वैव पार्थिवं योज्यते ॥  
 तस्यात्मपरदेहेषु सतोऽप्येकमयं हि यत् ।  
 विज्ञानं परमार्थोऽसौ द्वैतिनोऽतत्त्वदर्शिनः ॥  
 वेणुरन्धविभेदेन भेदः षट्जादिसंज्ञितः ।  
 अभेदव्यापिनो वायोस्तथा तस्य महात्मनः ॥  
 एकत्वं रूपभेदश्च बाह्यकर्मप्रवृत्तिजः ।  
 देवादिभेदेऽपध्वस्ते नास्त्येवावरणे हि सः ॥

पराशर उवाच ।

इत्युक्ते मौनिनं भूयश्चिन्तयानं महीपतिम् ।  
 प्रत्युवाचाथ विप्रोऽसावद्वेतान्तर्गतां कथाम् ॥

ब्रह्मण उवाच ।

श्रूयतां नृपशार्दूल यद्गीतम् भुणा पुरा ।  
 अवबोधं जनयता निदाघस्य महात्मनः ॥  
 क्रम्भुर्नामाभवत्पुत्रो ब्रह्मणः परमेष्ठिनः ।  
 विज्ञाततत्त्वसद्भावो निसगदिव भूपते ॥  
 तस्य शिष्यो निदाघोऽभूत्पुलस्त्यतनयः पुरा ।  
 प्रादादशेषविज्ञानं स तस्मै परया मुदा ॥  
 अवाप्तज्ञानतत्त्वस्य न तस्याद्वैतवासनाम् ।  
 स क्रम्भुस्तर्क्यामास निदाघस्य नरेश्वर ॥  
 देविकायास्तटे वीरनगरं नाम वै पुरम् ।  
 समृद्धमतिरम्यं च पुलस्त्येन निवेशितम् ॥

रम्योपवनपर्यन्ते स तस्मिन्पार्थिवोत्तम ।  
 निदाधो नाम योगज्ञ ऋभुशिष्योऽवस्तपुरा ॥  
 दिव्ये वर्षसहले तु समतीतेऽस्य तत्पुरम् ।  
 जगाम स ऋभुः शिष्यं निदाधमवलोककः ॥  
 स तस्य वैश्वदेवान्ते द्वारालोकनगोचरे ।  
 स्थितस्तेन गृहीताध्यो निजबेशम प्रवेशितः ॥  
 प्रक्षालिताद्विपाणिं च कृतासनपरिग्रहम् ।  
 उवाच स द्विजश्रेष्ठो भूज्यतामिति सादरम् ॥

ऋभुरुवाच ।

भो विप्रवर्यं भोवतव्यं यदन्नं भवतो गृहे ।  
 तत्कव्यतां कदन्नेषु न प्रीतिः सततं मम ॥

निदाध उवाच ।

भक्तयावकवाटचानामपूपानां च मे गृहे ।  
 यद्रोचते द्विजश्रेष्ठ तत्वं भुद्धक्षव यथेच्छया ॥

ऋभुरुवाच ।

कदन्नानि द्विजैतानि मृष्टमन्नं प्रयच्छ मे ।  
 संयावपायसादीनि द्रप्सफाणितवन्ति च ॥

निदाध उवाच ।

हे हे शालिनि मद्गेहे यत्किंचिदतिशोभनम् ।  
 भक्ष्योपसाधनं मृष्टं तेनास्यान्नं प्रसाधय ॥

ब्राह्मण उवाच ।

इत्युक्ता तेन सा पल्ली मृष्टमन्नं द्विजस्य यत् ।  
 प्रसाधितवती तद्वै भर्तुर्वचनगौरवात् ॥  
 तं भुक्तवन्तमिच्छातो मृष्टमन्नं महामुनिम् ।  
 निदाधः प्राह भूपाल प्रश्रयावनतः स्थितः ॥

निदाष्ठ उवाच ।

अपि ते परमा तृप्तिरुत्पन्ना तुष्टिरेव च ।  
 अपि ते मानसं स्वस्थमाहारेण कृतं द्विज ॥  
 कवनिवासो भवान्विप्र क्वच च गन्तुं समुद्घतः ।  
 आगम्यते च भवता यतस्तच्च द्विजोच्यताम् ॥

क्रमुरुवाच ।

क्षुद्धस्य तस्य भुक्तेऽन्ने तृप्तिराह्विण जायते ।  
 न मे क्षुन्नाभवत्तृप्तिः कस्मान्मां परिपृच्छसि ॥  
 वह्निना पार्थिवे धाती क्षयिते क्षुत्समुद्घवः ।  
 भवत्यम्भसि च क्षीणे नृणां तृडपि जायते ॥  
 क्षुत्तृष्टौ देहधमल्ये न मर्मैते यतो द्विज ।  
 ततः क्षुत्संभवाभावात्तृप्तिरस्त्येव मे सदा ॥  
 मनसः स्वस्थता तुष्टिश्चित्तधर्माविमौ द्विज ।  
 चेतसो यस्य तत्पृच्छ पुमानेभिर्न युज्यते ॥  
 क्वच निवासस्त्वेत्युक्तं क्वच गन्तासि च यत्वया ।  
 कुतश्चागम्यते तत्र त्रितयेऽपि निबोध मे ॥  
 पुमान्सर्वगतो व्यापी आकाशवदयं यतः ।  
 कुतः कुत्र क्वच गन्तासीत्येतदप्यर्थवत्कथम् ॥  
 नाहं गन्ता न चागन्ता नैकदेशनिकेतनः ।  
 त्वं चान्ये च न च त्वं च नान्ये नैवाहमप्यहम् ॥  
 मृष्टं न मृष्टमप्येषा जिज्ञासा मे कृता तव ।  
 किं वक्ष्यसीति तत्रापि श्रूयतां द्विजसत्तम ॥  
 किमस्मादथवा मृष्टं भुञ्जतोऽन्नं द्विजोत्तम ।  
 मृष्टमेव यदामृष्टं तदैवोद्वेगकारकम् ॥  
 अमृष्टं जायते मृष्टं मृष्टादुद्विजते जनः ।  
 आदिमध्यावसानेषु किमन्नं रुचिकारकम् ॥  
 मृन्मयं हि गृहं यद्वन्मृदा लिप्तं स्थिरं भवेत् ।  
 पार्थिवोऽयं तथा देहः पार्थिवैः परमाणुभिः ॥

यवगोधूममुद्गादि धृतं तैलं पयो दधि ।  
गुडं फलादीनि तथा पार्थिवाः परमाणवः ॥  
तदेतद्भवता जात्वा मृष्टामृष्टविचारि यत् ।  
तन्मनः समतालम्ब्व कार्यं साम्यं हि मुक्तये ॥

ब्राह्मण उवाच ।

इत्याकर्ण्य वचस्तस्य परमार्थाश्रितं नृप ।  
प्रणिपत्य महाभागो निदाधो वाक्यमन्त्रवीत् ॥

निदाध उवाच ।

प्रसीद मद्द्वितार्थाय कथ्यता यस्त्वमागतः ।  
नष्टो मोहस्त्वाकर्ण्य वचांस्येतानि मे द्विज ॥

ऋभुरुवाच ।

ऋभुरस्मि तवाचार्यः प्रजादानाय ते द्विज ।  
इहागतोऽहं यास्यामि परमार्थस्त्वबोदितः ॥  
एवमेकमिदं विद्धि न भेदि सकलं जगत् ।  
वासुदेवाभिघेयस्य स्वरूपं परमात्मनः ॥

ब्राह्मण उवाच ।

तथेत्युक्त्वा निदाधेन प्रणिपातपुरःसरम् ।  
पूजितः परया भक्त्या इच्छातः प्रययावृभुः ॥  
ऋभुर्वर्षसहस्रे तु समतीते नरेश्वर ।  
निदाधजानदानाय तदेव नगरं ययौ ॥  
नगरस्य वहिः सोऽयं निदाधं ददृशे मुनिः ।  
महाबलपरीवारे पुरं विशति पार्थिवे ॥  
दूरे स्थितं महाभागं जनसंमर्दवर्जकम् ।  
क्षुत्क्षामकण्ठमायान्तमरण्यात्संमित्कुशम् ॥  
दृष्टा निदाधं स ऋभुरुपगम्याभिवाद्य च ।  
उवाच कस्मादेकान्ते स्थीयते भवता द्विज ॥

निदाध उवाच ।

भो विप्र जनसंमर्दो महानेष जनेश्वरे ।  
प्रविविक्षी पुरं रम्यं तेनात्र स्थीयते मया ॥

ऋभुरुवाच ।

नराधिपोऽत्र कतमः कतमश्चेतरो जनः ।  
कथ्यतां मे द्विजश्चेष्ठ त्वमभिज्ञो मतो मम ॥

निदाध उवाच ।

योऽयं गजेन्द्रमुन्मत्तमद्रिशृङ्गसमुच्छ्रुतम् ।  
अधिरूढो नरेन्द्रोऽयं परलोकस्तथेतरः ॥

ऋभुरुवाच ।

एतौ हि गजराजानौ युगपदर्शितौ मम ।  
भवता न विशेषेण पृथक्त्वा होपलक्षणौ ॥  
तत्कथ्यतां महाभाग विशेषो भवतानयोः ।  
जातु मिच्छाम्यहं कोऽत्र गजः को वा नराधिपः ॥

निदाध उवाच ।

गजो योऽयमधो ब्रह्मान्पर्यस्यैव भूपतिः ।  
वाह्यवाहकसंबन्धं को न जानाति वै द्विज ॥

ऋभुरुवाच ।

जानाम्यहं यथा ब्रह्मस्तथा मामवबोधय ।  
अघःशब्दनिगद्यं किं किं चोर्ध्वमभिधीयते ॥

ब्राह्मण उवाच ।

इत्युक्तः सहसारह्य निदाधः प्राह तमृभुम् ।  
श्रूयतां कथयाम्येष यन्मां त्वं परिपृच्छसि ॥  
उपर्यहं यथा राजा त्वमधः कुञ्जरो यथा ।  
अवबोधाय ते ब्रह्मन्दृष्टान्तो दर्शितो मया ॥

ऋभुरुवाच ।

त्वं राजेव द्विजश्चेष्ठ स्थितोऽहं गजवद्यदि ।  
तदेतत्त्वं समाचक्षव कतमस्त्वमहं तथा ॥

ब्राह्मण उवाच ।

इत्युक्तः सत्वरं तस्य प्रगृह्य चरणावुभौ ।  
निदाधः प्राह भगवानाचार्यस्त्वमृभुर्ध्रुवम् ॥  
नान्यस्याद्वैतसंस्कारसंस्कृतं मानसं तथा ।  
यथाचार्यस्य तेन त्वां मन्ये प्राप्तमहं गुरुम् ॥

ऋभुरुवाच ।

तवोपदेशदानाय पूर्वशुश्रूषणादृतः ।  
गुरुस्तेऽहमृभुर्नाम्ना निदाध समुपागतः ॥  
तदेतदुपदिष्टं ते संक्षेपेण महामते ।  
परमार्थसारभूतं यदद्वैतमशेषतः ॥

ब्राह्मण उवाच ।

एवमुक्त्वा ययो विद्वान्निदाधं स ऋभुर्गुरुः ।  
निदाधोऽप्युपदेशेन तेनाद्वैतपरोऽभवत् ॥  
सर्वभूतान्यमेदेन ददृशे स तदात्मनः ।  
यथा ब्रह्मपरो मुक्तिमवाप परमां द्विजः ॥  
तथा त्वमपि धर्मज्ञ तुल्यात्मरिपुबान्धवः ।  
भव सर्वगतं जानन्नात्मानमवनीपते ॥  
सितनीलादिभेदेन यथैकं दृश्यते नभः ।  
भ्रान्तादृष्टिभिरात्मापि तथैकः सन्पृथक्पृथक् ॥  
एकः समस्तं यदिहास्ति किञ्चि-  
त्तदच्युतो नास्ति परं ततोऽन्यत् ।  
सोऽहं स च त्वं स च सर्वमेत-  
दात्मस्वरूपं त्यज भेदमोहम् ॥

पराशर उवाच ।

इतीरितस्तेन स राजवर्य-  
स्तत्याज भेदं परमार्थदृष्टिः ।  
स चापि जातिस्मरणात्मबोध-  
स्तत्रैव जन्मन्यपवर्गमाप ॥

## पुरुरवउर्वश्युपाख्यानम्

(विष्णुपु० ४।६)

पुरुरवास्त्वतिदानशीलोऽतियज्वातितेजस्वी । यं सत्यवादिन-  
मतिरूपस्ववन्तं भित्रावरुणशापान्मानुषे लोके मया वस्तव्यमिति  
कृतमतिरूपशी ददर्श । दृष्टमात्रे च यस्मिन्नपहाय मानमशेषमपास्य  
स्वर्गसुखाभिलाषं तन्मना भूत्वा तमेवोपतस्थे । सोऽपि च तामति-  
शयितसकललोकस्त्रीकान्तिसौकुमार्यलावण्यातिविलासहासादिगुणामब-  
लोक्य तदायत्तचित्तवृत्तिर्बभूव । उभयमपि तन्मनस्कमनन्यदृष्टि  
परित्यक्तसमस्तान्यप्रयोजनमभूत् ।

राजा तु प्रागलभ्यात्तामाह । सुभ्रु त्वामहमभिकामोऽस्मि प्रसी-  
दानुरागमुद्ध्रह । इत्युक्ता लज्जावस्थण्डितमुर्वशी प्राह । भवत्वेवं यदि मे  
समयपरिपालनं भवान्करोतीति । आख्याहि मे समयमित्यथ पृष्ठा  
पुनरब्रवीत् । शयनसमीपे ममोरणकद्यं पुत्रभूतं नापनेयम् । भवांश्च  
मया नग्नो न द्रष्टव्यः । घृतमात्रं च ममाहार इति । एवमेवेति  
भूपतिराह ।

तथा च सहावनीपतिरलकायां चैवरथादिवनेष्वमलपद्मष्ठेषु  
अतिरमणीयेषु मानसादिसरःस्वभिरममाण एव षष्ठिवर्षसहस्राष्ट्र्यन्-  
दिनप्रवर्धमानप्रमोदोऽनयत् । उर्वशी च तदुपभोगात्प्रतिदिनप्रवर्ध-  
मानानुरागा अमरलोकवासेऽपि न स्पृहां चकार । विना चोर्बन्ध्या  
सुरलोकोऽप्सरसां सिद्धगन्धर्वाणां च नातिरमणीयोऽभवत् ।

ततश्चोर्बन्धीपुरुरवसोः समयविद्विश्वावसुर्गन्धर्वसमवेतो निशि  
शयनाभ्याशादेकमुरणकं जहार । तस्याकाशे नीयमानस्योर्बन्धी शब्द-  
मशृणोत् । आह च ममानाथायाः पुत्रः केनाप्ययमपहियते कं शरण-  
मृपयामीति । तदाकर्णं राजा मां नग्नं देवी बीक्ष्यतीति न ययौ ।  
अथान्यमप्युरणकमादाय गन्धर्वा ययुः । तस्याप्यपहियमाणस्य शब्द-  
माकर्ण्याकाशे पुनरप्यनाथास्म्यहमभर्तुका कुपुरुषाश्रयेत्यात्तराविणी  
वभूव । राजाप्यमर्षवशादन्धकारमेतदिति खड्गमादाय दुष्ट दुष्ट  
हतोऽसीति व्याहरन्नभ्यधावत् । तावच्च गन्धर्वरतीवोज्ज्वला विद्य-

ज्जनिता । तत्प्रभया चोर्वशी राजानमपगताम्बरं दृष्टुपवृत्तसमया तत्क्षणादेवापक्रान्ता । परित्यज्य तावव्युरणकौ गन्धर्वाः सुरलोकमुपगताः । राजापि तौ मेषावादाय हृष्टमनाः स्वशयनमायातो नोर्वशी ददर्श ।

तां चापश्यन्नपगताम्बरं एवोन्मत्तरूपो वध्राम । कुरुक्षेत्रे चाम्भोजसरस्यन्याभिश्चतसृभिरप्सरोभिः समवेतामुर्वशी ददर्श । ततश्चोन्मत्तरूपो राजा जाये है तिष्ठ मनसि धोरे वचसि इत्येवमनेकप्रकारं सूक्तमबोचत् ।

आह चोर्वशी महाराज अलमनेनाविवेकचेष्टितेन । अन्तर्वल्यहमद्वान्ते भवतात्रागन्तव्यं कुमारस्ते भविष्यति एकां च निशामहं त्वया सह वत्स्यामीत्युक्तः प्रहृष्टः स्वपुरमाजगाम । तासां चाप्सरसामुर्वशी कथयामास । अयं स पुरुषोत्कर्षो येनाहमेतावन्तं कालमनुरागाकृष्टमनसा सहोपिता । इत्येवमुक्तास्ता अप्सरस ऊचुः । साधु साधु अस्य रूपमनेन सहास्माकमपि सर्वकालमभिरन्तु स्पृहा भवेदिति ।

अब्दे च पूर्णे स राजा तत्राजगाम । कुमारं चायुषमस्मै तदोर्वशी ददौ । एकां च निशां तेन राजा सहोषित्वा पञ्चपुत्रोत्पत्ये गर्भमवाप । उवाच चैनं राजानमस्मलत्रीत्या महाराजाय सर्वं एव गन्धर्वा वरदाः संवृत्तास्तस्माद्वियतां वर इति । आह राजा च । विजितसकलारातिरविहृतेन्द्रियसामर्थ्यो वन्धुमानमितबलकोषो नान्यदस्माकमुर्वशीसालोक्यादप्राप्यमस्ति । तदहमनया सहोर्वश्या काल नेतुमभिलेपामि । इत्युक्ते गन्धर्वा राजेऽग्निस्थालीं ददुः । ऊचुश्च एनमग्निमान्नायानुसारी भूत्वा त्रिधा कृत्वा उर्वशीसलोकतामनोरथमुद्दिश्य सम्यग्यजेथाः । ततोऽवश्यमभिलिप्तिमवाप्स्यसि । इत्युवतस्तामग्निस्थालीमादायाजगामान्तरटव्याम् । अचिन्तयदहो मे अतिमूढता यदग्निस्थाली मयानीता नोर्वशीति । अथेनामटव्यामेवाग्निस्थाली तत्याज स्वपुरं चाजगाम ।

व्यतीतार्धं रात्रौ विनिद्रिश्चाचिन्तयत् । ममोर्वशीसालोक्यप्राप्त्यर्थमग्निस्थाली गन्धर्वेदत्ता । सा च मयाटव्यां परित्यक्ता । तदहं तत्र तदाहरणाय यास्यामि । इत्युत्थाय तत्राप्युपगतो नाग्निस्थालीमपश्यत् । शमीगर्भं चाश्वत्थमग्निस्थालीस्थाने दृष्टुचिन्तयत् । मयात्र

स्थाली निक्षिप्ता । सा वाश्वत्थः शमीगभर्तुभूत् । तदेतमेवाहमग्नि-  
रूपमादाय स्वपुरमभिगम्यारणीं कृत्वा तदुत्पन्नाम्नेह्यास्ति उक्ति-  
व्याभीतिः ।

एवमेव स्वपुरमुपगतोऽरणीं चकार । तत्प्रमाणं चाङ्गलैः कुर्व-  
न्नायत्रीमपठत् । पठतश्चाक्षरसंख्यान्येवाङ्गलान्यरण्यभवत् । तत्राग्निं  
निमंध्याग्नित्रयमान्नायानुसारी भूत्वा जुहोव । उवैशीसालोक्यं चेह  
फलमभिसंहितवान् । तेनैवाग्निविधिना बहुविधान्यज्ञानिष्टा गन्धवं-  
लोकान्प्राप्योर्वश्या सह वियोगं नावाप ।

## रासकीडा

(विष्णुपु० ५।१३)

पराशार उवाच ।

गते शके तु गोपालः कृष्णमकिलष्टकारिणम् ।  
 ऊः प्रीत्या धृतं दृष्ट्वा तेन गोवर्धनाचलम् ॥  
 वयमस्मान्महाबाहो भवता महूतो भयात् ।  
 गावश्च भवता त्राता गिरिधारणकर्मणा ॥  
 बालकीडेयमतुला गोपालत्वं जुगुप्सितम् ।  
 दिव्यं च कर्म भवतः किमेतत्तात कथ्यताम् ॥  
 कालियो दमितस्तोये प्रलभ्न्वो विनिपातितः ।  
 धृतो गोवर्धनश्चायं शङ्कितानि मनांसि नः ॥  
 सत्यं सत्यं हरे: पादौ शपामोऽमितविक्रम ।  
 यथा त्वद्वीर्यमालोक्य न त्वां मन्यामहे नरम् ॥  
 प्रीतिः सस्त्रीकुमारस्य ब्रजस्य तव केशव ।  
 कर्म चेदमशक्यं यत्समस्तैस्त्रिदशैरपि ॥  
 बालत्वं चातिबीर्यं च जन्म चास्मास्वशोभनम् ।  
 चिन्त्यमानमेयात्मञ्चशङ्कां कृष्ण प्रयच्छति ॥  
 देवो वा दानवो वा त्वं यक्षो गन्धर्वं एव वा ।  
 कि वास्माकं विचारेण वान्धवोऽसि नमोऽस्तु ते ॥  
 क्षणं भूत्वा त्वसौ तूष्णीं किञ्चित्प्रणयकोपवान् ।  
 इत्येवमुक्तस्तैर्गोपैः कृष्णोऽप्याह महामुने ॥

श्रीभगवानुवाच ।

मत्संबन्धेन भो गोपा यदि लज्जा न जायते ।  
 इलाघ्यो वाहं ततः कि वो विचारेण प्रयोजनम् ॥  
 यदि वोऽस्ति मयि प्रीतिः इलाघ्योऽहं भवतां यदि ।  
 तदात्मबन्धुसदृशी बुद्धिवः क्रियतां मयि ॥

नाहं देवो न गन्धर्वो न यक्षो न च दानवः ।  
अहं वो बान्धवो जातो नास्ति चिन्त्यमतोज्ञयथा ॥

पराशर उवाच ।

इति श्रुत्वा हरेवक्यं बद्धमौनास्ततो वनम् ।  
ययुगोंपा महाभाग तस्मिन्प्रणयकोपिनि ॥  
कृष्णस्तु विमलं व्योम शरच्चन्द्रस्य चन्द्रिकाम् ।  
तथा कुमुदिनीं फुलामामोदितदिग्न्तराम् ॥  
बनराजि तथा कृजद्वज्जमालां मनोरमाम् ।  
विलोक्य सह गोपीभिर्मनश्चके रति प्रति ॥  
सह रामेण मधुरमतीव वनिताप्रियम् ।  
जगौ कलपदं शीर्णनातन्त्रीकृतब्रतम् ॥  
रम्यं गीतध्वनि श्रुत्वा संत्यज्यावसथांस्तदा ।  
आजमुस्तवरिता गोप्यो यत्रास्ते मधुसूदनः ॥  
शनैः शनैर्जगौ गोपी काचित्स्य लयानुगम् ।  
दत्तावधाना काचित्तु तमेव मनसास्मरत् ॥  
काचित्कृष्णेति कृष्णेति प्रोक्त्वा लज्जामुपागता ।  
ययौ च काचित्प्रेमान्धा तत्पाश्वर्मविलज्जिता ॥  
काचिदावसथस्यान्तः स्थिता दृष्टा बहिर्गुरुन् ।  
तन्मयत्वेन गोविन्दं दध्यो मीलितलोचना ॥  
तच्चन्ताविपुलाह्लादक्षीणपुष्पचया तथा ।  
तदप्राप्तिमहादुखविलीनाशेषपातका ॥  
चिन्तायन्ती जगत्सूति परब्रह्मस्वरूपिणम् ।  
निरुच्छासतया मुक्ति गतान्या गोपकन्यका ॥  
गोपीपरिवृतो रात्रि शरच्चन्द्रमनोरमाम् ।  
मानयामास गोविन्दो रासारम्भरसोत्सुकः ॥  
गोप्यश्च वृन्दशः कृष्णचेष्टास्वायत्तमूर्तयः ।  
अन्यदेशं गते कृष्णे चेरुवृन्दावनान्तरम् ॥  
कृष्णे निरुद्धृदया इदमूच्चः परस्परम् ।  
कृष्णोऽहमेतल्ललितं व्रजाम्यालोक्यतां गतिः ।

अन्या ब्रवीति कृष्णस्य मम गीतिर्निशम्यताम् ॥  
 दुष्टकालियं तिष्ठात्र कृष्णोऽहमिति चापरा ।  
 वाहुमास्फोटच कृष्णस्य लीलासर्वस्वमाददे ॥  
 अन्या ब्रवीति भो गोपा निःशब्दैः स्थीयतामिह ।  
 अलं वृष्टिभयेनात्र धृतो गोवर्धनो मया ।  
 धेनुकोऽयं मया क्षिप्तो विचरन्तु यथेच्छया ।  
 गोपी ब्रवीति वे चान्या कृष्णलीलानुकारिणी ॥  
 एवं नानाप्रकारासु कृष्णचेष्टासु तास्तदा ।  
 गोप्यो व्यग्राः समं चेह रम्यं वृन्दावनं वनम् ॥  
 विलोक्येका भुवं प्राह गोपी गोपवराङ्गना ।  
 पुलकाञ्जितसर्वाङ्गी विकाशिनयनोत्पला ॥  
 ध्वजवज्ज्ञाकृशाङ्गजाङ्गुरेखावन्त्यालि पश्यत ।  
 पदान्येतानि कृष्णस्य लीलालंकृतगामिनः ॥  
 कापि तेन समं याता कृतपुण्या मदालसा ।  
 पदानि तस्याशवैतानि धनान्यल्पतनूनि च ॥  
 पुष्पावचयमत्रोऽचैश्चक्रे दामोदरो ध्रुवम् ।  
 येनाग्राकान्तिमात्राणि पदान्यत्र महात्मनः ॥  
 अत्रोपविद्य सा तेन कापि पुष्पैरलंकृता ।  
 अन्यजन्मनि सर्वात्मा विष्णुरभ्यर्चितो यया ॥  
 पुष्पबन्धनसंमानकृतमानामपास्य ताम् ।  
 नन्दगोपसुतो यातो मार्गेणानेन पश्यत ॥  
 अनुयानेऽसमर्थान्या नितम्बभरमन्थरा ।  
 या गन्तव्ये द्रुतं याति निम्नपादाग्रसंस्थितिः ॥  
 हस्तन्यस्ताग्रहस्तेयं तेन याति तथा सखि ।  
 अनायत्तपदन्यासा लक्ष्यते पदपद्धतिः ॥  
 हस्तसंस्पर्शमात्रेण धूतेनैषा विमानिता ।  
 नैराश्यमन्दगामिन्या निवृतं लक्ष्यते पदम् ॥  
 नूनमुक्ता त्वरामीति पुनरेष्यामि तेऽन्तिकम् ।  
 तेन कृष्णेन येनैषा त्वरिता पदपद्धतिः ॥  
 प्रविष्टो गहनं कृष्णः पदमत्र न लक्ष्यते ।

निवर्त्तध्वं शशाङ्कस्य नैतदीधितिगोचरे ॥  
 निवृत्तास्तास्तातो गोप्यो निराशा: कृष्णदर्शने ।  
 यमुनातीरमागत्य जगुस्तच्चरितं तदा ॥  
 ततो ददृशुरायान्तं विकाशिमुखपङ्कजम् ।  
 गोप्यस्त्रैलोक्यगोप्तारं कृष्णमविलष्टचेष्टितम् ॥  
 काचिदालोक्य गोविन्दमायान्तमतिहर्षिता ।  
 कृष्ण कृष्णेति कृष्णेति प्राह नान्यदुर्रथत् ॥  
 काचिद्भूमज्जरं कृत्वा ललाटफलकं हरिम् ।  
 विलोक्य नेत्रभृज्ञाभ्यां पपी तन्मुखपङ्कजम् ॥  
 काचिदालोक्य गोविन्दं निमीलितविलोचना ।  
 तस्यैव रूपं ध्यायन्ती योगारुदेव चावभौ ॥  
 ततः काश्चित्प्रियालापैः काश्चिद्भूमज्जीक्षणैः ।  
 निन्येऽनुनयमन्याइच करस्पर्शेन माधवः ॥  
 ताभिः प्रसन्नचित्ताभिर्गोपीभिः सह सादरम् ।  
 रराम रासगोष्ठीभिरुदारचरितो हरिः ॥  
 रासमण्डलबन्धोऽपि कृष्णपाइर्वमनुज्ञता ।  
 गोपीजनेन नैवाभूदेकस्थानस्थिरात्मना ॥  
 हस्ते प्रगृह्य चैकैकां गोपिकां रासमण्डलीम् ।  
 चकार तत्करस्पर्शनिमीलितदृशं हरिः ॥  
 ततः स वृते रासश्वलद्वलयनिस्वनः ।  
 अनुयातश रत्काव्यगेयगीतिरनुक्रमात् ॥  
 कृष्णः शरचन्द्रमसं कौमुदीं कुमुदाकरम् ।  
 जगौ गोपीजनस्त्वेकं कृष्णनाम पुनः पुनः ॥  
 परिवर्तश्रमेणका चलद्वलयलापिनीम् ।  
 ददी ब्रह्मलतां स्कन्धे गोपी मधुनिधातिनः ॥  
 काचित्प्रविलसद्वाहुः परिरभ्य चुचुम्ब तम् ।  
 गोपी गीतस्तुतिव्याजनिपुणा मधुसूदनम् ॥  
 गोपीकपोलसंश्लेषमभिपत्य हरेर्भुजौ ।  
 पुलकोदगमसस्याय स्वेदाम्बुधनतां गतौ ॥  
 रासगेयं जगौ कृष्णो यावत्तारतरध्वनिः ।

साधु कृष्णेति कृष्णेति तावत्ता द्विगुणं जगुः ॥  
 गतेऽनुगमनं चक्रुर्वलने संमुखं ययुः ।  
 प्रतिलोमानुलोमाभ्यां भेजुगोपाङ्गना हरिम् ॥  
 स तथा सह गोपीभी रराम मधुसूदनः ।  
 यथाब्दकोटिप्रमितः क्षणस्तेन विनाभवत् ॥  
 ता वार्यमाणाः पतिभिः पितृभिर्भ्रातृभिस्तथा ।  
 कृष्णं गोपाङ्गना रात्री रमयन्ति रतिप्रियाः ॥  
 सोऽपि कैशोरकवयो मानयन्मधुसूदनः ।  
 रेमे ताभिरमेयात्मा क्षपासु क्षपिताहितः ॥  
 तद्वर्तुषु तथा तासु सर्वभूतेषु चेश्वरः ।  
 आत्मस्वरूपरूपोऽसौ व्याप्य सर्वमवस्थितः ॥

## कचदेवयानीसंवादः

(मत्स्यपु० २५-२६)

शौनक उवाच ।

गुरोरुष्य सकाशे च दश वर्षशतानि सः ।  
अनुज्ञातः कचो गन्तुमियेष त्रिदशालयम् ॥  
समापितव्रतं तं तु विसृष्टं गुरुणा तदा ।  
प्रस्थितं त्रिदशावासं देवयानीदमद्रवीत् ॥

देवयान्युवाच ।

ऋषेरञ्जिरसः पीत्र वृत्तेनाभिजनेन च ।  
भ्राजसे विद्यया चैव तपसा च दमेन च ॥  
ऋषियथाञ्जिरा मान्यः पितुर्मम महायशः ।  
तथा मान्यश्च पूज्यश्च मम भूयो वृहस्पतिः ॥  
एवं ज्ञात्वा विजानीहि यद्वीमि तपोधन ।  
ब्रतस्थे नियमोपेते यथा वर्तम्यहं त्वयि ॥  
स समापितविद्यो मां भक्तां न त्यक्तुमर्हसि ।  
गृहाण पाणि विधिवन्मम मन्त्रपुरस्कृतम् ॥

कच उवाच ।

पूज्यो मान्यश्च भगवान्यथा मम पिता तव ।  
तथा त्वमनवद्याञ्जि पूजनीयतमा मता ॥  
आत्मप्राणैः प्रियतमा भार्गवस्य महात्मनः ।  
त्वं भद्रे धर्मतः पूज्या गुरुपुत्री सदा मम ॥  
यथा मम गुरुनिंत्यं मान्यः शुक्रः पिता तव ।  
देवयानि तथैव त्वं नैवं मां वक्तुमर्हसि ॥

देवयान्युवाच ।

गुरुपुत्रस्य पुत्रो मे न तु त्वमसि मे पितुः ।  
 तस्मान्मान्यश्च पूज्यश्च ममापि त्वं द्विजोत्तम ॥  
 असुरैरहेन्यमाने तु कच्चे त्वयि पुनः पुनः ।  
 तदाप्रभूति या प्रीतिस्तां त्वमेव स्मरस्व मे ॥  
 सीहादें चानुरागे च वेत्थ मे भक्तिमुत्तमाम् ।  
 न मामर्हसि धर्मज्ञ त्यक्तु भक्तामनागासम् ॥

कच्च उवाच ।

अनियोजये नियोगे मां नियुनक्षि शुभव्रते ।  
 प्रसीद मुध्रूमह्यं त्वं गुरोर्गुरुतरा शुभे ॥  
 यत्रोपितं विशालाक्षित्वया चन्द्रनिभानने ।  
 तत्राहमुषितो भद्रे कुक्षी काव्यस्य भामिनि ॥  
 भगिनी धर्मतो मे त्वं मैवं वोचः शुभानने ।  
 मुखेनाध्युषितो भद्रे न मन्युर्विद्यते मम ॥  
 आपृच्छे त्वां गमिष्यामि शिवमस्त्वथ मे पथि ।  
 अद्विरोधेन धर्मस्य स्मरंव्योऽस्मि कथान्तरे ।  
 अप्रमत्तोद्यता नित्यमाराधय गुरुं मम ॥

देवयान्युवाच ।

दैत्यैहंतस्त्वं यद्भूतंवद्यथा त्वं रक्षितो मया ।  
 यदि मां धर्मकामार्था प्रत्याख्यास्यसि धर्मतः ।  
 ततः कच्च न ते विद्या सिद्धिमेषा गमिष्यति ॥

कच्च उवाच ।

गुरुपुत्रीति कृत्वाहं प्रत्याख्यास्ये न दोषतः ।  
 गुरुणा चाभ्यनुज्ञातः काममेवं शपस्व माम् ॥  
 आर्यं धर्मं ब्रुवाणोऽहं देवयानि यथा त्वया ।  
 शप्तुं नाहोऽस्मि कल्याणिकामतोऽद्य च धर्मतः ॥

तस्माद्बूबत्या यः कामो न तथा संभविष्यति ।  
 क्रष्णपुत्रो न ते कश्चिज्जातु पाणिं ग्रहीष्यति ॥  
 फलिष्यति न मे विद्या त्वद्वचश्चेति तत्तथा ।  
 अध्यापयिष्यामि च यं तस्य विद्या फलिष्यति ॥  
 एवमुक्त्वा नृपश्रेष्ठ देवयानीं कचस्तदा ।  
 त्रिदशोशालयं शीघ्रं जगाम द्विजसत्तमः ॥

## नारायणकृतो मार्कण्डेयावबोधः

(मत्स्यपु० १६६-१६७)

मत्स्य उवाच ।

भूत्वा नारायणो योगी सत्त्वमूर्तिर्विभावसुः ।  
गभस्तिभिः प्रदीप्ताभिः संशोषयति सागरान् ॥  
ततः पीत्वार्णवान्सवन्निदीः कूपाश्च सर्वशः ।  
पर्वतानां च सलिलं सर्वमादाय रश्मिभिः ॥  
भित्वा गभस्तिभिश्चैव महीं गत्वा रसातलात् ।  
पातालजलमादाय पिबते रसमुक्तम् ॥  
मूत्रासूक्कलेदमन्यच्च यदस्ति प्राणिषु द्रुवम् ।  
तत्सर्वमरविन्दाक्ष आदत्ते पुरुषोत्तमः ॥  
वायुश्च बलवान्भूत्वा विधुन्वानोऽखिलं जगत् ।  
प्राणापानसमानाद्यान्वायूनाकर्षते हरिः ॥  
ततो देवगणाः सर्वे भूतान्येव च यानि तु ।  
गन्धो द्वाणं शरीरं च पृथिवीं संश्रिता गुणाः ॥  
जिह्वा रसश्च स्नेहश्च संश्रिताः सलिले गुणाः ।  
रूपं चक्षुर्विपाकश्च ज्योतिरेवाश्रिता गुणाः ॥  
स्पर्शः प्राणश्च चेष्टा च पवने संश्रिता गुणाः ।  
शब्दः श्रोत्रं च स्थान्येव गगने संश्रिता गुणाः ॥  
लोकमाया भगवता मुहूर्तेन विनाशिता ।  
मनो बुद्धिश्च सर्वेषां क्षेत्रज्ञश्चेति यः श्रुतः ॥  
तं वरेष्यं परमेष्ठी हृषीकेशमुपाश्रितः ।  
ततो भगवतस्तस्य रश्मिभिः परिवारितः ॥  
वायुनाकर्म्ममाणासु द्रुमशाखासु चाश्रितः ।  
तेषां संघर्षणोद्भूतः पावकः शतधा ज्वलन् ॥  
अदहच्च तदा सर्वे वृतः संवर्तकोऽनलः ।  
सपर्वतद्रुमान्गुल्माल्लतावल्लीस्तृणानि च ॥

विमानानि च दिव्यानि पुराणि विविधानि च ।  
 यानि चाश्रयणीयानि तानि सर्वाणि सोऽद्वृत् ॥  
 भस्मीकृत्य ततः सर्वौल्लोकौल्लोकगुरुहर्षिः ।  
 भूयो निर्बाप्यामास युगान्तेन च कर्मणा ॥  
 सहस्रवृष्टिः शतधा भूत्वा कृष्णो महाबलः ।  
 दिव्यतोयेन हविषा तर्पयामास मेदिनीम् ॥  
 ततः क्षीरनिकायेन स्वादुना परमाम्भसा ।  
 शिवेन पुण्येन मही निर्बाणिमगमत्परम् ॥  
 तेन रोधेन संघन्ना पयसां वर्षतो धरा ।  
 एकार्णवजलीभूता सर्वसत्त्वविवर्जिता ॥  
 महासत्त्वान्यपि विभुं प्रविष्टान्यमितीजसम् ।  
 नष्टार्कपवनाकाशे सूक्ष्मे जगति संवृते ॥  
 संशोषमात्मना कृत्वा समुद्रानपि देहिनः ।  
 दग्धवा संप्लाव्य च तथा स्वपित्येकः सनातनः ॥  
 पौराणं रूपमास्थाय स्वपित्यमितविक्रमः ।  
 एकार्णवजलव्यापी योगी योगमुपाध्वितः ॥  
 अनेकानि सहस्राणि युगान्येकार्णवाम्भसि ।  
 न चैनं कश्चिदव्यक्तं व्यक्तं वेदितुमहंति ॥  
 कश्चैव पुरुषो नाम किंयोगः कश्च योगवान् ।  
 असौ कियन्तं कालं च एकार्णवविधिं प्रभुः ।  
 करिष्यतीति भगवानिति कश्चिन्न बुव्यते ॥  
 न द्रष्टा नैव गमिता न ज्ञाता नैव पाश्वर्गः ।  
 तस्य न ज्ञायते किंचित्तमृते देवसत्तमम् ॥  
 नभः क्षितिं पवनमपः प्रकाशां  
 प्रजापतिं भुवनधरं सुरेश्वरम् ।  
 पितामहं श्रुतिनिलयं महामुनिं  
 प्रशाम्य भूयः शयनं ह्यरोचयत् ॥  
 एवमेकार्णवीभूते शेते लोके महाद्युतिः ।  
 प्रच्छाद्य सलिलेनोर्वीं हंसो नारायणस्तदा ॥  
 महतो रजसो मध्ये महार्णवसरःसु वै ।

विरजस्कं महाबाहूमक्षयं ब्रह्म यद्विदुः ॥  
 आत्मरूपप्रकाशेन तमसा संवृतः प्रभुः ।  
 मनः सात्त्विकमाधाय यत्र तत्सत्यमासत ॥  
 याथातथ्यं परं ज्ञानं भूतं तद्ब्रह्मणा पुरा ।  
 रहस्यारण्यकोद्दिष्टं यच्चीपनिषदं स्मृतम् ॥  
 पुरुषो यज्ञ इत्येतद्यत्परं परिकीर्तिंतम् ।  
 यश्चान्यः पुरुषाख्यः स्यात्स एव पुरुषोत्तमः ॥  
 ये च यज्ञकरा विप्रा ये चत्विंज इति स्मृताः ।  
 अस्मादेव पुरा भूता यज्ञेभ्यः श्रूयतां तथा ॥  
 ब्रह्मणं प्रथमं वक्त्रादुदगातारं च सामगम् ।  
 होतारमपि चाध्वयुं बाहुभ्यामसूजतप्रभुः ॥  
 ब्रह्मणो ब्राह्मणाच्छ्रिंसि प्रस्तोतारं च सर्वशः ।  
 ती मित्रावरुणी पृष्ठात्प्रतिप्रस्तारमेव च ॥  
 उदरात्प्रतिहतारं पोतारं चैव पार्थिव ।  
 अच्छ्रावाकमथोरभ्यां नेष्टारं चैव पार्थिव ॥  
 पाणिभ्यामथ चाग्नीध्रं सुब्रह्मण्यं च जानुतः ।  
 ग्रावस्तुतं तु पादाभ्यामुन्नेतारं च याजुषम् ॥  
 एवमेवैष भगवान्योऽशैव जगत्पतिः ।  
 प्रवक्तृन्सर्वयज्ञानामृत्वजोऽसूजदुतमान् ॥  
 तदेष वै वेदमयः पुरुषो यज्ञसंज्ञितः ।  
 वेदाश्चैतन्मयाः सर्वे साङ्गोपनिषदक्रियाः ॥  
 स्वपित्येकार्णवे चैव यदाश्चर्यं मभूत्पुरा ।  
 श्रूयतां तथथा विप्रा मार्कण्डेयकुतूहलम् ॥  
 गीर्णो भगवत्स्तस्य कुक्षावेव महामुनिः ।  
 ब्रह्मवर्षसहस्रायुस्तस्यैव वरतेजसा ॥  
 अटस्तीर्थप्रसङ्गेन पृथिवी तीर्थगोचराम् ।  
 आश्रमाणि च पुण्यानि देवतायतनानि च ॥  
 देशान्राष्ट्राणि चित्राणि पुराणि विविधानि च ।  
 जपहोमपरः शान्तस्तपो घोरं समास्थितः ॥  
 मार्कण्डेयस्ततस्तस्य शनैर्वेक्त्राद्विनिःसृतः ।

स निष्क्रामन्न चात्मानं जानीते देवमायया ॥  
 निष्क्रम्याप्यस्य वदनादेकार्णवमथो जगत् ।  
 सर्वतस्तमसाञ्छन्नं मार्कण्डेयोऽन्ववैक्षत ॥  
 तस्योत्पन्नं भयं तीव्रं सशयश्चात्मजीविते ।  
 देवदर्शनसंहृष्टो विस्मयं परमं गतः ॥  
 चिन्तयञ्जलमध्यस्थो मार्कण्डेयो विशद्धितः ।  
 किं नु स्यान्मम चिन्तेयं मोहः स्वप्नोऽनुभूयते ॥  
 व्यवतमन्यतमो भावस्तेषां संभावितो मम ।  
 न हीदृशं जगत्वलेशमयुक्तं सत्यमर्हति ॥  
 नष्टचन्द्रार्कपवने नष्टपर्वतभूतले ।  
 कतमः स्यादयं लोक इति चिन्तामवस्थितः ॥  
 ददर्श चापि पुरुषं स्वपन्तं पर्वतोपमम् ।  
 सलिलेऽर्धमथो ममनं जीमूतमिव सागरे ॥  
 ज्वलन्तमिव तेजोभिर्गोयुक्तमिव भास्करम् ।  
 शर्वयीं जाग्रतमिव भासन्तं स्वेन तेजसा ॥  
 देवं द्रष्टुमिहायातः को भवानिति विस्मयात् ।  
 तथैव स मुनिः कुक्षिं पुनरेव प्रवेशितः ॥  
 संप्रविष्टः पुनः कुक्षिं मार्कण्डेयोऽतिविस्मयः ।  
 तथैव तु पुनर्भूयो विजानन्स्वप्नदर्शनम् ॥  
 स तथैव यथापूर्वं यो धरामटते पुरा ।  
 पुण्यतीर्थं जलोपेतां विविधान्याश्रमाणि च ॥  
 क्रतुभिर्यजमानाश्च समाप्तवरदक्षिणान् ।  
 अपश्यदेव कुक्षिस्थान्याजकाञ्छतशो द्विजात् ॥  
 सदृत्तमास्थिताः सर्वे वर्णं ब्राह्मणपूर्वकाः ।  
 चत्वारश्चाश्रमाः सम्यग्यथोदिष्टा मया तव ॥  
 एवं वर्षशतं साग्रं मार्कण्डेयस्य धीमतः ।  
 चरतः पृथिवीं सर्वां न कुक्षयन्तः समीक्षितः ॥  
 ततः कदाचिदथ वै पुनर्वर्कत्राद्विनिःसृतः ।  
 सुप्तं न्यग्रोधशाखायां बालमेकं निरैक्षत ॥  
 तथैवैकार्णवजले नीहारेणावृताम्बरे ।

अव्यगः क्रीडते लोके सर्वभूतविवर्जिते ॥  
 स मुनिविस्मयाविष्टः कौतूहलसमन्वितः ।  
 बालमादित्यसंकाशं नाशवनोदभिवीक्षितुम् ॥  
 स चिन्तायस्तथैकान्ते स्थित्वा सलिलसंनिधि ।  
 पूर्वदृष्टमिदं मेने शङ्खितो देवमायया ॥  
 अगाधसलिले तस्मिन्मार्कण्डेयः सविस्मयः ।  
 प्लवंस्तथातिं मगमद्ग्रुयात्संत्वलोचनः ॥  
 स तस्मै भगवानाह स्वागतं बालयोगवान् ।  
 वभाषे मेघतुल्येन स्वरेण पुरुषोत्तमः ॥  
 मा भैरवंत्स न भेतव्यमिहैवायाहि मेऽन्तिकम् ।  
 मार्कण्डेयो मुनिस्त्वाह बालं तं श्रमपीडितः ॥

मार्कण्डेय उवाच ।

को मां नाम्ना कीर्तयति तपः परिभवन्मम ।  
 दिव्यं वर्षसहस्राख्यं धर्षयन्निव मे वयः ॥  
 न ह्येष वः समाचारो देवेष्वपि ममोचितः ।  
 मां ब्रह्मापि हि देवेशो दीर्घायुरिति भाषते ॥  
 कस्तमो धोरमासाद्य मामद्य त्यक्तजीवितः ।  
 मार्कण्डेयेति मामुक्त्वा मृत्युमीक्षितुमर्हति ॥

सूत उवाच ।

एवमाभाष्य तं (-भाषत?) क्रोधान्मार्कण्डेयो महामुनिः ।  
 तथैव भगवान्भूयो वभाषे मधुसूदनः ॥

श्रीभगवानुवाच ।

अहं ते जनको वत्स हृषीकेशः पिता गुरुः ।  
 आयुष्प्रदाता पौराणः किं मां त्वं नोपसर्पसि ॥  
 मां पुत्रकामः प्रथमं पिता तेऽङ्गिरसो मुनिः ।  
 पूर्वमाराधयामास तपस्तीव्रं समाश्रितः ॥  
 ततस्त्वां धोरतपसा प्रावृणोदभितौजसम् ।

उक्तवानहमात्मस्थं महर्षिममितीजसम् ॥  
 कः समुत्सहते चान्यो यो न भूतात्मकात्मजः ।  
 द्रष्टुमेकार्णवगतं क्रीडन्तं योगवर्त्मना ॥  
 ततः प्रहृष्टवदनो विस्मयोत्फल्लोचनः ।  
 मूर्धिन बढाङ्गलिपुटो मार्कण्डेयो महातपाः ॥  
 नामगोत्रे ततः प्रोच्य दीघध्यिलोकपूजितः ।  
 तस्मै भगवते भक्त्या नमस्कारमयाकरोत् ॥

मार्कण्डेय उक्ताच ।

इच्छेयं तत्त्वतो मायामिमां ज्ञात् तथानध ।  
 यदेकार्णवमध्यस्थः शेषे त्वं वालरूपवान् ॥  
 किंसंजश्चैव भगवांल्लोके विज्ञायसे प्रभो ।  
 तर्कंये त्वां महात्मानं को ह्यन्यः स्थातुमहंति ॥

श्रीभगवानुवाच ।

अहं नारायणो ब्रह्मान्सर्वभूतविनाशनः ।  
 अहं सहस्रशीषार्थियो यः पदैरभिसंज्ञितः ॥  
 आदित्यवर्णः पुरुषो मखे ब्रह्ममयो मखः ।  
 अहमग्निहंव्यवाहो यादसां पतिरब्ययः ॥  
 अहमिन्द्रपदे शको वर्णाणां परिवत्सरः ।  
 अहं योगी युगाख्यस्य युगान्तावतं एव च ॥  
 अहं सर्वाणि सत्त्वानि दैवतान्यखिलानि तु ।  
 भुजंगानामहं शेषस्ताक्षर्णो वै सर्वपक्षिणाम् ॥  
 कृतान्तः सर्वभूतानां विश्वेषां कालसंज्ञितः ।  
 अहं धर्मस्तपश्चाहं सर्वाश्रमनिवासिनाम् ॥  
 अहं चैव सरिदिव्या क्षीरोदशच महार्णवः ।  
 यत्तत्सत्यं च परममहमेकः प्रजापतिः ॥  
 अहं सांख्यमहं योगोऽप्यहं तत्परमं पदम् ।  
 अहमिज्या क्रिया चाहमहं विद्याधिपः स्मृतः ॥  
 अहं ज्योतिरहं वायुरहं भूमिरहं नभः ।

अहमापः समुद्राश्च नक्षत्राणि दिशो दश ॥  
 अहं वर्षमहं सोमः पर्जन्योऽहमहं रविः ।  
 क्षीरोदसागरे चाहं समुद्रे बडवामुखः ॥  
 वह्निः संवर्तको भूत्वा पिवस्तोयमयं हृविः ।  
 अहं पुराणः परमं तथैवाहं परायणम् ॥  
 अहं भूतस्य भव्यस्य वर्तमानस्य संभवः ।  
 यत्किंचित्पश्यसे विप्र यच्छुणोषि च किंचन ॥  
 यल्लोके चानुभवसि तत्सर्वं मामनुस्मर ।  
 विश्वं सृष्टं मया पूर्वं सृज्य चाद्यापि पश्य माम् ॥  
 युगे युगे च लक्ष्यामि मार्कण्डेयाखिलं जगत् ।  
 तदेतदखिलं सर्वं मार्कण्डेयावधारय ॥  
 शुश्रूपुर्मम धर्मीश्च कुक्षी चरं सुखं मम ।  
 मम ब्रह्मा शरीरस्थो देवैश्च कृपिभिः सह ॥  
 व्यक्तमव्यक्तयोगं मामवगच्छामुरद्विषम् ।  
 अहमेकाक्षरो मन्त्रस्त्र्यक्षरश्चैव तारकः ॥  
 परस्त्रिवगदिंकारस्त्रिवगर्थिनिदर्शनः ।  
 एवमादिपुराणेशो वदन्नेव महामतिः ॥  
 वक्त्रमाहृतवानाशु मार्कण्डेयं महामुनिम् ।  
 ततो भगवतः कुक्षिं प्रविष्टो मुनिसत्तमः ।  
 स तस्मिन्मुखमेकान्ते शुश्रूपुर्समव्ययम् ॥  
 योऽहमेव विविधतनुं परिश्रितो  
 महार्णवे व्यपगतचन्द्रभास्करे ।  
 शनैश्चरन्प्रभुरपि हंससंज्ञितो-  
 ऽसृजजगद्विहरति कालपर्यये ॥

## वाराणस्युद्यानवर्णनम्

(मत्स्यपु० १८०)

निर्जगाम च देवेशः पार्वत्या सह शंकरः ।  
उद्यानं दर्शयामास देव्या देवः पिनाकधूक् ॥

देवदेव उवाच ।

प्रोत्कुल्लनानाविधगुल्मशोभितं  
लताप्रतानावनतं मनोहरम् ।  
विरुद्धपुष्पैः परितः प्रियज्ञभिः  
सुपुण्यितैः कण्टकितैश्च केतकैः ॥  
तमालगुल्मैर्निर्चितं सुगन्धिभिः  
सकर्णिकार्वेकुलैश्च सर्वशः ।  
अशोकपुनागवरैः सुपुण्यितै-  
र्दिरेफमालाकुलपुष्पसंचयैः ॥  
कवचित्प्रफुल्लाम्बुजरेणुरुषितै-  
विंहंगमैश्चारुकलप्रणादिभिः ।  
विनादितं सारसमण्डनादिभिः  
प्रमत्तदात्यूहरूतैश्च बलनुभिः ॥  
कवचिच्च चक्राह्वर्वोपनादितं  
कवचिच्च कादम्बकदम्बकर्युतम् ।  
कवचिच्च कारण्डवनादनादितं  
कवचिच्च मत्तालिकुलाकुलीकृतम् ॥  
मदाकुलाभिस्त्वमराज्ञनादिभि-  
निषेवितं चारुसुगन्धिपुष्पम् ।  
कवचित्सुपुष्पैः सहकारवृक्षै-  
लंतोपगूडैस्तिलकद्रुमैश्च ॥  
प्रगीतविद्याधरसिद्धचारणं  
प्रवृत्तनृत्याप्सरसां गणाकुलम् ।

प्रहृष्टनानाविधपक्षिसेवितं  
 प्रमत्तहारीतकुलोपनादितम् ॥  
 मृगेन्द्रनादाकुलसत्त्वमानसैः  
 कवचित्कवचिद्दृढंदकदम्बकैमृगैः ।  
 प्रफुल्लनानाविधचारुपद्मजैः  
 सरस्तडागैरुपशोभितं कवचित् ॥  
 निविडनिचुलनीलं नीलकण्ठाभिरामं  
 मदमुदितविहंगब्रातनादाभिरामम् ।  
 कुसुमिततस्ताखालीनमत्तद्विरेकं  
 नवकिसलयशोभाशोभितप्रान्तशाखम् ॥  
 कवचिच्च इन्तिक्षतचारुवीरुधं  
 कवचिललतालिङ्गितचारुवृक्षकम् ।  
 कवचिद्विलासालसगामिवर्हिणं  
 निषेवितं किंपुरुपन्नजैः कवचित् ॥  
 पारावतध्वनिविकृजितचारुशृङ्गे-  
 रञ्जकयैः सितेमनोहरचारुरूपैः ।  
 आकीर्णपुष्पनिकुरम्बविमुक्तहासै-  
 विंभाजितं विदशदेवकुलैरनेकैः ॥  
 फुलोत्पलागुरुसहस्रवितानयुक्तै-  
 स्तोयाशयैः समनुशोभितदेयमार्गम् ।  
 मार्गान्तरागलितपुष्पविचित्रभक्ति-  
 संबद्धगुल्मविटपैविंहर्गैरुपेतम् ॥  
 तुङ्गाश्रीर्नीलपुष्पस्तवकभरनतप्रान्तशाखैरशोकै-  
 र्मत्तालिव्रातगीतश्रुतिसुखजननैभासितान्तर्मनोज्ञैः ।  
 रात्रौ चन्द्रस्य भासा कुसुमिततिलकैरेकतां संप्रयातं  
 छायासुप्तप्रवृद्धस्थितहरिणकुलालुप्तदर्भाङ्कुराग्रम् ॥  
 हंसानां पक्षपातप्रचलितकमलस्वच्छविस्तीर्णतोयं  
 तोयानां तीरजातप्रविक्षकदलीवाटनूत्यन्मयूरम् ।  
 मायूरैः पक्षचन्द्रैः कवचिदपि पतितै रञ्जितकमाप्रदेशं  
 देशे देशे विकीर्णप्रमुदितविलसन्मतहारीतवृक्षम् ॥

सारङ्गैः कवचिदपि सेवितप्रदेशं  
 संछन्नं कुसुमचयैः कवचिद्विचित्रैः ।  
 हृष्टाभिः कवचिदपि किं न राज्ञानाभिः  
 क्षीबाभिः समधुरगीतवृक्षखण्डम् ॥  
 संसृष्टैः कवचिदुपलिप्तकीर्णपुण्ये-  
 रावासैः परिवृतपादपं मुनीनाम् ।  
 आमूलातकलनिचितैः कवचिद्विशालै-  
 रत्तुज्ञैः पनसमहीरुहैरुपेतम् ॥  
 फुल्लातिमुक्तकालतागृहसिद्धलीलं  
 सिद्धाज्ञानाकनकनुपुरनादरन्यम् ।  
 रम्यप्रियज्ञतरुमञ्जरिसक्तभृज्ञं  
 भृज्ञावलीस्खलितचारुकदम्बपुण्यम् ॥  
 पुण्योत्करानिलविघृण्ठितपादपात्र-  
 मग्रेसरैर्भृवि निपातितवंशगुल्मम् ।  
 गुल्मान्तरप्रसृतभीतमूर्गीसमूहं  
 समुहातां तनुभूतामपवर्गदात् ॥  
 चन्द्रांशुजालघबलैस्तिलकैर्मनोजैः  
 सिन्दूरकुञ्जुमकुसुमभनिभैरशोकैः ।  
 चामीकरप्रतिसमैरथ कर्णिकारैः  
 फुल्लारविन्दरचितं सुविशालशाखैः ॥  
 कवचिद्रजतपर्णभिः कवचिद्विद्रुमसंनिभः ।  
 कवचित्काञ्चनसंकाशैः पुण्येराचितभृतलम् ॥  
 पुनागेषु द्विजगणविश्वतं  
 रक्ताशोकस्तवकभरनमितम् ।  
 रम्योपान्तश्रमहरपवनं  
 फुल्लाञ्जेषु भ्रमरविलसितम् ॥  
 सकलभुवनभर्ता लोकनाथस्तदानीं  
 तुहिनशिखरिपुण्याः सार्धेभिष्टर्णेषौः ।  
 विविधतरुविशालं मत्तहृष्टान्यपुण्ट-  
 मुपवनतरुरम्यं दर्शयामास देव्याः ॥

## मगभोजकब्राह्मणवृत्तान्तः

(भविष्यपु० ११३९)

साम्ब उवाच ।

कोऽयं मगेति ते प्रोक्तः क्व वासौ वसते विभो ।  
कस्य पुत्रो द्विजश्रेष्ठ किमाचारः किमाकृतिः ॥

गौरमुख उवाच ।

योऽयं मगेति वै प्रोक्तो मगो दिव्यो द्विजोत्तमः ।  
निक्षुभायाः सुतो वीर आदित्यात्मज उच्यते ॥

साम्ब उवाच ।

कथं स निक्षुभापुत्रः कथं वीरसुतस्तथा ।  
कथं चादित्यतनयो मगोऽसाकुच्यतेऽनव ॥

गौरमुख उवाच ।

मानुषत्वं गता देवी निक्षुभा किल यादव ।  
गता शापमवाप्येह भास्कराललोकपूजिता ॥  
गोत्रं मिहिरमित्याहुस्तस्मै ब्राह्मण्यमुत्तमम् ।  
सुजिह्वो नाम धर्मात्मा कृषिपुत्रः पुरानघ ॥  
तस्यात्मजा समुत्पन्ना निक्षुभा सा वराङ्गना ।  
रूपेणाप्रतिमा लोके हारलीला मता तु सा ॥  
पितुर्निंयोगात्सा कन्या विहरेज्जातवेदसि ।  
विहरन्ती यथान्यायं समिद्दे पावके तथा ॥  
अथ तां देवदेवेशो हांशुमाली ददर्श ह ।  
रूपयौवनसंपन्ना ततः कामवशं गतः ।  
चिन्तयामास देवेशः कथं तां वै भजाम्यहम् ॥  
अनयावहृतो योऽयं पावको देवपूजितः ।

वनमाविश्य तन्वङ्गीं भजेयं लोकपूजिताम् ॥  
 इति संचिन्त्य देवेशः सहस्राणुदिवस्पतिः ।  
 विवेश पावकं वीरं तत्पुत्रश्चाभवतदा ॥  
 ततो विलासलावण्यरूपयौवनशालिनी ।  
 समिद्धं लङ्घ्यित्वास्त्रिं जगामायतलोचना ॥  
 क्रुद्धः स्वरूपमास्थाय दृष्ट्वा कन्यां स पीडितः ।  
 करं करेण संगृह्य ततस्तां हव्यवाहनः ॥  
 उवाच यदुशार्दूलं नोदितो भास्करेण तु ।  
 वेदोक्तं विधिमुत्सृज्य यथाहं लङ्घ्यतस्त्वया ॥  
 तस्मान्मत्तः समुत्पन्नो न च पुत्रो भविष्यति ।  
 जरशब्द इति रूपातो वंशकीर्तिंविवर्धनः ॥  
 अग्निजात्या मगाः प्रोक्ताः सोमजात्या द्विजात्यः ।  
 भोजकादित्यजात्या हि दिव्यास्ते परिकीर्तिः ॥  
 तामेवमुक्त्वा भगवानादित्योऽन्तरितस्तदा ।  
 अथोत्पन्नां प्रजां जात्वा ध्यानयोगेन वै ऋषिः ॥  
 पतिः स्यान्महातेजा ऋग्मित्रः सुमहामतिः ।  
 शापमुद्यम्य तेजस्वी ऋग्मित्रो वाक्यमन्त्रवीत् ॥  
 आत्मापराधात्कामिन्या यथा गर्भोऽनलावृतः ।  
 सभूतस्ते महाभागे अपूज्योऽयं भविष्यति ॥  
 पुत्रशोकाभिसंतप्ता बाला पर्यकुलेक्षणा ।  
 चिन्तयामास दुखार्ता तमेकं ज्वलनाकृतिम् ॥  
 ततो देववरिष्ठस्य मम योनिसमुद्भवः ।  
 अयं दत्तो महाशापः पूज्यतां कर्तुमहंसि ॥  
 भवेत्पूज्यो हि मे पुत्रो देवेश्वर तथा कुरु ।  
 एवं चिन्तयमानस्तु भगवानर्यमा किल ॥  
 आग्नेयं रूपमात्रित्य चेदं वचनमन्त्रवीत् ।  
 स्तिर्घो गम्भीरनिर्धोषः शान्तो ज्वरविवर्जितः ॥  
 ऋग्मित्रः सुमहातेजा धर्मं चरति सुप्रत ।  
 तेनोत्सृष्टं महाशापं नान्यथा कर्तुमुत्सहे ॥  
 किंतु कार्यं गरीयस्त्वादात्मनो योग्यमुत्तमम् ।

तत्र पुत्रं विधास्यामि चापञ्जयं वेदपारगम् ॥  
 वंशशब्दं सुमहांस्तस्य निवसिष्यति भूतले ।  
 ममाङ्गानि महात्मानो वासिष्ठा ब्रह्मवादिनः ॥  
 मद्गायना मध्यजना मद्भूक्ता मत्परायणः ।  
 मम शुश्रूषकाशचैव मम च व्रतचारिणः ॥  
 त्वां च मां च यथान्यायं वेदं तत्त्वार्थदर्शिनः ।  
 पूजयिष्यन्ति निरताः सदा मद्भूवभाविताः ॥  
 मत्कर्मणां मदञ्जानां मद्भूवविनिवेशनात् ।  
 विरजा मत्प्रसादेन मामेवैष्यन्त्यसंशयम् ॥  
 जटाइमश्रुधरा नित्यं सदा मयि परायणाः ।  
 पञ्चकालविधानज्ञा वीरकालस्य यज्जिवनः ॥  
 पूर्णकं दक्षिणे पाणी वर्म वामेन धारयन् ।  
 पतिदानेन वदनं प्रच्छाद्य नियतः शुचिः ॥  
 प्राणं हि महतां कृत्वा ततो भुञ्जीत वाम्यतः ।  
 अयमाच्चाप्रसादाच्च व्याकुलेन्द्रियचेतसा ॥  
 विधिहीनं मन्त्रहीनं ये वै यक्ष्यन्ति मामतः ।  
 तेऽपि स्वर्गच्छ्रुताः कलान्ता रमन्ते सूर्यसंनिधौ ॥  
 एवंविधास्तव मुता भविष्यन्ति महीतले ।  
 मगवंशे महात्मानो वेदवेदाङ्गपारगाः ॥  
 एवमाश्वास्य तां देवीं भास्करो वारितस्करः ।  
 अन्तदेवे महातेजाः सा च हर्षमवाप ह ॥  
 एवमेते समुत्पन्ना भोजकाः कृष्णनन्दन ।  
 विष्णुभास्ते तथादित्या उत्पन्ना लोकपूजिताः ॥  
 तेषामेतत्पुरं देहि पर्याप्तास्ते प्रतिग्रहे ।  
 त्वदीयस्यास्य मे वीर तथा भास्करपूजने ॥  
 तस्य गौरमुखस्येदं वाक्यं श्रुत्वा स यादवः ।  
 साम्बो जाम्बवतीपुत्रः प्रणम्य शिरसोक्तवान् ॥  
 कव वसन्ते महात्मान एते भास्करपूत्रकाः ।  
 भोजका द्विजशार्दूल येन तानानयाम्यहम् ॥

गीरमुख उचाच ।

नाहं जाने महावाहो वसन्ते यत्र वै मगाः ।  
 जानीते तान्नरविर्विर तस्मात् शरणं द्रज ॥  
 ब्राह्मणेनेव मुक्तस्तु प्रणम्य शिरसा रविम् ।  
 जगाद् भास्करं साम्बवः कस्ते पूजां करिष्यति ॥  
 विज्ञातस्त्वेव साम्बेन प्रतिमा तमुवाच ह ।  
 न योग्याः परिचर्यायां जम्बूद्वीपे ममानव ॥  
 मम पूजाकरं गत्वा शाकद्वीपादिहानय ।  
 लबणोदातपरे पारे क्षीरोदेन समावृतः ॥  
 जम्बूद्वीपातपरो यस्माच्छाकद्वीप इति स्मृतः ।  
 तत्र पुण्या जनपदाश्चतुर्वर्णसमन्विताः ॥  
 मगाश्च मगगाश्चैव गानगा मन्दगास्तथा ।  
 मगा ब्राह्मणभूयिष्ठा मगगाः क्षत्रियाः स्मृताः ॥  
 वैश्यास्तु गानगा जेयाः शूद्रास्तेषां तु मन्दगाः ।  
 न तेषां संकरः कश्चिद्धर्मश्रियकृते क्वचित् ॥  
 धर्मस्थास्य विचारो वा ह्येकतः सुखिनः प्रजाः ।  
 तेजसस्ते मदीयस्य निर्मिता विश्वकर्मणा ॥  
 तेभ्यो वेदास्तु चत्वारः सरहस्या मयोदिताः ।  
 वेदोक्तैर्विविधैः स्तोत्रैः परंगुह्यैर्मेया कृतैः ॥  
 ते च ध्यायन्ति मामेव यजन्ते मां च नित्यशः ।  
 मन्मानसा मद्यजना मद्भूक्ता मत्परायणाः ॥  
 मम शुश्रूषकाश्चैव मम च द्रवतचारिणः ।  
 अव्यञ्जनधारिणश्चैव विघिदृष्टेन कर्मणा ॥  
 कुर्वन्ति ते सदा भद्रां मम पूजां ममानुगाः ।  
 तथा देवाः सगन्धर्वाः सिद्धाश्च सह चारणः ।  
 विहरन्ते रमन्ते च दृश्यमानाश्च तैः सह ॥  
 जम्बूद्वीपे त्वहं विष्णुर्वेदवेदाङ्गपूजितः ।  
 शक्रोऽहं शालमलीद्वीपे क्रौञ्चद्वीपे ह्यहं भगः ॥  
 प्लक्षद्वीपे त्वहं भानुः शाकद्वीपे दिवाकरः ।  
 पुष्करे च स्मृतो ब्रह्मा ततश्चाहं महेश्वरः ॥

तान्मगान्मम पूजार्थं शाकद्वीपादिहानय ।  
 आरुह्य गरुडं साम्ब शीघ्रं गत्वाविचारयन् ॥  
 तथेति गृह्य तामाज्ञां रवेर्जाम्बवतीसुतः ।  
 पुनर्द्वारिवतीं गत्वा कान्त्यातीव समन्वितः ॥  
 आस्यातवान्पितुः सर्वं स्वकीयं देवदर्शनम् ।  
 तस्माच्च गरुडं लब्ध्वा यद्यां साम्बोऽधिरह्य तम् ॥  
 शाकद्वीपमनुप्राप्य संप्रहृष्टतनूरुहः ।  
 तत्रापश्यद्यथोदिष्टान्साम्बस्तेजस्त्विनो मगान् ॥  
 विवस्वन्तं पूजयन्तो धूपदीपादिभिः शुभैः ।  
 सोऽभिवाद्य च तान्तूर्वं कृत्वास्येषां प्रदक्षिणाम् ॥  
 पृष्ठा चानामयं तेषां प्रशंसासामपूर्वकम् ।  
 यूयं हि पुण्यकर्माणो द्रष्टव्यार्थं शुभार्थिनः ।  
 रता येऽकस्य पूजायां येषां चैव वरप्रदः ॥  
 तनयं वित्त मां विष्णोः साम्बं नाम्ना च विश्रुतम् ।  
 चन्द्रभागातटे चापि मया सूर्यो निवेशितः ॥  
 तेनाहं प्रेषितश्चात्र उत्तिष्ठत्वं व्रजामहे ।  
 ते तमूचुस्ततः साम्बमेवमेतत्त्र संशयः ॥  
 अस्माकमपि देवेन व्यास्यातं पूर्वमेव हि ।  
 अष्टादशं कुलानीहं मगानां वेदवादिनाम् ।  
 यास्यन्ति ये त्वया सार्थं यथा देवेन भाषितम् ॥  
 ततस्तानि दशाष्टीं च कुलानीहं समन्ततः ।  
 आरोप्य गरुडं साम्बस्त्वरितः पुनरभ्यगात् ॥  
 सोऽप्येनैव तु कालेन प्राप्तो मित्रवनं ततः ।  
 कृत्वाज्ञां तु रवेः साम्बः कृत्स्नं त्वेवं न्यवेदयत् ॥  
 रविः शोभनमित्यूक्त्वा प्रसन्नः साम्बमन्वीत् ।  
 मम पूजाकरा ह्येते प्रजानां शान्तिकारकाः ॥  
 मम पूजां करिष्यन्ति विधानोक्तां यदृत्तम् ।  
 तत्कृते न पुनश्चन्ता तव काचिद्गुविष्यति ॥

## सतीदेहत्यागः

(भागवतपु० ४।३-४)

मैत्रेय उवाच ।

यदाभिषिक्तो दक्षस्तु ब्रह्मणा परिमेष्ठिना ।  
प्रजापतीनां सर्वेषामाधिपत्ये स्मयोऽभवत् ॥  
इष्टा स वाजपेयेन ब्रह्मिष्ठानभिभूय च ।  
बृहस्पतिसवं नाम समारेभे क्रतूत्तमम् ॥  
तस्मिन्ब्रह्मार्थं सर्वे देवर्थिपितृदेवताः ।  
आसन्तुतस्वस्त्ययनास्तत्पल्यश्च सभर्तृकाः ॥  
तदुपश्रुत्य नभसि खेचराणां प्रजल्पताम् ।  
सती दाक्षायणी देवी पितृयज्ञमहोत्सवम् ॥  
ब्रजन्तीः सर्वतो दिग्भ्य उपदेववरस्त्रियः ।  
विमानयानाः सप्रेष्ठा निष्ककण्ठीः सुवाससः ॥  
दृष्टा स्वनिलयाभ्यासे लोलाक्षीमृष्टकुण्डलाः ।  
पर्ति भूतपतिं देवमौत्सुक्यादभ्यभाषत ॥

सत्युवाच ।

प्रजापतेस्ते श्वशुरस्य सांप्रतं  
निर्यापितो यज्ञमहोत्सवः किल ।  
वयं च तत्राभिसराम वाम ते  
यद्यर्थिंतामी विवृधा ब्रजन्ति हि ॥  
तस्मिन्भगिन्यो मम भर्तृभिः स्वकै-  
र्धुवं गमिष्यन्ति सुहृद्दिदृक्षवः ।  
अहं च तस्मिन्भवताभिकामये  
सहोपनीतं परिवह्महिंतुम् ॥  
तत्र स्वसुर्में ननु भर्तृसमिता  
मातृष्वसुः किलन्नधियं च मातरम् ।

द्रक्ष्ये चिरोत्कण्ठमना महर्षिभि-  
रुन्नीयमानं च मृडाच्चरच्चजम् ॥  
त्वय्येतदाश्चर्यमजात्ममायया  
विनिर्मितं भाति गुणत्रयात्मकम् ।  
तथाप्यहं योषिदितत्त्वविच्छ ते  
दीना दिदूक्षे भव मे भवक्षितिम् ॥  
पश्य प्रयान्तीरभवान्ययोषितो-  
उप्यलंकृताः कान्तसखा वरुषशः ।  
यासां ब्रजद्विः शितिकण्ठ मण्डितं  
नभो विमानैः कलहंसपाण्डुभिः ॥  
कथं सुतायाः पितृगेहकौतुकं  
निशम्य देहः सुरवर्यं नेञ्जते ।  
अनाहुता अप्यभियन्ति सौहृदं  
भर्तुर्गुरोदैहकृतश्च केतनम् ॥  
तन्मे प्रसीदेदममत्यं वाञ्छितं  
कर्तुं भवान्कारणिको बताहंति ।  
त्वयात्मनोऽधर्घेऽहमद्भ्रचक्षुषा  
निरूपिता मानुगृहाण याचितः ॥

ऋषिस्वाच ।

एवं गिरित्रः प्रिययाभिभाषितः  
प्रत्यभ्यधत्त प्रहसन्सुहृत्प्रियः ।  
संस्मारितो मर्मभिदः कुवागिषून्  
यानाह को विश्वसृजां समक्षतः ॥

श्रीभगवानुवाच ।

त्वयोदितं शोभनमेव शोभने  
अनाहुता अप्यभियन्ति बन्धुषु ।  
ते यद्यनुत्पादितदोषदृष्टयो  
वलीयसानात्म्यमदेन मन्युना ॥

विद्यातपोवित्तवपुर्वयः कुले:  
 सतां गुणः पडभिरसत्तमेतरैः ।  
 स्मृतौ हतायां भूतमानदुर्दृशः  
 स्तव्या न पश्यन्ति हि धाम भूयसाम् ॥  
 नेतादृशानां स्वजनव्यपेक्षया  
 गृहान्प्रतीयादनवस्थितात्मनाम् ।  
 येऽभ्यागतान्वक्रधियाभिचक्षते  
 आरोपितभूमिरमवंणाक्षिभिः ॥  
 तथारिभिर्न व्यथते शिलीमुखैः  
 शेतेऽर्दिताङ्गो हृदयेन दूयता ।  
 स्वानां यथा वक्रधियां दुरुचितभि-  
 दिवानिशं तप्यति मर्मताडितः ॥  
 व्यक्तं त्वमुत्कृष्टगतेः प्रजापते:  
 प्रियात्मजानामसि सुभ्रु मे मता ।  
 तथापि मानं न पितुः प्रपत्स्यसे  
 मदाश्रयात्कः परितप्यते यतः ॥  
 पापच्यमानेन हृदातुरेन्द्रियः  
 समृद्धिभिः पूरुषबुद्धिसाक्षिणाम् ।  
 अकल्प एषामधिरोद्दुमञ्जसा  
 परं पदं द्वेष्टि यथासुरा हरिम् ॥  
 प्रत्युद्गमप्रश्रयणाभिवादनं  
 विधीयते साधु मिथः सुमध्यमे ।  
 प्राज्ञः परस्मै पुरुषाय चेतसा  
 ग्रहाशयायैव न देहमानिने ॥  
 सत्त्वं विशुद्धं वसुदेवशब्दितं  
 यदीयते तत्र पुमानपावृतः ।  
 सत्त्वे च तस्मिन्भगवान्वासुदेवो  
 ह्यघोक्षजो मे नमसा विधीयते ॥  
 तत्ते निरीद्यो न पितापि देहकृ-  
 दक्षो मम द्विट् तदनुव्रताश्च ये ।

यो विश्वसृग्यजगत् वरोह मा-  
मनागसं दुर्बचसाकरोत्तिरः ॥  
यदि लजिष्यस्यतिहाय मद्वचो  
भद्रं भवत्या न ततो भविष्यति ।  
संभावितस्य स्वजनात्पराभवो  
यदा स सद्यो मरणाय कल्पते ॥

मैत्रेय उवाच ।

एतावदुक्तवा विरराम शंकरः  
पत्न्यज्ञनाशं ह्युभयत्र चिन्तयन् ।  
मुहूदिदृक्षुः परिशङ्किता भवा-  
न्निष्ठामती निर्विशती द्विघास सा ॥  
मुहूदिदृक्षाप्रतिधातदुर्मनाः  
स्नेहादुदत्यश्रुकलातिविह्ला ।  
भवं भवान्यप्रतिपूरुषं रुषा  
प्रधक्षयतीवैक्षत जातवेष्युः ॥  
ततो विनिश्वस्य सती विहाय तं  
शोकेन रोषेण च दूयता हृदा ।  
पित्रोरगात्स्त्रैष्यविमुदधीर्गृहान्  
प्रेम्णात्मनो योऽर्थमदात्सतां प्रियः ॥  
तामन्वगच्छन्दुतविक्रमां सती-  
मेकां त्रिनेत्रानुचराः सहस्रशः ।  
सपार्षदयक्षा मणिमन्मदादयः  
पुरोबृषेन्द्रास्तरसा गतव्यथाः ॥  
तां शारिकाकन्दुकदर्पणाम्बुजैः  
श्वेतातपत्रव्यजनस्त्रगादिभिः ।  
गीतायनैर्दुन्दुभिश्वत्वेणुभि-  
र्वृषेन्द्रमारोप्य विटङ्किता यद्युः ॥  
आन्नह्याथोषोर्जितयज्ञवैशसं  
विप्रिंजुष्टं विबुधैश्च सर्वशः ।

मूढार्वयः काञ्चनदर्भचर्मभि-  
 निसृष्टभाष्ठं यजनं समाविशत् ॥  
 तामागतां तत्र न कश्चनाद्रिय-  
 द्विमानितां यज्ञकृतो भयाज्जनः ।  
 कृते स्वसृवं जननीं च सादरा:  
 प्रेमाश्रुकण्ठचः परिपस्वजुर्मुदा ॥  
 सौदर्यसंप्रशनसमर्थवात्या  
 मात्रा च मातृष्वसृभिश्च सादरम् ।  
 दत्तां सपर्या वरमासनं च सा  
 नादत्त पित्राप्रतिनन्दिता सती ॥  
 अरुद्रभागं तमवेक्ष्य चाघरं  
 पित्रा च देवे कृतहेलनं विभी ।  
 अनादृता यज्ञसदस्यधीश्वरी  
 चुकोप लोकानिव धक्षयती रुषा ॥  
 जगर्ह सामर्थविपन्नया गिरा  
 शिवद्विषं धूमपथश्रमस्मयम् ।  
 स्वतेजसा भूतगणान्समुत्थितात्  
 निरूप्ता देवी जगतोऽभिश्रृण्वतः ॥

देव्युवाच ।

न यस्य लोकेऽस्त्यतिशायनः प्रिय-  
 स्तथाप्रियो देहभूतां प्रियात्मनः ।  
 तस्मिन्समस्तात्मनि मुक्तवैरके  
 कृते भवन्तं कतमः प्रतीपयेत् ॥  
 दोषान्परेषां हि गुणेषु साधवो  
 गृह्णन्ति केचिन्न भवादृशा द्विज ।  
 गुणांश्च फलगून्वहूलीकरिष्णवो  
 महत्तमास्तेष्वविद्ध्वानघम् ॥  
 नाश्चर्यमेतद्यदसत्सु सर्वदा  
 महद्विनिन्दा कुणपात्मवादिषु ।

सेष्यं महापूरुषपादपांसुभि-  
 निरस्ततेजःसु तदेव शोभनम् ॥  
 यद्द्वयक्षरं नाम गिरेरितं नृणां  
 सङ्कृतप्रसङ्गादघमाशु हन्ति तत् ।  
 पवित्रकीर्तिं तमलङ्घन्यशासनं  
 भवानहो द्वेष्टि शिवं शिवेतरः ॥  
 यत्पादपर्यं महतां मनोऽलिभि-  
 निषेवितं ब्रह्मरसासवार्थिभिः ।  
 लोकस्य यद्वर्षति चाशिषोऽर्थिन-  
 स्तस्मै भवान्दुह्यति विश्ववन्धवे ॥  
 किं वा शिवाख्यमशिवं न विदुस्त्वदन्ये  
 ब्रह्मादयस्तमवकीर्यं जटाः इमशाने ।  
 तन्माल्यभस्मनुकपाल्यवस्तिपशाच्च-  
 ये मूर्धभिर्दधति तच्चरणावसृष्टम् ॥  
 कणीं पिधाय निरियाददकल्प ईशे  
 धर्मावितयंसृणिभिर्नभिरस्यमाने ।  
 छिन्नात्प्रसह्य रुशतीमसतां प्रभुश्चे-  
 ज्जह्नामसूनपि ततो विसृजेत्स धर्मः ॥  
 अतस्तबोत्पन्नमिदं कलेवरं  
 न धारयिष्ये शितिकण्ठगहिंणः ।  
 जग्धस्य मोहाद्वि विशुद्धिमन्धसो  
 जुगुप्सितस्योद्धरणं प्रचक्षते ॥  
 न वेदवादाननुवर्तते मतिः  
 स्व एव लोके रमतो महामुनेः ।  
 यथा गतिर्देवमनुव्ययोः पृथक्  
 स्व एव धर्मे न परं क्षिपेत्स्थितः ॥  
 कर्म प्रवृत्तं च निवृत्तमप्यृतं  
 वेदे विविच्योभयलिङ्गमाश्रितम् ।  
 विरोधि तद्यौगपदैककर्त्तरि  
 द्वयं तथा ब्रह्मणि कर्म नच्छ्रद्धति ॥

मा वः पदव्यः पितरस्मदास्थिता  
 या यज्ञशालासु न धूमवत्मेभिः ।  
 तदन्नतृप्तैरसुभृद्गीरीडिता  
 अव्यक्तलिङ्गा अवधूतसेविता ॥  
 नैतेन देहेन हरे कृतागसो  
 देहोऽद्भुतेनालमलं कुञ्जन्मना ।  
 श्रीडा ममाभूत्कृजनप्रसङ्गत-  
 स्ताज्जन्म धिग्यो महतामहृद्यकृत् ॥  
 गोत्रं त्वदीयं भगवान्वृथवजो  
 दाक्षायणीत्याह यदा सुदुर्मनाः ।  
 व्यपेतनर्मस्मितमाशु तद्वधहं  
 व्युत्त्वध्य एतत्कुण्ठं त्वदङ्गजम् ॥

मैत्रेय उवाच ।

इत्यच्चरे दक्षमनूद्य शश्रहन्  
 क्षितावुदीचीं निषसाद शान्तवाक् ।  
 स्पृष्टा जलं पीतदुकूलसंबृता  
 निमील्य दृग्योगपर्यं समाविशत् ॥  
 कृत्वा समानावनिलौ जितासना  
 सोदानमृत्याप्य च नाभिचक्रतः ।  
 शनैर्हं दि स्थाप्य धियोरसि स्थितं  
 कण्ठाद्भ्रुवोर्मध्यमनिन्दितानयत् ॥  
 एवं स्वदेहं महतां महीयसा  
 मुहुः समारोपितमङ्गमादरात् ।  
 जिहासती दक्षरुषा मनस्त्वनी  
 दधार गात्रेष्वनिलाग्निधारणाम् ॥  
 ततः स्वभर्तुश्चरणाम्बुजासवं  
 जगद्गुरुरोश्चन्तायती न चापरम् ।  
 ददर्श देहो हतकल्पयः सती  
 सद्यः प्रजज्वाल समाधिजाग्निना ॥

तत्पश्यतां स्वे भुवि चाद्भूतं मह-  
 द्वा हेति वादः सुमहानजायत ।  
 हन्त प्रिया दैवतमस्य देवी  
 जहावसून्केन सती प्रकोपिता ॥  
 अहो अनात्म्यं महदस्य पश्यत  
 प्रजापतेर्यस्य चराचरं प्रजाः ।  
 जहावसून्यद्विमतात्मजा सती  
 मनस्त्विनी मानमभीक्षणमहंति ॥  
 सोऽयं दुर्मर्थहृदयो ब्रह्मध्रुक्च  
 लोके च कीर्तिमसतीमवाप्स्यति ।  
 यदञ्जां स्वां पुरुषद्विडुचतां  
 न प्रत्ययेधन्मृतयेऽपराधतः ॥  
 वदत्येवं जने सत्या दृष्टासुत्यागमद्भूतम् ।  
 दक्षं तत्पार्षदा हन्तुमुदतिष्ठनुदायुधाः ॥  
 तेषामापततां वेगं निशाम्य भगवान्भूगुः ।  
 यज्ञधनधनेन यजुषा दक्षिणाग्नी जुहाव ह ॥  
 अध्वर्युणा हूयमाने देवा उत्पेतुरोजसा ।  
 क्रम्भवो नाम तपसा सोमं प्राप्ताः सहस्रशः ॥  
 तैरलातायुधैः सर्वे प्रमथाः सहगुह्यकाः ।  
 हन्यमाना दिशो भेजुरुषद्विर्ब्रह्मतंजसा ॥

## गोपीगीतम्

(भागवतपु० १०।३१)

गोप्य ऊचुः ।

जयति तेऽधिकं जन्मना ब्रजः  
 श्रयत इन्दिरा शशवदन्न हि ।  
 दयित दृश्यतां दिक्षु तावका-  
 स्त्वयि धूतासवस्त्वां विचिन्वते ॥  
 शंरदुदाशये साधुजातस-  
 त्सरसिजोदरश्रीमुषा दृशा ।  
 मुरतनाथ तेजशुल्कदासिका  
 वरद निघ्नतो नेह कि वधः ॥  
 विषजलाप्ययाद्वियालराक्षसा-  
 द्वर्षमारुताद्वैचुतानलात् ।  
 वृषभयात्मजाद्विश्वतो भया-  
 दृषभ ते वयं रक्षिता मुहुः ॥  
 न खलु गोपिकानन्दनो भवा-  
 नखिलदेहिनामन्तरात्मदृक् ।  
 विखनसार्थितो विश्वगुप्तये  
 सख उदेयिवान्सात्वतां कुले ॥  
 विरचिताभयं वृष्णिधूर्यं ते  
 चरणमीयुपां संसृतेर्भयात् ।  
 करसरोरुहं कान्त कामदं  
 शिरसि धेहि नः श्रीकरग्रहम् ॥  
 ब्रजनार्तिहन्वीर योषितां  
 निजजनस्मयध्वंसनस्मित ।  
 भज सखे भवत्कंकरीः स्म नो  
 जलरुहाननं चारु दर्शय ॥

प्रणतदेहिनां पापकर्षणं  
 तृणचरानुगं श्रीनिकेतनम् ।  
 फणिफणार्पितं ते पदाम्बुजं  
 कुणु कुचेषु नः कुन्धि हृच्छयम् ॥  
 मधुरवा गिरा वल्नुवाक्यया  
 वृधमनोज्ञया पुष्करेक्षण ।  
 विधिकरीरिमा वीर मुहूर्ती-  
 रधरसीधुनाप्याययस्व नः ॥  
 तव कथामृतं तप्तजीवनं  
 कविभिरीडितं कल्मषापहम् ।  
 अवणमङ्गलं श्रीमदाततं  
 भूवि गृणन्ति ते भूरिदा जनाः ॥  
 प्रहसितं प्रिय प्रेमवीक्षितं  
 विहरणं च ते ध्यानमङ्गलम् ।  
 रहसि संविदो या हृदिस्पृशः  
 कुहक नो मनः क्षोभयन्ति हि ॥  
 चलसि यद्गाच्चारयन्पशु-  
 ल्लिनसुन्दरं नाथ ते पदम् ।  
 शिलतृणाङ्कुरैः सीदतीति नः  
 कलिलतां मनः कान्त गच्छति ॥  
 दिनपरिक्षये नीलकुन्तलै-  
 वैनरहाननं विभ्रदावृतम् ।  
 घनरजस्वलं दर्शयन्मुहु-  
 मनसि नः स्मरं वीर यच्छसि ॥  
 प्रणतकामदं पद्मजार्चितं  
 धरणिमण्डनं ध्येयमापदि ।  
 चरणपङ्कजं शंतमं च ते  
 रमण नः स्तनेष्वर्पयाधिहन् ॥  
 सुरतवर्धनं शोकनाशनं  
 स्वरितवेणुना सुष्ठु चुम्बितम् ।

इतररागविस्मारणं नृणां  
 वितर वीर नस्तेऽधरामृतम् ॥  
 अटति यद्भवानहि काननं  
 त्रुटिर्युगायते त्वामपश्यताम् ।  
 कुटिलकुन्तलं श्रीमुखं च ते  
 जड उदीक्षतां पदमकुद्धाम् ॥  
 पतिसुतान्वय भ्रातृवान्वया-  
 नतिविलङ्घय तेऽन्त्यच्युतामताः ।  
 गतिविदस्तवोदगीतमोहिताः  
 कितव योषितः कस्त्यजेन्निशि ॥  
 रहसि संविदं हृच्छयोदयं  
 प्रहसिताननं प्रेमबीक्षणम् ।  
 बृहदुरः श्रियो बीक्ष्य धाम ते  
 मुहुरतिस्पृहा मुख्यते मनः ॥  
 द्रजवनौकसां व्यक्तिरङ्गं ते  
 वृजिनहन्त्यूलं विश्वमङ्गलम् ।  
 त्यज मनाक् च नस्त्वत्स्पृहात्मनां  
 स्वजनहृद्रुजां यन्निसूदनम् ॥  
 यत्ते सुजातचरणाम्बुरुहं स्तनेषु  
 भीताः शनैः प्रिय दधीमहि कर्कशेषु ।  
 तेनाटवीमटसि तदृच्यथते न किस्ति-  
 त्कूर्पादिभिर्भ्रमति धीर्भवदायुषां नः ॥

## कुन्तीकृतः कृष्णस्तवः

(भागवतपु० १।७-८)

मूर्त उवाच ।

पुत्रशोकातुरा॒ः सर्वे॑ पाण्डवाः॑ सह॑ कृष्णया॑ ।  
 स्वानां॑ मृतानां॑ यत्कृत्यं॑ चकुर्निर्हरणादिकम् ॥  
 अथ॑ ते॑ संपरेतानां॑ स्वानामुदकमिच्छताम् ।  
 दातुं॑ सकृष्णा॑ गङ्गायां॑ पुरस्कृत्य॑ ययुः॑ स्त्रियः॑ ॥  
 ते॑ निनीयोदकं॑ सर्वे॑ विलप्य॑ च॑ भृशं॑ पुनः॑ ।  
 आप्लुता॑ हरिपादाञ्जरजः॑ पूतसरिज्जले ॥  
 तत्रासीनं॑ कुरुपति॑ धृतराष्ट्रं॑ सहानुजम् ।  
 गान्धारी॑ पुत्रशोकाती॑ पृथो॑ कृष्णां॑ च॑ माधवः ॥  
 सान्त्वयामास॑ मुनिभिर्हतवन्धून्धुचार्पितान् ।  
 भूतेषु॑ कालस्य॑ गर्ति॑ दर्शयन्नप्रतिक्रियाम् ॥  
 साधयित्वाजातशत्रो॑ स्वराज्यं॑ कितवैर्हृतम् ।  
 घातयित्वासतो॑ राजः॑ कचस्पर्शक्षतायुषः ॥  
 याजयित्वाश्वमेघैस्तं॑ त्रिभिरुत्तमकल्पकैः ।  
 तद्यशः॑ पावनं॑ दिक्षु॑ शतमन्योरिवातनोत् ॥  
 आमन्यं॑ पाण्डुपुत्रांश्च॑ शैनेयोद्भवसंयुतः ।  
 द्वैपायनादिभिर्विप्रैः॑ पूजितैः॑ प्रतिपूजितैः ॥  
 गन्तु॑ कृतमतिब्रह्मद्वारकां॑ रथमास्थितः ।  
 उपलेभेऽभिधावन्तीमृत्तरां॑ भयविह्वलाम् ॥  
 पाहि॑ पाहि॑ महायोगिन्देवदेव॑ जगत्पते ।  
 नान्यं॑ त्वदभयं॑ पश्ये॑ यत्र॑ मृत्युः॑ परस्परम् ॥  
 अभिद्रवति॑ मामीश॑ शरस्तप्तायसो॑ विभो ।  
 कामं॑ दहतु॑ मा॑ नाथ॑ मा॑ मे॑ गभर्भे॑ निपात्यताम् ॥  
 उपधार्य॑ वचस्तस्या॑ भगवान्भवतवत्सलः ।  
 अपाण्डवमिदं॑ कर्तुं॑ द्रीणे॑ रस्त्रमबुध्यत ॥

तह्येवाथ मुनिश्रेष्ठ पाण्डवाः पञ्च सायकान् ।  
 आत्मनोऽभिमुखान्दीप्तानालक्ष्यास्त्राण्युपाददुः ॥  
 व्यसनं वीक्ष्य तत्तेषामनन्यविषयात्मनाम् ।  
 सुदर्शनेन स्वास्त्रेण स्वानां रक्षां व्यधाद्विभुः ॥  
 अन्तःस्थः सर्वभूतानामात्मा योगेश्वरो हरिः ।  
 स्वमाययावृणोदगर्भं वैराटथाः कुरुतन्तवे ॥  
 यद्यप्यस्त्रं लहूशिरस्त्वमोघं चाप्रतिक्रियम् ।  
 वैष्णवं तेज आसाद्य समशाम्यद्गूढ्हह् ॥  
 मा मंस्था ह्येतदाश्चर्यं सर्वादिचर्यमयेऽच्युते ।  
 य इदं मायया देव्या सृजत्यवति हन्त्यजः ॥  
 ब्रह्मतेजोविनिर्मुक्तैरात्मजैः सह कृष्णया ।  
 प्रयाणाभिमुखं कृष्णमिदमाह पृथा सती ॥

कुरुत्यवाच ।

नमस्ये पुरुषं त्वाच्यमीश्वरं प्रकृतेः परम् ।  
 अंलक्ष्यं सर्वभूतानामन्तर्बहिरवस्थितम् ॥  
 मायाजवनिकाच्छ्रुतमज्ञाधोक्षजमव्ययम् ।  
 न लक्ष्यसे मूढदृशा नटो नाटवधरो यथा ॥  
 तथा परमहंसानां मुनीनाममलात्मनाम् ।  
 भवितयोगविधानार्थं कथं पश्येम हि स्त्रियः ॥  
 कृष्णाय वासुदेवाय देवकीनन्दनाय च ।  
 नन्दगोपकुमाराय गोविन्दाय नमो नमः ॥  
 नमः पङ्कजनाभाय नमः पङ्कजमालिने ।  
 नमः पङ्कजनेत्राय नमस्ते पङ्कजाङ्गुये ॥  
 यथा हृषीकेश खलेन देवकी  
 कंसेन रुद्धातिचिरं शुचापिंता ।  
 विमोचिताहं च सहात्मजा विभो  
 त्ययेव नाथेन मुहुर्विपद्गणात् ॥  
 विषान्महाम्नेः पुरुषाददर्शना-  
 दसत्सभाया वनवासकुच्छ्रूतः ।

मृधे मृधेऽनेकमहारथास्त्रतो  
 द्रौण्यस्त्रतश्चास्म हरेऽभिरक्षिताः ॥  
 विपदः सन्तु ताः शश्वत्तत्र तत्र जगद्गुरो ।  
 भवतो दर्शनं यत्स्यादपुनर्भवदर्शनम् ॥  
 अन्मैश्वर्यश्रुतश्रीभिरेवमानमदः पुमान् ।  
 नैवाहंत्यभिधातुं वै त्वामकिंचनगोचरम् ॥  
 नमोऽकिंचनवित्ताय निवृत्तगुणवृत्तये ।  
 आत्मारामाय शान्ताय कैवल्यपतये नमः ॥  
 मन्ये त्वां कालमीशानमनादिनिधनं विभूम् ।  
 समं चरन्तं सर्वत्र भूतानां यन्मिथः कलिः ॥  
 न वेद कश्चिद्गवंशिचकीर्णितं  
 तवेहमानस्य नृणां विडम्बनम् ।  
 न यस्य कश्चिद्गितोऽस्ति कर्हिंचिद्  
 द्वेष्यश्च यस्मिन्विषमा मतिनृणाम् ॥  
 जन्म कर्म च विश्वात्मनजस्याकर्तुरात्मनः ।  
 तिर्यङ्गनृपिषु यादःसु तदत्यन्तविडम्बनम् ॥  
 गोप्याददे त्वयि कृतागसि दाम तावद्  
 या ते दशाश्रुकलिलाञ्जनसंभ्रमाक्षम् ।  
 ववत्रं निनीय भयभावनया स्थितस्य  
 सा मां विमोहयति भीरपि यद्विभेति ॥  
 केचिदाहरं जातं पुण्यदलोकस्य कीर्तये ।  
 यदोः प्रियस्यान्वबाये मलयस्येव चन्दनम् ॥  
 अपरे वसुदेवस्य देववर्णां याचितोऽन्यगात् ।  
 अजस्त्वमस्य क्षेमाय वधाय च सुरद्विषाम् ॥  
 भारावतरणायान्ये भुवो नाव इवोदधौ ।  
 सीदन्त्या भूरिभारेण जातो ह्यात्मभुवार्थितः ॥  
 भवेऽस्मिन्विलश्यमानानामविद्याकामकर्मभिः ।  
 श्रवणस्मरणार्हाणि करिष्यन्निति केचन ॥  
 शृण्वन्ति गायन्ति गृणन्तयभीक्षणाः  
 स्मरन्ति नन्दन्ति तवेहितं जनाः ।

त एव पश्यन्त्यचिरेण तावकं  
 भवप्रवाहोपरमं पदाम्बुजम् ॥  
 अप्यद्य नस्त्वं स्वकृतेहितं प्रभो  
 जिहाससि स्वित्सुहूदोऽनुजीविनः ।  
 येषां न चान्यद्गुवतः पदाम्बुजा-  
 त्परायणं राजसु योजितांहसाम् ॥  
 के वयं नामरूपाभ्यां यदुभिः सह पाण्डवाः ।  
 भवतो दर्शनं यहिं हृषीकाणामिवेशितुः ॥  
 नेयं शोभिष्यते तत्र यथेदानीं गदाधर ।  
 त्वत्पदैरक्षिता भाति स्वलक्षणविलक्षितैः ॥  
 इमे जनपदाः स्वृद्धाः सुपक्वीषधिकीरुधः ।  
 वनाद्रिनद्युदन्वन्तो ह्रोधन्ते तव वीक्षिताः ॥  
 अथ विश्वेश विश्वात्मन्विश्वमूर्ते स्वकेषु मे ।  
 स्नेहपाशमिमं छिन्निथ दृढं पाण्डुषु वृण्णिषु ॥  
 त्वयि मेऽनन्यविषया मतिर्मधुपतेऽसकृत् ।  
 रतिमुहृहतादद्वा गङ्गेवौषमुदन्वति ॥  
 श्रीकृष्ण कृष्णसखा वृष्ण्यूषभावनीधु-  
 ग्राजन्यवंशदहनानपवर्गवीर्य ।  
 गोविन्द गोद्विजसुरार्तिंहरावतार  
 योगेश्वराखिलगुरो भगवन्नमस्ते ॥  
 मन्दं जहास वैकुण्ठो मोहयन्निव मायया ॥

## ब्रह्महेश्वरप्रादुर्भावः

(कूमंपु० १९)

कूर्म उवाच ।

गृणुद्वमृथयः सर्वे शंकरस्यामितीजसः ।  
 पुत्रत्वं ब्रह्माणस्तस्य पद्योनित्वमेव च ॥  
 अतीतकल्पावसाने तमोभूतं जगत्त्रयम् ।  
 आसीदेकार्णवं घोरं न देवाद्या न चर्षयः ॥  
 तत्र नारायणो देवो निर्जने निरुप्त्वं ।  
 आश्रित्य शेषशयनं सुष्वाप पुरुषोत्तमः ॥  
 सहस्रशीर्षा भूत्वा स सहस्राक्षः सहस्रपात् ।  
 सहस्रवाहः सर्वज्ञचिन्त्यमानो मनीषिभिः ॥  
 पीतवासा विशालाक्षो नीलजीमूतसंनिभः ।  
 महाविभूतिर्योगात्मा योगिनां तु दयापरः ॥  
 कदाचित्तस्य सुप्तस्य लीलार्थं दिव्यमद्वृतम् ।  
 वैलोक्यसारं विमलं नाभ्यां पञ्चजमुद्भौ ॥  
 शतयोजनविस्तीर्णं तरुणादित्यसंनिभम् ।  
 दिव्यगन्धमयं पुष्पं कर्णिकाकेसरान्वितम् ॥  
 तस्यैवं सुचिरं कालं वर्तमानस्य शार्ङ्गिणः ।  
 हिरण्यगर्भो भगवांस्तं देशमुपचक्रमे ॥  
 स तं करेण विश्वात्मा समुत्थाप्य सनातनम् ।  
 प्रोवाच मधुरं वाक्यं मायया तस्य मोहितः ॥  
 अस्मिन्देवकार्णवे घोरे निर्जने तमसावृते ।  
 एकाकी को भवान्द्वेते त्रूहि मे पुरुषर्णभ ॥  
 तस्य तद्वचनं श्रुत्वा विहस्य गरुडध्वजः ।  
 उवाच देवं ब्रह्माणं मेघगम्भीरनिस्वनः ॥  
 भो भो नारायणं देवं लोकानां प्रभवाव्य (प्य?) यम् ।  
 महायोगीश्वरं मां वै जानीहि पुरुषोत्तमम् ॥

मयि पश्य जगत्कृत्स्नं त्वां च लोकपितामहम् ।  
 सपर्वतमहाद्वीपं समुद्रैः सप्तभिर्वृतम् ॥  
 एवमाभाष्य विश्वात्मा प्रोवाच पुरुषं हरिः ।  
 जानन्नपि महायोगी को भवानिति वेधसम् ॥  
 ततः प्रहस्य भगवान्नह्या वेदनिधिः प्रभुः ।  
 प्रत्युवाच्चाम्बुजाभाक्षं सस्मितं इलक्षण्या गिरा ॥  
 अहं धाता विधाता च स्वयंभूः प्रपितामहः ।  
 मध्येव संस्थितं विश्वं ब्रह्माहं विश्वतोमुखः ॥  
 श्रुत्वा वाचं स भगवान्विष्णुः सत्यपराक्रमः ।  
 अनुज्ञाप्याथ योगेन प्रविष्टो ब्रह्मणस्तनुम् ॥  
 त्रैलोक्यमेतत्सकलं सदेवामुरमानुषम् ।  
 उदरे तस्य देवस्य दृष्ट्वा विस्मयमागतः ॥  
 तदास्य ववत्रान्निष्क्रम्य पञ्चगेन्द्रारिकेतनः ।  
 अथापि भगवान्विष्णुः पितामहमथान्नबीत् ॥  
 भवानप्येवमेवाच्च शाश्वतं हि ममोदरम् ।  
 प्रविश्य लोकान्पश्यैतान्विचित्रान्पुरुषर्पंभ ॥  
 ततः प्रह्लादिनीं वाणीं श्रुत्वा तस्याभिनन्द्य च ।  
 श्रीपतेरुदरं भूयः प्रविवेश कुशध्वजः ॥  
 तानेव लोकान्गर्भस्थानपश्यत्सत्यविक्रमः ।  
 पर्यटित्वाथ देवस्य ददुषेऽन्तं न वै हरेः ॥  
 ततो द्वाराणि सर्वाणि पिहितानि महात्मना ।  
 जनार्दनेन ब्रह्मासौ नाम्यां द्वारमविन्दत ॥  
 तत्र योगबलेनासौ प्रविश्य कनकाण्डजः ।  
 उज्जहारात्मनो रूपं पुष्कराच्चतुराननः ॥  
 विरराजारविन्दस्थः पद्मगर्भसमद्युतिः ।  
 ब्रह्मा स्वयंभूभर्भगवान्जगद्योनिः पितामहः ॥  
 स मन्यमानो विश्वेशमात्मानं परमं पदम् ।  
 प्रोवाच विष्णुं पुरुषं मेघगम्भीरया गिरा ॥  
 कुतं कि भवतेदानीमात्मनो जयकाङ्क्षया ।  
 एकोऽहं प्रबलो नान्यो मा वै कोऽभिभविष्यति ॥

श्रुत्वा नारायणो वाक्यं ब्रह्माणोक्तमतन्द्रितः ।  
 सान्त्वपूर्वमिदं वाक्यं वभाषे मधुरं हरिः ॥  
 भवान्धाता विधाता च स्वयंभूः प्रपितामहः ।  
 न मात्सर्याभियोगेन द्वाराणि पिहितानि मे ॥  
 किं तु लीलार्थमेवैतत्र त्वां वाधितुमिच्छ्या ।  
 को हि वाधितुमन्विच्छेदेवदेवं पितामहम् ॥  
 न तेऽन्यथावगन्तव्यं मान्यो मे सर्वथा भवान् ।  
 सर्वं क्षमस्व कल्याणं यन्मयापकृतं तत्र ॥  
 अस्माच्च कारणाद्भूत्यनुत्रो भवतु मे भवान् ।  
 पश्योनिरिति स्यातो मत्प्रियार्थं जगन्मय ॥  
 ततः स भगवान्देवो वरं दत्त्वा किरीटिने ।  
 प्रहर्षमतुलं गत्वा नर्विष्णुमभाषत ॥  
 भवान्सर्वात्मकोऽनन्तः सर्वेषां परमेश्वरः ।  
 सर्वभूतान्तरात्मा वै परं ब्रह्म सनातनम् ॥  
 अहं वै सर्वलोकानामात्मा देवो महेश्वरः ।  
 मन्मयं सर्वमेवेदं ब्रह्माहं पुरुषः परः ॥  
 नावाभ्यां विचरते ह्यन्यो लोकानां परमेश्वरः ।  
 एका मूर्तिंद्विधा भिन्ना नारायणपितामहौ ॥  
 तेनैवमृक्तो ब्रह्माणं वासुदेवोऽन्नबीदिदम् ।  
 इयं प्रतिज्ञा भवतो विनाशाय भविष्यति ॥  
 किं न पश्यसि योगेन ब्रह्माधिष्ठितमव्ययम् ।  
 प्रधानपुरुषेशानं वेदाहं परमेश्वरम् ॥  
 यं न पश्यन्ति योगीन्द्राः सांख्या अपि महेश्वरम् ।  
 अनादिनिधनं ब्रह्म तसेव शरणं व्रज ॥  
 ततः क्रुद्धोऽन्वुजाभाक्षं ब्रह्मा प्रोवाच केशावम् ।  
 भगवन्नन्मात्मानं वेष्मि तत्परमाक्षरम् ॥  
 ब्रह्माणं जगतामेकमात्मानं परमं पदम् ।  
 नावाभ्यां विचरते त्वन्यो लोकानां परमेश्वरः ॥  
 संत्यज्य निद्रां विपुलां स्वमात्मानं विलोकय ।  
 तस्य तत्कोधजं वाक्यं श्रुत्वा विष्णुरभाषत ॥

मा मैवं वद कल्याण परीबादं महात्मनः ।  
 न मेऽस्त्यविदितं ब्रह्मान्यथाहं वदामि ते ॥  
 किंतु मोहयते ब्रह्मन्भवन्तं पारमेश्वरी ।  
 मायाशेषविशेषाणां हेतुरात्मसमुद्भवा ॥  
 एतावदुक्त्वा भगवान्विष्णुस्तूणीं वभूव ह ।  
 ज्ञात्वा तत्परमं तत्त्वं स्वमात्मानं सुरेश्वरः ॥  
 ततो ह्यपरिमेयात्मा भूतानां परमेश्वरः ।  
 प्रसादं ब्रह्मणे कर्तुं प्रादुरासीततो हरः ॥  
 ललाटनयनो देवो जटामण्डलमण्डितः ।  
 त्रिशूलपाणिर्भगवांस्तेजसां परमो निधिः ॥  
 विद्याविलासग्रथितां ग्रहैः साकेन्दुतारकैः ।  
 मालामत्यद्भूताकारां धारयन्पादलम्बिनीम् ॥  
 तं दृष्ट्वा देवमीशानं ब्रह्मा लोकपितामहः ।  
 मोहितो मायायात्यर्थं पीतवाससमब्रवीत् ॥  
 क एष पुरुषो नीलः शूलपाणिस्त्रिलोचनः ।  
 तेजोराशिरमेयात्मा समायाति जनार्दन ॥  
 तस्य तद्वचनं श्रुत्वा विष्णुर्दानिवदर्दनः ।  
 अपश्यदीश्वरं देवं ज्वलन्तं विमलेऽम्भसि ॥  
 ज्ञात्वा तं परमं भावमैश्वरं ब्रह्माभावनः ।  
 प्रोवाचोत्थाय भगवान्देवदेवं पितामहम् ॥  
 अयं देवो महादेवः स्वयंज्योतिः सनातनः ।  
 अनादिनिधनोऽचिन्त्यो लोकानामीश्वरो महान् ॥  
 शंकरः शंभुरीशानः सर्वात्मा परमेश्वरः ।  
 भूतानामधिषो योगी महेशो विमलः शिवः ॥  
 एष धाता विधाता च प्रधानपुरुषेश्वरः ।  
 यं प्रपश्यन्ति यतयो ब्रह्माभावेन भाविताः ॥  
 सृजत्येष जगत्कृत्स्नं पाति संहरते तथा ।  
 कालो भूत्वा महादेवः केवलो निष्कलः शिवः ॥  
 ब्रह्माणं विदधे पूर्वं भवन्तं यः सनातनः ।  
 वेदांश्च प्रददी तुम्यं सोऽयमायाति शंकरः ॥

अस्येवं चापरां मूर्तिं विश्वयोनि सनातनीम् ।  
 वासुदेवाभिधानं मामवेहि प्रपितामह ॥  
 किं न पश्यसि योगेशं ब्रह्माधिपतिमव्ययम् ।  
 दिव्यं भवतु ते चक्षुर्यें द्रष्ट्यसि तत्परम् ॥  
 लङ्घवा चैवं तदा चक्षुर्विर्णिष्ठोर्लोकपितामहः ।  
 चुबुधे परमेशानं पुरतः समवस्थितम् ॥  
 म लङ्घवा परमं ज्ञानमेश्वरं प्रपितामहः ।  
 प्रपेदे शरणं देवं तमेव पितरं शिवम् ॥  
 ओंकारं समनुस्मृत्य संस्तम्यात्मानमात्मना ।  
 अथर्वशिरसा देवं तुष्टाव च कृताऽन्जलिः ॥  
 संस्तुतस्तेन भगवान्नद्युणा परमेश्वरः ।  
 अवाप परमा प्रीतिं व्याजहार स्मयन्निव ॥  
 मत्समस्त्वं न संदेहो वत्स भक्तश्च मे भवान् ।  
 मयैवोत्पादितः पूर्वं लोकसृष्टचर्यमव्ययः ॥  
 त्वमात्मा ह्यादिपुरुषो मम देहसमूद्ध्रवः ।  
 वरं वरय विश्वात्मन्वरदोऽहं तवानघ ॥  
 स देवदेववचनं निशम्य कमलोद्ध्रवः ।  
 निरीक्ष्य विष्णुं पुरुषं प्रणम्योवाच शंकरम् ॥  
 भगवन्मूर्तभव्येश महादेवाभिकापते ।  
 त्वामेव पुत्रमिच्छामि त्वया वा सदृशं सुतम् ॥  
 मोहितोऽस्मि महादेव मायया सूक्ष्मया त्वया ।  
 न जाने परमं भावं याथातव्येन ते शिव ॥  
 त्वमेव देव भक्तानां माता भ्राता पिता मुहूर्त ।  
 प्रसीद तव पादाऽज्ञं नमामि शरणागतः ॥  
 स तस्य वचनं श्रुत्वा जगन्नाथो वृष्णवजः ।  
 व्याजहार तदा पुत्रं समालोक्य जनार्दनम् ॥  
 यदर्थितं भगवता तत्करिष्यामि पुत्रक ।  
 विज्ञानमेश्वरं दिव्यमुत्पत्स्यति तवानघ ॥  
 त्वमेव सर्वभूतानामादिकर्ता नियोजितः ।  
 कुरुष्व तेषु देवेश मायां लोकपितामह ॥

एष नारायणोऽनन्तो ममैव परमा तनुः ।  
 भविष्यति तवेशान् योगक्षेमवहो हरिः ॥  
 एवं व्याहृत्य हस्ताभ्यां प्रीतः स परमेश्वरः ।  
 संस्पृश्य देवं ब्रह्माणं हरिं वचनमब्रवीत् ॥  
 तुष्टोऽस्मि सर्वधाहं ते भक्तस्त्वं च जगन्मय ।  
 वरं वृणीष्व न ह्यावां विभिन्नी परमार्थतः ॥  
 श्रुत्वाथ देववचनं विष्णुर्विश्वजगन्मयः ।  
 प्राह प्रसन्नया वाचा समालोक्य च तन्मुखम् ॥  
 एष एव वरः इलाघ्यो यदहं परमेश्वरम् ।  
 पश्यामि परमात्मानं भक्तिर्भवतु मे त्वयि ॥  
 तथेत्युक्त्वा महादेवः पुनर्विष्णुमभाषत ।  
 भवान्सर्वस्य कार्यस्य कर्ताहृमधिदैवतम् ॥  
 त्वन्मयं मन्मयं चैव सर्वमेतत्र संशयः ।  
 भवान्सोमस्त्वहं सूर्यो भवान्नात्रिरहं दिनम् ॥  
 भवान्प्रकृतिरव्यक्तमहं पुरुष एव च ।  
 भवान्ज्ञानमहं ज्ञाता भवान्मायाहमीश्वरः ।  
 भवान्विद्यात्मिका शक्तिः शक्तिमानहमीश्वरः ॥  
 योऽहं स निष्कलो देवः सोऽसि नारायणः प्रभुः ।  
 एकोभावेन पश्यन्ति योगिनो ब्रह्मादिनः ॥  
 त्वामनाश्रित्य विश्वात्मन् योगी मामुपैष्यति ।  
 पालयैतज्जगत्कृत्स्नं सदेवासुरमानुषम् ॥  
 इतीदमुक्त्वा भगवाननादिः  
 स्वमायया मोहितभूतभेदः ।  
 जगाम जन्मद्विविनाशहीनं  
 धामैकमव्यक्तमनन्तशक्तिः ॥

## प्रलयवर्णनम्

(कूर्मपु० २।४३)

कूर्म उचाच ।

नित्यो नैमित्तिकदचेव प्राकृतात्यन्तिकी तथा ।  
चतुर्धायं पुराणोऽस्मिन्प्रोच्यते प्रतिसंचरः ॥  
योऽयं संदृश्यते नित्यं लोके भूतक्षयस्त्वह ।  
नित्यः संकीर्त्यते नाम्ना मुनिभिः प्रतिसंचरः ॥  
ब्राह्मो नैमित्तिको नाम कल्पान्ते यो भविष्यति ।  
वैलोक्यस्यास्य कथितः प्रतिसर्गो मनीषिभिः ॥  
महदाद्यं विशेषान्तं यदा संयाति संक्षयम् ।  
प्राकृतः प्रतिसर्गोऽयं प्रोच्यते कालचिन्तकैः ॥  
ज्ञानादात्यन्तिकः प्रोक्तो योगिनः परमात्मनि ।  
प्रलयः प्रतिसर्गोऽयं कालचिन्तापरंद्विजैः ॥  
आत्यन्तिकस्तु कथितः प्रलयो ज्ञानसाधनः ।  
नैमित्तिकमिदानीं वः कथयिष्ये समाप्ततः ॥  
चतुर्युगसहस्रान्ते संप्राप्ते प्रतिसंचरे ।  
स्वात्मसंस्थाः प्रजाः कर्तुं प्रतिपेदे प्रजापतिः ॥  
ततो भवत्यनावृष्टिस्तीव्रा सा शतवार्षिंकी ।  
भूतक्षयकरी घोरा सर्वभूतक्षयंकरी ॥  
ततो यान्यल्पसाराणि सत्त्वानि पृथिवीतले ।  
तानि चाग्रे प्रलीयन्ते भूमित्वमुपयान्ति च ॥  
सप्तरशिमरथो भूत्वा समुत्तिष्ठन्दिवाकरः ।  
असह्यरशिमर्भवति पिवन्नम्भो गमस्तिभिः ॥  
तस्य ते रक्षमयः सप्त पिवन्त्यम्बु महार्णवे ।  
तेनाहारेण ते दीप्ताः सूर्याः सप्त भवन्ति हि ॥  
ततस्तो रक्षमयः सप्त शोषयित्वा चतुर्दिशम् ।  
चतुर्लोकमिदं सर्वं दहन्ति शिखिनो यथा ॥

व्याप्नुवन्तश्च ते दीप्ता ऊर्ध्वं चाधः स्वरशिमभिः ।  
 दीप्यन्ते भास्कराः सप्त युगान्ताग्निप्रदीपिताः ॥  
 ते सूर्या वारिणा दीप्ता वहुसाहस्रशमयः ।  
 खं समावृत्य तिष्ठन्ति प्रदहन्तो वसुधराम् ॥  
 ततस्तेषां प्रतापेन दह्यमाना वसुधरा ।  
 साद्रिनद्यर्थं वद्वीपा निःस्नेहा संप्रपद्यते ॥  
 मरीचिभिः प्रदीप्ताभिः संताभिः समन्ततः ।  
 अधश्चोर्ध्वं च लग्नाभिस्तर्यक्त्वैव समावृतम् ॥  
 सूर्याग्निना प्रमृष्टानां संसृष्टानां परस्परम् ।  
 एकत्वमुपयातानामेकज्वालं भवत्युत ॥  
 सर्वलोकप्रणाशश्च सोऽग्निर्भूत्वा तु मण्डली ।  
 चतुर्लोकमिदं सर्वं निर्देहत्याशु तेजसा ॥  
 ततः प्रलीने सर्वस्मिन्जङ्गमे स्थावरे तथा ।  
 निर्वृक्षा निस्तृणा भूमिः कूर्मपृष्ठा प्रकाशते ॥  
 अम्बरीषभिवाभाति सर्वमापूरितं जगत् ।  
 सर्वमेतत्तदर्चिभिः पूर्णं जाज्वल्यते पुनः ॥  
 पाताले यानि सत्त्वानि महोदधिगतानि च ।  
 तत्र तानि प्रलीयन्ते भूमित्वमुपयान्ति च ॥  
 द्वीपांश्च पर्वतांश्चैव वर्षाण्यथ महोदधीन् ।  
 तान्सर्वान्भिस्मसाच्चके सप्तात्मा पावकः प्रभुः ॥  
 समुद्रेभ्यो नदीभ्यश्च पातालेभ्यश्च सर्वशः ।  
 पिबन्नपः समिद्वोऽग्निः पृथिवीमाश्रितो ज्वलेत् ॥  
 ततः संवर्तकः शौलानतिकम्य महांस्तथा ।  
 लोकान्दहति दीप्तात्मा रुद्रतेजोविजूम्भितः ॥  
 स दग्ध्वा पृथिवीं देवो रसातलमशोभयत् ।  
 अधस्तात्पृथिवीं दग्ध्वा दिवमूर्ध्वं दहिष्यति ॥  
 योजनानां शतानीह सहस्राण्ययुतानि च ।  
 उत्तिष्ठन्ति शिखास्तस्य वह्नेः संवर्तकस्य तु ॥  
 गन्धर्वांश्च पिशाचांश्च सयक्षोरगराक्षसान् ।  
 तदा दहत्यसौ दीप्तः कालरुद्रप्रणोदितः ॥

भूर्लोकं च भुवर्लोकं स्वर्लोकं च तथा महः ।  
 दहेदशेषं कालाग्निः कालाविष्टतनः स्वयम् ॥  
 व्याप्तेष्वेतेषु लोकेषु तिथ्यंगृध्वंभूताग्निना ।  
 तत्तेजः समनुग्राप्य कृत्स्नं जगदिदं शनैः ।  
 अयोगुडनिभं सर्वं तदा चैकं प्रकाशते ॥  
 तत्तो गजकुलोन्नादास्तडिद्विः समलंकृताः ।  
 उत्तिष्ठन्ति तदा व्योग्निं घोराः संवर्तका घनाः ॥  
 केचिच्चीलोत्पलश्यामाः केचित्कुमुदसंनिभाः ।  
 धूम्रवर्णस्तथा केचित्केचित्पीताः पयोधराः ॥  
 केचिद्रासभवणस्तु लाक्षारसनिभाः परे ।  
 शहुकुन्दनिभाश्चान्ये जात्यञ्जननिभास्तथा ॥  
 मनःशिलाभास्त्वन्ये च कपोतसदृशाः परे ।  
 केचिद्रुद्राक्षवणभास्तथान्ये क्षीरसंनिभाः ॥  
 तथा कर्वूरवणश्च भिन्नाञ्जननिभास्तथा ।  
 इन्द्रगोपनिभाः केचिद्विरितालनिभास्तथा ।  
 इन्द्रचापनिभाः केचिदुत्तिष्ठन्ति घना दिवि ॥  
 केचित्पर्वतसंकाशाः केचिद्गजकुलोपमाः ।  
 कूटागारनिभाश्चान्ये केचिन्मीनकुलोद्धाः ॥  
 बहुरूपा घोररूपा घोरस्वरनिनादिनः ।  
 तदा जलधराः सर्वे पूरयन्ति नभस्तलम् ॥  
 ततस्ते जलदा घोरा राविणो भास्करात्मजाः ।  
 सप्तधासंभूतात्मानं तमग्निं शमयन्त्युत ॥  
 ततस्ते जलदा वर्षं मुञ्चन्तीह महारवम् ।  
 सुघोरमशिवं सर्वं नाशयन्ति च पावकम् ॥  
 प्रवृद्धैस्तेस्तदात्यर्थमम्भसा पूर्यते जगत् ।  
 अद्विस्तेजोऽभिभूतात्मा तदाग्निः प्रविशत्यपः ॥  
 नष्टे चाम्नी वर्षशतैः पयोदाः क्षयसंभवाः ।  
 प्लावयन्तो जगत्सर्वं महाजलपरिस्तरैः ॥  
 धाराभिः पूरयन्तीदं नोद्यमानाः स्वयंभुवा ।  
 अत्यन्तसलिलौधास्तु वेला इव महोदधे ।

साद्रिद्वीपा ततः पृथ्वी जलैः संचाद्यते धनैः ॥  
 आदित्यरश्मिभिः पीतं जलमभ्रेषु तिष्ठति ।  
 पुनः पतति तद्गूमी पूर्यन्ते तेन चार्णवाः ॥  
 ततः समुद्राः स्वां वेलामतिक्रान्तास्तु कृतस्नशः ।  
 पवंताश्च विलीयन्ते मही चाप्सु निमज्जति ॥  
 तस्मिन्नेकार्णवे धोरे तप्टे स्थावरजङ्गमे ।  
 योगनिद्रां समास्थाय शेते देवो जगत्पतिः ॥  
 चतुर्युगसहस्रान्तं कल्पमाहृमनीषिणः ।  
 बाराहो वर्तते कल्पो यस्य विस्तर ईरितः ॥  
 असंख्यातास्तथा कल्पा ब्रह्मविष्णुशिवात्मकाः ।  
 कथिता हि पुराणेषु मुनिभिः कालचिन्तकैः ॥  
 सात्त्विकेष्वय कल्पेषु माहात्म्यमधिकं हरेः ।  
 तामसेषु हरस्योक्तं राजसेषु प्रजापतेः ॥  
 योऽयं प्रवर्तते कल्पो बाराहः सात्त्विको मतः ।  
 अन्ये च सात्त्विकाः कल्पा मम तेषु परिमहः ॥  
 ध्यानं तपस्तथा ज्ञानं लब्ध्वा तेष्वेव योगिनः ।  
 आराध्य गिरिशं मां च यान्ति तत्परमं पदम् ॥  
 सोऽहं तत्त्वं समास्थाय मायी मायामयं स्वयम् ।  
 एकार्णवे जगत्यस्मिन्योगनिद्रां ब्रजामि तु ॥  
 मां पश्यन्ति महात्मानः सप्तकाले महर्षयः ।  
 जनलोके वर्तमानास्तापसा योगचक्षुषा ॥  
 अहं पुराणः पुरुषो भूर्भुवः प्रभवो विभुः ।  
 सहस्ररणः श्रीमान्सहस्राक्षः सहस्रपात् ॥  
 मन्त्रोऽग्निर्दक्षिणा गावः कुशाश्च समिधो ह्यहम् ।  
 प्रोक्षणी च स्त्रुवश्चैव सोमो घृतमथास्म्यहम् ॥  
 संवर्तंको महानात्मा पवित्रं परमं यशः ।  
 वेदो वेद्यं प्रभुर्गोप्ता गोपतिब्रह्मणो मुखम् ॥  
 अनन्तस्तारको योगी गतिर्गतिमतुं वरः ।  
 हंसः प्राणोऽय कपिलो विश्वमूर्तिः सनातनः ॥  
 क्षेत्रज्ञः प्रकृतिः कालो जगद्वीजमथासृतम् ।

माता पिता महादेवो मत्तो ह्यन्यन्ते विद्यते ॥  
 आदित्यवर्णो भुवनस्य गोप्ता  
 नारायणः पुरुषो योगमूर्तिः ।  
 मां पव्यन्ते यतयो योगनिष्ठा  
 ज्ञात्वात्मानं मम तत्त्वं व्रजन्ति ॥

## हरललिते प्रावृट्शरत्कालयोर्वर्णनम्

(वामनपु० १-२)

पुलस्त्य उवाच ।

पुरा हैमवती देवी मन्दरस्थं महेश्वरम् ।  
उवाच वचनं दृष्ट्वा ग्रीष्मकालमुपस्थितम् ॥  
ग्रीष्मः प्रवृत्तो देवेश न च मे विद्यते गृहम् ।  
यत्र वातातपौ भीष्मौ स्थितयोनौ गमिष्यतः ॥  
एवमुक्तो भवान्यैतच्छंकरो वाक्यमब्रवीत् ।  
निराश्रयोऽहं सुदति सदारण्यचरः शुभे ॥  
इत्युक्ता शंकरेणाथ वृक्षच्छायासु नारद ।  
निदाधकालमनयत्समं शर्वेण सा सती ॥  
निदाधान्ते समुद्भूतो निर्जनाचरितोऽद्भूतः ।  
घनात्मकारिताशो वै प्रावृट्कालोऽतिराववान् ॥  
तं दृष्ट्वा दक्षतनुजा प्रावृट्कालमुपस्थितम् ।  
प्रोवाच वाक्यं देवेशं सती सप्रणयं तदा ॥

सत्युवाच ।

निवान्ति वाता हृदयावदारणा  
गर्जन्त्यमी तोयधरा महेश ।  
स्फुरन्ति नीलाभ्रगणेषु विद्युतो  
वाशन्ति केकारवमेव बर्हिणः ॥  
पतन्ति धारा गगनात्परिच्युता  
वका बलाकाश्च भजन्ति तोयदान् ।  
कदम्बसज्जर्जुनकेतकीनां  
पुष्पाणि मुञ्चन्ति च मारुताहिना ॥  
श्रुत्वैव मेघस्य दृढं तु गर्जितं  
त्यजन्ति हंसाश्च सरांसि तत्क्षणात् ।

नीचोद्धतान्सत्पुरुषा यथाश्रया-  
 न्प्रवृद्धमूलानपि संत्यजन्ति ॥  
 इमानि यूथानि तथा मृगाणां  
 त्वरन्ति धावन्ति रमन्ति शंभो ।  
 धावन्ति हृष्टानि वनस्थलीषु  
 सर्वा भुवस्तोयदसंप्रवृद्धधा ॥  
 राजन्ति शष्पावृतसस्ययुक्ता-  
 स्तथाचिराभाः सुतरां स्फुरन्ति ।  
 रम्येषु नीलेषु घनेषु देव  
 नूनं समृद्धि मलिनस्य दृष्टा ॥  
 चरन्ति शूरास्तरणोदगमेषु  
 उद्गृह्यत्वेगाः सहसैव निम्नगाः ।  
 जाताः शशाङ्काङ्क्षितचाहमौले  
 किमत्र चित्रं यदनुज्ज्वलं जनम् ॥  
 श्रवन्ति नीचानुगता हि योपितो  
 नीलेषु मेघेषु समाश्रितं नभः ।  
 पुष्पेषु सर्जा मुकुलेषु नीपाः  
 फलेषु च श्रीश्च पयःस्वथापगाः ॥  
 पत्रेषु पद्मेषु महासरासि  
 सुदुस्तरः संप्रति वर्षकालः ।  
 इतीदृशे शंकर दुःसहेष्टुते  
 काले सुरीद्रे ननु ते ब्रवीमि ॥  
 गृहं कुरुष्वात्र महाचलोत्तमे  
 सुनिर्वृता येन भवामि शंभो ।  
 इत्थं त्रिनेत्रः श्रुतिरामणीयकं  
 श्रुत्वा वचो वाक्यमिदं बभाषे ॥  
 न मेऽस्ति वित्तं गृहसंचयार्थं  
 मृगारिच्चमवृतदेहिनः प्रिये ।  
 ममोपवीतं भुजगेश्वरः फणी  
 कर्णेऽपि पद्मश्च तथैव पिङ्गलः ॥

केयूरमेकं भम कम्बलस्त्वहि-  
दिंतीयमन्यो भुजगो धनंजयः ।  
नागस्तथैवाश्वतरो हि कङ्कणं  
सव्येतरे तक्षक उत्तरं तथा ।  
नीलोऽपि नीलाञ्जनतुल्यवर्णः  
थोणीतटे राजति सुप्रतिष्ठः ॥

पुलस्त्य उवाच ।

इति वचनमथोग्रं शंकरात्सा मृडानी  
श्रुतमपि तदसत्यं श्रीमदाकर्ण्यं भीता ।  
अवनितलभवेक्ष्य स्वामिनो वासकुच्छा-  
त्परिवदति सरोषं लज्जयोच्छ्रुस्य चोष्णम् ॥

देव्युवाच ।

किमेवं संश्रितायास्तु प्रावृद्कालो गमिष्यति ।  
वृक्षमूले स्थितायास्तु सुनयेन वदाव्यय ॥

शंकर उवाच ।

यनावस्थितदेहायाः प्रावृद्कालः प्रयास्यति ।  
यथाम्बुधारा न तव निपतिष्यन्ति विग्रहे ॥

पुलस्त्य उवाच ।

ततो हरस्तादधनखण्डमुन्नत-  
मारुह्य तस्थौ सह दक्षकन्यया ।  
ततोऽभवन्नाम महेश्वरस्य  
जीमूतकेतुस्त्वति विश्रुतं दिवि ॥  
ततस्त्रिवनेत्रस्य गतः प्रावृद्कालो धनोपरि ।  
लोकानन्दकरी रम्या शरत्समभवन्मुने ॥  
त्यजन्ति नीलाम्बुधरा नभस्तलं  
वृक्षांश्च कङ्काः सरितस्तटानि ।

पद्यानि गन्धं निलयानि वायसा  
 रुर्विषाणं कलुषं जलाशयाः ॥  
 विकासमायान्ति च पङ्कजानि  
 चन्द्रांशब्दो भान्ति लताः सुपुण्डा ।  
 नन्दन्ति कृष्टान्यपि गोकुलानि  
 सन्तश्च संतोषमनुव्रजन्ति ॥  
 सरःसु पर्णं गगने च तारका  
 जलाशयेष्वेव तथा पर्यांसि ।  
 सतां च चित्तं हि दिशां मुखैः समं  
 वै मल्यमायान्ति शशाङ्कान्तयः ॥  
 एतादृशे हरः काले मेषपृष्ठाधिवासिनीम् ।  
 सतीमादाय शैलेन्द्रं मन्दरं समुपाययौ ॥  
 ततो मन्दरपृष्ठेऽसौ स्थितः समशिलातले ।  
 रेमे स शंभुर्भगवान्सत्या सह महाद्युतिः ॥

नरनारायणचरिते उर्वशीसुधि:

(वामनपु० ६-७)

पुलस्त्य उवाच ।

बहूचो ब्राह्मणो योऽसौ धर्मो दिव्यवपुः सदा ।  
तस्य भार्या त्वर्हिसा च तस्यामज्जनयत्सुतान् ॥  
हर्त कृष्णं च देवर्थे नरनारायणी तथा ।  
योगाभ्यासरती नित्यं हरिकृष्णौ वभूवतुः ॥  
नरनारायणी चैव जगतो हितकाम्यया ।  
तथेतां च तपः सौम्यौ पुराणकृष्णसत्तमी ॥  
प्रालैयादि समागम्य तीर्थं बदरिकाश्रमे ।  
गृणन्ती तत्परं ब्रह्म गङ्गाया विपुले तटे ॥  
नरनारायणाभ्यां च जगदेतच्चराचरम् ।  
तपितं तपसा ब्रह्मन्संक्षेपं परमं ययौ ॥  
संक्षुब्धस्तपसा ताभ्यां क्षोभणाय शतक्रतुः ।  
रम्भामप्सरसा थेष्ठां प्रैषयत्स महाश्रमम् ॥  
कन्दपर्शव सुदुर्धर्षश्चूता छुरमहायुधः ।  
सर्वं सहवरेणैव वसन्तेनाशु संगतः ॥  
ततो माधवकन्दपौं सा चैवाप्सरसां वरा ।  
बदयश्रिममागम्य विचिकीडुर्यथेच्छया ॥  
ततो वसन्ते संप्राप्ते किञ्चुका ज्वलनप्रभाः ।  
निष्ठाः सततं रेजुः शोभयन्तो धरातलम् ॥  
शिशिरं नाम मातज्ज्ञं विदायं नखरैरिच ।  
वसन्तः केसरी प्राप्तः पलाशकुमुमैर्मूने ॥  
मया तुषारश्च करी निर्जितः स्वेन तेजसा ।  
तमेवमहसल्लोधैर्वसन्तः कुन्दकुडमलैः ॥  
वनानि कर्णिकाराणां पुष्पितानि विरेजिरे ।  
यथा नरेन्द्रपत्राणि कनकाभरणानि वै ॥  
तेषामनु तथा नीपाः किंकरा इव रेजिरे ।  
स्वामिसंलब्धसंमाना भृत्या राजसुता इव ॥

रक्ताशोकवना भान्ति पुष्पिताः सहसोज्ज्वलाः ।  
भृत्या वसन्तनृपतेः संद्रामासूक्ष्मता इव ॥  
भृज्ज्वृन्दाः पिञ्जरिता राजन्ते गहने वने ।  
पुलकाभिवृता यहत्सज्जनाः सुहृदागमे ॥  
मञ्जरीभिर्विराजन्ते नदीकूलेषु वेतसाः ।  
वक्तुकामा इवाज्ज्ञल्या कोऽस्माकं सदृशो नगः ॥  
रक्ताशोककरा तन्वी देवर्थे किंशुकाज्ज्ञुका ।  
नीलाशोककरा द्यामा विकासिकमलानना ॥  
नीलेन्दीवरनेत्रा च ब्रह्मन्विल्वफलस्तनो ।  
प्रोत्फुलकुन्ददशना मञ्जरीकरशोभिता ॥  
बन्धुजीवाधरा शुभ्रसिन्दुवारनवाङ्कुरा ।  
पुस्कोकिलस्वना दिन्या कञ्ज्ञोलवसना शभा ॥  
बहिर्वृन्दकलापा च सारसस्वननुपुरा ।  
प्राम्बंशरसना ब्रह्मन्मत्ताहंसगतिस्तथा ॥  
पुत्रजीवांशुकासज्ज्ञरोमराजिविराजिता ।  
वसन्तलक्ष्मीः संप्राप्ता तस्मिन्वदरिकाश्रमे ॥  
ततो नारायणो दृष्ट्या आश्रमस्यानवद्यताम् ।  
समीक्ष्य स दिशः सवस्तितोऽनज्ज्ञमपश्यत ॥  
ततोऽनज्ज्ञं विभुद्दृष्ट्या ब्रह्मनारायणो मुनिः ।  
विहस्यैवं चर्वः प्राह कन्दपै इह आस्यताम् ॥  
तदक्षुब्धत्वमीक्ष्यास्य कामो विस्मयमागतः ।  
वसन्तोऽपि महाचिन्तां जगामाशु महामुने ॥  
ततश्चाप्सरसो दृष्ट्या स्वागतेनाभिपूज्य च ।  
वसन्तमाह भगवानेहोहि स्थीयतामितः ॥  
ततो विहस्य भगवान्मञ्जरीं कुमुमावृताम् ।  
आदाय प्रावसुवर्णाज्ज्ञीमूर्वोबली विनिर्मेमे ॥  
ऊरुद्ध्रुवां स कन्दपौ दृष्ट्या सवर्ज्ज्ञसुन्दरीम् ।  
अमन्यत तदानज्ज्ञः किमियं सा प्रिया रतिः ॥  
तदेव ववनं चारु स्वदिभूकुठिलालकम् ।  
सुनासावंशाधरोष्ठमालोकनपरायणम् ॥

रक्ताशोकवना भान्ति पुष्पिताः सहसोज्ज्वलाः ।  
 भूत्या वसन्तनृपतेः संग्रामासूक्ष्मता इव ॥  
 भृङ्गवृन्दाः पिञ्जरिता राजन्ते गहने वने ।  
 पुलकाभिवृता यहत्सज्जनाः सुहृदागमे ॥  
 मञ्जरीभिर्विराजन्ते नदीकूलेषु वेतसाः ।  
 ववतुकामा इवाङ्गुल्या कोऽस्माकं सदृशो नगः ॥  
 रक्ताशोककरा तन्वो देवर्घं किंशुकाङ्गुका ।  
 नीलाशोककरा द्यामा विकासिकमलानन्ता ॥  
 नीलेन्दीवरनेत्रा च ब्रह्मन्विल्वफलस्तनी ।  
 प्रोत्फुल्लकुन्ददशना मञ्जरीकरशोभिता ॥  
 वनवृजीवाधरा शुभ्रसिन्दुवारनवाङ्गुरा ।  
 पुस्कोकिलस्वना दिन्या कङ्गूलवसना शुभा ॥  
 वर्हिवृन्दकलापा च सारसस्वननूपुरा ।  
 प्राग्वंशरसना ब्रह्मन्तहंसगतिस्तथा ॥  
 पुत्रजीवांशुकासङ्गरोमराजिविराजिता ।  
 वसन्तलक्ष्मीः संप्राप्ता तस्मिन्वदरिकाश्रमे ॥  
 ततो नारायणो दृष्टु आश्रमस्थानवद्यताम् ।  
 समीक्ष्य स दिशः सर्वास्तोऽनङ्गमपश्यत ॥  
 ततोऽनङ्गं विभुद्दृष्टु ब्रह्मानारायणो मुनिः ।  
 विहस्यंवं चत्रः प्राह कन्दपं इह आस्यताम् ॥  
 तदक्षुब्धत्वमीक्ष्यास्य कामो विस्मयमागतः ।  
 वसन्तोऽपि महाचिन्तां जगामाशु महामुने ॥  
 ततश्चाप्सरसो दृष्टु स्वागतेनाभिपूज्य च ।  
 वसन्तमाह भगवानेहोहि स्थीयतामितः ॥  
 ततो विहस्य भगवान्मञ्जरीं कुसुमावृताम् ।  
 आदाय प्रावसुवर्णाङ्गीमूर्वोबलिं यिनिमंमे ॥  
 ऊरुद्ध्रुवां स कन्दपो दृष्टु सर्वाङ्गसुन्दरीम् ।  
 अमन्यत तदानङ्गः किमियं सा प्रिया रतिः ॥  
 तदेव वचनं चारु स्वक्षिभ्रूकुटिलालकम् ।  
 सुनासावंशाधरोष्ठमालोकनपरायणम् ॥

तावेवाहायंविरलौ पीवरौ मनचूचुकौ ।  
 राजेतेऽस्याः कुचौ पीनौ सज्जनाविव संहतौ ॥  
 तदेव तनुचार्वङ्गधा वलित्रयविभूषितम् ।  
 उदरं राजते इलक्षणं रोमावलिविभूषितम् ॥  
 रोमावली च जघनाद्याति स्तनतटद्वयम् ।  
 राजते भूङ्गमालेव पुलिनात्कमलाकरम् ॥  
 जघनं त्वतिविस्तीर्णं भात्यस्या रसनावृतम् ।  
 क्षीरोदमथने नद्धं भूजङ्गेनेव मन्दरम् ॥  
 कदलीस्तम्भसदृशैरुद्धर्मूलैरथोरुभिः ।  
 विभाति सा सुचार्वङ्गी पद्मकिञ्जलकसंनिभा ॥  
 जानुनी गृदगुल्फे च शुभे जङ्गे त्वरोमशे ।  
 विभात्यस्यास्तथा पादावलक्तकसमत्विषौ ॥  
 इति संचिन्तयन्कामस्तामनिनिदिलोचनाम् ।  
 कामातुरोऽसौ संजातः किमुतान्यो जनो मुने ॥  
 माधवोऽप्युर्बृशीं दृष्ट्वा संचिन्तयति नारद ।  
 किंस्तिव्विकामनरेन्द्रस्य राजधानी स्वयं स्थिता ॥  
 अज्ञाता शशिनो नुभियं कान्तिर्निशाक्षये ।  
 रविरशिमप्रतापातिर्भीता शरणमागता ॥  
 इत्थं संचिन्तयन्नेव अवष्टभ्याप्सरोगणम् ।  
 तस्थी मुनिरिव ध्यानमास्थितः स तु माधवः ॥  
 ततः स विस्मितान्सवन्कन्दर्पदीन्महामुने ।  
 दृष्ट्वा प्रोवाच वचनं स्मितं कृत्वा शुभव्रतः ॥  
 इयं ममोरुसंभूता कामाप्सरसमाधवी ।  
 नीयतां सुरलोकाय दीयतां वासवाय च ॥  
 इत्युक्ताः कम्पमानास्ते जग्मुर्गृह्योर्बृशीं दिवम् ।  
 सहस्राक्षाय ते प्रोच् रूपयोवनशालिनीम् ॥  
 आचर्युश्चरितं ताम्यां धर्मजाम्यां महामुने ।  
 देवराजाय कामाद्यास्ततोऽभूद्विस्मयः परम् ॥  
 एतादृशं हि चरितं र्घ्यातिमग्यां जगाम ह ।  
 पातालेषु तथा मत्ये दिक्षब्दासु जगाम च ॥

## पराशरजन्मकथा

(लिङ्गपु० ११६४)

ऋषय ऊचुः ।

कथं हि रक्षसा शक्तिर्भक्षितः सोऽनुजैः सह ।  
वासिष्ठो वदतां श्रेष्ठं सूतं वक्तुमिहार्हसि ॥

सूत उवाच ।

राक्षसो रुधिरो नाम वसिष्ठस्य मुतं पुरा ।  
शक्तिं स भक्षयामास शक्तेः शापात्सहानुजैः ॥  
वसिष्ठयाज्यं विप्रेन्द्रास्तदाविश्यैव भूपतिम् ।  
कलमापपादं रुधिरो विश्वामित्रेण चोदितः ॥  
भक्षितः स इति श्रुत्वा वसिष्ठस्तेन रक्षसा ।  
शक्तिः शक्तिमतां श्रेष्ठो भ्रातृभिः सह धर्मवित् ॥  
हा पुत्रं पुत्रेति ऋन्दमानो मुहुर्मुहुः ।  
अरुन्धत्या सह मुनिः पपात भुवि दुःखितः ॥  
नष्टं कुलमिति श्रुत्वा मर्तुं चक्रे मतिं तदा ।  
स्मरन्पुत्रशतं चैव शक्तिज्येष्ठं च शक्तिमान् ॥  
न तं विनाहं जीविष्ये इति निश्चित्य दुःखितः ॥  
आरुह्य मुधनिमजात्मजोऽस्ती  
तयात्मवान्सर्वविदात्मविच्च ।  
धराधरस्यैव तदा धरायां  
पपात पत्न्या सह साश्रुदृष्टिः ॥  
धराधरात्तं पतितं धरा तदा  
दधार तत्रापि विचित्रकण्ठी ।  
कराम्बुजाभ्यां करिखेलगामिनी  
रुदन्तमादाय हरोद सा च ॥  
तदा तस्य स्नुषा प्राह पत्नी शक्तेर्महामुनिम् ।  
वसिष्ठं वदतां श्रेष्ठं रुदन्ती भयविह्वला ॥

भगवन्वाहाणश्रेष्ठ तव देहमिदं शुभम् ।  
 पालयस्व विभो द्रष्टुं तव पौत्रं ममात्मजम् ॥  
 न त्याज्यं तव विप्रेन्द्र देहमेतत्सुशोभनम् ।  
 गर्भस्थो मम सर्वार्थसाधकः शक्तिजो यतः ॥  
 एवमुक्त्वाथ धर्मजा कराभ्यां कमलेक्षणा ।  
 उत्थाप्य श्वशुरं नत्वा नेत्रे संमृज्य वारिणा ॥  
 दुःखितापि परित्रातुं श्वशुरं दुःखितं तदा ।  
 अरुन्धतीं च कल्याणीं प्रार्थयामास दुःखिताम् ॥  
 स्नुपावाक्यं ततः श्रुत्वा वसिष्ठोत्थाय भूतलात् ।  
 संज्ञामवाप्य चालिङ्गच सा पपात सुदुःखिता ॥  
 अरुन्धतीं कराभ्यां तां संस्पृश्यास्त्राकुलेक्षणाम् ।  
 रुरोद मुनिशार्दूलो भार्यया सुतवत्सलः ॥  
 अथ नाम्यम्बुजे विष्णोर्यथा तस्याश्चतुर्मुखः ।  
 आसीनो गर्भशश्यायां कुमार ऋचमाह सः ॥  
 ततो निशम्य भगवान्वसिष्ठ ऋचमादरात् ।  
 केनोक्तामिति संचिन्त्य तदातिष्ठत्समाहितः ॥  
 व्योमाङ्गणस्थोऽथ हरिः पुण्डरीकनिभेक्षणः ।  
 वसिष्ठमाह विश्वात्मा धृणया स धृणानिधिः ॥  
 भो वत्स वत्स विप्रेन्द्र वसिष्ठ सुतवत्सल ।  
 तव पौत्रमुखाम्भोजादृगेषाद्य विनिःसृता ॥  
 मत्समस्तव पौत्रोऽसौ शक्तिजः शक्तिमान्मुने ।  
 तस्मादुत्तिष्ठ संत्यज्य शोकं ब्रह्मसुतोत्तम ॥  
 रुद्रभक्तश्च गर्भस्थो रुद्रपूजापरायणः ।  
 रुद्रदेवप्रभावेन कुलं ते संतरिष्यति ॥  
 एवमुक्त्वा धृणी विप्रं भगवान्पुरुषोत्तमः ।  
 वसिष्ठं मुनिशार्दूलं तत्रैवान्तरधीयत ॥  
 ततः प्रणम्य शिरसा वसिष्ठो वारिजेक्षणम् ।  
 अदृश्यन्त्या महातेजाः पस्पर्शोदरमादरात् ॥  
 हा पुत्र पुत्रेति पपात च सुदुःखितः ।  
 ललापारुन्धतीं प्रेक्ष्य तदासौ रुदतीं द्विजाः ॥

स्वपुत्रं च स्मरन्दुःखात्पुनरेहोहि पुत्रक ।  
तव पुत्रमिम् दृष्टा भो शक्ते कुलधारणम् ।  
तवान्तिकं गमिष्यामि तव मात्रा न संशयः ॥

सूत उवाच ।

एवमुक्त्वा रुदन्विप्र आलिङ्गचारुन्धतीं तदा ।  
पपात ताडयन्तीव स्वस्य कुक्षी (-क्षि ?) करेण वै ॥  
अदृश्यन्ती जघानाथ शक्तिजस्यालयं शुभा ।  
स्वोदरं दुःखिता भूमी ललाप च पपात च ॥  
अरुन्धतीं तदा भीता वसिष्ठश्च महामतिः ।  
समुत्थाप्य स्नुषां वालामूचतुर्भयविह्वली ॥  
विचारमुग्धे तव गर्भमण्डलं  
कराम्बुजाभ्यां विनिहत्य दुर्लभम् ।  
कुलं वसिष्ठस्य समस्तमप्यहो  
निहन्तुमार्यं कथमुद्यता वद ॥  
तवात्मजं शक्तिसुतं च दृष्टा  
चास्वाद्य वक्त्रामृतमार्यसूनोः ।  
त्रातुं यतो देहमिमं मुनीन्द्रः  
सुनिश्चितः पाहि ततः शरीरम् ॥

सूत उवाच ।

एवं स्नुषामुपालभ्य मुनिं चारुन्धतीं स्थिता ।  
अरुन्धतीं वसिष्ठस्य प्राह चातेंति विह्वला ॥  
त्वय्येव जीवितं चास्य मुनेयंत्सुव्रते मम ।  
जीवितं रक्ष देहस्य धात्री च कुरु यद्धितम् ॥

अदृश्यन्ती उवाच ।

मया यदि मुनिश्चेष्ठो (-ष्ठ ?) त्रातुं वै निश्चितं स्वकम् ।  
ममाशुभं शुभं देहं कथंचित्पालयाम्यहम् ॥  
प्रियदुःखमहं प्राप्ता ह्यसती नात्र संशयः ।  
मुने दुःखादहं दग्धा यतः पुत्री मुने तव ॥

अहोऽद्भुतं मया दृष्टं दुःखपात्री ह्यहं विभो ।  
 दुःखत्राता भव ब्रह्मन्ब्रह्मसूनो जगद्गुरो ॥  
 तथापि भर्तृरहिता दीना नारी भवेदिह ।  
 पाहि मां तत आर्यन्द्र परिभूता भविष्यति ॥  
 पिता माता च पुत्राश्च पौत्राः इव च ।  
 एते न वान्धवाः स्त्रीणां भर्ता वन्धुः परा गतिः ॥  
 आत्मनो यद्दि कथितमप्यर्थमिति पण्डितः ॥  
 तदप्यत्र मृषा ह्यासीद्गतः शक्तिरहं स्थिता ॥  
 अहो ममात्र काठिन्यं मनसो मुनिपुञ्जव ।  
 पतिं प्राणसमं त्यक्त्वा स्थिता यत्र क्षणं यतः ॥  
 वसिष्ठाश्वत्थमाश्रित्य ह्यमृता तु यथा लता ।  
 निर्मूलाप्यमृता भर्ता त्यक्ता दीना स्थिताप्यहम् ॥  
 स्नुषावाक्यं निशम्यैव वसिष्ठो भार्या सह ।  
 तदा चक्रे मतिं धीमान्यातुं स्वाश्रममाश्रमी ॥  
 कुच्छात्सभायो भगवान्वसिष्ठः स्वाश्रमं क्षणात् ।  
 अदृश्यन्त्या च पुण्यात्मा संविवेश स चिन्तयन् ॥  
 सा गर्भं पालयामास कथंचिन्मुनिपुञ्जवाः ।  
 कुलसंधारणार्थाय शक्तिपत्नी पतिव्रता ॥  
 ततः सामूत तनयं दशमे मासि सुप्रभम् ।  
 शक्तिपत्नी यथा शक्तिं शक्तिमन्तमरुन्धती ॥  
 असूत सा दितिविष्णुं यथा स्वाहा गुहं सुतम् ।  
 अग्निं यथारणिः पत्नी शक्तेः साक्षात्पराशरम् ॥  
 यदा तदा शक्तिसूनुरबतीर्णं महीतले ।  
 शक्तिस्त्यक्त्वा तदा दुःखं पितृणां समतां ययौ ॥  
 भ्रातृभिः सह पुण्यात्मा आदित्यैरिव भास्करः ।  
 रराज पितृलोकस्थो वासिष्ठो मुनिपुञ्जवाः ॥  
 जगुस्तदा च पितरो ननृतुश्च पितामहाः ।  
 प्रपितामहाश्च विप्रेन्द्रा ह्यवतीर्णं पराशरे ॥  
 ये ब्रह्मवादिनो भूमौ ननृतुर्दिवि देवताः ।  
 पुण्यरात्राश्च ससृजुः पुण्यवर्षं च खेचराः ॥

पुरेषु राक्षसानां च प्रणादं विषमं द्विजाः ।  
 आश्रमस्थाश्च मुनयः समूहृष्टसंततिम् ॥  
 अवतीर्णो यथा ह्यण्डाङ्गानुः सोऽपि पराशारः ।  
 अदृश्यन्त्याइचतुर्बंक्त्रो मेघजालाद्विवाकरः ॥  
 मुखं च दुःखमभवददृश्यन्त्यास्तथा द्विजाः ।  
 दृष्ट्वा पुत्रं पति स्मृत्वा अरुन्धत्या मुनेस्तथा ॥  
 दृष्ट्वा च तनयं बाला पराशारमतिद्युतिम् ।  
 ललाप विह्वला बाला सन्नकण्ठी पपात च ॥  
 सा पराशारमहो महामति  
     देवदानवगणैश्च पूजितम् ।  
 जातमात्रमनधं शुचिस्मिता  
     बुध्य साश्रुनयना ललाप च ॥  
 हा वसिष्ठसुत कुत्रचिदगतः  
     पश्य पुत्रमनधं तवात्मजम् ।  
 त्यज्य दीनवदनां वनान्तरे  
     पुत्रदर्शनपरामिमां प्रभो ॥  
 शक्ते स्वं च सुतं पश्य भ्रातृभिः सह षण्मुखम् ।  
 यथा महेश्वरोऽपश्यत्सगणो हृषिताननः ॥  
 अथ तस्यास्तदालापं वसिष्ठो मुनिसत्तमः ।  
 श्रुत्वा स्तुषामुवाचेदं मा रोदीरिति दुःखितः ॥  
 आज्ञया तस्य सा शोकं वसिष्ठस्य कुलाङ्गना ।  
 त्यक्त्वा ह्यपालयद्वालं बाला बालमृगेक्षणा ॥

## संयमननिरुक्तसंवादः

(वराहपु० ५)

रैम्य उवाच ।

बृहस्पते कर्मिणा किं प्राप्यते ज्ञानिनाथवा ।  
मोक्ष एतन्ममाचक्षव पृच्छतः संशयं प्रभो ॥

बृहस्पतिरुवाच ।

यत्किञ्चित्कुरुते कर्म पुरुषः साध्वसाधु वा ।  
सर्वं नारायणे न्यस्य कुर्वन्नपि न लिप्यते ॥  
शूयते च द्विजश्रेष्ठं संवादो विप्रलुब्धयोः ।  
आत्रेयो ब्राह्मणः कश्चिद्देवाभ्यासरतो मुनिः ॥  
तपस्यभिरतः प्रातः स्नायी त्रिष्वणे रतः ।  
नाम्ना संयमनः पूर्वमेकस्मिन्दिवसे नदीम् ।  
धर्मारण्ये गतः स्नातुं धन्यां भागीरथीं शुभाम् ॥  
तत्रासीनं महायूथं हरिणानां विचक्षणः ।  
लुब्धो निष्ठुरको नाम धनुष्पाणिः कृतान्तवत् ।  
आययो तं जिधांसुः सन्सज्यं संयुज्य सायकम् ॥  
ततः संयमनो विप्रो दृष्टा तं मृगयारतम् ।  
वार्त्यामास मा भद्रं जीवधातमिमं कुरु ॥  
एतच्छुत्वा वचो व्याधः स्मितपूर्वमिदं वचः ।  
उवाच नाहं हिसामि पृथग्जीवान्द्विजोत्तम ॥  
परमात्मा त्वयं भूतैः क्रोडते भगवान्स्वयम् ।  
कृता मायावली मन्त्रस्तद्वदेतत्र संशयः ॥  
अहंभावः सदा ब्रह्मन् विधेयो मुमुक्षुभिः ।  
प्राणयात्रारतं सर्वं जगदेतद्विचेष्टितम् ॥  
तत्राहमिति यः शब्दः स साधुत्वं न गच्छति ।  
इत्याकर्णं स विप्रेन्द्रो द्विजः संयमनस्तदा ।

विस्मयेनाद्रवीद्वाक्यं लुभ्यं निष्ठुरकं द्विजः ॥  
 किमेतदुच्यते भद्र प्रत्यक्षं हेतुमद्वचः ।  
 ततः श्रुत्वा पुनर्बिंश्टं लुभ्यकः प्राह् धर्मवित् ।  
 कृत्वा लोहमयं जालं तस्याधो ज्वलनं ददी ॥  
 दत्तवह्निं द्विजं प्राह् ज्वाल्यतां काष्ठसंचयः ।  
 ततो विप्रो मुखेनाग्निं प्रज्वाल्य विरराम ह ॥  
 ज्वलिते तु पुनर्बह्नी तं जालं लोहसंभवम् ।  
 गवाक्षैर्निर्गतज्वालं वभी कादम्बिगोलवत् ॥  
 पृथक्पृथक्सहस्राणि निष्ठेलुज्ज्वलनार्चिषः ।  
 एकस्थानगतस्यापि वह्नेरायसजालकैः ॥  
 ततो लुभ्योज्ज्ववीद्विप्रमेकां ज्वालो महामुते ।  
 गृहाण येन शेषाणां करिष्यामीह नाशनम् ॥  
 एवमुक्त्वा हुताशे तु तोयपूर्णधटं द्रुतम् ।  
 चिक्षेप सहसा वह्निः प्रशाशामाथ पूर्ववत् ॥  
 ततोज्ज्ववीलुभ्यकस्तु ब्राह्मणं तं तपोधनम् ।  
 भगवन्या त्वया ज्वाला गृहीतासीद्वताशनात् ।  
 प्रयच्छ येन मार्गेण मांसान्यानाय्यं भक्षये ॥  
 एवमुक्तस्तदा विप्रो यावदायसजालकम् ।  
 पश्यत्येव न तत्राग्निमूलनाशे गतः क्षयम् ॥  
 ततो विलक्षभावेन ब्राह्मणः शंसितवतः ।  
 तूष्णीभूतः स्थितस्तावल्लभ्यको वावयमन्नवीत् ॥  
 एतस्मिन्ज्वलितो वह्निं बहुशाखश्च सत्तम् ।  
 मूलनाशे भवेन्नाशस्तद्वदेतदपि द्विज ॥  
 आत्मा स प्रकृतिस्थश्च भूतानां संश्रयो भवेत् ।  
 विकृतादुद्भवस्तस्य एषा वै जगतः स्थितिः ॥  
 पिण्डग्रहणधर्मेण यदस्य विहितं व्रतम् ।  
 तत्तदात्मनि संयोज्य कुर्वणो नावसीदति ॥  
 एवमुक्ते तु व्याधेन ब्राह्मणो राजसत्तम् ।  
 पुष्पबृष्टिरथाकाशात्स्योपरि पपात ह ॥  
 विमानानि च दिव्यानि कामगानि महान्ति च ।

बहुरत्नानि मुख्यानि ददृशे ब्राह्मणोत्तमः ॥  
 तेषु निष्ठुरकं लुभ्यं सर्वेषु समवस्थितम् ।  
 ददृशे ब्राह्मणस्तत्र कामरूपिणमुत्तमम् ॥  
 अद्वैतवासनासिद्धं योगाद्वृत्तिरकम् ।  
 दृष्टा विप्रो मुदा युक्तः प्रययौ निजमाश्रमम् ॥  
 एवं ज्ञानं भवेत्कर्म कुर्वतोऽपि स्वजातिकम् ॥

## धर्मव्याधकथा

(वराहपु० ८)

वराह उवाच ।

योऽसी वसोः शरीरे तु व्याधो भूत्वा नृपस्य ह ।  
स स्ववृत्त्या स्थितः कालं चतुर्वर्षसहस्रकम् ॥  
एकैकं स्वकुटुम्बार्थे हृत्वा वनचरं मृगम् ।  
भूत्यातिथिहृताशानां प्रोणनं कुरुते सदा ॥  
मिथिलायां वरारोहे सदा पर्वणि पर्वणि ।  
पितृणां कुरुते श्राद्धं स्वाचारेण विचक्षणः ॥  
अग्निं परिचरन्नित्यं वदन्सत्यं सुभाषितम् ।  
प्राणयात्रानुपकृतस्तु योऽसी जीवं न पातयेत् ॥  
एवं तु वसतस्तस्य धर्मबुद्धिर्महातपाः ।  
पुत्रस्त्वर्जुनको नाम वभूव मुनिवद्वशी ॥  
तस्य कालेन महता चारित्रेण च धीमतः ।  
वभूवार्जुनका नाम कन्या च वरवर्णिनी ॥  
तस्या यौवनकाले तु चिन्तयामास धर्मविल् ।  
कस्येयं दीयते कन्या को वा योग्यश्च वै पुमान् ॥  
इति चिन्तयतस्तस्य मतञ्जस्य सुतं प्रति ।  
धर्मव्याधस्य सुव्यक्तं प्रसन्नाख्यं प्रतिज्ञुवन् ॥  
एवं संचिन्त्य मातञ्जं प्रसन्नं प्रति सोद्यतः ।  
उवाच तस्य पितरं प्रसन्नायार्जुनीं भवान् ।  
गृहण तपतां श्रेष्ठं स्वर्यं दत्तां महात्मने ॥

मतञ्ज उवाच ।

प्रसन्नोऽयं मम सुतः सर्वशास्त्रविशारदः ।  
गृह्णाम्यर्जुनकां कन्यां त्वत्सुतां व्याधसत्तम् ॥  
एवमुक्ते तदा कन्यां धर्मव्याधो महातपाः ।  
मतञ्जपुत्राय ददी प्रसन्नाय च धीमते ॥

धर्मव्याधस्तदा कन्यां दत्त्वा स्वगृहमीयिवान् ।  
 सापि इवशुरयोर्भर्तुः शुश्रूषणपराभवत् ॥  
 अथ कालेन महता सा कन्यार्जुनका शुभा ।  
 उक्ता इवश्वासुता पुत्री जीवहन्तुस्त्वमीदृशी ।  
 न जानासि तपः कर्तु भर्तुराराधनं तथा ॥  
 सापि स्वल्पापराधेन भर्त्सिंता तनुमध्यमा ।  
 पितुर्वेशमागता बाला रोदमाना मुहुर्मुहुः ॥  
 पित्रा पृष्ठा किमेतते पुत्रि रोदनकारणम् ।  
 एवमुक्ता तदा सा तु कथयामास भामिनी ॥  
 इवश्वाहमुक्ता तीव्रेण कोपेन महता पितः ।  
 जीवहन्तुः सुतेत्युच्चरसकुद्धाधजेति च ॥  
 एतच्छ्रुत्वा स धर्मात्मा धर्मव्याधो रुषान्वितः ।  
 मतञ्जस्य गृहं सोऽथ गत्वा जनपदैर्वृतम् ॥  
 तस्यागतस्य संबन्धी मतञ्जो जयतां वरः ।  
 आसनाद्यर्थ्यपादेन पूजयित्वेदमन्नवीत् ॥  
 किमागमनकृत्यं ते किं करोम्यागतक्रियाम् ॥

व्याध उवाच ।

भोजनं किञ्चिदिच्छामि भोक्तुं चैतन्यवर्जितम् ।  
 कौतूहलेन येनाहमागतो भवतो गृहे ॥

मतञ्ज उवाच ।

गोधूमा व्रीह्यश्चैव संस्कृता मम वेशमनि ।  
 भुज्यतां धर्मविच्छ्रेष्ठ यथाकामं तपोधन ॥

व्याध उवाच ।

पश्यामि कीदृशास्ते हि गोधूमा व्रीह्यो यवाः ।  
 स्वरूपेण च सन्त्येते येन वो वेच्यि सत्तम ॥

वराह उवाच ।

एवमुक्ते मतञ्जेन शूर्पं गोधूमपूरितम् ।  
 अपरं तत्र व्रीहीणां धर्मव्याधाय दर्शितम् ॥

दृष्टु व्रीहीन्स गोधूमान्धमंव्याधो वरासनात् ।  
उत्थाय गन्तुमारेभे मतञ्जेन निवारितः ॥

मतञ्ज उवाच ।

किमर्थं गन्तुमारवं त्वया वद महामते ।  
अभुक्तेनैव संसिद्धं मदगृहे चान्नमुत्तमम् ।  
पाचयित्वा स्वयं चैव कस्मात्त्वं नाद्य भुञ्जसे ॥

ध्याध उवाच ।

सहस्रशः कोटिशश्च जीवान्हंसि दिने दिने ।  
अथेदृशस्य पापस्य कोञ्चन् भुञ्जति सत्पुमान् ॥  
अचैतन्यं यदि गृहे विद्यतेऽन्नं सुसंस्कृतम् ।  
तदानीमस्मि संभोक्ता मत्वा तु स्वजनं तव ॥  
अहमेकं कुटुम्बार्थं हन्म्यरण्ये पशुं दिने ।  
तं चेतिपूर्भ्यः सत्कृत्य दत्त्वा भुञ्जामि सानुगः ॥  
त्वं तु जीवान्वहृन्हत्वा स्वकुटुम्बेन सानुगः ।  
भुञ्जसे तेन सततमभोज्यं तन्मतं भम ॥  
ब्रह्मणा तु पुरा सृष्टा ओषध्यः सर्ववीरुधः ।  
यज्ञार्थं तत्तु भूतानां भक्ष्यमित्येव वै श्रुतिः ॥  
दिव्यो भौमस्तथा पंश्रो मानुषो ब्राह्मा एव च ।  
एते पञ्च महायज्ञा ब्रह्मणा निर्मिताः पुरा ॥  
ब्राह्मणानां हितार्थाय इतरेषां च तन्मखाः ।  
इतरेषां तु वर्णानां ब्राह्मणः कारिताः शुभाः ॥  
एवं कृत्वा नरो भुक्त्वा तस्माद्वान्नं विशुद्ध्यति ।  
अन्यथा व्रीहयोऽप्येते एकैके मृगपक्षिणः ।  
मन्तव्या दातृभोक्तृणां महामांसं तु तत्स्मृतम् ॥  
मया ते दुहिता दत्ता पुत्रार्थं वरवर्णिनी ।  
सा च त्वद्वार्यया प्रोक्ता दुहिता जन्तुधातिनः ।  
अतोऽर्थमागतोऽहं ते गृहं प्रतिसमीक्षितुम् ॥  
आचारं देवपूजां च अतिथीनां च तर्पणम् ।

एतेषामेकमप्यत्र कुर्वन्नपि न दृश्यसे ॥  
 तदहं गन्तुमिच्छामि पितृणां श्राद्धकाम्यया ।  
 स्वगृहे नैव भुञ्जामि पितृणां कार्यमित्युत ।  
 अहं व्याधो जीवधाती न तु त्वं लोकहिंसकः ॥  
 मत्सुता जीवधातस्य यदोदा त्वत्सुतेन च ।  
 तन्महत्त्वं (-त्वां? ) च संप्राप्तं प्रायशिचतं तपोधन ॥  
 एवमुक्त्वा स चोत्थाय शप्त्वा नारीं तदाम्बरे ।  
 मा स्नुषाभिः समं श्वश्वा विश्वासो भवतु क्वचित् ॥  
 मा च स्नुषा कदाचित्स्थाद्य श्वश्रूं जीवतीभिषेत् ।  
 एवमुक्त्वा गतो व्याधः स्वगृहं प्रति भामिनि ॥  
 ततो देवान्पितृन्भक्त्या पूजयित्वा विचक्षणः ।  
 पुत्रं चार्जुनकं स्थाप्य स्वसंतानं महातपाः ।  
 घर्मव्याधो जगामाशु तीर्थं ब्रैलोक्यविश्रुतम् ॥

## पुष्करतीर्थवर्णनम्

(पञ्चम०, सृष्टिखण्ड १५)

पुलस्त्य उवाच ।

यथाहं सर्वदेवेषु आदिदेवो व्यवस्थितः ।  
 तथेदं परमं तीर्थमादिभूतं करोमि वै ॥  
 अहं पच्ये समुत्पन्नः पच्यं तद्विष्णुनाभिजम् ।  
 पुष्करं प्रोच्यते तीर्थं मूषिभिर्वेदपाठकैः ॥  
 तस्यैवं चिन्तयानस्य ब्रह्मणो वै प्रजापतेः ।  
 मतिरेषा समुत्पन्ना ब्रजाम्येष धरातले ॥  
 प्राक्स्थलं तु समासाद्य प्रविष्टस्तद्वनोत्तमम् ।  
 नानाद्वयलताकीर्णं नानापुष्पोपशोभितम् ॥  
 नानापक्षिरवाकीर्णं नानामृगगणाकुलम् ।  
 द्रुमपुष्परसामोदैर्वासितं यत्समन्ततः ।  
 वृद्धिपूर्वमिव न्यस्तैः पुष्पैर्भूषितभूतलम् ॥  
 नानागन्धरसैरन्यैः पक्वापक्वैः षडर्तुकैः ।  
 फलैः सुवर्णरूपादचैष्णिणदृष्टिमनोहरैः ॥  
 जीर्णपत्रं तृणं यत्र शुष्ककाष्ठफलानि च ।  
 वहिः क्षिपति जातानि मास्तोऽनुग्रहादिव ॥  
 नानापुष्पसमूहानां गन्धमादाय मारुतः ।  
 शीतलो वाति खं भूमि दिशो यत्राभिवासयन् ॥  
 हरितस्तिर्थनिश्चद्रैरकीटबनकोटरैः ।  
 वृक्षैरनेकसंज्ञेर्यन्दूषितं शिखरान्वितैः ॥  
 अरोगैर्दर्शनीयैश्च सुवृत्तैः कैश्चिद्वुज्जवलैः ।  
 कुटुम्बमिव विप्राणामृत्वज्जर्भाति सर्वशः ॥  
 शोभन्ते धातुसंकाशैरङ्कुरैः प्रसृता द्रुमाः ।  
 कुलीनैरिव निश्चद्रैः स्वगृणैः प्रसृता नराः ॥  
 पवनाविष्टशिखरैः स्पूशान्तीव परस्परम् ।

आजिद्वन्तीव चान्योन्यं पुष्पशाखावतंसकाः ॥  
 नागवृक्षाः क्वचित्पुष्पैर्द्वमधानीरकेशरैः ।  
 नयनैरिव शोभन्ते धबलैः कृष्णतारकैः ॥  
 पुष्पसंपन्नशिखराः कर्णिकारद्वमाः क्वचित् ।  
 युग्मैयुग्मैद्विंधा चेह शोभन्ते साधुदंपती ॥  
 सुपुष्पप्रभवाटोपैः सिन्धुवारद्वपञ्चतयः ।  
 मूर्तिमत्य इवाभान्ति पूजिता वनदेवताः ॥  
 क्वचित्क्वचित्कुन्दलताः स्वपुष्पाभरणोज्जवलाः ।  
 दिक्षु वृक्षेषु शोभन्ते बालचन्द्रा इवोदिताः ॥  
 अतिक्रम्य द्रुमाग्राणि भासन्ते यूथिकालताः ।  
 पुष्पिताः पुष्पनिकरैर्बीजियन्त्य इवोत्तिताः ॥  
 सर्जार्जुनाः क्वचिद्द्रान्ति वनोद्देशेषु पुष्पिताः ।  
 धौतकीशेयवासोभिः प्रावृताः पुरुषा इव ॥  
 अतिमुक्तकबल्लीभिः पुष्पिताभिस्तथा द्रुमाः ।  
 उपगूढा विराजन्ते नारीभिरिव सुप्रियाः ॥  
 अपरस्परसंसवते शालाशोकाश्च पल्लवैः ।  
 हस्तैर्हस्तान्स्पृशन्तीव सुहृदश्चिरसंगताः ॥  
 फलपुष्पभरानभ्राः पनसाः सरलार्जुनाः ।  
 अन्योन्यमचंयन्तीव पुष्पैश्चेव फलैस्तथा ॥  
 वायुना वेगसंशिलष्टैः पादपाः शालबाहुभिः ।  
 अन्याशमागते लोके प्रीतिभावैरिवोत्तिताः ॥  
 पुष्पाणामवरोधेन स्वशोभार्थं व्रजन्ति वै ।  
 वसन्तमहमासाद्य पुरुषाः स्पर्धयेव हि ॥  
 पुष्पशोभाभरन्ते शिखरैर्बायुकम्पितैः ।  
 नृत्यन्तीव नराः प्रीताः लगलंकृतशेखराः ॥  
 भृजाः पर्यन्तविक्षिप्ताः पुष्पावलिलताधृताः ।  
 सबल्लीकाः प्रनृत्यन्ति मानवा इव संगताः ॥  
 स्वपुष्पोन्नतबल्लीभिः पादपाः क्वचिदावृताः ।  
 भान्ति तारागणैश्चत्रं शरदीव नभस्तलम् ॥  
 द्रुमाणामवाग्नेषु पुष्पिता मालतीलताः ।

शेखरा इव शोभन्ते रचिता वुद्धिपूर्वकम् ॥  
 हरिता: काञ्चनच्छायाः फलिता: पुष्पिता द्रुमाः ।  
 सौहृदं दर्शयन्तीव नराः साधुसमागमे ॥  
 पुष्पकिङ्गलकपिला गताः सर्वलतासु च ।  
 कदम्बपुष्पसंकाशा घोषयन्तीव षट्पदाः ॥  
 क्वचित्पुष्पासवक्षीवाः संपतन्ति यतस्ततः ।  
 पुस्तकोकिलगणा वृक्षगहनेष्विव सुप्रियाः ॥  
 शिरीषपुष्पसंकाशाः शुका मिथुनकुञ्जिताः ।  
 कीर्तयन्ति गिरश्चित्राः पूजिता ब्रह्मणा यथा ।  
 सहचारिसुसंयुक्ता मयूराश्चित्रवर्हिणः ।  
 वनान्तेष्वपि नृत्यन्ति शोभन्ते इव नर्तकाः ॥  
 कूजन्तः पश्चिसंधाता नानाद्रुमविचारिणः ।  
 कुर्वन्ति रमणीयं वै रमणीयतरं वनम् ॥  
 नानामृगगगाकीर्ण नित्यं प्रमुदिताण्डजम् ।  
 तद्वनं नन्दनसमं मनोदृष्टिविवर्धनम् ॥  
 पद्मपाणिस्तु भगवांस्तथारूपं वनोत्तमम् ।  
 ददर्शादर्शवद्दृष्टचा सौम्यया पाययन्निव ॥  
 ता वृक्षपङ्कतयः सर्वा दृष्टा देवं तथागतम् ।  
 निवेद्य ब्रह्मणे भक्त्या मुमुचुः पुष्पसंपदः ॥

## हरिश्चन्द्रोपाख्यानम्

(ब्रह्मपु० १०४)

ब्रह्मोवाच ।

हरिश्चन्द्र इति त्वासीदिक्षाकुप्रभवो नृपः ।  
तस्य गृहे मुनी प्राप्तौ नारदः पर्वतस्तथा ॥  
कृत्वातिथ्यं तयोः सम्यग्हरिश्चन्द्रोऽन्नबीदृषी ॥

हरिश्चन्द्र उवाच ।

पुत्रार्थं किलश्यते लोकः किं पुत्रेण भविष्यति ।  
जानी वाप्यथवाज्ञानी उत्तमो भव्यमोऽथवा ॥  
एतं मे संशयं नित्यं ब्रूतामृपिवरावुभौ ।

ब्रह्मोवाच ।

तावूचतुर्हरिश्चन्द्रं पर्वतो नारदस्तथा ॥

नारदपर्वतावूचतुः ।

एकधा दशधा राजञ्शतधा च सहस्रधा ।  
उत्तरं विद्यते सम्यक्तथाप्येतदुदीर्घते ॥  
नापुत्रस्य परो लोको विद्यते नृपसत्तम ।  
जाते पुत्रे पिता स्तानं यः करोति जनाधिप ॥  
दशानामश्वमेधानामभिषेकफलं लभेत् ।  
आत्मप्रतिष्ठा पुत्रात्स्याज्जायते चामरोत्तमः ॥  
अमृतेनामरा देवाः पुत्रेण ब्राह्मणादयः ।  
त्रिकृष्णान्मोचयेत्पुत्रः पितरं च पितामहान् ॥  
किं तु मूलं किमु जलं किं तु इमश्रूणि किं तपः ।  
विना पुत्रेण राजेन्द्र स्वर्गो मुक्तिः सुतात्स्मृताः ॥  
पुत्र एव परो लोको धर्मः कामोऽर्थं एव च ।

पुत्रो मुक्तिः परं ज्योतिस्तारकः सर्वदेहिनाम् ॥  
 विना पुत्रेण राजेन्द्र स्वर्गमोक्षी सुदुर्लभौ ।  
 पुत्र एव परो लोके धर्मकामार्थसिद्धये ॥  
 विना पुत्रेण यद्यत्तं विना पुत्रेण यद्युतम् ।  
 विना पुत्रेण यज्जन्म व्यर्थं तदवभाति मे ॥  
 तस्मात्पुत्रसमं किञ्चित्काम्यं नास्ति जगत्त्रये ।  
 तच्छ्रुत्वा विस्मयवांस्तावुवाच नृपः पुनः ॥

हरिश्चन्द्र उवाच ।

कथं मे स्यात्सुतो ब्रूतां यत्र क्वापि यथातथम् ।  
 येन केनाप्युपायेन कृत्वा किञ्चित्तु पौरुषम् ।  
 मन्त्रेण यागदानाभ्यामुत्पाद्योऽसौ सुतो मया ॥

ब्रह्मोवाच ।

तावूचतुर्न् पश्चेष्ठं हरिश्चन्द्रं सुतार्थिनम् ।  
 ध्यात्वा क्षणं तथा सम्यग्मौतमीं याहि मानद ॥  
 तत्रापांपतिरुत्कृष्टं ददाति मनसीप्सितम् ।  
 वरुणः सर्वदाता वै मुनिभिः परिकीर्तिः ॥  
 स तु प्रीतः शनैः काले तव पुत्रं प्रदास्यति ।  
 एतच्छ्रुत्वा नृपश्चेष्ठो मुनिवाक्यं तथाकरोत् ॥  
 तोषायांमास वरुणं गौतमीतीरमाश्रितः ।  
 ततश्च तुष्टो वरुणो हरिश्चन्द्रमुवाच ह ॥

वरुण उवाच ।

पुत्रं दास्यामि ते राजेल्लोकत्रयविभूषणम् ।  
 यदि यक्ष्यसि तेनैव तव पुत्रो भवेद्दृवम् ॥

ब्रह्मोवाच ।

हरिश्चन्द्रोऽपि वरुणं यक्ष्ये तेनेत्यवोचत ।  
 ततो गत्वा हरिश्चन्द्रश्चरु कृत्वा तु वारुणम् ॥

भार्यायि नृपतिः प्रादात्ततो जातः सुतो नृपात् ।  
जाते पुत्रे अपामीशः प्रोवाच वदतां वरः ॥

वरुण उवाच ।

अद्यैव पुत्रो यष्टव्यः स्मरसे वचनं पुरा ।  
ब्रह्मोवाच ।

हरिश्चन्द्रोऽपि वरुणं प्रोवाचेदं क्रमागतम् ॥  
हरिश्चन्द्र उवाच ।

निर्दशो मेध्यतां याति पशुर्यक्ष्ये ततो ह्यहम् ॥  
ब्रह्मोवाच ।

तच्छ्रुत्वा वचनं राजो वरुणोऽगात्स्वमालयम् ।  
निर्दशे पुनरभ्येत्य यजस्वेत्याह तं नृपम् ॥  
राजापि वरुणं प्राह निर्दन्तो निष्फलः पशुः ।  
पशोदन्तेषु जातेषु एहि गच्छाधुनाप्ते ॥  
तच्छ्रुत्वा राजवचनं पुनः प्रायादपांपतिः ।  
जातेषु चैव दन्तेषु सप्तवर्षेषु नारद ॥  
पुनरप्याह राजानं यजस्वेति ततोऽन्नवीत् ।  
राजापि वरुणं प्राह पत्स्यन्तीमे अपांपते ॥  
संपत्स्यन्ति तथा चान्ये ततो यक्ष्ये ब्रजाधुना ।  
पुनः प्रायात्स वरुणः पुनर्दन्तेषु नारद ॥  
यजस्वेति नृपं प्राह राजा प्राह त्वपांपतिम् ॥

राजोवाच ।

यदा तु धत्रियो यज्ञे पशुर्भवति वारिप ।  
धनुर्वेदं यदा वेति तदा स्यात्पशुरुक्तमः ॥

ब्रह्मोवाच ।

तच्छ्रुत्वा राजवचनं वरुणोऽगात्स्वमालयम् ।  
यदास्त्रेषु च शस्त्रेषु समर्थोऽभूत्स रोहितः ॥

सर्ववेदेषु शास्त्रेषु वेत्ताभूत्स त्वरिदमः ।  
 युवराज्यमनुप्राप्ते रोहिते पोडशाब्दिके ॥  
 प्रीतिमानगमत्तत्र यत्र राजा सरोहितः ।  
 आगत्य वरुणः प्राह यजस्वाय सुतं स्वकम् ॥  
 ओमित्युक्त्वा नृपवर ऋत्विजः प्राह भूपतिः ।  
 रोहितं च सुतं ज्येष्ठं शृण्वतो वरुणस्य च ॥

हरिश्चन्द्र उवाच ।

एहि पुत्र महावीर यद्येत्वा वरुणाय हि ॥

ब्रह्मोवाच ।

किमेतदित्यथोवाच रोहितः पितरं प्रति ।  
 पितापि तद्यथावृत्तमाचचक्षे सविस्तरम् ॥  
 रोहितः पितरं प्राह शृण्वतो वरुणस्य च ॥

रोहित उवाच ।

अहं पूर्वं महाराज ऋत्विग्भिः सपुरोहितः ।  
 विष्णवे लोकनाथाय यद्येऽहं त्वरितं शुचिः ॥  
 पशुना वरुणेनाथ तदनुजातुमर्हसि ॥

ब्रह्मोवाच ।

रोहितस्य तु तद्वाक्यं श्रुत्वा वारीश्वरस्तदा ।  
 कोपेन महताविष्टो जलोदरमथाकरोत् ॥  
 हरिश्चन्द्रस्य नृपते रोहितः स वनं ययौ ।  
 गृहीत्वा स धनुर्दिव्यं रथारुद्धो गतव्यथः ॥  
 यत्र चाराध्य वरुणं हरिश्चन्द्रो जनेश्वरः ।  
 गङ्गायां प्राप्तवान्युत्रं तत्रागात्सोऽपि रोहितः ॥  
 व्यतीतान्यथ वर्षाणि पञ्चषष्ठे प्रवतंति ।  
 तत्र स्थित्वा नृपसुतः शुश्राव नृपते हजम् ॥  
 मया पुत्रेण जातेन पितुर्वं क्लेशकारिणा ।

कि फल कि नु कृत्यं स्थादित्येवं पर्यचिन्तयत् ॥  
 तस्यास्तीरे ऋषीन्पृथ्यानपश्यन्मृपते: सुतः ।  
 गङ्गातीरे वर्तमानमपश्यदृषिसत्तमम् ॥  
 अजीगर्तमिति स्थातमृषेस्तु वयसः सुतम् ।  
 चिभिः पुनरनुवृत्तं भार्यया क्षीणवृत्तिकम् ॥  
 तं दृष्ट्वा नृपते: पुत्रो नमस्येदं वचोऽन्नवीत् ।

रोहित उवाच ।

क्षीणवृत्तिः कृशः कस्माद्मना इव लक्ष्यसे ॥

ब्रह्मोवाच ।

अजीगर्तोऽपि चोवाच रोहितं नृपते: सुतम् ।

अजीगर्त उवाच ।

वर्तनं नास्ति देहस्य भोक्तारो बहवश्च मे ।  
 विनाशेन मरिष्यामो ब्रूहि कि करवामहे ॥

ब्रह्मोवाच ।

तच्छुत्वा पुनरप्याह नृपपुत्र ऋषिं तदा ।

रोहित उवाच ।

तव कि वर्तते चित्ते तद्ब्रूहि वदतां वर ॥

अजीगर्त उवाच ।

हिरण्यं रजतं गावं धान्यं वस्त्रादिकं न मे ।  
 विद्यते नृपशार्दूल वर्तनं नास्ति मे ततः ॥  
 सुता मे सन्ति भार्या च अहं वै पञ्चमस्तथा ।  
 नैतेषां कतमस्यापि क्रेतावेन नृपोत्तम ॥

रोहित उवाच ।

कि क्रीणासि महाबुद्देऽजीगर्तं सत्यमेव मे ।  
 वद नान्यच्च वक्तव्यं विप्रा वै सत्यवादिनः ॥

अजीगर्तं उवाच ।

त्रयाणामपि पुत्राणामेकं वा मां तथैव च ।  
भार्या चापि गृहाणेमां कीत्वा जीवामहे वयम् ॥

रोहित उवाच ।

कि भार्यया महाबुद्धे कि त्वया वृद्धरूपिणा ।  
युवानं देहि पुत्रं मे पुत्राणां यं त्वभिच्छसि ॥

अजीगर्तं उवाच ।

ज्येष्ठपुत्रं शुनःपुच्छं नाहं क्रीणामि रोहित ।  
माता कनीयसं चापि न क्रीणामि ततोऽनयोः ॥  
मध्यमं तु शुनःशेषं क्रीणामि वद तद्वनम् ॥

रोहित उवाच ।

वरुणाय पशुः कल्प्यः पुरुषो गुणवत्तरः ।  
यदि क्रीणासि मूल्यं त्वं वद सत्यं महामुने ॥

ब्रह्मोवाच ।

तथेत्युक्त्वा त्वजीगर्तः पुत्रमूल्यमकल्पयत् ।  
गवां सहस्रं धान्यानां निष्काणां चापि वाससाम् ॥  
राजपुत्रं वरं देहि दास्यामि स्वसुतं तव ॥

ब्रह्मोवाच ।

तथेत्युक्त्वा रोहितोऽपि प्रादात्सवसनं धनम् ।  
दत्त्वा जगाम पितरमूषिपुत्रेण रोहितः ॥  
पित्रे निवेदयामास क्रयक्रीतमूषेः सुतम् ॥

रोहित उवाच ।

वरुणाय यजस्व त्वं पशुना त्वमहर्भव ॥

ब्रह्मोवाच ।

तथोवाच हरिश्चन्द्रः पुत्रवाक्यादनन्तरम् ॥

हरिश्चन्द्र उवाच ।

ब्राह्मणः क्षत्रिया वैश्या राजा पाल्या इति श्रुतिः ।  
 विशेषतस्तु वर्णानां गुरवो हि द्विजोत्तमाः ॥  
 विष्णोरपि हि ये पूज्या मादृशाः कुत एव हि ।  
 अवज्ञयापि येषां स्यान्नपाणां स्वकुलक्षयः ॥  
 तान्पशून्कृत्वा कृपणं कथं रक्षितुमुत्सहे ।  
 अहं च ब्राह्मणं कुर्यां पशुं नैतद्धि युज्यते ॥  
 वरं हि जातु मरणं न कथंचिद्द्विजं पशुम् ।  
 करोमि तस्मात्पुन्र त्वं ब्राह्मणेन मुखं ब्रज ॥

ब्रह्मोवाच ।

एतस्मिन्नन्तरे तत्र वागुवाचाशरीरिणी ।

आकाशवागुवाच ।

गौतमीं गच्छ राजेन्द्रं कृत्विग्भः सपुरोहितः ॥  
 पशुना विप्रपुत्रेण रोहितेन सुतेन च ।  
 त्वया कार्यः क्रतुश्चैव शुनःशेषवधं विना ।  
 क्रतुः पूर्णो भवेत्तत्र तस्माद्याहि महामते ॥

ब्रह्मोवाच ।

तच्छूत्वा वचनं शीघ्रं गङ्गामगाङ्गोत्तमः ।  
 विश्वामित्रेण कृषिणा वसिष्ठेन पुरोधसा ॥  
 वामदेवेन कृषिणा तथान्यर्मनिभिः सह ।  
 प्राप्य गङ्गां गौतमीं तां नरमेघाय दीक्षितः ॥  
 वेदिमण्डपकुण्डादि यूपपश्वादि चाकरोत् ।  
 कृत्वा सर्वं यथान्यायं तस्मिन्नज्ञे प्रवर्तिते ॥  
 शुनःशेषं पशुं यूपे निवध्याथ समन्त्रकम् ।  
 वारिभिः प्रोक्षितं दृष्ट्वा विश्वामित्रोऽन्नबीदिदम् ॥

विश्वामित्र उवाच ।

देवानृषीन्हरिश्चन्द्रं रोहितं च विशेषतः ।  
 अनुजानन्त्वम् सर्वे शुनःशेषं द्विजोत्तमम् ॥

येभ्यस्त्वयं हविदेयो देवेभ्योऽयं पृथक्पृथक् ।  
 अनुजानन्तु ते सर्वे शुनःशेषं विशेषतः ॥  
 वसाभिर्लोमभिस्त्वग्निभर्मीसैः सन्मन्त्रितमेष्वे ।  
 अग्नी होष्यः पशुश्चायं शुनःशेषो द्विजोत्तमः ॥  
 उपासिताः स्युर्विप्रेन्द्रास्ते सर्वे त्वनुमन्य माम् ।  
 गौतमीं यान्तु विप्रेन्द्राः स्नात्वा देवान्पृथक्पृथक् ॥  
 मन्त्रैः स्तोत्रैः स्तुवन्तस्ते मुदं यान्तु शिवे रत्ताः ।  
 एनं रक्षन्तु मुनयो देवाश्च हविषो भुजः ॥

ब्रह्मोवाच ।

तथेत्यूचुश्च मुनयो मेने च नृपसत्तमः ।  
 ततो गत्वा शुनःशेषो गङ्गां त्रैलोक्यपावनीम् ।  
 स्नात्वा तुष्टाव तान्देवान्ये तत्र हविषो भुजः ॥  
 ततस्तुष्टाः सुरगणाः शुनःशेषं च ते मुने ।  
 अवदन्त सुराः सर्वे विश्वामित्रस्य शृण्वतः ।

सुरा ऊनुः ।

ऋनुः पूर्णो भवत्वेष शुनःशेषवधं विना ॥

ब्रह्मोवाच ।

विशेषेणाथ वरुणश्चावदन्नपसत्तमम् ।  
 ततः पूर्णोऽभवद्राजो नृमेधो लोकविश्रुतः ॥  
 देवानां च प्रसादेन मुनीनां च प्रसादतः ।  
 तीर्थस्य तु प्रसादेन राजः पूर्णोऽभवत्कर्तुः ॥  
 विश्वामित्रः शुनःशेषं पूजयामास संसदि ।  
 अकरोदात्मनः पुत्रं पूजयित्वा सुरान्तिके ॥  
 ज्येष्ठं चकार पुत्राणामात्मनः स तु कीशिकः ।  
 न मेनिरे ये च पुत्रा विश्वामित्रस्य धीमतः ॥  
 शुनःशेषस्य च जैष्ठचं ताङ्गशाशाप स कौशिकः ।  
 जैष्ठचं ये मेनिरे पुत्राः पूजयामास तान्मुतान् ॥  
 वरेण मुनिशार्दूलस्तदेतत्कथितं मया ॥

## कण्डुचरितम्

(ऋग्यपु० १७८)

व्यास उवाच ।

धर्मार्थिं काममोक्षाणां फलदे पुरुषोत्तमे ।  
 कण्डुनामि महातेजा ऋषिः परमधार्मिकः ।  
 सत्यवादी शुचिदन्तिः सर्वभूतहिते रतः ॥  
 जितेन्द्रियो जितक्रोधो वेदवेदाङ्गपारगः ।  
 अवाप परमां सिद्धिमाराध्य पुरुषोत्तमम् ॥  
 अन्येऽपि तत्र संसिद्धा मुनयः संशितब्रताः ।  
 सर्वभूतहिता दान्ता जितक्रोधा विमत्सराः ॥

मुनय ऊनुः ।

कोऽसौ कण्डुः कथं तत्र जगाम परमां गतिम् ।  
 श्रोतुमिल्लिक्षामहे तस्य चरितं ब्रुहि सत्तम् ॥

व्यास उवाच ।

शृणुध्वं मुनिशार्दूलाः कथां तस्य मनोहराम् ।  
 प्रवक्ष्यामि समासेन मुनेस्तस्य विचेष्टितम् ॥  
 पवित्रे गोमतीतीरे विजने सुमनोहरे ।  
 कन्दमूलफलैः पूर्णे समित्पुष्पकुशान्वितैः (-ते ?) ॥  
 नानाद्रुमलताकीर्णे नानापुष्पोपशोभिते ।  
 नानापक्षिरुते रम्ये नानामृगगणान्विते ॥  
 तत्राश्रमपदं कण्डोर्बभूव मुनिसत्तमाः ।  
 सर्वं तु कलपुष्पादयं कदलीखण्डमण्डितम् ॥  
 तपस्तपे मुनिस्तत्र मुमहत्परमाद्भूतम् ।  
 व्रतोपवासैर्नियमैः स्नानमौनमुसंयमैः ॥  
 ग्रीष्मे पञ्चतपा भूत्वा वर्षासु स्थण्डिलेशयः ।

आद्रं वासास्तु हेमन्ते स तेषे सुमहत्तपः ॥  
 दृष्ट्वा तु तपसो वीर्यं मुनेस्तस्य सुविस्मिताः ।  
 वभूवुर्देवगन्धर्वाः सिद्धविद्याधरास्तथा ॥  
 भूमि तथान्तरिक्षं च दिवं च मुनिसत्तमाः ।  
 कण्डुः संतापयामास त्रैलोक्यं तपसो बलात् ॥  
 अहोज्य परमं धैर्यमहोज्य परमं तपः ।  
 इत्यनुबंस्तदा दृष्ट्वा देवास्तं तपसि स्थितम् ॥  
 मन्त्रयामासुरव्यग्राः शक्रेण सहितास्तदा ।  
 भवात्तस्य समुद्घिनास्तपोविध्नमभीप्सवः ॥  
 ज्ञात्वा तेषामभिप्रायं शक्रस्त्रिमुनेश्वरः ।  
 प्रम्लोचास्यां वरारोहां रूपयौवनगर्विताम् ॥  
 सुमध्यां चारुजङ्घां तां पीनश्चोणिपयोधराम् ।  
 सर्वलक्षणसंपन्नां प्रोवाच फलसूदनः ॥

शक्र उवाच ।

प्रम्लोचे गच्छ शीघ्रं त्वं यदासौ तप्यते मुनिः ।  
 विध्नार्थं तस्य तपसः क्षोभयस्वाशु सुप्रभे ॥

प्रम्लोचोवाच ।

तत्र वावयं सुरश्रेष्ठ करोमि सततं प्रभो ।  
 कितु शङ्का ममवात्र जीवितस्य च संशयः ॥  
 विभेमि तं मुनिवरं ब्रह्मचर्यवते स्थितम् ।  
 अत्युग्रं दीप्ततपसं ज्वलनार्कसमप्रभम् ॥  
 ज्ञात्वा मां स मुनिः क्रोधाद्विध्नार्थं समुपागताम् ।  
 कण्डुः परमतेजस्वी शापं दास्यति दुःसहम् ॥  
 उर्वशी मेनका रम्भा घृताची पुञ्जकस्थला ।  
 विश्वाची सहजन्या च पूर्वचित्तिस्तिलोत्तमा ॥  
 अलम्बुषा मिथ्रकेशी शशिलेखा च वामना ।  
 अन्याश्चाप्सरसः सन्ति रूपयौवनगर्विताः ॥  
 सुमध्यादचारुवदनाः पीनोन्नतपयोधराः ।  
 कामप्रधानकुशलास्तास्तत्र संनियोजय ॥

## ब्रह्मोवाच ।

तस्यास्तद्वचनं श्रुत्वा पुनः प्राह् शचीपतिः ।  
 तिष्ठन्तु नाम चान्यास्तास्त्वं चात्र कुशला शुभे ॥  
 कामं वसन्तं वायुं च सहायार्थं ददामि ते ।  
 तैः सार्धं गच्छ सुश्रोणि यत्रास्ते स महामुनिः ॥  
 शक्त्य वचनं श्रुत्वा तदा सा चाश्लोचना ।  
 जगामाकाशमार्गेण तैः सार्धं चाश्रमं मुनेः ॥  
 गत्वा सा तत्र रुचिरं ददर्श बनमुत्तमम् ।  
 मुनिं च दीप्तपतपसमाश्रमस्थमकलमयम् ॥  
 अपश्यत्सा वनं रम्यं तैः सार्धं नन्दनोपमम् ।  
 सर्वतुवरपुष्पादयं शाखामृगगणाकुलम् ॥  
 पुण्यं पद्मवलोपेतं सपल्लवमहावलम् ।  
 श्रोत्ररम्यान्सुमधुराङ्शाद्वान्खगमुखेस्तितान् ॥  
 सर्वतुफलभाराढचान्सर्वतुकुसुमोज्ज्वलान् ।  
 अपश्यत्पादपांश्चैव विहंगैरनुनादितान् ॥  
 आआना आतकान्भव्यान्नारिकेरान्स्तिन्दुकान् ।  
 अथ विल्वांस्तथा जीवान्दाडिमान्वीजपूरकान् ॥  
 पनसाँलकुचान्नीपाञ्चिशरीषान्सुमनोहरान् ।  
 पारावतांस्तथा कोलानरिमेदाम्लवेतसान् ॥  
 भलातकानामलकाङ्शतपर्णीश्च किशुकान् ।  
 इङ्गुदान्करवीरांश्च हरीतकीविभीतकान् ॥  
 एतानन्यांश्च सा वृक्षान्ददर्शं पृथुलोचना ।  
 तथैवाशोकपुनागकेतकीवकुलानथ ॥  
 पारिजातान्कोविदारान्मन्दारेन्दीवरांस्तथा ।  
 पाटलाः पुष्पिता रम्या देवदारुद्रुमांस्तथा ॥  
 शालांस्तालांस्तमालांश्च निचुलांलोमकांस्तथा ।  
 अन्यांश्च पादपश्चेष्ठानपश्यत्कलपुष्पितान् ॥  
 चकोरैः शतपत्रैश्च भृङ्गराजैस्तथा शुकैः ।  
 कोकिलैः कलविङ्गैश्च हारीतैर्जीवजीवकैः ॥  
 प्रियपुत्रैश्चातकैश्च तथान्यैर्विधिः खगैः ।

श्रोत्वरम्यं सुमधुरं कूजद्विद्वाप्यधिष्ठितम् ॥  
 सरांसि च मनोज्ञानि प्रसन्नसलिलानि च ।  
 कुमुदैः पुण्डरीकैश्च तथा नीलोत्पलैः शुभैः ॥  
 कह्लारैः कमलैश्चैव आचितानि समन्ततः ।  
 कादम्बैश्चक्रवाकैश्च तथैव जलकुक्कुटैः ॥  
 कारण्डवैर्बंकृहंसैः कूर्मंदगुभिरेव च ।  
 एतैश्चान्यैश्च कीर्णानि समन्ताज्जलचारिभिः ॥  
 क्रमेणैव तथा सा तु वनं वभ्राम तैः सह ।  
 एवं दृष्ट्वा वनं रम्यं तैः सार्थं परमाङ्गुतम् ॥  
 विस्मयोत्कुलनयना सा वभ्रव वराङ्गना ।  
 प्रोवाच वायुं कामं च वसन्तं च द्विजोत्तमाः ॥

प्रस्त्रोचोवाच ।

कुरुध्वं मम साहाय्यं यूयं सर्वे पृथक्पृथक् ॥

ब्रह्मोवाच ।

एवमुक्त्वा तदा सा तु तथेत्युक्त्वा सुरेद्धिजाः ।  
 प्रत्युवाचाच यास्यामि यत्रासौ संस्थितो मुनिः ॥  
 अद्य तं देह्यन्तारं प्रयुक्तेन्द्रियवाजिनम् ।  
 स्मरशस्त्रगलद्रश्मिं करिष्यामि कुसारथिम् ॥  
 ब्रह्मा जनार्दनो वापि यदि वा नीललोहितः ।  
 तथाप्यद्य करिष्यामि कामवाणक्षतान्तरम् ॥  
 इत्युक्त्वा प्रययी साथ यत्रासौ तिष्ठते मुनिः ।  
 मुनेस्तपःप्रभावेण प्रशान्तश्वापदाश्रमम् ॥  
 सा पुंस्कोकिलमधुर्यं नदीतीरे व्यवस्थिता ।  
 स्तोकमात्रं स्थिता तस्मादगायत वराप्सराः ॥  
 ततो वसन्तः सहसा वलं समकरोत्तदा ।  
 कोकिलारावमधुरमकालिकमनोहरम् ॥  
 ववौ गन्धवहृश्चैव मलयाद्रिनिकेतनः ।  
 पुण्यानुच्चावचान्मेघ्यान्यातयेऽच शनैः शनैः ॥

पुष्पबाणधरश्चैव गत्वा तस्य समीपतः ।  
 मुनेश्च क्षोभयामास कामस्तस्यापि मानसम् ॥  
 ततो गीतध्वनि श्रुत्वा मुनिर्विस्मितमानसः ।  
 जगाम यत्र सा सुभ्रूः कामबाणप्रपीडितः ॥  
 दृष्टा तामाह संहृष्टो विस्मयोत्फुल्लोचनः ॥  
 ऋष्टोत्तरीयो विकलः पुलकान्वितविग्रहः ॥

कृषिक्षवाच ।

कासि कस्यासि सुश्रोणि सुभगे चारुहासिनि ।  
 मनो हरसि मे सुभ्रु ब्रूहि सत्यं सुमध्यमे ॥

प्रम्लोचोवाच ।

तव कर्मकरा चाहं पुष्पार्थमहमागता ।  
 आदेशं देहि मे क्षिप्रं कि करोमि तवाज्ञया ॥

व्यास उवाच ।

श्रुत्वैव वचनं तस्यास्त्यक्त्वा धैर्यं विमोहितः ।  
 आदाय हस्ते तां बालां प्रविवेश स्वमाश्रमम् ॥  
 ततः कामश्च वायुश्च वसन्तश्च द्विजोत्तमाः ।  
 जरमुर्यथागतं सर्वे कृतकृत्यास्त्रिविष्टपम् ॥  
 शशसुश्च हर्षि गत्वा तस्यास्तस्य च चेष्टितम् ।  
 श्रुत्वा शत्रस्तदा देवाः प्रीताः सुमनसोऽभवन् ॥  
 स च कण्ठुस्तया सार्धं प्रविशन्नेव चाश्रमम् ।  
 आत्मनः परमं रूपं चकार मदनाकृतिः ॥  
 रूपयौवनसंपन्नमतीव सुमनोहरम् ।  
 दिव्यालंकारसंयुक्तं घोडशवत्सराकृतिः ॥  
 दिव्यवस्त्रधरं कान्तं दिव्यस्त्रगन्धभूषितम् ।  
 सर्वोपभोगसंपन्नं सहसा तपसो वलात् ॥  
 दृष्टा सा तस्य तद्वीर्यं परं विस्मयमागता ।  
 अहोऽस्य तपसो वीर्यमित्युक्त्वा मुदिताभवत् ॥

स्नानं संध्यां जपं होमं स्वाध्यायं देवताचन्म् ।  
 व्रतोपवासनियमं ध्यानं च मुनिसत्तमाः ॥  
 त्यक्त्वा स रेमे मुदितस्तया सार्थमहर्निशम् ।  
 मन्मथाविष्टहृदयो न बुदोध तपःक्षयम् ॥  
 संध्यारात्रिदिवापक्षमासत्वंयनहायनम् ।  
 न बुदोध गतं कालं विषयासक्तमानसः ॥  
 सा च तं कामजैर्भविर्विदग्धा रहसि द्विजाः ।  
 वरयामास सुश्रोणिः प्रलापकुशला तदा ॥  
 एवं कण्डुस्तया सार्थं वर्षणामधिकं शतम् ।  
 अतिष्ठन्मन्दरद्रोण्यां ग्राम्यघर्मरतो मुनिः ॥  
 सा तं प्राह महाभागं गन्तुमिच्छाम्यहं दिवम् ।  
 प्रसादसुमुखो ब्रह्मन्ननुज्ञातुं त्वमर्हसि ॥  
 तर्यवमुक्तः स मुनिस्तस्यामासक्तमानसः ।  
 दिनानि कतिचिद्दूद्रे स्थीयतामित्यभाषत ॥  
 एवमुक्ता ततस्तेन साग्रं वर्षशतं पुनः ।  
 बुभुजे विषयांस्तन्वी तेन सार्थं महात्मना ॥  
 अनुजां देहि भगवन्नजामि त्रिदशालयम् ।  
 उक्तस्तयेति स पुनः स्थीयतामित्यभाषत ॥  
 पुनर्गते वर्षशते साधिके सा शुभानना ।  
 याम्यहं त्रिदिवं ब्रह्मन्प्रणयस्मितशोभनम् ॥  
 उक्तस्तयैवं स मुनिः पुनराहायतेक्षणाम् ।  
 इहास्यतां मया सुभ्रु चिरं कालं गमिष्यसि ॥  
 तच्छापभीता सुश्रोणी सह तेनर्षिणा पुनः ।  
 शतद्वयं किंचिद्दूनं वर्षणां समतिष्ठत ॥  
 गमनाय महाभागो देवराजनिवेशनम् ।  
 प्रोक्तः प्रोक्तस्तया तन्या स्थीयतामित्यभाषत ॥  
 तस्य शापभयाद्वीरुद्दीक्षिण्येन च दक्षिणा ।  
 प्रोक्ता प्रणयभज्ञातिंवेदिनी न जहौ मुनिम् ॥  
 तया च रमतस्तस्य परमर्थेरहर्निशम् ।  
 नवं नवमभूत्प्रेम मन्मथासक्तचेतसः ॥

एकदा तु त्वरायुक्तो निश्चकामोटजान्मुनिः ।  
 निष्कामन्तं च कुत्रेति गम्यते प्राह सा शुभा ॥  
 इत्युक्तः स तया प्राह परिवृत्तमहः शुभे ।  
 संघ्योपास्तिं करिष्यामि कियालोपोऽन्यथा भवेत् ॥  
 ततः प्रहस्य मुदिता सा तं प्राह महामुनिम् ।  
 किमच सर्वधर्मज्ञ परिवृत्तमहस्तव ।  
 गतमेतन्न कुरुते विस्मयं कस्य कथ्यते ॥

मुनिश्वाच ।

प्रातस्त्वमागता भद्रे नदीतीरमिदं शुभम् ।  
 मया दृष्टासि सुश्रोणि प्रविष्टा च ममाश्रमम् ॥  
 इयं च वर्तते संघ्या परिणाममहो गतम् ।  
 अवहासः किमर्थोऽयं सङ्घावः कथ्यतां मम ॥

प्रम्लोचोवाच ।

प्रत्यूषस्यागता ब्रह्मन्सत्यमेतन्न मे मृषा ।  
 कित्वद्य तस्य कालस्य गतान्यब्दशतानि ते ॥  
 ततः ससाध्वसो विप्रस्तां पप्रच्छायतेक्षणाम् ।  
 कथ्यतां भीरु कः कालस्त्वया मे रमतः सदा ॥

प्रम्लोचोवाच ।

सप्तोत्तराण्यतीतानि नववर्षशतानि च ।  
 मासाश्च षट् तथैवान्यत्समतीतं दिनत्रयम् ॥

ऋषिश्वाच ।

सत्यं भीरु वदस्येतत्परिहासोऽयवा शुभे ।  
 दिनमेकमहं मन्ये त्वया सार्धमिहोषितम् ॥

प्रम्लोचोवाच ।

वदिष्याम्यनृतं ब्रह्मन्कथमत्र तवान्तिके ।  
 विशेषादद्य भवता पृष्टा मागनुगामिना ॥

व्यास उवाच ।

निशम्य तद्वचस्तस्याः स मुनिद्विंजसत्तमाः ।  
धिगिडःमामित्यनाचारं विनिन्द्यात्मानमात्मना ॥

मुनिस्वाच ।

तपांसि मम नष्टानि हृतं ब्रह्मविदां धनम् ।  
हृतो विवेकः केनापि योगिन्मोहाय निर्मिता ॥  
ऊर्मिष्टकातिगं ब्रह्म ज्ञेयमात्मजयेन मे ।  
गतिरेषा कृता येन धिक्तं काममहाग्रहम् ॥  
ब्रतानि सर्ववेदाश्च कारणान्यखिलानि च ।  
नरकश्राममार्गेण कामेनाद्य हृतानि मे ॥  
विनिन्देत्यं स धर्मजः स्वयमात्मानमात्मना ।  
तामप्सरसमासीनामिदं वचनमन्वीत् ॥

ऋषिस्वाच ।

गच्छ पापे यथाकामं यत्कार्यं तत्त्वया कृतम् ।  
देवराजस्य यत्थोभं कुर्वन्त्या भावचेष्टितैः ॥  
न त्वां करोम्यहं भस्म क्रोधतीव्रेण वह्निना ।  
सतां साप्तपदं मैत्र्यमुषितोऽहं त्वया सह ॥  
अथवा तव दोषः कः कि वा कुर्यामिहं तव ।  
ममैव दोषो नितरां येनाहमजितेन्द्रियः ॥  
यथा शक्तिप्रियार्थिन्या कृतो मत्तपसो व्ययः ।  
त्वया दूषितमहामोहमनुनाहं जुगुप्सितः ॥

व्यास उवाच ।

यावदित्यं स विप्रर्थिस्तां ब्रवीति सुमध्यमाम् ।  
तावत्सखलत्स्वेदजला सा बभूवातिवेपथुः ॥  
प्रवेपमानां स च तां स्विन्नगात्रलतां सतीम् ।  
गच्छ गच्छेति सक्रोधमुवाच मुनिसत्तमः ॥  
सा तु निर्भंतिसंता तेन विनिष्क्रम्य तदाश्रमात् ।  
आकाशगामिनी स्वेदं ममार्जं तरुपल्लवैः ॥

वृक्षाद्वक्षं ययौ बाला उदग्राहणपल्लवैः ।  
 निर्ममाजं च गात्राणि गलत्स्वेदजलानि वै ॥  
 ऋषिणा यस्तदा गर्भस्तस्या देहे समाहितः ।  
 निर्जनाम सरोमाञ्चस्वेदरूपी तदञ्जतः ॥  
 तं वृक्षा जगृहुर्गर्भमेकं चक्रे च मारुतः ।  
 सोमेनाप्यायितो गोभिः स तदा ववृधे शर्नः ॥  
 मारिषा नाम कन्याभूद्वक्षाणां चारुलोचना ।  
 प्राचेतसानां सा भार्या दक्षस्य जननी द्विजाः ॥  
 स चापि भगवान्कण्ठुः क्षीणे तपसि सत्तमः ।  
 पुरुषोत्तमाख्यं भो विप्रा विष्णोरायतनं ययौ ॥  
 ददर्श परमं क्षेत्रं मुक्तिदं भुवि दुर्लभम् ।  
 दक्षिणस्योदधेस्तीरे सर्वकामफलप्रदम् ॥  
 सुरम्यं वालुकाकीर्णं केतकीबनशोभितम् ।  
 नानाद्रुमलताकीर्णं नानापक्षिरूतं शिवम् ॥  
 सर्वत्र सुखसंचारं सर्वत्रकुमुमान्वितम् ।  
 सर्वसौख्यप्रदं नृणां धन्यं सर्वंगुणाकरम् ॥  
 भृग्वाद्यैः सेवितं पूर्वं मुनिसिद्धवरैस्तथा ।  
 गन्धवैः किनरैर्यक्षस्तथान्यमोक्षकाङ्गक्षिभिः ॥  
 ददर्श च हरिं तत्र देवैः सर्वरलंकृतम् ।  
 ब्राह्मणार्थस्तथा वर्णराश्रमस्थैर्निषेवितम् ॥  
 दृष्ट्वै च स तदा क्षेत्रं देवं च पुरुषोत्तमम् ।  
 कृतकृत्यमिवात्मानं मेने स मुनिसत्तमः ॥

## चिरकारित्राह्मणवृत्तान्तः

(स्कन्दपु०, कुमारिकाखण्ड ६)

चिरकारी महाप्राज्ञो गौतमस्याभवत्सुतः ।  
चिरेण सर्वकार्याणि यो विमृश्य प्रपद्यते ॥  
चिरकार्याभिसंपत्तेश्चिरकारी तथोच्यते ।  
अलसग्रहणं प्राप्तो दुर्मेधावी तथोच्यते ॥  
बुद्धिलाघवयुक्तेन जनेनादीर्थदर्शिना ।  
व्यभिचारेण कस्मिन्स्य व्यतिक्रम्यापरान्सुतान् ॥  
पित्रोक्तः कुपितेनाथ जहीमा जननीमिति ।  
स तथेति चिरेणोक्तः स्वभावाच्चिरकारकः ॥  
विमृश्य चिरकारित्वाच्चिन्तयामास वै चिरम् ।  
पितुराजां कथं कुर्यां न हन्यां मातरं कथम् ।  
कथं धर्मच्छ्रलेनास्मिन्निमज्जेयमसाधुवत् ॥  
पितुराजा परो धर्मो ह्यधर्मो मातृरक्षणम् ।  
अस्वतन्त्रं च पुत्रत्वं कि तु मां नात्र पीडयेत् ॥  
स्त्रियं हत्वा मातरं च को हि जातु सुखी भवेत् ।  
पितरं चाप्यवज्ञाय कः प्रतिष्ठामवान्युयात् ॥  
अनवज्ञा पितुर्युक्ता युक्तं मातुश्च रक्षणम् ।  
क्षमायोग्यावृभावेती नातिवर्तेत वै कथम् ॥  
पिता ह्यात्मानमाधर्ते जायायां जनिवानिति ।  
शीलचारित्रगोत्रस्य धारणार्थं कुलस्य च ।  
सोऽहमात्मा स्वयं पित्रा पुत्रत्वे परिकल्पितः ॥  
जातकर्मणि यत्प्राह पिता यच्चोपकर्मणि ।  
पर्याप्तः स दृढीकारः पितुर्गां रवलिप्सया ॥  
शरीरादीनि देयानि पिता त्वेकः प्रयच्छ्रति ।  
तस्मात्पितुर्वंचः कार्यं न विचार्यं कथंचन ।  
पातकान्यपि चूर्यन्ते पितुर्वंचनकारिणः ॥

पिता स्वर्गः पिता धर्मः पिता परमकं तपः ।  
 पितरि प्रीतिमापन्ने सर्वाः प्रीणन्ति देवताः ॥  
 आशिषस्ता भजन्त्येनं पुरुषं प्राह् यः पिता ।  
 निष्कृतिः सर्वपापानां पिता यदभिनन्दति ॥  
 मुच्यते वन्धनात्पुण्यं फलं वृत्तात्प्रमुच्यते ।  
 किलश्यन्नपि सुतः स्नेहं पिता स्नेहं न मुच्यति ॥  
 एतद्विचिन्त्यते तावत्पुत्रस्य पितृगौरवम् ।  
 पिता नाल्पतरं स्थानं चिन्तयिष्यामि मातरम् ॥  
 यो ह्यं मयि संघातो मर्त्यत्वे पाञ्चभौतिकः ।  
 अस्य मे जननी हेतुः पावकस्य यथारणिः ॥  
 माता देहारणिः पूसः सर्वस्यार्थस्य निवृतिः ।  
 मातृलाभे सनाथत्वमनाथत्वं विपर्यये ॥  
 न स शोचति नाप्येनं स्थाविर्यमपि कर्षति ।  
 श्रिया हीनोऽपि यो गेहे अम्बेति प्रतिपद्यते ॥  
 पुत्रपौत्रसमापन्नो जननी यः समाश्रितः ।  
 अपि वर्षशतस्यान्ते स द्विहायनबच्चरेत् ॥  
 समर्थं वासमर्थं वा कृशं वाप्यकृशं तदा ।  
 रक्षयेच्च सुतं माता नान्यः पोष्यविधानतः ॥  
 तदा स बृद्धो भवति तदा भवति दुःखितः ।  
 तदा शून्यं जगत्तस्य यदा मात्रा वियुज्यते ॥  
 नास्ति मातृसमाच्छाया नास्ति मातृसमा गतिः ।  
 नास्ति मातृसमं आणं नास्ति मातृसमा प्रभा ॥  
 कुक्षिसंधारणाद्वात्री जननाज्जननी तथा ।  
 अञ्जानां वर्धनादम्बा वीरसूत्वे च वीरसूः ।  
 शिशोः शुश्रूषणाच्छ्रूष्मर्तिं स्यान्माननात्तथा ॥  
 देवतानां समावापमेकत्वं पितरं विदुः ।  
 मर्त्यानां देवतानां च पूर्णो नात्येति मातरम् ॥  
 पतिता गुरवस्त्याज्या माता च न कथंचन ।  
 गर्भधारणपोषाम्यां तेन माता गरीयसी ॥  
 एवं स कीशकीतीरे बलि राजानमीक्षतीम् ।

स्त्रीवृत्या चिरकालत्वाद्बन्तु दिष्टः स्वमातरम् ।  
 विमृश्य चिरकालं हि चिन्तान्तं नाभ्यपद्यत ॥  
 एतस्मिन्नन्तरे शको ब्राह्मणं रूपमास्थितः ।  
 गायन्नाथामुपायातः पितुस्तस्याश्रमान्तिके ॥  
 अनूता हि स्त्रियः सर्वा: सूत्रकारो यदब्रवीत् ।  
 अतस्ताम्यः फलं ग्राह्यं न स्यादोषेक्षणः सुधीः ॥  
 इति श्रुत्वा तमानचं मेधातिथिरुदारधीः ।  
 दुःखितश्चन्तयन्प्राप्तो भूशमश्रूणि वर्तयन् ॥  
 अहोऽहमीष्ययाक्षिप्तो मम्नोऽहं दुःखसागरे ।  
 हृत्वा नारीं च साध्वीं च को नु मां तारयिष्यति ॥  
 सत्वरेण मयाजप्तश्चिरकारी ह्युदारधीः ।  
 यद्ययं चिरकारी स्यात्स मां ब्राह्येत पातकात् ॥  
 चिरकारिक भद्रं ते भद्रं ते चिरकारिक ।  
 यदद्य चिरकारी त्वं ततोऽसि चिरकारिकः ॥  
 ब्राह्मि मां मातरं चैव तपो यज्ञार्जितं मया ।  
 आत्मानं पातके विष्टं शुभाह्व चिरकारिक ॥  
 एवं स दुःखितः प्राप्तो गौतमोऽचिन्तयत्तदा ।  
 चिरकारिक ददशायि पुत्रं मातुरुपान्तिके ॥  
 चिरकारी तु पितरं दृष्ट्वा परमदुःखितः ।  
 शस्त्रं त्यक्त्वा स्थितो मूर्ध्ना प्रसादायोपचक्रमे ॥  
 मेधातिथिः सुतं दृष्ट्वा शिरसा पतितं भुवि ।  
 पत्नीं चैव तु जीवन्तीं परामभ्यगमन्मुदम् ॥  
 हन्यादिति न सा वेद शस्त्रपाणी स्थिते सुते ।  
 बुद्धिरासीत्सुतं दृष्ट्वा पितुश्चरणयोर्नंतम् ।  
 शस्त्रग्रहणकापल्यं संवृणोति भयादिति ॥  
 ततः पित्रा चिरं स्मृत्वा चिरं चाद्राय मूर्धनि ।  
 चिरं दोम्यी परिष्वज्य चिरं जीवेत्युदाहृतः ॥  
 चिरं मुदान्वितः पुत्रं मेधातिथिरथाब्रवीत् ।  
 चिरकारिक भद्रं ते चिरकारी भवेच्चिरम् ॥  
 चिराय यत्कृतं सौम्य चिरमस्मिन्न दुःखितः ।

गाथाश्चाप्यद्वीद्विद्वान्मौतमो मुनिसत्तमः ॥  
 चिरेण मन्त्रं संधीयाच्चिरेण च कृतं त्यजेत् ।  
 चिरेण विहितं मित्रं चिरं धारणमर्हति ॥  
 रोगे दर्पे च माने च द्रोहे पापे च कर्मणि ।  
 अप्रिये चैव कर्तव्ये चिरकारी प्रशस्यते ॥  
 बन्धुनां सुहृदां चैव भृत्यानां स्त्रीजनस्य च ।  
 अव्यक्तेष्वपराधेषु चिरकारी प्रशस्यते ॥  
 चिरं धर्मान्निषेवेत कुर्याच्चान्वेषणं चिरम् ।  
 चिरमन्वास्य विदुषश्चिवरमिष्टानुपास्य च ।  
 चिरं विनीय चात्मानं चिरं यात्यनवज्ञताम् ॥  
 ब्रुवतश्च परस्यापि वाक्यं धर्मोपसंहितम् ।  
 चिरं पृच्छेच्च शृणुयाच्चिरं न परिभूयते ॥  
 धर्मं शत्र्वी शत्रुहस्ते पात्रे च निकटस्थिते ।  
 भये च साधुपूजायां चिरकारी न शस्यते ॥  
 एवमुक्त्वा पुत्रभार्यासहितः प्राप्य चाश्रमम् ।  
 ततश्चिवरमुपास्याथ दिवं यातश्चिरं मुनिः ॥

## ब्रह्मसंपादितो राधाकृष्णविवाहः

(ब्रह्मवैवर्तपु०, कृष्णजन्मखण्ड १५)

नारायण उवाच ।

एकदा कृष्णसहितो नन्दो वृन्दावनं ययी ।  
 तत्रोपवनभाष्टीरे चारयामास गोधनम् ॥  
 सरःसु स्वादु तोयं च पाययामास तत्पौ ।  
 उवास वृक्षमूले च बालं कृत्वा स्ववक्षसि ॥  
 एतस्मिन्नन्तरे कृष्णो मायामानुषविग्रहः ।  
 चकार माययाकस्मान्मेधाच्छ्रव्यं नभो मुने ॥  
 मेधावृतं नभो दृष्ट्वा इयामलं काननान्तरम् ।  
 ऋञ्जावातं मेधशब्दं वज्रशब्दं च दारुणम् ॥  
 वृष्टिधारामतिस्थूलां कम्पमानांश्च पादपान् ।  
 दृष्टे वं पतितस्कन्धान्नन्दो भयमवाप ह ॥  
 कथं यास्यामि गोवत्सान्विहाय स्वाश्रमं वत ।  
 गृहं यदि न यास्यामि भविता बालकस्य किम् ॥  
 एवं नन्दे प्रवदति रुदोद श्रीहरिस्तदा ।  
 पयोभिया हरिश्चैव पितुः कण्ठं दधार सः ॥  
 एतस्मिन्नन्तरे राधा जगाम कृष्णसंनिधिम् ।  
 गमनं कुर्वती राजहंसखञ्जनगञ्जनम् ॥  
 शरत्पावणचन्द्राभामुष्टवक्त्रमनोहरा ।  
 शरन्मध्याह्नपद्मानां शोभामोचनलोचना ॥  
 परितस्तारकापक्षमविचित्रकज्जलोज्जवला ।  
 खगेन्द्रचञ्चुचारुश्रीशंसानाशकनासिका ॥  
 तन्मध्यस्थलशोभाहृस्थूलमुक्ताफलोज्जवला ।  
 कवरीवेषसंयुक्ता मालतीमाल्यवेष्टिता ॥  
 ग्रीष्ममध्याह्नमार्तण्डप्रभमुष्टिककुण्डला ।  
 पक्वविम्बफलानां च श्रीमुष्टाधरयुग्मका ॥

गाथाश्चाप्यन्नवीद्विद्वान्गौतमो मुनिसत्तमः ॥  
 चिरेण मन्त्रं संधीयाच्चिरेण च कृतं त्यजेत् ।  
 चिरेण विहितं मित्रं चिरं धारणमर्हति ॥  
 रोगे दर्पे च माने च द्रोहे पापे च कर्मणि ।  
 अप्रिये चैव कर्तव्ये चिरकारी प्रशस्यते ॥  
 वन्धूनां सुहृदां चैव भृत्यानां स्त्रीजनस्य च ।  
 अव्यक्तेष्वपराधेषु चिरकारी प्रशस्यते ॥  
 चिरं धर्मान्विषेवेत कुर्याच्चान्वेषणं चिरम् ।  
 चिरमन्वास्य विदुषश्चिरमिष्टानुपास्य च ।  
 चिरं विनीय चात्मानं चिरं यात्यनवशताम् ॥  
 ब्रुवतश्च परस्यापि वाक्यं धर्मोपसंहितम् ।  
 चिरं पृच्छेच्च शृणुयाच्चिरं न परिभूयते ॥  
 धर्मं शत्रौ शत्रुहस्ते पात्रे च निकटस्थिते ।  
 भये च साधुपूजायां चिरकारी न शस्यते ॥  
 एवमुक्त्वा पुत्रभार्यासिहितः प्राप्य चाश्रमम् ।  
 ततश्चिरमुपास्याथ दिवं यातश्चिरं मुनिः ॥

## ब्रह्मसंपादितो राधाकृष्णविवाहः

(ब्रह्मवैवर्तंपु०, कृष्णजन्मखण्ड १५)

नारायण उवाच ।

एकदा कृष्णसहितो नन्दो वृन्दावनं ययौ ।  
 तत्रोपवनभाण्डीरे चारयामास गोधनम् ॥  
 सरःसु स्वादु तोयं च पाययामास तत्पतौ ।  
 उवास वृक्षमूले च बालं कृत्वा स्ववक्षसि ॥  
 एतस्मिन्नन्तरे कृष्णो माययामानुषविग्रहः ।  
 चकार माययाकस्मान्मेघाच्छ्वङ्गं नभो मुने ॥  
 मेघावृतं नभो दृष्ट्वा श्यामलं काननान्तरम् ।  
 अञ्जावातं मेघशब्दं वज्रशब्दं च दारुणम् ॥  
 वृष्टिधारामतिस्थूलां कम्पमानांश्च पादपान् ।  
 दृष्ट्वं पतितस्कन्धानन्दो भयमवाप ह ॥  
 कथं यास्यामि गोवत्सान्विहाय स्वाश्रमं वत ।  
 गृहं यदि न यास्यामि भविता बालकस्य किम् ॥  
 एवं नन्दे प्रवदति रुदोद श्रीहरिस्तदा ।  
 पयोभिया हरिश्चैव पितुः कण्ठं दधार सः ॥  
 एतस्मिन्नन्तरे राधा जगाम कृष्णसंनिधिम् ।  
 गमनं कुर्वती राजहंसखञ्जनगञ्जनम् ॥  
 शरत्पार्वणचन्द्राभामुष्टवक्त्रमनोहरा ।  
 शरन्मध्याल्पद्मानां शोभामोचनलोचना ॥  
 परितस्तारकापक्षमविचित्रकज्जलोज्ज्वला ।  
 खगेन्द्रचञ्चुचारुश्रीशंसानाशकनासिका ॥  
 तन्मध्यस्थलशोभार्हस्थूलमुक्ताफलोज्ज्वला ।  
 कबरीबेषसंयुक्ता मालतीमालयबेष्टिता ॥  
 श्रीष्ममध्याल्मार्तण्डप्रभमुष्टिककुण्डला ।  
 पक्वविम्बफलानां च श्रीमुष्टाधरयुग्मका ॥

मुक्तापद्वितप्रभातैकदन्तपञ्चवितसमुज्ज्वला ।  
 ईषतप्रफुल्लकुन्दानां सुप्रभानाशकस्मिता ॥  
 कस्तूरीविन्दुसंयुक्तसिन्दूरविन्दुभूषिता ।  
 कपालं मल्लिकायुक्तं विभ्रती श्रीयुतं सतो ॥  
 सुचारुवर्तुलाकारकपोलपुलकान्विता ।  
 मणिरत्नेन्द्रसाराणां हारोरस्थलभूषिता ॥  
 सुचारुश्रीफलयुगकठिनस्तनसंगता ।  
 पत्रावलीश्रियायुक्ता दीप्ता सद्रलतेजसा ॥  
 सुचारुवर्तुलाकारमुदरं सुमनोहरम् ।  
 विचित्रिविवलीयुक्तं निम्ननाभि च विभ्रती ॥  
 सद्रलतसाररचितमेखलाजालभूषिता ।  
 कामास्त्रसारभूमङ्गयोगीन्द्रचित्तमोहिनी ॥  
 कठिनश्रोणियुगलं धरणीधरनिन्दितम् ।  
 स्थलपद्मप्रभामुष्टचरणं दधती मुदा ॥  
 रत्नभूषणसंयुक्तं यावकद्रवसंयुतम् ।  
 मणीन्द्रशोभासंमुष्टसालक्तकपुनर्भवम् ॥  
 सद्रलतसाररचितवणन्मञ्जीररञ्जितम् ।  
 रत्नकद्वृणकेयूरचारुशङ्खविभूषिता ॥  
 रत्नाङ्गुलीयनिकरवह्निशुद्धाशुकोज्ज्वला ।  
 चारुचम्पकपुष्पाणां प्रभामुष्टकलेवरा ॥  
 सहस्रदलसंयुक्तकीडाकमलमुज्ज्वलम् ।  
 श्रीमुखश्रीदर्शनार्थं विभ्रती रत्नदर्पणम् ॥  
 दृष्टु तां निर्जने नन्दो विस्मयं परमं ययौ ।  
 चन्द्रकोटिप्रभामुष्टां भासयन्ती दिशो दश ॥  
 ननाम तां साश्रुनेत्रो भवितनम्ब्रात्मकंधरः ।  
 जानामि त्वां गर्गमुखात्पद्माधिकप्रियां हरेः ॥  
 जानामीमं महाविष्णोः परं निर्गुणमच्युतम् ।  
 तथापि मोहितोऽहं च मानवो विष्णुमायया ॥  
 गृहाण प्राणनार्थं च गच्छ भद्रे यथासुखम् ।  
 पश्चादास्यसि मत्पुत्रं कृत्वा पूर्णमनोरथम् ॥

इत्युक्त्वा प्रददी तस्य रुदन्तं बालकं भिया ।  
 जग्राह बालकं राधा जहास मधुरं सुखात् ॥  
 उवाच नन्दं सा यत्नान्न प्रकाशयं रहस्यकम् ।  
 अहं दृष्टा त्वया नन्द कतिजन्मफलोदयात् ॥  
 प्राज्ञस्त्वं गर्वचनात्सर्वं जानासि कारणम् ।  
 अकथ्यमावयोर्गोप्यं चरितं गोकुले व्रज ॥  
 वरं वृणु वजेश त्वं यत्ते मनसि वाच्छ्रितम् ।  
 ददामि लीलया तुभ्यं देवानामपि दुलंभम् ॥  
 राधिकावचनं श्रुत्वा तामुवाच द्रजेश्वरः ।  
 युवयोश्चरणे भक्ति देहि नान्यत्र मे स्मृहा ॥  
 युवयोः संनिधी वासं दास्यसि त्वं सुदुलंभम् ।  
 आवाभ्यां देहि जगताम्भिके परमेश्वरि ॥  
 श्रुत्वा नन्दस्य वचनमुवाच परमेश्वरी ।  
 दास्यामि दास्यमतुलभिदानीं भक्तिरस्तु ते ॥  
 आवयोश्चरणाम्भोजे युवयोश्च दिवानिशम् ।  
 प्रफुल्लहृदये शश्वत्समृतिरस्तु सुदुलंभा ॥  
 माया युवां च प्रच्छन्नौ न करिष्यति मद्वरात् ।  
 गोलोके यास्यथान्ते च विहाय मानवी तनुम् ॥  
 एवमुक्त्वा तु सानन्दं कृत्वा कृष्णं स्ववक्षसि ।  
 दूरं निनाय श्रीकृष्णं बाहुभ्यां च यथेप्सितम् ॥  
 कृत्वा वक्षसि तं कामाच्छ्लेषं इलेषं चुचुम्ब च ।  
 पुलकाङ्क्षितसर्वाङ्गी सस्मार रासमण्डलम् ॥  
 एतस्मिन्नान्तरे राधा मायासद्रत्नमण्डपम् ।  
 ददर्श रत्नकलशशतेन च समन्वितम् ॥  
 नानाविचित्रचित्रादृचं चित्रकाननशोभितम् ।  
 सिन्दूराकारमणिभिः स्तम्भसंधैर्विराजितम् ॥  
 चन्दनागुरुकस्तूरीकुञ्जमद्रवयुक्तया ।  
 संयुक्तं मालतीमालासंमूहपुष्पशश्यया ॥  
 नानाभोगसमायुक्तं दिव्यदर्पणसंयुतम् ।  
 मणीन्द्रमुक्तामाणिक्यमालाजालैर्विभूषितम् ॥

मणीन्द्रसाररचितकपाटेन समन्वितम् ।  
 भूषितं भूषितं वस्त्रे पताकानिकरं वर्णः ॥  
 कृद्धुमाकारमणिभिः सप्तसोपानसंयुतम् ।  
 युक्तं षट्पदसंयुक्तं पुष्पोद्यानं च पुष्पितैः ॥  
 सा देवी मण्डपं दृष्ट्वा जगामाभ्यन्तरं मुदा ।  
 ददर्श तत्र ताम्बूलं कर्पुरादिसमन्वितम् ॥  
 जलं च रत्नकुम्भस्थं स्वच्छं शीतं मनोहरम् ।  
 सुधामधुभ्यां पूर्णानि रत्नकुम्भानि नारद ॥  
 पुरुषं कमनीयं च किशोरं श्यामसुन्दरम् ।  
 कोटिकन्दर्पलीलाभं चन्दनेन विभूषितम् ॥  
 श्यानं पुष्पशब्द्यायां सस्मितं सुमनोहरम् ।  
 पीतवस्त्रपरीधानं प्रसन्नवदनेक्षणम् ॥  
 मणीन्द्रसारनिर्माणं वरणन्मञ्जीररञ्जितम् ।  
 सद्रत्नसारनिर्माणकेयूरवलयान्वितम् ॥  
 मणीन्द्रकुण्डलाभ्यां च गण्डस्थलविराजितम् ।  
 कौस्तुभेन मणीन्द्रेण वक्षः स्थलसमुज्ज्वलम् ॥  
 शरत्पार्वणचन्द्रास्यप्रभामुष्टमुखोज्ज्वलम् ।  
 शरत्प्रफुल्लकमलप्रभामोचनलोचनम् ॥  
 मालतीमाल्यसंशिलष्टशिखिपिच्छमुशोभितम् ।  
 त्रिवङ्कुचूडां विभ्रन्तं पश्यन्तं रत्नमन्दिरम् ॥  
 क्रोडं वालकशून्यं च दृष्ट्वा तं नवयोवनम् ।  
 सर्वस्मृतिस्वरूपा सा तथापि विस्मयं यमी ॥  
 रूपं रासेश्वरी दृष्ट्वा मुमोह सुमनोहरम् ।  
 कामाच्चक्षुश्चकोराभ्यां मुखचन्द्रं पपी मुदा ॥  
 निमेषरहिता राधा नवसंगमलालसा ।  
 पुलकाङ्क्षितसर्वाङ्गी सस्मिता मदनातुरा ॥  
 तामुवाच हरिस्तत्र स्मेराननसरोरुहाम् ।  
 नवसंगमयोग्यां च पश्यन्तीं वक्षचक्षुषा ॥

श्रीकृष्ण उवाच ।

राधे स्मरसि गोलोकवृत्तान्तं सुरसंसदि ।  
 अथ पूर्णं करिष्यामि स्वीकृतं यत्पुरा प्रिये ॥  
 त्वं मे प्राणाधिका राधे प्रेयसी च वरानने ।  
 यथा त्वं च तथाहं च भेदो हि नावयोर्ध्रुवम् ॥  
 यथा क्षीरे च धावल्यं यथाग्नौ दाहिका सति ।  
 यथा पृथिव्यां गन्धश्च तथाहं त्वयि संततम् ॥  
 कृष्णं बदन्ति मां लोकास्त्वयैव रहितं यदा ।  
 श्रीकृष्णं च तदा तेऽपि त्वयैव सहितं परम् ॥  
 त्वं च श्रीस्त्वं च संपत्तिस्त्वमाधारस्वरूपिणी ।  
 त्वं स्त्री पुमानहं राधे इति वेदेषु निर्णयः ।  
 सर्वशक्तिस्वरूपासि सर्वरूपोऽहमक्षरः ॥  
 यदा तेजःस्वरूपोऽहं तेजोरूपासि त्वं तदा ।  
 न शरीरी यदाहं च तदा त्वमशरीरिणी ॥  
 सर्वब्रीजस्वरूपोऽहं सदा योगेन सुन्दरि ।  
 त्वं च शक्तिस्वरूपा च सर्वस्त्रीरूपधारिणी ॥  
 ममाङ्गांशस्वरूपा त्वं मूलप्रकृतिरीश्वरी ।  
 शक्त्या बुद्ध्या च ज्ञानेन मया तुल्या वरानने ॥  
 आवयोभेदवृद्धिं च यः करोति नराधमः ।  
 तस्य वासः कालसूत्रे यावच्चन्द्रिवाकरी ॥  
 पूर्वान्सप्त परान्सप्त पुरुषान्प्रातयत्यधः ।  
 कोटिजन्मार्जितं पुण्यं तस्य नश्यति निश्चितम् ॥  
 अज्ञानादावयोर्निन्दा ये कुर्वन्ति नराधमाः ।  
 पच्यन्ते नरके घोरे यावच्चन्द्रिवाकरी ॥  
 राशब्दं कुर्वतस्वस्तो ददामि भक्तिमुत्तमाम् ।  
 धाशब्दं कुर्वतः पश्चाद्यामि श्रवणलोभतः ॥  
 ये सेवन्ते च दत्त्वा मामुपचारांश्च षोडश ।  
 यावज्जीवनपर्यन्तं या प्रीतिजयिते मम ॥  
 सा प्रीतिर्मम जायेत राधाशब्दात्ततोऽधिका ।  
 प्रिया न मे तथा राधे राधावक्ता ततोऽधिकः ॥

ब्रह्मानन्तः शिवो धर्मो नरनारायणावृष्टी ।  
 कपिलश्च गणेशश्च कार्तिकेयश्च मतिप्रियः ॥  
 लक्ष्मीः सरस्वती दुर्गा सावित्री प्रकृतिस्तथा ।  
 मम प्रियाश्च देवाश्च तास्ताथापि न तत्समाः ॥  
 ते सर्वे प्राणतुल्या मे त्वं मे प्राणाधिका सती ।  
 भिन्नस्थानस्थितास्ते च त्वं च वक्षःस्थले स्थिता ॥  
 या मे चतुर्भुजा मृतिर्बिंभतिं वक्षसि प्रियाम् ।  
 सोऽहं कृष्णस्वरूपस्त्वां विवहामि स्वयं सदा ॥  
 इत्येवमुक्त्वा श्रीकृष्णस्तस्थौ तल्पे मनोरमे ।  
 उवाच राधिका नाथं भक्तिनम्रात्मकं घरा ॥

राधिकोवाच ।

स्मरामि सर्वं जानामि विस्मरामि कथं विभो ।  
 यत्त्वं वदसि सर्वाहं त्वत्पादाब्जप्रसादतः ॥  
 ईश्वरस्याप्रियाः केचित्प्रियाश्च कुत्र केचन ।  
 ये यथा मां न स्मरन्ति तथा तेषु तवाकृपा ॥  
 तृणं च पर्वतं कर्तुं समर्थः पर्वतं तृणम् ।  
 तथापि योग्यायोग्ये च संपत्ती च समा कृपा ॥  
 तिष्ठन्त्यहं शयानस्त्वं कथाभिर्यत्क्षणं गतम् ।  
 तत्क्षणं च युगसमं नाहं प्रापयितुं क्षमा ॥  
 वक्षःस्थले च शिरसि देहि ते चरणाम्बुजम् ।  
 दुनोति मन्मनः सद्यस्त्वदीयविरहानलात् ॥  
 पुरः पपात मे दृष्टिस्त्वदीयचरणाम्बुजे ।  
 नीता मया न हि क्लेशाद्द्रष्टुमन्यत्कलेवरम् ॥  
 प्रत्येकमञ्जङ्गं दृष्टु व दत्ता शान्तो मुखाम्बुजे ।  
 दृष्ट्वा मुखारविन्दं च नान्यं गन्तुं च सा क्षमा ॥  
 राधिकावचनं श्रुत्वा जहास पुरुषोत्तमः ।  
 तामुवाच हितं तथ्यं श्रुतिस्मृतिनिरूपितम् ॥

## श्रीकृष्ण उवाच ।

यदेवाचरणं यत्र देशे जन्मनि वा प्रिये ।  
 न खण्डनीयं तत्तत्र मया पूर्वं निरूपितम् ॥  
 तिष्ठ भद्रे क्षणं भद्रं करिष्यामि तत्र प्रिये ।  
 त्वन्मनोरथपूर्णस्य स्वयं कालः समागतः ॥  
 यस्य यल्लिखितं पूर्वं यत्र काले निरूपितम् ।  
 तदेव खण्डितुं राधे क्षमो नाहं च को विधिः ॥  
 विधातुश्च विधाताहं येषां यल्लेखनं कृतम् ।  
 ब्रह्मादीनां च क्षुद्राणां न तत्खण्डयं कदाचन ॥  
 एतस्मिन्नन्तरे ब्रह्माजगाम पुरतो हरेः ।  
 मालाकमण्डलुकर ईषत्स्मेरचतुर्मुखः ॥  
 गत्वा ननाम तं कृष्णं प्रतुष्टाव यथागमम् ।  
 साश्रुनेत्रः पुलकितो भक्तिनभ्रात्मकंधरः ॥  
 स्तुत्वा नत्वा जगद्वाता जगाम हरिसंनिधिम् ।  
 पुनर्नेत्या प्रभुं भक्त्या जगाम राधिकान्तिकम् ॥  
 मूर्धन्ना ननाम भक्त्या च मातुस्तच्चरणाम्बुजे ।  
 चकार संभ्रमेणैव जटाजालेन वेष्टितम् ॥  
 कमण्डलुजलेनैव शीघ्रं प्रक्षालितं मुदा ।  
 यथागमं प्रतुष्टाव पुटाञ्जलियुतः पुनः ॥

## ब्रह्मोवाच ।

हे मातस्त्वत्पदाम्भोजं दृष्टं कृष्णप्रसादतः ।  
 सुदुर्लभं च सर्वेषां भारते च विशेषतः ॥  
 षष्ठिवर्षसहस्राणि तपस्तप्तं पुरा मया ।  
 भास्करे पुष्करे तीर्थे कृष्णस्य परमात्मनः ॥  
 आजगाम वरं दातुं वरदाता हरिः स्वयम् ।  
 वरं वृणीष्वेत्युक्ते च स्वाभीष्टं च वृतं मुदा ॥  
 राधिकाचरणाम्भोजं सर्वेषामपि दुर्लभम् ।  
 हे गुणातीत मे शीघ्रमधुनैव प्रदर्शय ॥

मयेत्युक्तो हरिरयमुवाच मां तपस्विनम् ।  
 दर्शयिष्यामि काले च वत्सेदानीं क्षमेति च ॥  
 न हीश्वराज्ञा विफला तेन दृष्टं पदाम्बुजम् ।  
 सर्वेषां वाच्छ्रितं मातर्गोलोके भारतेऽधुना ॥  
 सर्वा देव्यः प्रकृत्यंशा जन्याः प्राकृतिका ध्रुवम् ।  
 त्वं कृष्णाङ्गार्थसंभूता तुल्या कृष्णेन सर्वतः ॥  
 श्रीकृष्णस्त्वमयं राधा त्वं राधा वा हरिः स्वयम् ।  
 न हि वेदेषु मे दृष्ट इति केन निरूपितम् ॥  
 ब्रह्माण्डाद्विरूप्वं च गोलोकोऽस्ति यथाम्बिके ।  
 वैकुण्ठश्चाप्यजन्यश्च त्वमजन्या तथाम्बिके ॥  
 यथा समस्तब्रह्माण्डे श्रीकृष्णांशांशजीविनः ।  
 तथा शक्तिस्वरूपा त्वं तेषु सर्वेषु संस्थिता ॥  
 पुरुषाद्वच हरेरंशास्त्वदंशा निखिलाः स्त्रियः ।  
 आत्मायं देहरूपा त्वमस्याधारस्त्वमेव हि ॥  
 अस्यानुप्राणैस्त्वं मातस्त्वत्प्राणैरयमीश्वरः ।  
 किमहो निर्मितः केन हेतुना शिल्पकारिणा ॥  
 नित्योऽयं च तथा कृष्णस्त्वं च नित्या तथाम्बिके ।  
 अस्यांशा त्वं त्वदंशो वाप्ययं केन निरूपितः ॥  
 अहं विधाता जगतां देवानां जनकः स्वयम् ।  
 तं पठित्वा गुरुमुखाद्ववन्त्येव बुधा जनाः ॥  
 गुणानां वास्तवानां ते शतांशं वक्तुमक्षमः ।  
 वेदो वा पण्डितो वान्यः को वा त्वां स्तोतुमीश्वरः ॥  
 स्तवानां जनकं ज्ञानं बुद्धिर्जनाम्बिका सदा ।  
 त्वं बुद्धेर्जननी मातः को वा त्वां स्तोतुमीश्वरः ॥  
 यद्वस्तु दृष्टं सर्वेषां तद्विवक्तुं बुधः क्षमः ।  
 यददृष्टाश्रुतं वस्तु तन्निर्वक्तुं च कः क्षमः ॥  
 अहं महेशोऽनन्तश्च स्तोतुं त्वां कोऽपि न क्षमः ।  
 सरस्वती च वेदाश्च क्षमः कः स्तोतुमीश्वरः ॥  
 यथागमं तथोक्तं च न मां निन्दितुमर्हसि ।  
 ईश्वराणामीश्वरस्य योग्यायोग्ये समा कृपा ॥

जनस्य प्रतिपाल्यस्य क्षणे दोषः क्षणे गुणः ।  
 जननी जनको यो वा सर्वं क्षमति स्नेहृतः ॥  
 इत्युक्त्वा जगतां धाता तस्थौ च पुरतस्तयोः ।  
 प्रणम्य चरणाम्भोजं सर्वेषां वन्द्यमीप्सितम् ॥  
 ब्रह्मणा च कृतं स्तोत्रं त्रिसंध्यं यः पठेन्नरः ।  
 राधामाधवयोः पादे भक्तिदास्यं लभेद्ध्रुवम् ॥  
 कर्मनिर्मूलनं कृत्वा मृत्युं जित्वा सुदुर्जयम् ।  
 विलङ्घ्य सर्वलोकांश्च याति गोलोकमुत्तमम् ॥

नारायण उवाच ।

ब्रह्मणः स्तवनं श्रुत्वा तमुवाच ह राधिका ।  
 वरं वृणु विधातस्त्वं यत्ते मनसि वर्तते ॥  
 राधिकावचनं श्रुत्वा तामुवाच जगद्विधिः ।  
 वरं च युवयोः पादपदभक्तिं च देहि मे ॥  
 इत्युक्ते विधिना राधा तूर्णमोमित्युवाच ह ।  
 पुनर्नाम तां भक्त्या विधाता जगतां पतिः ॥  
 तदा ब्रह्मा तयोर्मध्ये प्रज्वाल्य च हृताशनम् ।  
 हरिं संस्मृत्य हृवनं चकार विधिना विधिः ॥  
 उत्थाय शयनात्कृष्ण उवास वह्निसंनिधौ ।  
 ब्रह्मणोक्तेन विधिना चकार हृवनं स्वयम् ॥  
 प्रणमय्य पुनः कृष्णं राधां तां जनकः स्वयम् ।  
 कौतुकं कारयामास सप्तधा च प्रदक्षिणम् ॥  
 पुनः प्रदक्षिणं राधां कारयित्वा हृताशनम् ।  
 प्रणमय्य ततः कृष्णं बासयामास तं विधिः ॥  
 तस्या हस्तं च श्रीकृष्णं ग्राहयामास तं विधिः ।  
 वेदोक्तसप्तमन्त्रांश्च पाठयामास माधवम् ॥  
 संस्थाप्य राधिकाहस्तं हरेर्वक्षसि वेदवित् ।  
 श्रीकृष्णहस्तं राधायाः पृष्ठदेशे प्रजापतिः ।  
 स्थापयामास मन्त्रांस्त्रीन्याठयामास राधिकाम् ॥  
 पारिजातप्रसूनानां मालां जानुविलम्बिताम् ।

श्रीकृष्णस्य गले ब्रह्मा राधाद्वारा ददौ मुदा ॥  
 प्रणमय्य पुनः कृष्ण राधां च कमलोद्भवः ।  
 राधागले हरिद्वारा ददौ मालां मनोहराम् ॥  
 पुनश्च वासयामास श्रीकृष्णं कमलोद्भवः ।  
 तद्वामपाश्वे राधां च सस्मितां कृष्णचेतसम् ॥  
 पुटाङ्गजलि कारयित्वा माधवं राधिकां विधिः ।  
 पाठयामास वेदोक्तान्यञ्च मन्त्रांश्च नारद ॥  
 प्रणमय्य पुनः कृष्णं समर्प्य राधिकां विधिः ।  
 कन्यकां च यथा तातो भक्त्या तस्थौ हरेः पुरः ॥  
 एतस्मिन्नतरे देवाः सानन्दपुलकोदगमाः ।  
 दुन्दुभिं वादयामासु श्वानकं मुरजादिकम् ॥  
 पारिजातप्रसूनानां पुष्पबृष्टिर्बभूव ह ।  
 जगुर्गन्धवं प्रवरा ननृतुश्चाप्सरोगणाः ॥  
 तुष्टाव श्रीहरि ब्रह्मा तमुवाच ह सस्मितः ।  
 युवयोश्चरणाम्भोजे भक्तिं मे देहि दक्षिणाम् ॥  
 ब्रह्मणो वचनं श्रुत्वा तमुवाच हरिः स्वयम् ।  
 मदीयचरणाम्भोजे सुदृढा भक्तिरस्तु ते ॥  
 स्वस्थानं गच्छ भद्रं ते भविता नात्र संशयः ।  
 मया नियोजितं कर्म कुरु वत्स ममाज्ञया ॥

## यमयमीसंवादः

(नरसिंहपु० १३)

शुक उवाच ।

नराणां दृढचित्तानामकार्यं नेह कुर्वताम् ।  
यत्पुण्यमृषिभिः प्रोक्तं तन्मे वद महामते ॥

व्यास उवाच ।

नराणां दृढचित्तानामिह लोके परत्र च ।  
पुण्यं यत्स्यान्मुनिश्चेष्ठ तन्मे निगदतः शृणु ॥  
अत्रैवोदाहरन्तीमितिहासं पुरातनम् ।  
यम्या च सह संवादं यमस्य च महात्मनः ॥  
विवस्वानदितेः पुत्रस्तस्य पुत्री सुवर्चसौ ।  
जज्ञाते स यमश्चैव यमी चापि यवीयसी ॥  
ती तत्र संविवदेते पितुर्भवन उत्तमे ।  
क्रीडमानी स्वभावेन स्वच्छन्दगमनावुभौ ।  
यमी यमं समासाद्य स्वसा भ्रातरमन्तवीत् ॥

यम्युवाच ।

न भ्राता भगिनीं योग्यां कामयन्तीं च कामयेत् ।  
भ्रातृभूतेन किं तस्य स्वसुर्यो न पतिर्भवेत् ॥  
अभूत इव स जेयो ननु भूतः कथंचन ।  
अनाथां नाथमिच्छन्तीं स्वसारं यो न नाथति ॥  
काङ्क्षन्ती भ्रातरं नाथं भर्तरं यस्तु नेच्छति ।  
भ्रातेति नोच्यते लोके स पुमान्मुनिसत्तमः ॥  
स्याह्नान्यतनया तस्य भार्या भवति किं तया ।  
इच्छतस्तु स्वसा भ्रातुः कामेन परिदृष्टे ॥  
यत्कार्यमहमिच्छामि त्वमेवेच्छ तदेव हि ।  
अन्यथाहं मरिष्यामि त्वामिच्छन्ती विचेतना ॥

कामदुखमसह्यं नु भ्रातः किं त्वं न चेच्छसि ।  
कामाग्निना भृशं तप्ता प्रलयाम्यज्ञ मा चिरम् ॥  
कामार्तायाः स्त्रियाः कान्त वशगो भव मा चिरम् ।  
स्वेन कायेन मे कायं संयोजयितुमर्हसि ॥

यम उवाच ।

किमिदं लोकविद्विष्टं धर्मं भगिनि भाषसे ।  
अकार्यमिह कः कुर्यात्पुमान्भद्रे सुचेतनः ॥  
न ते संयोजयिष्यामि कायं कायेन भागिनि ।  
न भ्राता मदनार्थायाः स्वसुः कामं प्रयच्छति ॥  
महापातकमित्याहुः स्वसारं योऽधिगच्छति ।  
पशूनामेष धर्मः स्यात्तियंग्योनिवतां शुभे ॥

यम्युवाच ।

एकस्थाने यथा पूर्वं संयोगो नी न दुष्यति ।  
मातृगर्भं तथैवायं संयोगो नी न दुष्यति ॥  
किं भ्रातरप्यनाथां त्वं [ -स्त्वत्सनाथत्वं ? ]  
मम नेच्छसि शोभनम् ।  
स्वसारं निश्चर्हति [ -ती ? ] रक्षो संगच्छति च नित्यशः ॥

यम उवाच ।

स्वयंभुवाप्यनिन्देतल्लोकवृत्तं [ -वापि निन्देत  
लोकवृत्तं ? ] जुगुप्सितम् ।  
प्रधानपुरुषाचीर्णं लोकोऽयमनुवर्तते ॥  
तस्मादनिन्दितं धर्मं प्रधानपुरुषश्चरेत् ।  
निन्दितं वर्जयेद्यत्नादेतद्धर्मस्य लक्षणम् ॥  
यद्यदाचरति श्रेष्ठस्तत्तदेवेतरो जनः ।  
स यत्प्रमाणं कुरुते लोकस्तदनुवर्तते ॥  
अतिपापमहं मन्ये मुभगे वचनं तव ।  
विरुद्धं सर्वधर्मेषु लोकेषु च विशेषतः ॥

मत्तोऽन्यो यो भवेद्यो वै विशिष्टो रूपशीलतः ।  
 तेन सार्वं प्रमोदस्व न ते भर्ता भवाम्यहम् ॥  
 नाहं स्पृशामि तन्वा ते तनुं भद्रे दृढव्रतः ।  
 मुनयः पापमाहुस्तं यः स्वसारं निगृह्णति ॥

यम्युवाच ।

दुर्लभं चैव पश्यामि लोके रूपमिहेदूशम् ।  
 यत्र रूपं वयश्चैव पृथिव्यां क्व प्रतिष्ठितम् ॥  
 न विजानामि ते चित्तं कुत एतत्प्रतिष्ठितम् ।  
 आत्मरूपगुणोपेतां न कामयसि मोहिताम् ॥  
 हृदयं न विजानामि स्थाद्वै केन निवेदितम् ।  
 अन्या वा करिणा हस्तिकक्षेव तनुमध्यमा ॥  
 लतेव पादपे ममा कामं त्वच्छ्रणं गता ।  
 वाहुभ्यां संपरिष्वज्य निवसामि शुचिस्मिता ॥

यम उवाच ।

अन्यं श्रयस्व सुश्रोणि देवं देव्यसितेक्षणे ।  
 मत्तदन्तीव हस्तिन्याः परिष्वज्ञं करिष्यति ॥  
 यस्तु ते काममोहेन चेतसा विभ्रमं गतः ।  
 तस्य देवस्य देवी त्वं भवेथा वरवर्णिनि ॥  
 ईप्सितां सर्वभूतानां वर्या शंसन्ति मानवाः ।  
 सुभद्रां चारसर्वाङ्गीं संस्कृतां परिचक्षते ॥  
 तत्कृतेऽपि सुविहौंसो न करिष्यन्ति दूषणम् ।  
 परितापं महाप्राज्ञे न करिष्ये दृढव्रतः ॥  
 चित्तं मे निर्मलं भद्रे विष्णो रुद्रे च संस्थितम् ।  
 अतः पापं नु नेच्छामि धर्मचित्तो दृढव्रतः ॥

ब्यास उवाच ।

असकृतप्रोच्यमानोऽपि तया चैवं दृढव्रतः ।  
 कृतवान्न यमः कार्यं तेन देवत्वमाप्तवान् ॥

न राणां दृढचित्तानामेवं पापमकुर्वताम् ।  
 अनन्तं फलमित्याहुस्तेषां स्वर्गफलं भवेत् ॥  
 एतत्तु यम्युपाख्यानं पूर्ववृत्तं सनातनम् ।  
 सर्वपापहरं पुण्यं श्रोतव्यमनसूयया ॥  
 यश्चैतत्पठते नित्यं हृव्यकव्येषु ब्राह्मणः ।  
 संतृप्ताः पितरस्तस्य न विशन्ति यमालयम् ॥

## नृत्यस्योत्पत्तिः प्रशंसा च

(विष्णुधर्मोत्तर ३।३४)

वच्च उवाच ।

नृत्यमुत्पादितं केन कृषिणा दैवतेन वा ।  
एतन्मे संशयं खिन्धि त्वं हि सर्वविदुच्यसे ॥

मार्कण्डेय उवाच ।

एकार्णवे पुरा लोके नष्टस्थावरजङ्गमे ।  
शेषपर्यङ्कशयने सुप्ते मधुनिष्ठूदने ॥  
संवाह्यमानचरणे लक्ष्म्या यदुकुलोद्धह ।  
नाभ्यां तस्य समुत्पन्नं पद्मं पद्मनिभेक्षण ॥  
तत्र जातः स्वयं ब्रह्मा देवः शुभचतुर्मुखः ।  
देवैः सह महाभाग सशरीरैर्नराधिप ॥  
पद्मोदविन्दुसंभूतौ तत्रैव मधुकंटभौ ।  
रजस्तमोमयौ चोरो दानवौ तौ भयानकौ ॥  
ततो जगृहतुवेदान्ब्रह्मणस्तौ नराधिप ।  
हृतवेदस्ततो ब्रह्मा तुष्टाव मधुसूदनम् ॥  
वेदा मे परमं चक्षुवेदा मे परमं वलम् ।  
दानवापहृता वेदा अन्धो जातोऽस्मि शत्रुहन् ॥  
एवमुक्तस्तदा विष्णुर्ब्रह्मणा पुरुषोत्तमः ।  
उत्थाय सलिलात्तस्माद्ब्राम सलिलाशये ॥  
अञ्जहारैः सुललितस्तथा पदपरिक्रमैः ।  
तथा भ्रमन्तं तं देवं ददर्शायितलोचना ॥  
अतीव ललितं लक्ष्मीजर्तिरागा विशेषतः ।  
देवोऽप्यश्वशिरो भूत्वा पातालतलगः क्षणात् ॥  
स दैत्यान्दृष्टवान्वेदास्त्यक्त्वाश्वशिरसस्तनुम् ।  
जघान तौ महाकायौ दानवौ मधुकंटभौ ॥

हत्वा वेदसहायस्तु संप्राप्तो ब्रह्मणोऽन्तिके ।  
ददौ वेदांस्ततस्तस्मै देवदेवः स्वयंभुवे ॥  
दत्त्वा वेदांस्ततः प्राह् सृष्टिं कुरु पितामह ।  
वेदग्रामयुतो ब्रह्मा सर्गं चक्रं ततः प्रभुः ॥  
शेषस्याङ्गतं देवं लक्ष्मीः प्रभ्रच्छ पार्थिव ।

लक्ष्मीश्वाच ।

देवदेव जगन्नाथ शङ्खचक्रगदाधर ॥  
परिक्रमं मथा तोये दृष्टः सल्लितः प्रभो ।  
अतीव रमणीयाङ्ग किं तत्प्रब्रूहि मे प्रभो ॥

श्रीभगवानुवाच ।

नृत्तमुत्पादितं ह्येतन्मया पदनिभेक्षणे ।  
अञ्जहारैः सकरणैः संयुक्तं सपरिक्रमैः ॥  
नृत्तेनाराधयिष्यन्ति भक्तिमन्तस्तु मां शुभे ।  
त्रैलोक्यस्यानुकरणं नृत्ते देवि प्रतिष्ठितम् ॥  
एतावदुक्त्वा तां देवो ब्रह्माणं वाक्यमब्रवीत् ।  
गृहाण नृत्तं धर्मजं लक्ष्यलक्षणसंयुतम् ॥  
एतावदुक्त्वा ब्रह्माणं ग्राहयामास केशवः ।  
तदगृहीत्वा ततो ब्रह्मा ददौ रुद्राय वेघसे ॥  
गृहीत्वा तच्च रुद्रोऽपि तोषयामास केशवम् ।  
तेन नृत्तेन सततं देवेशं भक्तवत्सलम् ॥  
एवमुत्पादितं नृतं वासुदेवेन पार्थिव ।  
एकार्णवे पुरा लोके नष्टस्यावरजञ्जमे ॥  
ततः प्रभृति देवेशः शंकरः शंकरो नृणाम् ।  
नृत्तेनाराधयन्नास्ते देवं चक्रगदाधरम् ॥  
नृत्तेश्वरत्वं चावाप तुष्टाव मधुसूदनम् ।  
सोऽपि तुष्यति नृत्तेन सम्यगाराधितो हरः ॥  
अन्ये च देवास्तुष्यन्ति सम्यड्ननृत्तेन तोषिताः ।  
आप्यायनं परं ह्येतत्कथितं तु दिवौकसाम् ॥

एतदेव हि देवत्वं दीव्यतां सततं दिवि ।  
 पुष्पनैवेदानेभ्यो नृत्तदानं विशिष्यते ॥  
 स्वयं नृत्तेन यः कुर्याद्वेवस्य पूजनम् ।  
 विशेषेण महाभाग तस्य तुष्यति केशवः ॥  
 नृत्तं गीतं तथा वाद्यं दस्त्वा देवाय विष्णवे ।  
 सर्वकामसमृद्धस्य यज्ञस्य फलमश्नुते ॥  
 नृत्तेन वृत्तिं यः कुर्यात्स तु वर्ज्यः प्रयत्नतः ।  
 कुशीलवाद्यैर्यः कुर्यान्नृत्तविक्रयकारकः ॥  
 देवताराधनं कुर्याद्यस्तु नृत्तेन धर्मवित् ।  
 स सर्वकामानाप्नोति मोक्षोपायं च विन्दति ॥  
 धन्यं यशस्यमायुष्यं स्वर्गलोकप्रदं तथा ।  
 ईश्वराणां विलासं तु चार्तानां दुःखनाशनम् ॥  
 मूढानामुपदेशं ततत्त्वीणां सौभाग्यवर्धनम् ।  
 शान्तिकं पीष्टिकं काम्यं वासुदेवेन निर्मितम् ॥  
 एतावदुक्तं तव नृत्तशास्त्रं  
 समाप्तो लोकहिताय राजन् ।  
 नृत्तेन यत्नः पुरुषेण कार्यो  
 लोकहृष्यं जेतुमभीप्सता वै ॥

## जनकशुकसंवादे एहस्थधर्मप्रशंसा

(देवीभागवतपु० ११५-१९)

व्यास उवाच ।

पठ पुत्र महाभाग मया भागवतं कृतम् ।  
शुभं न चातिविस्तीर्णं पुराणं ब्रह्मसंमितम् ॥  
स्कन्धा द्वादशा तत्रैव पञ्चलक्षणसंयुतम् ।  
सर्वेषां च पुराणानां भूषणं मम संमतम् ॥  
सदसज्जानविज्ञानं श्रुतमात्रेण जायते ।  
येन भागवतेनेह तत्पठ त्वं महामते ॥

मूर्त उवाच ।

शुकोऽधीत्य पुराणं तु स्थितो व्यासाश्रमे शुभे ।  
न लेभे शर्म कर्मात्मा ब्रह्मात्मज इवापरः ॥  
एकान्तसेवी विकलः स शून्य इव लक्ष्यते ।  
नात्यन्तभोजनासक्तो नोपवासरतस्तथा ॥  
चिन्ताविष्टं शुकं दृष्ट्वा व्यासः प्राह सुतं प्रति ।  
किं पुत्र चिन्त्यते नित्यं कस्माद्ब्यग्रोऽसि मानद ॥  
आस्से ध्यानपरो नित्यमृणग्रस्त इवाधनः ।  
का चिन्ता वर्तते पुत्र मयि ताते तु तिष्ठति ॥  
सुखं भुद्धक्षव यथाकामं मुञ्च शोकं मनोगतम् ।  
ज्ञानं चिन्तय शास्त्रोक्तं विज्ञाने च मर्ति कुरु ॥  
न चेन्मनसि ते शान्तिर्वचसा मम सुव्रत ।  
गच्छ त्वं मिथिलां पुत्र पालितां जनकेन ह ॥  
स ते मोहं महाभाग नाशयिष्यति भूपतिः ।  
जनको नाम धर्मात्मा विदेहः सत्यसागरः ॥  
तं गत्वा नृपतिं पुत्र संदेहं स्वं निवर्तय ।  
वणश्रिमाणां धर्मस्त्वं पृच्छ पुत्र यथातथम् ॥

जीवन्मुक्तः स राजर्पिन्नद्वजानमतिः शुचिः ।  
 तथ्यवक्तातिशान्तश्च योगी योगप्रियः सदा ॥  
 तच्छ्रुत्वा वचनं तस्य व्यासस्यामिततेजसः ।  
 प्रत्युवाच महातेजाः शुकश्चारणिसंभवः ॥  
 दम्भोऽयं किल धर्मतिमन्भाति चित्ते ममाधुना ।  
 जीवन्मुक्तो विदेहश्च राज्यं शास्ति मुदान्वितः ॥  
 वन्ध्यापुत्र इवाभाति राजासौ जनकः पितः ।  
 कुर्वन् राज्यं विदेहः किं संदेहोऽयं ममाद्द्रुतः ॥  
 द्रष्टुमिच्छाम्यहं भूयं विदेहं नृपसत्तमम् ।  
 कथं तिष्ठति संसारे पद्मपत्रमिवाम्भसि ॥  
 संदेहोऽयं महांस्तात विदेहे परिवर्तते ।  
 मोक्षः किं बदतां श्रेष्ठं सौगतानामिवापरः ॥  
 कथं भुक्तमभुक्तं स्यादकृतं च कृतं कथम् ।  
 व्यवहारः कथं त्याज्य इन्द्रियाणां महामते ॥  
 माता पुत्रस्तथा भार्या भगिनी कुलटा तथा ।  
 भेदाभेदः कथं न स्याद्यदेतन्मुक्तता कथम् ॥  
 कटु क्षारं तथा तीक्ष्णं कषायं मिष्टमेव च ।  
 रसना यदि जानाति भुद्भक्ते भोगाननुत्तमान् ॥  
 शीतोष्णसुखदुःखादिपरिज्ञानं यदा भवेत् ।  
 मुक्तता कीदृशी तात संदेहोऽयं ममाद्द्रुतः ॥  
 शत्रुमित्रपरिज्ञानं वैरं प्रीतिकरं सदा ।  
 व्यवहारे परे तिष्ठन्कथं न कुरुते नृपः ॥  
 चौरं वा तापसं वापि समानं मन्यते कथम् ।  
 असमा यदि बुद्धिः स्यान्मुक्तता तर्हि कीदृशी ॥  
 दृष्टपूर्वो न मे कश्चिज्जीवन्मुक्तश्च भूपतिः ।  
 शङ्केयं महती तात गृहे मुक्तः कथं नृपः ॥  
 दिवृक्षा महती जाता श्रुत्वा तं भूपति तथा ।  
 संदेहविनिवृत्यर्थं गच्छामि मिथिलां प्रति ॥  
 इत्युक्त्वा पितरं पुत्रः पादयोः पतितः शुकः ।  
 बद्धाङ्गलिरुवाचेदं गन्तुकामो महामनाः ॥

आपृच्छे त्वां महाभाग ग्राह्यं ते वचनं मया ।  
 विदेहान्दष्टुमिच्छामि पालिताञ्जनकेन तु ॥  
 विना दण्डं कथं राज्यं करोति जनकः किल ।  
 धर्मे न वर्तते लोको दण्डश्वेन भवेद्यदि ॥  
 धर्मस्य कारणं दण्डो मन्वादिप्रहितः सदा ।  
 स कथं वर्तते तात संशयोऽयं महान्मम ॥  
 मम माता त्वियं वन्ध्या तद्वद्धाति विचेष्टितम् ।  
 पृच्छामि त्वां महाभाग गच्छामि च परंतप ॥  
 तं दृष्ट्वा गन्तुकामं च शुकं सत्यवतीसुतः ।  
 आलिङ्ग्योवाच पुत्रं तं ज्ञानिनं निःस्पृहं दृढम् ॥

व्यास उवाच ।

स्वस्त्यस्तु शुक दीर्घायुभूंव पुत्र महामते ।  
 सत्यां वाचं प्रदत्त्वा मे गच्छ तात यथासुखम् ॥  
 आगन्तव्यं पुनर्गत्वा ममाश्रममनुत्तमम् ।  
 न कुत्रापि च गन्तव्यं त्वया पुत्र कथंचन ॥  
 सुखं जीवामि पुत्राहं दृष्ट्वा ते मुखपङ्कजम् ।  
 अपश्यन्दुःखमाप्नोमि प्राणस्त्वमसि मे सुत ॥  
 दृष्ट्वा त्वं जनकं पुत्रं संदेहं विनिवर्त्य च ।  
 अत्रागत्य सुखं तिष्ठ वेदाध्ययनतत्परः ॥

सूत उवाच ।

इत्युक्तः सोऽभिवादार्यं कृत्वा चैव प्रदक्षिणम् ।  
 चलितरत्तरसातीव धनुर्मुक्तः शरो यथा ॥  
 संपश्यन्विविधान्देशांल्लोकांश्च वित्तधर्मिणः ।  
 वनानि पादपांश्चैव क्षेत्राणि फलितानि च ॥  
 तापसांस्तप्यमानांश्च याजकान्दीक्षयान्वितान् ।  
 योगाभ्यासरतान्योगिवानप्रस्थान्वनीकसः ॥  
 शौवान्पाशुपतांश्चैव सौराञ्छाक्तांश्च वैष्णवान् ।  
 वीक्ष्य नानाविधान्धर्मज्ञगामातिस्मयन्मुनिः ॥

वर्षद्वयेन मेरुं च समुलङ्घ्य महामतिः ।  
 हिमाचलं च वर्षेण जगाम मिथिलां प्रति ॥  
 प्रविष्टो मिथिलां मध्ये पश्यन्सर्वद्विमुत्तमाम् ।  
 प्रजाश्व सुखिताः सर्वाः सदाचाराः सुसंस्थिताः ॥  
 क्षत्रा निवारितस्तत्र कस्त्वमत्र समागतः ।  
 कि ते कार्यं वदस्वेति पृष्ठस्तेन न चाद्रवीत् ॥  
 निःसूत्य नगरद्वारात्स्थितः स्थाणुरिवाचलः ।  
 विस्मितोऽतिहसंस्तस्थी वचो नोवाच किञ्चन ॥

प्रतीहार उवाच ।

ब्रूहि मूकोऽसि कि ब्रह्मन्किमर्थं त्वमिहागतः ।  
 चलनं च विना कार्यं न भवेदिति मे मतिः ॥  
 राजाज्ञया प्रवेष्टव्यं नगरेऽस्मिन्सदा द्विज ।  
 अज्ञातकुलशीलस्य प्रवेशो नात्र सर्वथा ॥  
 तेजस्वी भासि नूनं त्वं ब्राह्मणो वेदवित्तमः ।  
 कुलं कार्यं च मे ब्रूहि यथेष्टुं गच्छ मानद ॥

शुक उवाच ।

यदर्थमागतोऽस्म्यत्र तत्प्राप्तं वचनात्तव ।  
 विदेहनगरं द्रष्टुं प्रवेशो यत्र दुर्लभः ॥  
 मोहोऽयं मम दुर्बुद्धेः समुलङ्घ्य गिरिद्वयम् ।  
 राजानं द्रष्टुकामोऽहं पर्यटन्समुपागतः ॥  
 वच्चित्तोऽहं स्वयं पित्रा दूषणं कस्य दीयते ।  
 भ्रामितोऽहं महाभाग कर्मणा वा महीतले ॥  
 धनाशा पुरुषस्येह परिभ्रमणकारणम् ।  
 सा मे नास्ति तथाप्यत्र संप्राप्तोऽस्मि भ्रमात्किल ॥  
 निराशस्य सुखं नित्यं यदि मोहे न मज्जति ।  
 निराशोऽहं महाभाग मग्नोऽस्मिन्मोहसागरे ॥  
 क्व मेरुमिथिला क्वेयं पद्मूर्च्छां च समुपागतः ।  
 परिभ्रमफलं कि मे वच्चित्तो विधिना किल ॥

प्रारब्धं किल भोक्तव्यं शुभं वाप्यथवाशुभम् ।  
 उद्यमस्तद्वशे नित्यं कारयत्येव सर्वथा ॥  
 न तीर्थं न च वेदोऽन्नं यदर्थमिह मे श्रमः ।  
 अप्रवेशः पुरे जातो विदेहो नाम भूपतिः ॥  
 इत्युक्त्वा विररामाशु मौनीभूत इव स्थितः ।  
 ज्ञातो हि प्रतिहारेण ज्ञानी कश्चिद्द्विजोत्तमः ॥  
 सामपूर्वमुवाचासौ तं क्षत्ता संस्थितं मुनिम् ।  
 गच्छ भो यत्र ते कार्यं यथेष्टं द्विजसत्तम ॥  
 अपराधो मम ब्रह्मन्यन्निवारितवानहम् ।  
 तत्क्षन्तव्यं महाभाग विमुक्तानां क्षमा बलम् ॥

शुक उवाच ।

किं तेऽन्नं दूषणं क्षत्तः परतन्नोऽसि सर्वदा ।  
 प्रभुकार्यं प्रकर्तव्यं सेवकेन यथोचितम् ॥  
 न भूपदूषणं चात्र यदहं रक्षितस्त्वया ।  
 चौरशत्रुपरज्ञानं कर्तव्यं सर्वथा बुधैः ॥  
 ममैव सर्वथा दोषो यदहं समुपागतः ।  
 गमनं परगेहे यल्लघुतायाश्च कारणम् ॥

प्रतीहार उवाच ।

किं सुखं द्विज कि दुःखं कि कार्यं शुभमिच्छता ।  
 कः शत्रुहितकर्ता को नूहि सर्वं ममाद्य वै ॥

शुक उवाच ।

द्विविधं सर्वलोकेषु सर्वत्र द्विविधो जनः ।  
 रागी चैव विरागी च तयोश्चित्तं द्विधा पुनः ॥  
 विरागी त्रिविधः कामं ज्ञातोऽज्ञातश्च मध्यमः ।  
 रागी च द्विविधः प्रोक्तो मूर्खश्च चतुरस्तथा ॥  
 चातुर्यं द्विविधं प्रोक्तं शास्त्रजं मतिजं तथा ।  
 मतिस्तु द्विविधा लोके युक्तायुक्तेति सर्वथा ॥

प्रतीहार उवाच ।

यदुकं भवता विद्वन्नार्थजोऽहं द्विजोत्तम ।  
तत्सर्वं विस्तरेणाद्य यथार्थं वद सत्तम ॥

शुक उवाच ।

रागो यस्यास्ति संसारे स रागीत्युच्यते ध्रुवम् ।  
दुःखं वहुविधं तस्य मुखं च विविधं पुनः ॥  
धनं प्राप्य सुतान्दारान्मानं च विजयं तथा ।  
तदप्राप्य महद्वङ्मयं भवत्येव क्षणे क्षणे ॥  
कार्यं तस्य मुखोपायः कर्तव्यं सुखसाधनम् ।  
तस्यारातिः स विज्ञेयः सुखविधनं करोति यः ॥  
सुखोत्पादयिता मित्रं रागयुक्तस्य सर्वदा ।  
चतुरो नैव मुह्येत मूर्खः सर्वत्र मुह्यति ॥  
विरक्तस्यात्मरक्तस्य सुखमेकान्तसेवनम् ।  
आत्मानुचिन्तनं चैव वेदान्तस्य च चिन्तनम् ॥  
दुःखं तदेतत्सर्वं हि संसारकथनादिकम् ।  
शत्रवो बहवस्तस्य विज्ञस्य शुभमिच्छतः ॥  
कामः क्रोधः प्रमादश्च शत्रवो विविधाः स्मृताः ।  
बन्धुः सन्तोष एवास्य नान्योऽस्ति भुवनत्रये ॥

सूत उवाच ।

तच्छ्रुत्वा वचनं तस्य मत्वा तं ज्ञानिनं द्विजम् ।  
क्षत्ता प्रवेशायामास कक्षां चातिमरमनोम् ॥  
नगरं वीक्षमाणः संस्त्रेविध्यजनसंकुलम् ।  
नानाविपणिद्रव्यादयं क्यविक्यकारकम् ॥  
रागद्वेषयुतं कामलोभमोहाकुलं तथा ।  
विवदत्सु जनाकीर्ण वसुपूर्णं महत्तरम् ॥  
पश्यन्स त्रिविधौलोकान्प्रासरद्राजमन्दिरम् ।  
प्राप्तः परमतेजस्वी द्वितीय इव भास्करः ॥

निवासितश्च तत्रैव प्रतिहारेण काष्ठवत् ।  
 तत्रैव च स्थितो हारि मोक्षमेवानुचिन्तयन् ॥  
 छायायामातपे चैव समदर्शी महातपाः ।  
 ध्यानं कृत्वा तथैकान्ते स्थितः स्थाणुरिवाचलः ॥  
 तं महूर्तादुपागत्य राजोऽमात्यः कृतान्जलिः ।  
 प्रावेशयत्ततः कक्षां द्वितीयां राजवेशमनः ॥  
 तत्र दिव्यं मनोरम्यं पुष्पितं दिव्यपादपम् ।  
 तद्वनं दर्शयित्वा तु कृत्वा चातिथिसत्क्रियाम् ॥  
 वारमुख्याः स्त्रियस्त्र राजसेवापरायणाः ।  
 गीतवादित्रकुशलाः कामशास्त्रविशारदाः ॥  
 ता आदिश्य च सेवार्थं शुकस्य मन्त्रिसत्तमः ।  
 निर्गंतः सदनात्तस्माद्वधासपुत्रः स्थितः सदा ॥  
 पूजितः परया भवत्या ताभिः स्त्रीभिर्यथाविधि ।  
 दैशकालोपपन्नेन नानान्नेनातितोषितः ॥  
 ततोऽन्तःपुरवासिन्यस्तस्यान्तःपुरकाननम् ।  
 रम्यं संदर्शयामासुरङ्गनाः काममोहिताः ॥  
 स युवा रूपवान्कान्तो मृदुभाषी मनोरमः ।  
 दृष्ट्वा ता मुमुक्षुः सर्वास्तं च काममिवापरम् ॥  
 जितेन्द्रियमुनिं मत्वा सर्वाः पर्यचरस्तदा ।  
 आरणेयस्तु शुद्धात्मा मातृभावमकल्पयत् ॥  
 आत्मारामो जितक्रोधो न हृष्यति न तप्यति ।  
 पश्यस्तासां विकारांश्च स्वस्थ एव स तस्थिवान् ॥  
 तस्मै शश्यां सुरम्यां च दुर्नार्थां सुसंस्कृताम् ।  
 पराध्यस्तिरणोपेतां नानोपस्करसंबृताम् ॥  
 स कृत्वा पादशौचं च कुशपाणिरतन्द्रितः ।  
 उपास्य पश्चिमां संघ्यां ध्यानमेवान्वपद्यत ॥  
 याममेकं स्थितो ध्याने सुष्वाप तदनन्तरम् ।  
 सुप्त्वा यामद्वयं तत्र चोदतिष्ठत्ततः शुकः ॥  
 पाश्चात्यं यामिनीयामं ध्यानमेवान्वपद्यत ।  
 स्नात्वा प्रातःक्रियाः कृत्वा पुनरास्ते समाहितः ॥

श्रुत्वा तमागतं राजा मन्त्रिभिः सहितः शुचिः ।  
 पुरः पुरोहितं कृत्वा गुरुपुत्रं समभ्ययात् ॥  
 कृत्वाहेणां नृपः सम्यग्दत्त्वासनमनुत्तमम् ।  
 प्रच्छ कुशलं गां च विनिवेद्य पयस्त्वनीम् ॥  
 स च तां नृपपूजां वै प्रत्यगृह्णाद्यथाविधि ।  
 प्रच्छ कुशलं राजे स्वं निवेद्य निरामयम् ॥  
 कृत्वा कुशलसंप्रवन्मुपविष्टं सुखासने ।  
 शुकं व्याससुतं शान्तं पर्युच्छ्रत् पार्थिवः ॥  
 किंनिमित्तं महाभाग निःस्पृहस्य च मां प्रति ॥  
 जातं ह्यागमनं ब्रूहि कार्यं तन्मुनिसत्तम् ॥

शुक उवाच ।

व्यासेनोक्तो महाराज कुरु दारपरिग्रहम् ।  
 सर्वेषामाश्रमाणां च गृहस्थाश्रम उत्तमः ॥  
 मया नाञ्जीकृतं वाक्यं मत्वा बन्धं गुरोरपि ।  
 न बन्धोऽस्तीति तेनोक्तो नाहं तत्कृतवान्पुनः ॥  
 इति संदिग्धमनसं मत्वा स मुनिसत्तमः ।  
 उवाच वचनं तथ्यं मिथिलां गच्छ मा शुचः ॥  
 याज्योऽस्ति जनकस्तत्र जीवन्मुक्तो नराधिपः ।  
 विदेहो लोकविदितः पाति राज्यमकण्टकम् ॥  
 कुर्वन् राज्यं तथा राजा मायापाशीनं बध्यते ।  
 त्वं विभेदि कथं पुत्र वनवृत्तिः परंतप ॥  
 पश्य तं नृपशार्दूलं त्यज मोहं मनोगतम् ।  
 कुरु दारान्महाभाग पृच्छ वा भूर्पति च तम् ॥  
 संदेहं ते मनोजातं कथयिष्यति पार्थिवः ।  
 तत्त्वं त्वा वचनं तस्य मामेहि तरसा सुत ॥  
 संप्रोक्तोऽहं महाराज तत्पुरे च तदाज्ञया ।  
 मोक्षकामोऽस्मि राजेन्द्र ब्रूहि कृत्यं ममानघ ॥  
 तपस्तीर्थं व्रतेज्याश्च स्वाव्यायस्तीर्थसेवनम् ।  
 जानं वा वद राजेन्द्र मोक्षं प्रति च कारणम् ॥

जनक उवाच ।

शृणु विप्रेण कर्तव्यं मोक्षमार्गीश्चितेन यत् ।  
 उपनीतो वसेदादौ वेदाभ्यासाय वै गुरी ॥  
 अधीत्य वेदवेदान्तान्दत्त्वा च गुरुदक्षिणाम् ।  
 समावृत्तस्तु गार्हस्थ्ये सदारो निवसेन्मुनिः ॥  
 न्यायवृत्तिस्तु सन्तोषी निराशी गतकल्मणः ।  
 अग्निहोत्रादिकर्मणि कुर्वाणः सत्यवाक्यशुचिः ॥  
 पुत्रं पौत्रं समासाद्य बानप्रस्थाश्रमे वसेत् ।  
 तपसा षड्ग्रीष्मिज्जत्वा भायां पुत्रे निवेश्य च ॥  
 सर्वनिग्नीन्यथान्यायमात्मन्यारोप्य धर्मवित् ।  
 वसेत्युर्याश्रमे श्रान्तः शुद्धे वै राग्यसंभवे ॥  
 विरक्तस्याधिकारोऽस्ति सन्यासे नान्यथा क्वचित् ।  
 वेदवाक्यमिदं तत्यं नान्यथेति मतिर्मम ॥  
 शूकाष्टचत्वारिंश्चौ संस्कारा वेदक्षोधिताः ।  
 चत्वारिंशद्गृहस्थस्य प्रोक्तासतत्र महात्मभिः ॥  
 अष्टौ च मुक्तिकामस्य प्रोक्ताः शमदमादयः ।  
 आश्रमादाश्रमं गच्छेदिति शिष्टानुशासनम् ॥

शुक उवाच ।

उत्पन्ने हृदि वै राग्ये ज्ञानविज्ञानसंभवे ।  
 अवश्यमेव वस्तव्यमाश्रमेषु वनेषु वा ॥

जनक उवाच ।

इन्द्रियाणि बलिष्टानि न नियुक्तानि मानद ।  
 अपवक्ष्य प्रकुर्वन्ति विकारांस्ताननेकशः ॥  
 भोजनेच्छां सुखेच्छां च शय्येच्छामात्मजस्य च ।  
 यती भूत्वा कथं कुर्याद्विकारे समुपस्थिते ॥  
 दुर्जरं वासनाजालं न शान्तिमुपयाति वै ।  
 अतस्तच्छमनार्थाय क्रमेण च परित्यजेत् ॥

ऊर्ध्वं सुप्तः पतत्येव न शयानः पतत्यधः ।  
 परिब्रज्य परिभृष्टो न मार्गं लभते पुनः ॥  
 यथा पिपीलिका मूलाच्छाखायामधिरोहति ।  
 शनैः शनैः फलं याति सुखेन पदगामिनी ॥  
 विहंगस्तरसा याति विघ्नशङ्खामुदस्य वै ।  
 श्रान्तो भवति विश्रम्य सुखं याति पिपीलिका ॥  
 मनस्तु प्रबलं काममजेयमकृतात्मभिः ।  
 अतः क्रमेण जेतव्यमाश्रमानुक्रमेण च ॥  
 गृहस्थाश्रमसंस्थोऽपि शान्तः सुमतिरात्मवान् ।  
 त च हृष्येन्न च तपेल्लाभालाभे समो भवेत् ॥  
 विहितं कर्म कुवाणस्त्यजंशिचन्तान्वितं च यत् ।  
 आत्मलाभेन संतुष्टो मुच्यते नात्र संशयः ॥  
 पश्याहं राज्यसंस्थोऽपि जीवन्मुक्तो यथानघ ।  
 विचरामि यथाकामं न मे किञ्चित्प्रजायते ॥  
 भुञ्जानो विविधान्मोगान्कुर्वन्कायण्यनेकशः ।  
 भविष्यामि यथाहं त्वं तथा मुक्तो भवानघ ॥  
 कथ्यते खलु यद्दृश्यमदृशं बध्यते कुतः ।  
 दृश्यानि पञ्चभूतानि गुणास्तेषां तथा पुनः ॥  
 आत्मा गम्योऽनुमानेन प्रत्यक्षो न कदाचन ।  
 स कथं बध्यते ब्रह्मन्निर्विकारो निरञ्जनः ॥  
 मनस्तु सुखदुःखानां महतां कारणं द्विज ।  
 जाते तु निर्मले ह्यस्मिन्सर्वं भवति निर्मलम् ॥  
 अमन्सर्वेषु तीर्थेषु स्नात्वा स्नात्वा पुनः पुनः ।  
 निर्मलं न मनो यावत्तावत्सर्वं निरर्थकम् ॥  
 न देहो न च जीवात्मा नेन्द्रियाणि परतप ।  
 मन एव मनुव्याणां कारणं बन्धमोक्षयोः ॥  
 शुद्धो मुक्तः सदैवात्मा न वै बध्येत कर्हिंचित् ॥  
 बन्धमोक्षौ मनःसंस्थौ तस्मिन्छान्ते प्रशाम्यति ॥  
 शब्दुर्मित्रमुदासीनो भेदाः सर्वे मनोगताः ।  
 एकात्मत्वे कथं भेदः संभवेद् हृतदर्शनात् ॥

जीवो ब्रह्म सदैवाहं नात्र कार्या विचारणा ।  
 भेदबुद्धिस्तु संसारे वर्तमाना प्रवर्तते ॥  
 अविद्येयं महाभाग विद्या चैतन्निवर्तनम् ।  
 विद्याविद्ये च विज्ञेये सर्वदैव विचक्षणः ॥  
 विनातपं हि छायाया ज्ञायते च कथं सुखम् ।  
 अविद्यया विना तद्वल्कथं विद्यां च वेत्ति वै ॥  
 गुणा गुणेषु वर्तन्ते भूतानि च तथैव च ।  
 इन्द्रियाणीन्द्रियार्थेषु को दोषस्तत्र चात्मनः ॥  
 मर्यादा सर्वरक्षार्थं कृता वेदेषु सर्वशः ।  
 अन्यथा धर्मनाशः स्याद्वर्णचारोऽतिवर्तिंतः ॥  
 धर्मनाशे विनष्टः स्याद्वर्णचारोऽतिवर्तिंतः ।  
 अतो वेदप्रदिष्टेन मार्गेण गच्छतां शुभम् ॥

शुक उकाच ।

संदेहो वर्तते राजन्न निवर्तति मे क्वचित् ।  
 भवता कथितं यत्तच्छृण्वतो मे नराधिप ॥  
 वेदधर्मेषु हिंसा स्यादधर्मवहुला हि सा ।  
 कथं मुक्तिप्रदो धर्मो वेदोक्तो वत भूपते ॥  
 प्रत्यक्षेण त्वनाचारः सोमपानं नराधिप ।  
 पशुनां हिसनं तद्वद्वक्षणं त्वामिषस्य च ॥  
 सौत्रामणी तथा प्रोक्तः प्रत्यक्षेण सुराग्रहः ।  
 दृतक्रीडा तथा प्रोक्ता ब्रतानि विविधानि च ॥  
 श्रूयते स्म पुरा ह्यासी छशबिन्दुर्नूपोक्तमः ।  
 यज्वा धर्मपरो नित्यं वदान्यः सत्यसागरः ॥  
 गोप्ता च धर्मसेतूनां शास्ता चोत्पथगामिनाम् ।  
 यज्ञाश्च विहितास्तेन बहवो भूरिदक्षिणाः ॥  
 चर्मणां पर्वतो जातो विन्द्याचलसमः पुनः ।  
 मेघाम्बुद्धिलावनाज्जाता नदी चर्मणवती शुभा ॥  
 सोऽपि राजा दिवं यातः कीर्तिरस्याचला भुवि ।  
 एवं धर्मेषु वेदेषु न मे बुद्धिः प्रवर्तते ॥

स्त्रीसङ्गेन सदा भोगे सुखमाप्नोति मानवः ।  
अलाभे दुःखमत्यन्तं जीवन्मुक्तः कथं भवेत् ॥

जनक उवाच ।

हिंसा यज्ञेषु प्रत्यक्षा साहिंसा परिकीर्तिंता ।  
उपाधियोगतो हिंसा नान्यथेति विनिर्णयः ॥  
यथा चेन्धनसंयोगादग्नौ धूमः प्रवर्तते ।  
तद्वियोगातथा तस्मिन्निर्धूमत्वं विभाति वै ॥  
अहिंसा च तथा विद्धि वेदोक्तां मुनिसत्तम ।  
रागिणां सापि हिंसैव निस्पृहाणां न सा मता ॥  
अरागेण च यत्कर्म तथाहंकारवर्जितम् ।  
अकृतं वेदविद्वांसः प्रवदन्ति मनीषिणः ॥  
गृहस्थानां तु हिंसैव या यज्ञे द्विजसत्तम ।  
अरागेण च यत्कर्म तथाहंकारवर्जितम् ।  
साहिंसैव महाभाग मुमुक्षूणां जितात्मनाम् ॥

शुक उवाच ।

संदेहोऽयं महाराज वर्तते हृदये मम ।  
मायामध्ये वर्तमानः स कथं निस्पृहो भवेत् ॥  
शास्त्रज्ञानं च संप्राप्य नित्यानित्यविचारणम् ।  
त्यजते न मनो मोहं स कथं मुच्यते नरः ॥  
अन्तर्गतं तमश्वेतुं शास्त्राद्वोधो हि न क्षमः ।  
यथा न नश्यति तमः कृतया दीपवार्तया ॥  
अद्रोहः सर्वभूतेषु कर्तव्यः सर्वदा बुधैः ।  
स कथं राजशार्दूल गृहस्थस्य भवेत्तथा ॥  
वित्तेषणा न ते शान्ता तथा राजसुखेषणा ।  
जयैषणा च संग्रामे जीवन्मुक्तः कथं भवेः ॥  
चोरेषु चौरबुद्धिस्ते साधुवुद्धिस्तु तापसे ।  
स्वपरत्वं तवाप्यस्ति विदेहस्त्रवं कथं नृप ॥  
कट्टीक्षणकपायाम्लरसान्वेत्सि शुभाशुभान् ।

शुभेषु रमते चित्तं नाशुभेषु तथा नृप ॥  
 जाग्रत्स्वप्नसुषुप्तिश्च तव राजन्भवन्ति हि ।  
 अवस्थास्तु यथाकालं तुरीया तु कथं नृप ॥  
 पदात्यश्वरथेभाश्च सर्वे वै वशगा मम ।  
 स्वाम्यहं चैव सर्वेषां मन्यसे त्वं न मन्यसे ॥  
 मिष्टमत्सि सदा राजन्मुदितो विमनास्तथा ।  
 मालायां च तथा सर्वे समदृक्वव नृपोत्तम ॥  
 विमुक्तस्तु भवेद्राजन्समलोष्टाशमकाङ्क्षनः ।  
 एकात्मबुद्धिः सर्वं त्रि हितकृतसर्वजन्तुषु ॥  
 न मेऽय रमते चित्तं गृहदारादिषु क्वचित् ।  
 एकाकी निस्पृहोऽत्यर्थं चरेयमिति मे मतिः ॥  
 निःसञ्ज्ञो निर्ममः शान्तः पत्रमूलफलाशनः ।  
 मृगवद्विचरिष्यामि निर्दन्त्वो निष्परिग्रहः ॥  
 किं ने गृहेण वित्तेन भार्यया च सुख्यया ।  
 विरागमनसः कामं गुणातीतस्य पाथिव ॥  
 चिन्त्यसे विविधाकारं नानारागसमाकुलम् ।  
 दम्भोऽयं किल ते भाति विमुक्तोऽस्मीति भाषसे ॥  
 कदाचिच्छत्रुजा चिन्ता धनजा च कदाचन ।  
 कदाचित्सैन्यजा चिन्ता निश्चन्तोऽसि कदा नृप ॥  
 वैखानसा ये मुनयो मिताहारा जितद्रताः ।  
 तेऽपि मुहून्ति संसारे जानन्तोऽपि ह्यसत्यताम् ॥  
 तव वंशसमृथ्यानां विदेहा इति भूपते ।  
 कुटिलं नाम जानीहि नान्यथेति कदाचन ॥  
 विद्याधरो यथा मूर्खो जन्मान्धस्तु दिवाकरः ।  
 लक्ष्मीधरो दरिद्रश्च नाम तेषां निरर्थकम् ॥  
 तव वंशोऽद्वावा ये ये श्रुताः पूर्वे मया नृपाः ।  
 विदेहा इति विल्याता नामतः कर्मतो न ते ॥  
 निमिनामाभवद्राजा पूर्वं तव कुले नृप ।  
 यज्ञार्थं स तु राजिर्वंसिष्ठं स्वगुरुं मुनिम् ॥  
 निमन्त्रयामास तदा तमुवाच नृपं मुनिः ।

निमन्त्रितोऽस्मि यज्ञार्थं देवेन्द्रेणाधूना किल ॥  
 कृत्वा तस्य मखं पूर्णं करिष्यामि तवापि वै ।  
 तावत्कुरुष्व राजेन्द्र संभारं तु शनैः शनैः ॥  
 इत्युक्त्वा निर्ययी सोऽथ महेन्द्रयजने मुनिः ।  
 निमिरन्यं गुरुं कृत्वा चकार मखमुत्तमम् ॥  
 तच्छ्रूत्वा कुपितोऽत्यर्थं वसिष्ठो नृपर्ति पुनः ।  
 शशाप च पतत्वद्य देहस्ते गुहलोपक ॥  
 राजापि तं शशापाय तवापि च पतत्वयम् ।  
 अन्योन्यशापात्पतिती तावेव च मया श्रुतम् ॥  
 विदेहेन च राजेन्द्र कथं शप्तो गुरुः स्वयम् ।  
 विनोद इव मे चित्ते विभाति नृपसत्तम ॥

जनक उवाच ।

सत्यमुक्तं त्वया नात्र मिथ्या किञ्चिदिदं मतम् ।  
 तथापि शृणु विप्रेन्द्र गुर्हर्मम सुपूजितः ॥  
 पितुः सङ्गं परित्यज्य त्वं वनं गन्तुमिच्छसि ।  
 मृगैः सह सुसंबन्धो भविता ते न संशयः ॥  
 महाभूतानि सर्वत्र निःसङ्गः क्व भविष्यसि ।  
 आहारार्थं सदा चिन्ता यथा तव बनेऽपि च ।  
 तथैव राज्यचिन्ता मे चिन्तायानस्य वा न वा ॥  
 विकल्पोपहतस्त्वं वै दूरदेशमुपागतः ।  
 न मे विकल्पसंदेहो निर्विकल्पोऽस्मि सर्वथा ॥  
 सुखं स्वपिमि विप्राहं सुखं भुञ्जामि सर्वदा ।  
 न बद्धोऽस्मीति बुद्ध्याहं सर्वेदैव सुखी मुने ॥  
 त्वं तु दुःखी सदैवासि बद्धोऽहमिति शंकया ।  
 इति शंकां परित्यज्य सुखी भव समाहितः ॥  
 देहोऽयं मम बन्धोऽयं न ममेति च मुक्तता ।  
 तथा धनं गृहं राज्यं न ममेति च निश्चयः ॥

सूत उवाच ।

तच्छ्रुत्वा वचनं तस्य शुकः प्रीतमनाभवत् ।  
 आपृच्छय तं जगामाशु व्यासस्याश्रममुत्तमम् ॥  
 आगच्छन्तं सुतं दृष्टा व्यासोऽपि सुखमाप्तवान् ।  
 आलिङ्गचाद्राय मूर्धनं पश्चद्व कुशलं पुनः ॥  
 स्थितस्तत्राश्रमे रम्ये पितुः पाश्वे समाहितः ।  
 वेदाध्ययनसंपन्नः सर्वशास्त्रविशारदः ॥  
 जनकस्य दशां दृष्टा राज्यस्यस्य महात्मनः ।  
 स निवृति परां प्राप्य पितुराश्रमसंस्थितः ॥  
 पितृणां सुभगा कन्या पीवरी नाम सुन्दरी ।  
 शुकदचकार पल्लीं तां योगमार्गस्थितोऽपि हि ॥

## नरकासुरजन्म

(कालिकापृ० ३७)

मार्कण्डेय उवाच ।

अथ काले बहुतिथे व्यतीते द्विजसत्तमाः ।  
विदेहविषये राजा जनको नाम वीर्यवान् ॥  
सर्वराजगुणीर्युक्तो राजनीतिविवर्धितः ।  
सत्यवाकशीलवान्दक्षो ब्रह्मण्यः प्रयतः शुचिः ॥  
देवद्विजगुरुणां च पूजासु निरतः सदा ।  
बभूव सर्वलोकानां पितेव परिपालकः ॥  
तस्य राज्ञः सुतो नाभूत्प्राप्ते कालेऽपि वै यदा ।  
तदा स विमना भूत्वा चिन्ताध्यानपरोऽभवत् ॥  
एकदा सोऽथ शुश्राव नारदस्य मुखान्नृपः ।  
अपुत्रो नृपतिवृद्धो नाम्ना दशरथो महान् ।  
पुत्राल्लेभे महासत्त्वानध्वरेण महामतिः ॥  
अयोध्यायां नगर्या तु कृष्णशृङ्गपुरोगमैः ।  
मुनिभिर्विहितैर्यजैर्लब्धवान्स नृपः सुतान् ॥  
रामं च भरतं चैव शत्रुघ्नं लक्ष्मणं तथा ।  
महासत्त्वान्महावीरान्देवगर्भोपिमाञ्छुभान् ॥  
तच्छ्रुत्वा जनको राजा प्रविश्यान्तः पुरं स्वकम् ।  
भार्याभिर्मन्त्रयामास यज्ञार्थं पुत्रजन्मने ॥  
मन्त्रयित्वा तदा राजा महिषीप्रमुखैः स्वयम् ।  
चतस्रभिस्तु भार्याभिर्यज्ञार्थं दीक्षितोऽभवत् ॥  
ततः पुरोधसं राजा गौतमं मुनिसत्तमम् ।  
तत्पुत्रं च शतानन्दं पुरोधायाकरोन्मखम् ॥  
द्वौ पुत्रो तस्य संजातौ यज्ञभूमौ मनोहरौ ।  
एका च दुहिता साध्वी भूम्यन्तरगता शुभा ॥  
नारदस्योपदेशेन यज्ञभूमि ततो नृपः ।

हलेन दारयामास यज्ञवाटावधि स्वयम् ॥  
 तद्भूमिजातसीतायां शुभां कन्यां समुत्थिताम् ।  
 लेभे राजा मुदा युक्तः सर्वलक्षणसंयुताम् ॥  
 तस्यां तु जातमात्रायां पृथिव्यन्तर्हिता स्वयम् ।  
 जगाद वचनं चेदं गौतमं नारदं नृपम् ॥

पृथिव्यवाच ।

एषा सुता मया दत्ता तब राजन्मनोहरा ।  
 एनां गृहाण सुभगां कुलद्वयशुभावहाम् ॥  
 अनया मे महाभारस्तत्त्वतो हेतुभूतया ।  
 क्षयं यास्यति भारातिं मोचयिष्यामि दारुणाम् ॥  
 रावणाद्या महावीराः कुम्भकण्ठिदयोऽपरे ।  
 नाशं यास्यन्ति दुर्धर्षाः कृतेऽस्या राक्षसाः परे ॥  
 त्वं च मोदं दुराधर्षं दुहितृकृतिजं नृप ।  
 अवाप्स्यसि सुराणां च पितृणामृणशोधनम् ॥  
 कित्वेकः समयः कार्यस्त्वया मम नरोत्तम ।  
 तमहं ते प्रवक्षयामि पुरो नारदगीतमे ॥  
 निहते रावणे वीरे भारातिरहिता सुखम् ।  
 सुपुत्रं जनयिष्यामि यज्ञभूमावहं तब ॥  
 तं पुत्रवत्पालयिता भवान्नृपतिसत्तम ।  
 यावद्वचतीतबाल्यः सन्भविता तनयो मम ॥  
 व्यतीतबाल्यं तमहं पालयिष्ये स्वयं नृप ।  
 तस्य स्यान्मानुषो भावो यथा त्वं तत्करिष्यसि ॥

माकंडेय उवाच ।

इति पृथिव्या वचनं श्रुत्वा राजा तदा मुदा ।  
 प्रणम्य पृथिवीं प्राह साम्ना स जनकाह्वयः ॥

राजोवाच ।

यत्त्वं ब्रूये जगद्वात्रि करिष्ये तद्वचस्तव ।  
 ममापीष्टं प्रयच्छस्व प्रसीद परमेश्वरि ॥

देवि प्रत्यक्षतो रूपं द्रष्टुमिच्छाम्यहं तव ।  
 शक्तिस्त्वं लोकजननी त्वां नमामि प्रसीद मे ॥  
 इति तस्य वचः श्रुत्वा जनकस्य तदा क्षितिः ॥  
 मुनीनां संनिधी रूपं दर्शयामास भूभृते ॥  
 नीलोत्पलदलश्यामामक्षमालाब्जधारिणीम् ।  
 बाहुयुग्मेन शुभ्रेण मृणालायतशोभिना ।  
 सुन्दरीं लोकधात्रीं तां दृष्टा शशवन्नपोऽनमत् ॥  
 ततः सा पृथिवी देवी सीतां जातां नृपात्मजाम् ।  
 करेण शशवत्संस्पृश्य वचनं चेदमब्रवीत् ॥  
 इयं ते मानुषं भावमवाप्स्यति जगत्प्रसूः ।  
 तव पुत्री नृपश्रेष्ठं समयं प्रतिपालय ॥

मार्कण्डेय उवाच ।

इत्युक्त्वा पृथिवी देवी राजानं जनकाह्वयम् ।  
 संभाष्य नारदादीस्तांस्तत्रैवान्तरधीयत ॥  
 जनकोऽपि सुतां लब्ध्वा सर्वलक्षणशालिनीम् ।  
 सुतद्वयं तथा प्राप्य मुदितः स्वगृहं ययो ॥  
 ततः काले तु संप्राप्ते रावणे राक्षसे हते ।  
 मानुषेण स्वरूपेण विष्णुना प्रभविष्णुना ॥  
 गत्वा विदेहाराजस्य यज्ञभूमि तदा क्षितिः ।  
 सुषुवे तनयं वीरं यत्र सीता पुराभवत् ॥  
 जाते पुत्रे तदा देवी जगद्धात्री जगत्प्रभुम् ।  
 सस्मार समये विष्णुं स्मरन्ती समयं पुरा ॥  
 स्मृतमात्रस्तदा देवः समयं प्रत्यपालयत् ।  
 क्षितेर्यंत्र सुतो जातस्तत्र प्रादुर्बभूव ह ॥  
 प्रादुर्भूतं तदा देवी प्रणम्य परमेश्वरम् ।  
 संस्तूय सुनृतं शशवदिदमाह जगत्प्रभुम् ॥

पृथिव्यावाच ।

एष ते तनयो जातः सुकुमारो महाप्रभः ।  
 संस्मरन्समयं पूर्वं त्वमेनं प्रतिपालय ॥

श्रीभगवानुवाच ।

अयं ते तनयो देवी महावलपराक्रमः ।  
 भविता मानुषं भावं तन्वानः सुचिरं बुधः ॥  
 यावन्मानुषभावं ते तनयो भावयिष्यति ।  
 तावल्कल्याणभागभूत्वा चिरं राज्यं करिष्यति ॥  
 त्यक्तमानुषभावस्तु यदा चायं विचेष्टते ।  
 तदा तु नास्य सुचिरं जीवितं संभविष्यति ॥  
 संप्राप्ते षोडशे वर्षे राज्यमासादयिष्यति ।  
 धनरत्नगजैश्वर्यं युक्तोऽयं रथसंचयैः ।  
 आसाद्य महतीं नित्यां श्रियं भोक्ष्यति वीर्यवान् ॥  
 यस्मिन्यस्मिन्युगे भावो यो वा भवति वै नृणाम् ।  
 तं तं भावं तथैवायं करिष्यति तथा कुरु ॥  
 एतस्य निभूतं राज्यं यत्प्रागज्योतिषंजकम् ।  
 पुरं तत्र चिरं शास्ता राज्यमेष सुतस्तव ॥  
 इत्युक्त्वा पृथिवीं विष्णुः समाभाष्य जगत्पतिः ।  
 दृश्यमानस्तया क्षिप्रं तत्रैवान्तर्दर्थे प्रभुः ॥  
 प्रसूय पृथिवीं पुत्रं मध्यरात्रे महाद्युतिम् ।  
 जनकं ज्ञापयामास रहस्यं पूर्वमीरितम् ॥  
 विदेहराजो ज्ञात्वैव पृथिवीजनितं सुतम् ।  
 तत्रैव यज्ञवाटं स रात्रावागात्मृतक्रियः ॥  
 गच्छन्तं यज्ञवाटं तं दृष्ट्वा सर्वंसहा तदा ।  
 नोक्त्वा किञ्चन तं शश्वदन्तर्धानं गता नुपम् ॥  
 अथ गत्वा तदा तत्र विदेहाधिपतिः सुतम् ।  
 धरायां ददृशे कान्त्या चन्द्राकंज्वलनोपमम् ॥  
 रुदन्तं बहुशः स्निग्धं चलद्वस्तपदद्वयम् ।  
 वपुष्मन्तं श्रिया दीप्तं कार्तिकेयमिवापरम् ॥  
 उदगच्छन्स रुदन्वालो यज्ञभूमि व्यतीत्य च ।  
 कियद्दरं जगामाशूत्तानशायी महाद्युतिः ॥  
 मनुष्यस्य शिरस्तत्र मृतस्य प्राप्य बालकः ।  
 स्वशिरस्तत्र विन्यस्य रुदंस्तस्थी क्षणं तदा ॥

ततो विदेहराजोऽपि मार्गमाणः क्षितेः सुतम् ।  
 व्यतीत्य यज्ञभूमि तमाससादाञ्जसा वहिः ॥  
 आसाद्य वालकं दीप्तं प्रदीप्तमिव पावकम् ।  
 कान्त्या चन्द्रमसस्तुल्यं तेजोभिभस्करोपमम् ॥  
 शरमध्यगतं पूर्वं पावकिं पावको यथा ।  
 स्वयं जग्राह तं राजा पृथिव्याः समयं स्मरन् ॥  
 उद्गृह्णस्तच्छ्रोदेशे ददृशे मानुषं शिरः ।  
 शशेंस चाचिरं शीर्षं मानुषं गौतमाय सः ॥  
 अथ बालं समादाय प्रविश्यान्तःपुरं स्वकम् ।  
 महिष्यै कथयामास प्राप्तं पुत्रं गुहोपमम् ॥  
 सा तं दृष्ट्वा विशालाक्षं सिंहस्कन्धं महाभुजम् ।  
 विस्तीर्णहृदयं कान्तं नीलोत्पलदलच्छविम् ।  
 मुमोद पालनीयोऽयं मयेति न्यवदन्नपम् ॥  
 तां राजापि ततः प्राह पुत्रोऽयं मम सुन्दरि ।  
 यज्ञभूमौ समुत्पन्नः स्वच्छन्दं पाल्यतामयम् ॥  
 यत्पृथिव्या रहः प्रोक्तं न तदेव्यं न्यवेदयत् ।  
 सत्यसंधो नृपश्चेष्ठः प्रियाया अपि भाषितम्  
 मम सुतसुतवंशान्पालयित्री धरेय-  
 मिति नरपतिवर्यो मोदवांस्तदिने च ।  
 सुरतनयसमानं पुत्रमासाद्य देवी  
 जितरिपुरतिधीमान्त्यादयं चेत्यमोदत् ॥

B. S. S. LIBRARY  
 Acc. No... 1 1.15  
 Class No. \_\_\_\_\_

# साहित्यरत्नकोशः

Treasures of  
Sanskrit Literature

A comprehensive Anthology of Sanskrit Literature in four or more volumes. The present volume covering the Epics and the Puranas is edited by Dr S. K. De and Dr R. C. Hazra. Other volumes in preparation or in press :

**VEDAS, BRAHMANAS AND SUTRAS**  
Edited by Acharya Vishva Bandhu

**JAINA TEXTS**  
Edited by Dr Heeralal Jain

**BUDDHIST TEXTS**  
Edited by Dr Nalinaksha Dutta

**INSCRIPTIONS**  
Edited by Dr B. Ch. Chhabra

**SUBHASITAS**  
Edited by Dr V. Raghavan  
and Prof. K. A. S. Iyer